
सम्पादकीय 


भारत की लोकप्रिय भाषा, जन-जन की भाषा और राष्ट्र भाषा हिन्दी के माध्यम 
से विज्ञान परिषद्‌, प्रयाग” अपनी संस्थापना के प्रारम्भ से ही विज्ञान का प्रचार-प्रसार 
करती आ रही है । अप्रैल 95 से “विज्ञान' (मासिक पत्विका) तथा 958 से “विज्ञान 
परिषद्‌ अनुसंधान पत्रिका' (त्रैमासिक शोध पत्रिका) का निरच्तर प्रकाशन परिपद के 
संकल्प के दो महृत्वपूर्ण कदम रहे हैं । पत्न-प्रकाशन के अतिरिक्त प्रसार के अन्य कार्यक्रमों 
के रूप में प्रतिवर्ष अनेक अवसरों पर स्थानीय स्तर की विचार गोष्ठियाँ आयोजित की 
जाती हैं और विद्वानों के व्याख्यान भी कराये जाते हैं। इन गोष्ठियों के माध्यम से विज्ञान 
को अधिकाधिक लोकप्रिय और जनसुलभ बनाने के उद्देश्य से आपस में विचारों के आदान- 
प्रदान का अवसर प्राप्त होता रहा है | | 


वर्ष 983 में परिषद्‌ द्वारा वैज्ञानिक अभिरुचि” विषय पर एक द्विदिवसीय अखिल 
भारतीय संगोष्ठी (27-28 सितम्बर) का आयोजन हुआ जिसमें देश के विभिन्‍न भागों के 
वैज्ञानिकों और लेखकों ने भाग लिया । उनके द्वारा गोष्ठी में व्यक्त विचारों (92 पृष्ठ) 
को अलग से प्रकाशित भी किया गया था । 


... 4 दिसम्बर 987 को पुनः 'विज्ञान, तकनीकी और पर्यावरण 200' नाम 
से एक अखिल भारतीय स्तर की संगोष्ठी आयोजित की गई थी । इस संगोष्ठी में प्रस्तुत 
आलेखों को भी “विज्ञान, तकनोकी और पर्यावरण 200' नामक पुस्तक के रूप में 
प्रकाशित किया गया था । द 


. इन संगोष्ठियों के माध्यम से जो वित्तार-विमर्श हुए एवं जो परिकल्पनायें सामने 
आयीं उनके विषय में हमारा ऐसा अनुभव रहा कि विचारों का आदान-प्रदान मात्र हिन्दी 
भाषा-भाषियों तक ही सीमित रह गया है । हम राष्ट्र भाषा हिन्दी के माध्यम से विज्ञान 
के प्रचार-प्रसार के लिए कृतसंकल्प अवश्य हैं, किन्तु जितना हमें हिन्दी से प्रेम है, उतना 
ही हमें हिस्दी भाषा की सहेलियों--बंगला, तमिल, तेलुगु, कन्नड़ आदि अन्य भारतीय 
भाषाओं से भी हैं। इन भाषाओं में किस प्रकार का विज्ञान लेखन हो रहा है, हिन्दीतर 
भाषा-भाषियों के क्‍या विचार हैं, यह जानने की हमारी इच्छा प्रबल से प्रबलतर होती 


(४) : भारतीय भाषाओं में विज्ञान लेखन 


गई पर अपनी सीमाओं के कारण चाहते हुए भी हमें इस बात में सफलता नहीं मिल पाई 
थी कि हम हिन्दी के साथ अन्य भाषा-भाषियों को एक मंच पर ला सकें, उन्हें सुन सकें, 
उनके विचार जान सकें। विज्ञान लेखन में उनकी क्या कठिनाइयाँ रही हैं, व्तेमान कठि- 
नाइयाँ क्‍या हैं और उन कठिनाइयों पर उन्होंने कैसे विजय प्राप्त की, यह जानने को हम 
सदेव उत्सुक रहे हैं । 


हमारी यह उत्सुकता ही प्रेरणा बनी । हमारे प्रयास जारी रहे । अन्तत: हमारे 
प्रयासों को मूर्त रूप दिया एन० सी० एस० टी० सी०, नई दिल्‍ली ने 80 हजार रूपये की 
सहायता राशि प्रदान करके । इसके लिए हम केन्द्र सरकार व एन० सी० एस० टी० सी० 
के निदेशक डॉ० नरेन्द्र सहगल के कृतज्ञ हैं, जिन्होंने कृपा करके विज्ञान परिषद्‌ को यह 
धनराशि सुलभ कराई । इस आ्थिक सहायता के अभाव में हमारे लिए भारतीय भाषाओं 
में विज्ञान लेखन : समस्‍यायें और समाधान” (-3 दिसम्बर, 988) त्रिदिवसीय 
संगोष्ठी का आयोजन कर पाना कदापि संभव न होता । -3 दिसम्बर, 988 की 
यह अखिल भारतीय त्रिदिवसीय संगोष्ठी विज्ञान परिषद्‌ के इतिहास का स्वर्णिम पृष्ठ 
है । 

हम यह दावा नहीं कर सकते कि इस गोष्ठी के सम्बन्ध में हमारी जैसी परि- 
कल्पना थी, वह पूर्णरूपेण सफलीभूत हुई, पर पूर्ण विश्वास के साथ इतना अवश्य कह 
सकते हैं कि विज्ञान परिषद्‌ को बड़ी सीमा तक सफलता मिली | पहली बार देश की 
किसी वैज्ञानिक संस्था के आमन्त्रण पर विभिन्‍न भारतीय भाषाओं के लेखक, सम्पादक, 
वैज्ञानिक परिषदों|समितियों के पदाधिकारी एक मंच पर एकत्र हुए एवं उनके लिए एक 
दूसरे से विचार-विनिमय सम्भव हो सका | उनमें विज्ञान लेखन और प्रकाशन में आने 
वाली कठिनाइयों की चर्चा हुई और समाधान भी प्रस्तुत किए गए । हमें पहली बार ऐसा 
लगा कि चाहे किसी भी भारतीय भाषा का भाषी क्‍यों न हों, वह मूल रूप से भारतीय है. 
भारत की मिट्टी से जुड़ा व्यक्ति, भारतीय मिट॒टी की रस-गन्ध में सना व्यक्ति । सभी 
भारतीय भाषा-भाषियों की समान समसयायें हैं, समस्याओं के बावजूद सभी कार्यरत हैं 
और देश को विश्व के उन्‍नतदेशों के शीर्ष पर ले जाने को उत्सुक और बेचन हैं । 


हम पुनः इस गोष्ठी की चर्चा पर वापस आते हैं। गोष्ठी प्रमुख 4 सत्रों में 
विभाजित थी । उद्घाटन और समापन सहित कुल 6 सत्र सम्पन्त हुए। इस तीन दिन 
की गोष्ठी में जो भी विचार व्यक्त किए गए, जो भी आलेख हमें प्राप्त हुए उन्हें पुस्तका- 
कार प्रकाशित करते हुए हमें अपार हष॑ हो रहा है । 


इस पुस्तक के प्रथम खण्ड में गोष्ठी के प्रथम सत्र 'संचार माध्यमों के लिए विज्ञान 
लेखन' में प्रस्तुत आलेखों को सम्मिलित किया गया है। 


सम्पादकीय (५) 


द्वितीय सत्र वैज्ञानिक पुस्तक साहित्य' के अंतर्गत प्रस्तुत आलेखों को द्वितीय खण्ड, 
चतुर्थ सत्न॒ शब्दावली एवं अनुवाद” में प्रस्तुत आलेखों को तृतीय खण्ड और “विज्ञान 
कथाओं” से सम्बन्धित तृतीय सत्न में प्रस्तुत आलेखों को चतुर्थ खण्ड में सम्मिलित किया 
गया है । 


इस प्रकार कुल मिलाकर इस पुस्तक में चार खण्ड हैं जो गोष्ठी के चारों सत्रों से 
सम्बन्धित हैं । द 


कुछ आलेख हमें अंग्रेजी में प्राप्त हुए थे । हमने उन्हें उसी रूप में इस पुस्तक में 
रखा है, किन्तु प्रारम्भ में उनका सारांश हिन्दी में दे दिया गया है । 


हम चाहते थे कि गोष्ठी में सभी भारतीय भाषाओं के प्रतिनिधि विज्ञान लेखक 
आयें पर ऐसा हो नहीं सका। क्‍या ही अच्छा होता यदि और भाषाओं के विज्ञान लेलक 
भी आते । पर इस प्रकार के आयोजन को एक ही गोष्ठी के माध्यम से पूरा नहीं किया 
जा सकता । हम तो इसे अपनी आंशिक सफलता ही मानते हैं, पर हम न केवल सफल रहे 
वरन्‌ अग्रणी भी रहे, विभिन्‍न भारतीय भाषाओं के विज्ञान लेखकों को एक मंच पर लाने 
के अपने उह्दं श्य में । 


यह गोष्ठी इस दिशा में पहला कदम है। इस प्रकार की जब अनेक गोष्ठियाँ होंगी 
तब कहीं जाकर कोई स्पष्ट चित्र उभरेगा क्‍योंकि अपना देश वहुभाषा-भाषी विशाल देश 
है । हमने तो इस गोष्ठी से बहुत कुछ सीखा और आशा करते हैं कि अन्य भाषाओं के 
विज्ञान लेखकों की भी कुछ इसी प्रकार की अनुभूति होगी । 


इस गोष्ठी के माध्यम से विभिन्‍न भाषा-भाषियों में सौहादं बढ़ा है, एक दूसरे को 
समझने का अवसर मिला है और जो सबसे बड़ी बात है वह यह कि विभिन्‍न भारतीय 
भाषाओं की विज्ञान समितियों का अखिल भारतीय संगठन भारतीय विज्ञान साहित्य महा 
परिषद्‌! का गठन सम्भव हुआ । 


यह महापरिषद्‌ हिन्दी एवं अन्य सभी भारतीय भाषाओं के माध्यम से विज्ञान के 
प्रचार-प्रसार में लगी संस्थाओं के मुख्य संगठन के रूप में काम करेगी । इस रूप में इसका 
प्रमुख उद्द शय होगा विभिन्‍न भारतीय भाषाओं में प्रकाशित हो रहे वैज्ञानिक साहित्य के 
पारस्परिक अनुवाद एवं आदान-प्रदान को बढ़ावा देना | इस निमित्त यह महापरिषद्‌ एक 
हंमासिक पत्रिका का प्रकाशन करेगी, जिसमें विभिन्‍न भारतीय भाषाओं के सर्वोत्किष्ट 
विज्ञान लेख हिन्दी में छपेंगे, साथ ही उन लेखों का अंग्रेजी सारांश भी होगा । एक अन्य 
. त्रमासिक पत्रिका भी शुरू की जायेगी जिसमें हिन्दी और अन्य भांरतीय भाषाओं के सभी 
वैज्ञानिक लेखों के सारांश छपेंगे। इस महापरिषद्‌ का मुख्यालय इलाहाबाद में विज्ञान 
परिषद्‌ भवन होगा । 


(शं) भारतीय भाषाओं में विज्ञान लेखन 


प्रतिभागियों ने एक स्वर से यह मत व्यक्त किया कि संप्रति विज्ञान परिषद्‌, 
प्रयाग' के प्रधानमंत्री इस महापरिषद्‌ के संयोजक होंगे । भारतीय विज्ञान साहित्य महा- 
परिषद्‌” का प्रथम औपचारिक अधिवेशन “मराठी विज्ञान परिषद्‌” के 'रजत जयन्ती अधि- 
वेशन' के अवसर पर बम्बई में आयोजित किये जाने का प्रस्ताव भी ध्वनिमत से स्वीकार 
कर लिया गया । इस अखिल भारतीय संगठन का उदय विभिन्‍न भारतीय भाषाओं के 
बीच आपसी सहयोग एवं राष्ट्रीय एकता की दिशा में उल्लेखनीय कदम है। 


किन्तु इस गोष्ठी को सफल बनाने में जिन व्यक्तियों अथवा संस्थाओं का योग 
रहा है यदि उनके प्रति हम अपनी क्ृतज्ञता न ज्ञापित करें तो अपने कत्तव्य से च्यूत हो 
जायेंगे । एन० सी० एस० टी० सी० और इंसके निदेशक डॉ० नरेन्द्र सगहल के तो हम 
आभारी हैं ही, हम उत सब लेखकों|सम्पादकों के प्रति भी हृदय से आभार व्यक्त करते हैं 
जिन्होंने देश के कोने-कोने से आकर इस संगोष्ठी में भाग लिया और अपने आलेख प्रस्तुत 
किए । हम उन व्यक्तियों के प्रति भी आभार व्यक्त करते हैं जो किन्‍्हीं अपरिहायें कारणों 
से गोष्ठी में आ न सके, पर जिन्होंने अपने आलेख हमारे निवेदन पर भेज दिए थे । 


स्वामी सत्यप्रकाश जी के प्रति हम किन शब्दों में कृतज्ञता ज्ञापित करें यह समझ 
में नहीं आता । स्वामी जी का इस गोष्ठी के लिए न केवल हमें आशीर्वाद प्राप्त था वरन्‌ 
इलाहाबाद से बाहर जाने का अपना कार्यक्रम रह करके वे तीनों दित बराबर विद्यमान 
रहे । फादर मुदार्था ने गोष्ठी के चतुर्थ सत्र में आने का कष्ट किया और अनुग्रह करके न 
केवल हमारा उत्साह बढ़ाया बल्कि हमें आशीर्वाद भी दिया । हम फादर मुदार्था के हृदय 
से आभारी हैं । हम इलाहाबाद विश्वविद्यालय के कुलपति प्रो० वहीदुद्दीन मलिक के ऋणी 
हैं, जिन्होंने अपने उद्घाटन भाषण द्वारा हमें उपकृत किया । 


हम अपने परिषद्‌ की कार्यकारिणी के सदस्यों के प्रति भी आभार व्यक्य करते हैं 
जिन्होंने कम समय में दिन-रात एक करके, इस गोष्ठी की सम्पूर्ण रूप रेखा तैयार की और 
अपना महत्वपूर्ण योगदान दिया । हम प्रो० यशपाल प्रो० रामदास तिवारी प्रो» रामचरण 
मेहरोत्ना और प्रो० चन्द्रिका प्रसाद के विशेष रूप से आभारी हैं क्‍योंकि उन्होंने समय-समय 
पर हमारा मार्गे निष्कंटक बनाया है। 


सांगीतिक संध्या में गायन-वादन के रंगारंग कार्यक्रमों के प्रस्तुतिकरण के लिए हम 
इलाहाबाद विश्वविद्यालय के संगीत विभाग के प्रो० झा, श्री साहित्य कुमार नाहर, श्री 
शैलेन्द्र कुमार मिश्र और छात्रा कु० नीता शर्मा के विशेष रूप से आभारी हैं | 


अन्त में हम उन सभी सक्रिय कार्यकर्ताओं के प्रति भी आभार प्रदर्शित करते हैं 
जिन्होंने बाहर से आये हमारे अतिथियों को ठहराने, उन्हें स्टेशन से लाने-ले जाने का कठिन 
कार्ये किया और गोध्ठी के दौरान वितरित साहित्य के प्रकाशन में योग दिया । इनमें 
श्री आशुतोष मिश्र, श्री अरबिन्द मिश्र, डॉ० अशोक कुमार गुप्ता, श्री पवन सिरोठिया, 


सम्पादकीय | 


श्री चन्द्र प्रकाश श्रीवास्तव, श्री दिनेश मणि के नाम विशेष रूप से उल्लेखनीय हैं | हमारे 
कार्यालय के प्रभारी श्री ग्रंगाधर तिवारी, टाइपिस्ट श्री राजमणि तिवारी और 
श्री चन्द्र भान सिंह ने अतिरिक्त समय देकर मनोयोग से गोष्ठी का काये किया है। ये सभी 


साध्षुवाद के पात्र हैं । 


पूर्ण चन्द्र गुप्त (प्रधानमंत्री ) 
शिवगोपाल मिश्र (संयोजक ) 
प्रेमचन्द्र श्रीवास्तव (संपादक “विज्ञान”) 
अनिल कुमार शुक्ल (संयुक्त मंत्री) 


भारतीय भाषाओं में विज्ञान लेखन संगोष्ठी 
(संक्षिप्त रिपोर्ट) 


देशी भाषाओं में विज्ञान के प्रचार-प्रसार के लिए 75 साल पूर्व स्थापित संस्था 
“विज्ञान परिषद्‌, प्रयाग” ने अपने अमृत जयंती समारोह के अन्तर्गत -3 दिसंबर, 
8988 को “भारतीय भाषाओं में विज्ञान लेखन : समस्याएँ और समाधान” विषय पर एक 
त्रिदिवसीय राष्ट्रीय संगोष्ठी आयोजित की । इस संग्रोष्ठी में देश की अधिकांश संविधान 
सम्मत भाषाओं के विज्ञान लेखकों/संपादकों/अध्यापकों ने भाग लिया। यह संगोष्ठी 
“विज्ञान एवं प्रौद्योगिकी हेतु राष्ट्रीय संचार परिषद” (एन० सी० एस० टी० सी०), नई 
दिल्‍ली के आथिक सहय्रोग से आयोजित की गई थी । संगोष्ठी की विषयवस्तु चार सत्रों 
में त्रिभाजित थी । उद्घाटन एवं समापन सत्र को मिलाकर कुछ छः सत्न आयोजित किए 
गये । 


उद्घाटन 


उद्घाटन सत्र की अध्यक्षता प्रो” रामचरण मेहरोत्ना (जयपुर) ने की तथा मुख्य 
अतिथि के रूप में इलाहाबाद विश्वविद्यालय के कुलपति प्रो० वहीदुदीन मलिक ने मंच की 
गरिमा बढ़ाई । इनके अलावा मंच पर परिषद के उपसभापति डॉ० चंद्रविका प्रसाद, स्वामी 
सत्यप्रकाश सरस्वती, परिषद्‌ के प्रधानमंत्री डॉ० पूर्णचन्द्र गुप्त तथा गोष्ठी के संयोजक 
डाॉ० शिवगोपाल मिश्र भी उपस्थित रहे । संगोष्ठी के इस उद्घाटन सत्र का शुभारंभ 
इलाहाबाद विश्वविद्यालय के संगीत विभाग की छात्नाओं द्वारा प्रस्तुत सरस्वती-वंदन से 
हुआ । इसके पश्चात्‌ डॉ० प्रभाकर द्विवेदी ने राष्ट्रभाषा की वंदना की। वरदायिनी माँ 
वीणापाणि तथा राष्ट्रभाषा की वंदना के उपरान्त सत्न के संचालक और परिषद्‌ के संयुक्त 
मंत्री अनिल कुमार शुक्ल द्वारा मंच पर आसीन व्यक्तियों का संक्षिप्त परिचय दिया गया 


(5) ह भारतीय भाषाओं में विज्ञान लेखन 


तथा परिषद्‌ के दूसरे संयुक्त मंत्री डॉँ० अशोक कुमार गुप्ता एवं “विज्ञान' पत्निका के 
संपादक प्रेमचन्द्र श्रीवास्तव द्वारा अतिथियों को माल्यापंण किया गया । 


परिषद्‌ के प्रधानमंत्री डॉ० पूर्णचन्द्र गुप्त ने देश के कोने-कोने से आए गोष्ठी के 
प्रतिभागियों का विज्ञान परिषद्‌, प्रयाग” की तरफ से हादिक स्वागत किया और उनके 
सहयोग एवं समर्थन के लिए आभार प्रकट किया। औपचारिकताओं के पश्चात स्वामी 
सत्यप्रकाश सरस्वती जी ने विज्ञान परिषद्‌ के 75 वर्षीय गौरवशाली इतिहास का स्मरण 
कराते हुए कहा कि विज्ञान के क्षेत्र में परिषद्‌ का महत्व “नागरी प्रचारिणी सभा एवं 
हिन्दी साहित्य सम्मेलन, राष्ट्रभाषा की दिग्गज संस्थाओं तथा अकादमियों से किसी 
भी प्रकार कम नहीं है। 


संगोष्ठी के संयोजक डॉ० शिवगोपाल सिश्र ने परिषद्‌ की अमृत जयंती के उपलक्ष्य 
में 'भारतीय भाषाओं में विज्ञान लेखन” विषय पर गोष्ठी के आयोजन की पृष्ठभूमि पर 
प्रकाश डाला । डॉ० सिश्र ने कहा कि हम सभी हिन्दी हैं, हिन्द वाले हैं, चाहे हमारी 
भाषाएँ एवं बोलियाँ अनेक हैं । हम चाहते हैं कि हिन्दी अपनी सहेलियों से खुलकर बोल 
सके और सहेलियाँ भी अपनी मुस्कान बिखेर सकें । डॉ० मिश्र ने संतोष ब्यकत किया कि 
आज जब विज्ञान परिषद्‌ प्रयाग की उम्र 75 साल है, तब “विज्ञान प्रगति", “आविष्कार' 
और “वैज्ञानिक जैसी पत्रिकाएँ अपने निखार पर हैं और “विज्ञान गंगा, जिज्ञासा” तथा 
विज्ञान परिचय” जैसी पत्रिकाओं ने हिन्दी विज्ञान पत्रकारिता के लिए आशा की नई 
किरणें संजोई हैं। अतः “विज्ञान परिषद्‌, प्रयाग” हिन्दी की ज्योति जालए रखने की 
जिम्मेदारी इन नवागंतुकों को सौंपफर अपना समस्त ध्यान भारतीय भाषाओं की विज्ञान 
पत्चकारिता के समन्वय की ओर केन्द्रित करना चाहती है। आपसी समन्वय और सहयोग 
की इसी भावना के साथ “विज्ञान परिषद्‌, प्रयाग” ने अपनी 75वीं वर्षगांठ के अवसर पर 
इस राष्ट्रीय संगोष्ठी का आयोजन किया है । उन्होंने विश्वास व्यक्त किया कि यह संगोष्ठी 
हम सबके लिए एक-दूसरे से जुड़ने का अवसर सिद्ध होगी । 


संगोष्ठी परिचय के उपरांत इलाहाबाद विश्वविद्यालय के उपकुलपति तथा 
उद्घाटन सत्न के मुख्य अतिथि प्रो० वहीदुद्दीन मलिक ने परिषद्‌ की “अमृत जयंती 
स्मारिका' का विमोचन किया तथा उदघाटन भाषण दिया । इस स्मारिका का सम्पदन 
'विज्ञान' के सम्पादक प्रेमचन्द्र श्रीवास्तव ने किया है। अपने उद्घाटन भाषण में प्रो० 
मलिक ने कहा कि भारतीय भाषाओं में लेनदेन के रिश्ते के मजबूत होने से हिन्दी को भी 
लाभ होगा और अन्य भाषा-भाषियों में भी अलगाव की भावना नहीं पनपने पाएगी । 
भारतीय भाषाओं में विज्ञान लेखन को समृद्ध बनाने के लिए लेखकों का यह सामंजस्य 
बहुत जरूरी है। अपने अध्यक्षीय भाषण में डॉँ० रामचरण मेहरोत्ना ने इस बात पर बल 
दिया कि विदेशी भाषा को सीखते में श्रम बरबाद करने से बेहतर यही है कि उसका 
इस्तेमाल अपनी भाषाओं के विकास में किया जाय । 


संगोष्ठी की संक्षिप्त रिपोर्ट (5) 


अंत में परिषद्‌ के उपसभापति डॉ० चन्द्रिका प्रसाद ने स्वामी सत्यप्रकाश सरस्वती, 
कुलपति प्रो> मलिक, अध्यक्ष डॉ० मेहरोत्रा तथा समस्त आगत अतिथियों एवं श्रोताओं के 
प्रति आभार माना एवं गोष्ठी के आगामी सत्नों में सक्रिय विचार-विमर्श के लिए आमंत्रित 
किया । | 


अयम-सत्र 


ओपचारिक उद्घाटन समारोह के बाद संग्रोष्ठी का प्रथम सत्र शुरू हुआ। संचार 
माध्यमों के लिए विज्ञान लेखन' विषय पर केन्द्रित इस सत्र की अध्यक्षता कर्नाटक साइंस 
कॉलेज, धारवाड़ के प्रोफेसर राजशेखर भूसनूरमठ ने की और संचालन किया, परिषद्‌ 
के संयुक्त मंत्री अनिल कुमार शुक्ल ने। इस सत्न में कुल दस आलेख थे। पहला 
आलेख था श्री जे० कोनेटी राव (विशाखापत्तनम्‌) का जिन्होंने तेलुगु विज्ञान पत्चकारिता के 
विकास हेतु आंध्र सरकार द्वारा किए जा रहे प्रयासों की चर्चा की। लेकिन साथ ही 
उन्होंने तेलुगु में विज्ञान पत्रिकाओं के अभाव और पाठकों की कमी जैसी समस्याओं की 
ओर भी संकेत किया । श्री सम्मेता गोवर्धन (हानमकोंडा, आंध्र प्रदेश) के प्रपत्र में तेलुगु 
भाषा में वैज्ञानिक पुस्तकों की रचना और प्रकाशन की तीव्र गति तथा जनोपयोगी विज्ञान 
लेखन की मंदगति का विवेचन था। श्रीमती हरिप्रसाद (मैसूर) के आलेख में कन्नड़ भाषा 
की वैज्ञानिक पुस्तकों, वैज्ञानिक विश्वकोषों और पत्रिकाओं का विस्तृत सर्वेक्षण किया 
गया । उनके आलेख में कर्नाटक राज्य विज्ञान परिषद्‌ की गतिविधियों की भी चर्चा थी। 
एक अन्य प्रतिभागी वरिष्ठ कनन्‍्नड़ विज्ञान लेखक प्रो० जे० टी० नारायण राव (मैसूर) 
के प्रपत्न में कन्नड़ विज्ञान लेखन के गिरते स्तर के प्रति चिता व्यक्त की गई। प्रो० 
शिवगोपाल मिश्र (इलाहाबाद) ने “विज्ञान लेखक और उसकी मानसिकता” शीषक अपने 
आलेख से एक सार्थक ओर विचारोत्तेजक संवाद शुरू किया और अत्यंत महत्वपूर्ण विचार 
रखे । श्री विजय जी (इलाहाबाद) ने हिन्दी भाषी विज्ञान लेखकों की समस्याओं की ओर 
ध्यान आकर्षित कराते हुए वैज्ञानिक शोध केन्द्रों एवं हिन्दी विज्ञान लेखकों के बीच अंग्रेजी 
की अभेद्य दोवार तोड़ने की आवश्यकता पर बल दिया । डॉ० रामकृष्ण पाराशर 
(फंजाबाद) ने भारत की अष्धुनिक कृषि पत्चकारिता के इतिहास का व्यापक सर्वेक्षण प्रस्तुत 
किया । श्री मनोज कुमार पटै रिया (नई दिल्ली) के आलेख में हिन्दी विज्ञान पत्रकारिता के 
उद्भव एवं विकास का एक शोधपूर्ण और विस्तृत विवेचन दिया गया । स्वामी आत्मानन्द 
परमहंस (वाराणसी) ने शोध एवं संचार की भाषा अविलम्ब हिन्दी को बनाए जाने 
पर बल दिया और यह भी सुझाया कि उपयुक्त हिन्दी शब्द न मिलने पर अंग्रेजी शब्दों 
को ही देवनागरी लिपि में लिख लिया जाय । रोहतक (हरियाणा) के डॉ० ओमप्रभात 
अग्रवाल ने हिन्दी में विज्ञान लेखन की विश्वसनीयता के संकट का महत्वपूर्ण प्रश्न अपने 
आलेख में उठाया और व्यवसायिक पत्निकाओं व पुस्तकों में प्रकाशित त्रूटिपूर्ण तथ्यों एवं 
भ्रामक बातों के उदाहरण देते हुए इस दिशा में उचित कदम उठाने की माँग की । 


(5प) भारतीय भाषाओं में विज्ञान लेखन 


सत्न के अंत में अपने अध्यक्षीय उदबोधन में प्रों० भूसनू रमठ ने कर्नाटक राज्य 
विज्ञान परिषद्‌' के अनुभवों की चर्चा की ओर सुझाव दिया कि अन्य राज्य सरकारों को 
भी चाहिए कि वे अपने-अपने प्रदेशों के सभी स्कूलों, कॉलेजों, विश्वविद्यालयों में अपनी- 
अपनी प्रदेशीय भाषाओं की विज्ञान पुस्तकों एवं पत्रिकाओं की खरीद के लिए पुस्तकालय 
अनुदान का प्रतिशत निश्चित कर दें। 


इस सत्र की समाप्ति के पश्चात्‌ गोष्ठी के प्रतिभागियों के सम्मान में एक लघु 
सांगीतिक संध्या का आयोजन हुआ । इस सांगीतिक संध्या में इलाहाबाद विश्वविद्यालय 
के संगीत विभाग की छात्रा कु० नीता शर्मा ने तीन मधुर भजन प्रस्तुत किए । तत्पश्चातु 
इसी विभाग के अध्यापक और प्रख्यात सितारवादक श्री साहित्य कुमार नाहर ने सितार 
पर 'राग किरवानी' की मोहक प्रस्तुति की । दोनों ही कार्यक्रमों में तबले पर क्‌ शल संगति 
विभाग के ही एक अन्य अध्यापक श्री शैलेन्द्र कूमार भिश्र ने की । 


द्वितीय सत्र 


2 दिसम्बर को संगोष्ठी का दूसरा सत्र “वैज्ञानिक पुस्तक साहित्य ' पर केन्द्रित 
था । इंजीनियरी के सुप्रसिद्ध लेखक श्री विश्वम्भर प्रसाद गुप्त बंधु' ने इस सत्न की अध्यक्षता 
की । इस सत्र से संबंधित कुल ]] आलेख थे । सर्वप्रथभथ जयपुर विश्वविद्यालय के 
रसायन के प्रोफेसर डॉ० रामचरण मेहरोत्रा ने हिन्दी को अधिक गतिशील बनाने के लिए 
विविध सार्थक उपायों की चर्चा की । उन्होंने राजस्थान हिन्दी ग्रंथ अकादमी द्वारा शोध- 
स्तर की अद्धंवाषिक पत्रिका “रसायन समीक्षा” की ओर भी ध्यान आकर्षित किया। रक्षा 
प्रयोगशाला के उपनिदेशक डॉ० रामगोपाल ने प्रयोगशालाओं में बन्द उपयोगी शोध तथा 
तकनीकी ज्ञान को जनमानस तक पहुँचाने के लिए हिन्दी के प्रयोग किये जाने की जोरदार 
अपील की । उनका कहना था कि वैज्ञानिक, तकनीशियन तथा मजदूर समान रूप से 
हिन्दी का व्यवहार करें । बम्बई से आये “वैज्ञानिक के सम्पादक डॉ० गोविन्द प्रसाद 
कोठियाल ने “वैज्ञानिक” पत्रिका द्वारा तकनीकी हिन्दी के विकास का जो वातावरण 
तैयार किया गया है उसका लेखा-जोखा प्रस्तुत किया । उज्जेन के प्रतिभागी रसायन 
शास्त्र के विशेषज्ञ डॉ० महेन्द्र सह वर्मा ने सभी नौकरियों में हिन्दी को प्रोत्साहन दिये 
जाने और सरकारी तंत्रों द्वारा भी शोधपत्रिकाएँ प्रक्राशित किये जाने पर बल दिया। 
मराठी विज्ञान परिषद्‌ के अधिकारी विद्वान डॉ० मनोहर मोधे ने मराठी में विज्ञान लेखन 
की स्थिति पर विस्तृत प्रकाश डाला । दिल्ली की राष्ट्रीय भौतिक प्रयोगशाला के' अधिकारी 
और विज्ञान लेखक श्री विष्णुदत्त शर्मा ने वैज्ञानिकों एवं साहित्यिकों को एक मंच पर आने 
के लिए आमंत्रित किया जिससे एक दूसरे की समस्याएँ समझी जा सकें । इसके अतिरिक्त 
: बनारस हिन्दू विश्वविद्यालय के भौतिकी विभाग के अध्यक्ष डॉ० महाराज नारायण 
मेहरोत्रा, इलाहाबाद विश्वविद्यालय के रसायन विभाग के डॉ० ईश्वर चन्द्र शुक्ल, 
माध्यमिक शिक्षा परिषद! के पाठ्यक्रम शोध अधिकारी डॉ० सुप्रभात मुकर्जी, राजेन्द्र 


संगोष्ठी की संक्षिप्त रिपोर्ट (099) 


कृषि विश्वविद्यालय पूसा (बिहार) के उमेश सिंह के लेखों द्वारा विज्ञान लेखन की कुछ 
कठिनाइयों, अच्छे लेखों के हिन्दी अनुवाद, अध्यापन में हिन्दी के प्रयोग तथा हिन्दी में 
विज्ञान की पाठ्य-पुस्तकों के स्तर के विषय पर व्यापक चर्चायें की गई | श्री विश्वम्भर 
प्रसाद गुप्त ने अपने अध्यक्षीय भाषण में 932 से महाराष्ट्र में निरमित इंजीनियरी 
शब्दावली तथा हिन्दी में भी उसी प्रकार के कार्यों का उल्लेख करते हुए वर्तमान 
वस्तुस्थिति से परिचय कराया । 


इस सत्न के विचारविमशे के पूर्व प्रथम सत्त में दक्षिण भारतीय भाषाओं में विज्ञान 
लेखन पर जो विचारोत्तेजक बहस हो चुकी थी, उसमें कुछ और नये वैचारिक बिन्दुओं 
का समावेश हुआ । 


तृतीय सत्र 


82 दिसम्बर, 988 को “भारतीय भाषाओं में विज्ञान कथा लेखन” पर विचार 
किया गया । इस सत्र की अध्यक्षता हिन्दी के सुप्रसिद्ध कथाकार, भारतीय प्रौद्यो- 
गिकी संस्थान, कानपुर के श्री गिरिराज किशोर और संचालन श्री रमेश दत्त शर्मा ने 
किया । प्रथम वक्‍ता प्रोफेसर राजशेखर भूसनूरमठ ने कनन्‍्नड़ भाषा में पहली विज्ञान 
कथा लिखने का श्रेय डॉ० सदानंद को दिया । सन्‌ 935 में आधुनिक अमरावती' 
शीर्षक से विज्ञान कथा प्रकाशित हुई थी । बाद में “सुधा साप्ताहिक” में प्रो० भूसनूर- 
मठ ने अपने विज्ञान-स्तंभ में नियमित रूप से विज्ञान कथा लेखन प्रारम्भ किया। उन्होंने 
बताया कि भारतीय विज्ञान कथा लेखकों का एक संघ बनाया गया है, जिसके अध्यक्ष 
डॉ० जयंत नार्लीकर हैं और उपाध्यक्ष साइंस टुडे के भूतपूर्व संपादक डॉ० फोंडके । 
इसके सचिव श्री भूसनूरमठ हैं। यह संघ भारतीय भाषाओं के विज्ञान-कथा लेखन को 
प्रोत्साहन देने और मान्यता दिलाने के लिये प्रयासरत है । 


तेलुगु भाषा में विज्ञान कथा लेखन की स्थिति पर श्री पी० रंगनाथ ने प्रकाश 
डाला । उन्होंने भारत की पौराणिक गाथाओं में विज्ञान कथाओं के लिए पर्याप्त 
सामग्री होने के बारे में जानकारी देते हुए कहा कि उनके सूत्रों से भारतीय परिवेश को 
आलोकित करने वाली सुन्दर विज्ञान कथाओं का सृजन किया जा सकता है--जैसे कि 
रामायण में संजीवनी बूटी लेने के लिए उड़ते हनुमान की समुद्र में पड़ती छाया को 
पकड़कर उन्हें आसमान से नीचे खींच लेने की घटना । 


झांसी से आये श्री अरविद मिश्र ने हिंदी में और अंग्रेजी में विज्ञान कथाओं के 
नाम पर लिखी जा रही छंदम विज्ञान कथाओं और फंतासियों की आलोचना करते हुए 
कहा कि हमें विशुद्ध वैज्ञानिक तथ्यों के इर्द-गिर्द बुनी हुई विज्ञान कथाएँ ही लिखनी 
चाहिए। भारतीय प्रौद्योगिकी संस्थान, कामपुर के छात्र श्री आशुतोष मिश्र ने भी यह 


हुए ) भारतीय भावाओं में विज्ञान लेखन 


सत्र में कृषि महाविद्यालय (नैनी) के डॉ अशोक कुमार गुप्ता ने भी विज्ञान लेखन में अनु- 
वाद की समस्या पर अपने सारगर्भित विचार प्रस्तुत किए । 


सत्र के अन्त में संचालक श्री रमेशदत्त शर्मा ने वैज्ञानिक साहित्य में शब्दावली एवं 
अनुवाद की महत्ता पर प्रकाश डाला । तेलुगु के विख्यात लेखक श्री जे० कोनेटी राव ने 
अपने अध्यक्षीय वक्‍तव्य में उच्चस्तरीय अनुवाद पर बल दिया और वैज्ञानिक साहित्य में . 
आयोग-सम्मत परारिभाषिक शब्दों का समावेश करने के लिए लेखकों को प्रेरित किया । 


अग्य विषय 


इसी सत्र में कतिपय ऐसे आलेखों को भी प्रस्तुत किया गया जो किन्‍्हीं कारणों 
से अपने निर्धारित सत्रों में प्रस्तुत नहीं किए जा सके थे। साथ ही उन सरकारी और 
स्वैच्छिक संस्थाओं के कार्य का भी विवरण प्रस्तुत किया गया जो जनमानस तक विज्ञान _ 
को पहुँचाने के लिए तत्पर हैं । इस उपसत्न की अध्यक्षता जिज्ञास्‌ केन्द्र इलाहाबाद के 
बिशप मुदार्था ने की तथा इसका संचालन नई दिल्‍ली के श्री प्रेमानन्द चन्दोला ने 
किया । 


वैज्ञानिक मनोवृत्ति का प्रसार करने वाली स्वैच्छिक संस्थाओं पर प्रकाश डालते हुए 
'भारतीय कृषि अनुसंधान परिषद्‌”, नई दिल्‍ली के श्री रमेशदत्त शर्मा ने बतलाया कि इन 
सभी संस्थाओं के लिए एक अखिल भारतीय संगठन की आवश्यकता है। श्री शर्मा ने 
विज्ञान परिषद्‌, प्रयाग, बंगीय साहित्य परिषद्‌, मराठी विज्ञान परिषद्‌, केरल शास्त्र 
साहित्य परिषद्‌, कर्नाटक विज्ञान साहित्य परिषद्‌ अदि अनेक अग्रणी संस्थाओं के महत्व- 
पूर्ण योगदान का परिचय दिया। एल० वी० डी० कॉलेज, रायपुर के श्री सी० डी० 
पाटिल ने जनमानस तक पहुँचने के लिए विभिन्‍न साधनों की चर्चा की--जैसे प्रादेशिक 
भाषाओं की पत्रिकाओं द्वारा, विज्ञान मेलों द्वारा, किप्तानों के लिए आयोजित 
कार्यशालाओं द्वारा, रेडियो, फिल्म, टी० बी० द्वारा आदि । 


श्री वसन्‍्तम वेंकटराव ने उन कारणों को बताया जिनसे अब तब भारतीय 
भाषाओं, विशेषकर तेलुगु में विज्ञान का प्रचार-प्रसार उचित रूप से संभव नहीं हो सक्रा 
है। इनमें से मुख्य हैं--आथिक विपन्नता, उच्च श्रेणी के वैज्ञानिकों का क्षेत्रीय भाषाओं 
में लेखन के प्रति लगाव न होना तथा लेखकों की शैली का प्रभावकारी न होना । 


काशी हिन्दू विश्वविद्यालय, वाराणसी से आये डॉ० रमेशचन्द्र तिवारी ने अपने 
व्याख्यान में उदाहरणों के साथ इस बात की पुष्टि की, कि विज्ञान की लोकप्रियता, हिन्दी, 
क्षेत्रीय, तथा स्थानीय भाषाओं के माध्यम से ही संभव है। “स्‌ नो, करो और देखो”' ही 
वैज्ञानिक लोकप्रियता के आधार स्तम्भ हैं । विज्ञान की वस्तुओं का ज्ञान, काम चलाऊ 
पढ़ लिखे और अनपढ़ लोगों को उनकी भाषा में ही सही ढंग से दिया जा सकता है । 


संगोष्ठी की संक्षिप्त रिपोर्ट (हज) 


रक्षा प्रयोगशाला, जोधपुर के डॉ० लोकेन्द्र सिह ने विचार व्यक्त किया कि यदि 

हिन्दी में लिखे शोधपत्न एवं लेख नौकरियों के साक्षात्कार के समय उपयोगी बन सके तो 

हिन्दी में विज्ञान लेखन की होड़ लग जाए। उन्होंने कहा कि अपनी संकीर्ण मानसिकता 

को छोड़ कर जनता के व्यापक हित में हिन्दी एवं अन्य भारतीय भाषाओं को खले दिल से 
अपनाना चाहिए । 


झाँसी मेडिकल कॉलेज के डॉ० देवेन्द्रनाथ सिन्हा तथा स्टूडेन्ट साइंस सोसाइटी 
आँव इंडिया, शाहजहाँपुर के श्री इरफान भारतीय स्वयं उपस्थित नहीं हो सके अतः 
इनके लेख पढ़े गये । 


रामगढ़ के श्री प्रमोद कुमार के आलेख में भारतीय वैज्ञानिक साहित्य के प्रकाशन 
में लगी संस्थाओं की चर्चा थी | शीलाधर मृदा बिज्ञान संस्थान इलाहाबाद के शोधछात्, 
श्री दिनेश द्विवेदी “मणि” ने “विज्ञान लेखन और कविता” विषय पर बोलते हुए कहा 
कि विज्ञान को लोक प्रिय और रुचिकर बनाने के लिए काव्य का माध्यम अपनाने की ओर 
भी ध्यान दिया जाना चाहिए। 


शीलाधर संस्थान के ही * युग्ल क्शोर अग्निहोत्नी ने विज्ञान परिषद्‌ की कार्य- 
प्रणाली से संबंधित कुछ स झाव श्रोताओं के समक्ष रखे । श्री अग्निहोत्नी ने उन माध्यमों 
की चर्चा की, जिनके द्वारा परिषद्‌ अपना कार्यक्षेत्र विस्तृत कर सकती है और जनमानस 
को विज्ञान के निकट अधिक से अधिक पहुँचाने का प्रयत्न कर सकती है । 


इलाहाबाद के ही बहुचचित लेखक श्री शुकदेव प्रसाद ने हिन्दी में विज्ञान साहित्य 
के इतिहास का समग्र परिचय दिया। 


बिशप मुदार्था ने अपने अध्यक्षीय भाषण में लेंखकों को प्रेरित किया कि उनका 
. लेखन जनमानस के हित एवं उसकी समृद्धि के लिए केन्द्रित होना चाहिए । 


समापन सत्र 


3 दिसम्बर 988 की त्रिदिवसीय संगोष्ठी के अन्त में भारयीय भाषाओं में 
विज्ञान लेखन में देशभर की वैज्ञानिक समितियों के प्रतिनिधियों तथा विज्ञान लेखकों ने 
परस्पर सहयोग बढ़ाने तथा हिन्दी एवं अन्य भारतीय भाषाओं के बीच आपसी आदान- 
प्रदान को बढ़ावा देने के उद्द श्य से निम्न संकल्प पारित किए गए-. 


() 


(2) 


(4) 


प्रस्ताव संख्या ॥ 


देश की समस्त भाषाओं की वैज्ञानिक समितियों का एक अखिल भारतीय 
संगठन स्थापित किया जाय। इस संगठन का नाम भारतीय विज्ञान 
साहित्य महापरिषद्‌' होगा । 


इस संगठन का मुख्यालय इलाहाबाद में विज्ञान परिषद्‌ भवन में होगा । 


इस संगठन का प्रथम ओपचारिक अधिवेशन “मराठी विज्ञान परिषद्‌ की 
रजत जयन्ती अधिवेशन के अवसर पर बम्बई में होगा । इस प्रथम अधि- 
वेशन में ही इस महापरिषद्‌ की नियमावली स्वीकृत की जायेगी तथा 
पदाधिकारियों एवं कार्यकारिणी के सदस्यों का चुनाव किया जाएगा । 


जब तक महापरिषद्‌ का प्रथम ओऔपचारिक अधिवेशन नहीं आयोजित 
होता, तब तक (विज्ञान परिषद्‌, प्रयाग के प्रधानमंत्री इसके 'संयोजक' 
होंगे । वे अपनी सहायता के लिए किसी अन्य व्यक्ति/|व्यिक्तियों का नाम 
प्रस्तावित कर सकते हैं । इस महापरिषद्‌ के गठन की घोषणा पर हस्ताक्षर 
करने वाले सभी व्यक्ति इसके संस्थापक सदस्य हैं, अतः वे सभी, संप्रति, 
महापरिषद्‌ की तदर्थ कार्यकारिणी के सदस्य होंगे। जिन भाषाओं की 
वैज्ञानिक समितियों का कोई प्रतिनिधि इस घोषणा के समय उपस्थित नहीं 
है, उन समितियों से अनुरोध किया जायगा कि अपने किसी एक प्रतिनिधि 
का नाम तदर्थ कार्यकारिणी के लिए शीघ्र भेजें । 


(52) 


(5) 


(0) 


भारतीय भाषाओं में विज्ञान लेखन 


इस महापरिषद्‌ की सदस्यता ऐसी प्रत्येक संस्था एवं समिति के लिए खुली 
है जो किसी भी मान्य भारतीय भाषा के माध्यम से जनसामान्य में वैज्ञा- 
निक ज्ञान के प्रसार एवं वैज्ञानिक मनोदबृत्ति के उदय (प्रचार) का कार्य कर 


रही हैं । 

भारतीय विज्ञान साहित्य महापरिषद्‌' द्वारा अपने उहँ श्यों की पूरति के लिए 
दो पत्निकाओं का प्रकाशन किया जाएगा । पहली पत्रिका विज्ञान संगम' 
द्वैमासिक होगी, जिसमें सभी भारतीग्र भाषाओं से चुने गये सर्वोत्क्ृष्ट 
वैज्ञानिक लेखों, विज्ञान कथाओं आदि के हिन्दी अनुवाद प्रकाशित होंगे । 
इन प्रकाशित रचनाओं के साथ इनका अंग्रेजी सारांश भी होगा । दूसरी 
पत्रिका विज्ञान संक्षेपिका' त्रेमासिक होगी और इसमें हिन्दी तथा अन्य 
भारतीय भाषाओं में छपे सभी वैज्ञानिक लेखों के सारांश छर्पेंगे । 


इन दोनों पत्रिकाओं के संपादक मंडल में सभी मान्य भारतीय भाषाओं 
से कम से कम एक विज्ञान लेखक होगा। इस प्रकार हर भाषा का 
संपादक (अपनी परिषद्‌ द्वारा मनोनीत) अपनी भाषा के सर्वोत्कृष्ट लेख 
के चयन, अनुवाद तथा सारांश की तैयारी के लिए उत्तरदायी होगा । 
संपादक मंडल के प्रत्येक सदस्य को उचित मानदेय दिया जाएगा । 


इस महापरिषद्‌ की सदस्यता प्राप्त समस्त वैज्ञानिक समितियाँ अपने 
प्रकाशन विनिमय 'के रूप में अन्य सदस्यों को भेजेंगी । ये समितियाँ अपने 
क्षेत्र में प्रकाशित/उपलब्ध पत्र-पत्रिकाओं में छपी वैज्ञानिक रचनाओं की 
प्रतिलिपि व कतरनें संपादन मण्डल को उपलब्ध करायेंगी । 


विभिन्‍न पत्न-पत्रिकाओं में स्तरीय विज्ञान साहित्य के प्रसार को सुनिश्चित 
करने के लिए यह महापरिषद्‌ 'भाषाई विज्ञान फीचर सेवा' शुरू करने का 
काम प्राथमिकता के आधार पर करेगी । 


इस महापरिषद्‌ के वाधिक अधिवेशन प्रतिवर्ष अलग-अलग भाषाओं की वैज्ञा- 

निक समितियों के तत्वावधान में आयोजित किए जायेंगे। आगामी वर्ष की 
आयोजक समिति का निश्चय प्रत्येक वाषिक अधिवेशन में कर लिया 
जाएगा । आयोजक समिति आगामी वर्ष के लिए नयी कार्यकारिणी के 
नाम प्रस्तावित करेगी और इस प्रकार चुनी गई कार्यकारिणी प्रत्येक 
वाषिक अधिवेशन के अन्त में कार्यभार ग्रहण करेगी । 


प्रस्तावक---डॉ० शिवगोपाल मिश्र 


संगोष्ठी की संक्षिप्त रिपोर्ट (058) 


प्रस्ताव संख्या 2 


3. 


“विज्ञान परिषद्‌, प्रयाग' के अमृत जयन्ती वर्ष के उपलक्ष्य में आयोजित अखिल 
भारतीय गोष्टी भारतीय भाषाओं में विज्ञान लेखन' के लिए कोने-कोने से आये विभिन्‍न 
भारतीय भाषाओं के प्रतिनिधियों तथा विज्ञान प्रेमियों की यह सभा सर्वेसम्मति से 
प्रस्ताव करती है कि-- 


(।) सभी भारतीय भाषाओं के विज्ञान लेखकों/पत्नकारों|संपादकों का संक्षिप्त 


परिचय एवं पते का विवरण संकलित करने वाली संदर्भ विवरणिका शीघ्र 
प्रकाशित की जाय ताकि विभिन्‍त भारतीय भाषाओं के लेखकों के बीच 
आपसी सम्पर्क आसान हो सके | केन्द्रीय विज्ञान एवं प्रोद्योगिक विभाग 
के अन्तगंत स्थापित विज्ञान एवं प्रौद्योगिक हेतु राष्ट्रीय संचार परिषद्‌ 
(एन० सी० एस० टी० सी) इस महत्वपूर्ण कार्य को प्राथमिकता के आधार 
पर शीघ्र सम्पन्त करे | 


(2) वैज्ञानिक एवं प्रौद्योगिक अनुसंधान परिषद्‌ (सी० एस० आई० आर०) 


(3) 


(4) 


द्वारा तृतीय विश्व हिन्दी सम्मेलन के अवसर पर प्रकाशित तकनीकी 
हिन्दी प्रकाशन निर्देशिका (966-83), को अद्यतन एवं पूर्ण बनाकर 
पुर्नप्रकाशित किया जाय । “विज्ञान परिषद्‌ प्रयाग” इस कार्य को लेने को 
तत्पर है और सर्वाधिक उपयुक्त संस्था है, अत: विज्ञान एवं प्रौद्योगिक 
विभाग उसे इस कार्य के लिए आथिक अनुदान उपलब्ध कराए। 


अन्य भारतीय भाषाओं की विज्ञान समितियाँ भी अपने-अपने राज्य 
सरकारों एवं केन्द्रीय सरकार के आर्थिक अनुदान से अथवा अपने स्रोतों से 
इसी प्रकार की प्रामाणिक निर्देशिकाएं प्रकाशित करने का कार्य प्राथमिकता 
के आधार पर करें। 


राष्ट्रभाषा हिन्दी में वैज्ञानिक शोध को प्रकट करने की क्षमता “विज्ञान 
परिषद्‌ अनुसंधान पत्रिका के 30 वर्षो से निरन्तर प्रकाशन ने पूर्णतया 
प्रमाणित कर दी है । अत: सरकारी अनुदान से प्रकाशित सभी वैज्ञानिक 
शोध पत्चिकाओं (जनंलों) में हिन्दी में भी शोधपत्नों के छपने की सुविधा 
दी जाय । इन समस्त शोध-पत्निकाओं में प्रकाशित सभी शोधपत्ों का 
सारांश अंग्रेजी के साथ-साथ हिन्दी में भी छापना अनिवार्य किया जाय । 
ताकि हिन्दी सम्प्क भाषा के रूप में अपनी भूमिका का निर्वाह भली- 
भाँति कर सके । द 


प्रस्तावक--अनिल कुमार शुक्ल 


(5ञ्यो) 


भारतीय भाषाओं में ब्रिज्ञान लेखन 


प्रस्ताव संख्या 3 


(क) राष्ट्रीय सूचना नीति के निर्माण, क्रियान्वयन एवं समीक्षा के प्रत्येक स्तर 


(ख) 


पर जनप्रिय विज्ञान की सूचना सुलभ बनाने की आवश्यकता पर गौर 
किया जाय और इस आवश्यकता की पूर्ति की दिशा में उचित कदम 
अविलम्ब उठाये जाये । क्योंकि आज के इलेक्ट्रॉनिक युग में, एक तरफ 
विशिष्ट सुविधा प्राप्त वर्ग के पास सूचनाओं का भम्बार लगता जा रहा है 
तो दूसरी और जनसाधारण के पास सूचनाओं का पहुँचना दुर्लभ, जटिल 
तथा महंगा बनता जा रहा है | अतः जनोपयोगी वैज्ञानिक सूचनाओं की 
उपलब्धता में व्याप रही इस विषमता को समाप्त करने की दिशा में 
अविलम्ब प्रभावी कदम उठाये जायेँ। 


“रजिस्ट्रार ऑफ न्यूजपेपर्स' के वाषिक प्रतिवेदनों में वैज्ञानिक पत्न-पत्रिकाओं 
से सम्बन्धित एक नया सूचना संवर्ग अविलम्ब शुरू किया जाय । 


(ग) दूरदर्शन पर हिन्दी एवं अन्य भारतीय भाषाओं में विज्ञान एवं तकनीकी 


(क) 


सम्बन्धी अधिकाधिक कार्यक्रम शुरू किये जायेँ । 
प्रसताविका>डॉ० (श्रीमती) बी० अनुराधा 


प्रस्ताव संख्या! 4 


964-66 के शिक्षा आयोग की संस्तुतियों के आधार पर स्थापित विभिन्‍न 
प्रदेशों की ग्रन्थ अकादमियों तथा सरकारी सहाय ता प्राप्त अन्य साहित्यिक 
अकादमियों द्वारा प्रोत्साहन एवं सम्मान स्वरूप प्रदान किए जाने वाले 
पुरस्कारों में प्रायः वैज्ञानिक पुस्तकों|विज्ञान लेखकों की उपेक्षा की जाती 
है । इस उपेक्षापूर्ण स्थिति में सुधार के लिए अविलम्ब निम्न कदम उठाये 
जाएँ-... 

() प्रस्कारों की चयन समिति में किसी वरिष्ठ विज्ञान लेखक को 

अनिवायंत: शामिल किया जाय। 


(2) पुरस्कारों के लिए आवेदन सम्बन्धी विज्ञापन उस क्षेत्न/प्रदेश की 
भाषा में छपने वाली सभी विज्ञान पत्रिकाओं में अवश्य निकाले 
जायें । 

(3) दीर्घकालीन विशिष्ट सेवाओं के लिए सम्मानित . किये जाने वाले 
व्यक्तियों में प्रतिवर्ष कम से कम एक विज्ञान साहित्यकार अवश्य 


हो। 


संगोष्ठी की संक्षिप्त रिपोर्ट 


() 


(4) 


(5) 


(55) 
यदि कोई विज्ञान लेखक अपनो लोकप्रिय वैज्ञानिक रचनाओं को 
पुस्तक रूप में छपाना चाहे तो उसे सरकार की तरफ से उपदान 


अवश्य दिया जाय, ताकि लेखक प्रकाशकों के मुखापेक्षी न रहें 
और अपने प्रयास से भी वेज्ञानिक साहित्य का प्रकाशन कर सकें । 


देश के सभी स्कूलों, कॉलेजों, विश्वविद्यालयों एवं सार्वजनिक 


पुस्तकालयों द्वारा प्रतिवर्ष क्रय की जाने वाली पुस्तकों का कम से 
कम !5% लोकप्रिय विज्ञान पुस्तकों का हो। ऐसी अनिवाय॑ 
व्यवस्था वेज्ञानिक साहित्य के सृजन एवं प्रसार की दिशा में महत्व- 
पूर्ण कदम सिद्ध होगी । 

अच्छे विज्ञान लेखन के लिए विभिन्‍न सरकारी मंत्रालयों तथा 
संस्थाओं द्वारा लेखकों को पुरस्कृत किया जाता है। वैज्ञानिक 
साहित्य के प्रकाशन को बढ़ावा देने के लिए इसी प्रकार की आर्थिक 


सहायता या उपदान वैज्ञानिक साहित्य के निजी प्रकाशकों को भी 
दिया जाय-ताकि वे इस ओर उन्मुख एवं प्रेरित हों । 


प्रस्तावक-.आर ० एस० भूसनुरमठ तथा एम० एम० मोघे 


_ प्रस्ताव संख्या 5 


भारतीय जन संचार, संस्थान, नई दिल्‍ली द्वारा हिन्दी एवं अन्य भारतीय 
भाषाओं में विज्ञान लेखन एवं रिपोंटिंग पर नियसित पाठ्यक्रम अविलम्ब 
शुरू किया जाय ताकि विज्ञान लेखकों की प्रशिक्षित टोलियाँ वैज्ञानिक 
साहित्य की गुणवत्ता एवं स्तर को और ऊँचा उठा संकें । 


(2) विभिन्‍न प्रदेशों की वैज्ञानिक समितियाँ अपने-अपने प्रदेशों में नवोदित 


विज्ञान लेखकों के लिए “विज्ञान रचना शिविर' आयोजित करने की 
परम्परा शुरू करें । इन रचना शिविरों में वरिष्ठ विज्ञान लेखकों के सह- 
वास एवं दिशा निर्देशन में दूरदर्शन, आकाशवाणी एवं विभिन्‍न पत्न-पत्नि- 
काओं के लिए रचे जाने वाले साहित्य में भेद एवं समानताओं की मूलभूत 
जानकारी नवोदित विज्ञान लेखकों को हो सकेगी । 


प्रस्तावक--श्री रमेश दत्त शर्मा तथा डॉ मनोहर एम० मोचे 


प्रस्ताव संख्या 6 


सभी. भारतीय भाषाओं के विज्ञान लेखकों एवं वैज्ञानिक संस्थाओं के आपसी 
आदान-प्रदान को बढ़ावा देने तथा देश की विविध भाषाओं में रचे जा रहे वैज्ञानिक साहित्य 


(८5९) भारतीय भाषाओं में विज्ञान लेखन 


में शब्दावली की एकरूपता सुनिश्चित करने के लिए “वैज्ञानिक तथा तकनीकी शब्दावली 
आयोग" द्वारा तैयार अखिल भारतीय वैज्ञानिक शब्दावली अविलम्ब विभिन्‍न प्रदेशों की 
स्वयंसेवी वैज्ञानिक समितियों को उपलब्ध करा दी जाय । 


प्रस्तावक--श्री प्रेमानन्द चन्दोला 


प्रस्ताव संख्या 7 


विज्ञान एवं प्रौद्योगिकी से सम्बन्धित विषयों पर नीति-निर्धारण एवं उनके क्रिया- 

न्‍न्वयन पर निगरानी रखने के लिए सरकार द्वारा बनाई जाने वाली विभिन्‍न समितियों में 

सम्बन्धित प्रदेशों की विज्ञान समितियों/विज्ञान परिषदों के प्रतिनिधि अवश्य शामिल किये 

जायें ताकि सरकार को उस क्षेत्र की आम जनता की आकांक्षाओं के अनुरूप मिर्णय लेने में 

आसानी हो । सरकार द्वारा हाल ही में शुरू किये गये प्रौद्योगिकी मिशनों की सफलता इस 
प्रकार से सुनिश्चित हो सकेगी । 

प्रस्तावक--डॉ० आर० एस० भूसनूरमठ 


' प्रस्ताव संख्या 8 


(क) संघ की सेवाओं एवं पदों में भरती के समय अंग्रेजी की अनिवार्यता समाप्त 
किए जाने सम्बन्धी, संसद के 967 के संकल्प को अविलम्ब लागू किया 
जाय । इसी माँग को लेकर “अखिल भारतीय भाषा संरक्षण संगठन' द्वारा 
6 अगस्त 988 से चलाए जा रहे धरने एवं अनशन के प्रति पूरी 
सहानुभूति एवं समथेत व्यक्त करते हुए हम संघ एवं राज्य सरकार की 
सभी भरती परीक्षाओं में अंग्रंजी की अनिवायंता समाप्त किए जाने की 
पुरजोर माँग करते हैं। 


(ख) संघ एवं राज्य सरकार की समस्त वैज्ञानिक सेवाओं में साक्षात्कार एवं 
पदोन्नति के लिए भारतीय पत्निकाओं में प्रकाशित भारतीय भाषाओं के 
लेखों|शोधपत्नों की संख्या एवं गुणवत्ता को महत्व दिया जाय । 


प्रस्तावक-..श्री विश्वंभर प्रसाद “गुप्त बन्धु' 


प्रस्ताव संख्या 9 


विज्ञान लेखकों की बढ़ती हुई संख्या के बावजूद लेखों के स्तर में अपेक्षित सुधार 
नहीं दिखाई पड़ता । दूसरे के लेखों के चोरी से पुनर्प्रकाशन या नकल कर लेने की प्रवृत्ति 
बढ़ रही है । ऐसी दुष्प्रदत्तियों को रोकने तथा रचे जा रहे वैज्ञानिक साहित्य के स्तर में 


संगोष्ठी की संक्षिप्त रिपोर्ट (75४) 


सुधार हेतु लेखकों के लिए मार्गदर्शक आचार संहिता बनाए जाने की आवश्यकता है। इस 
दिशा में विविध वेज्ञानिक समितियाँ अग्रणी भूमिका निभा सकती हैं । 


प्रस्तावक--श्री डी० एन० भटनागर 


प्रस्ताव संख्या 40 


“विज्ञान परिषद्‌, प्रयाग” की अमृत जयन्ती समारोह के अवसर पर एकत्नित विविध 
भारतीय भाषाओं के विज्ञान लेखक एक स्वर से यह माँग करते हैं कि विज्ञान के प्रसार 
की दृष्टि से भारतीय भाषाओं में प्रकाशित हो रही वैज्ञानिक पत्निकाओं को राष्ट्रीय महत्व 
की पत्रिकाएँ घोषित किया जाय और इनके प्रबन्ध एवं वित्त प्म्बन्धी कठिनाइयों को दूर 
करके इनका प्रसार बढ़ाने के लिए अविलम्ब कदम उठाए जायें । 


प्रस्तावक--श्री तुरशनपाल पाठक 


विषय-सूची 
सम्पादकीय 


संगोष्ठी की संक्षिप्त रिपोर्ट 
कन्नड़ में विज्ञान संचार : समस्‍यायें एवं निदान 
>--जी ० टी० नाराबण राव 


कर्नाटक में विज्ञान की लोकप्रियता 
--श्रीमती हरि प्रसाद 


तेलुगु विज्ञान पत्नकारिता 
>जै० कोनेटीराव 


भारतीय भाषाओं में विज्ञान लेखकों की समस्‍यायें 


-सम्मेता गोवर्धन 


तेलुगु में लोकप्रिय विज्ञान लेखकों की भूमिका 
--डॉ० एम० नलिनीमोहन राव 


विज्ञान लेखक एवं उसकी मानसिकता 
&डॉ० शिवगोपाल मिश्र 


हिन्दी-भाषी विज्ञान-लेखकों की समस्‍्याएँ 
--विजय जी 


हिन्दी में वैज्ञानिक लेखन में कठिनाइयाँ तथा उनका समाधान 
>5"डॉ० महेन्द्र सिह वर्मा 


विज्ञान लेखन-समस्या एवं प्तमाधान 
“डॉ० ईश्वर चन्द्र शुक्ल 


(अंग्रेजी) 
(अंग्रेजी) 
(अंग्रेजी) 
(अंग्रेजी) 


(अंग्रेजी) 

38 


44 

(हड्शात) भारतीय भाषाओं में विज्ञान लेखन 


ताकि विज्ञान आम आदमी भी समझ सके 


_रवीन्द्र वर्मा »7 
भारतीय भाषाओं में विज्ञान लेखन: समस्या के कुछ उपेक्षित और 
बहुचाचित पहल, 

--श्रीमती डॉ० बी० अनुराधा 59 
हिन्दी में विज्ञान लेखन 

-रवीन्द्र नाथ खरे 66 
हिन्दी में विज्ञान लेखन-विश्वसनीयता का संकट 

--डॉ० ओम प्रभात अग्रवाल 69 
हिन्दी एवं क्षेत्रीय भाषाओं का विज्ञान के प्रचार-प्रसार और 
ओद्योगिकीकरण में योगदान द 

--डॉ० राम गोपाल 72 
हिन्दी एवं अन्य भारतीय भाषाओं में विज्ञान लेखन 

--डॉ० लोकेन्द्र सिंह 77 
रेडियो के लिए विज्ञान लेंखन 

' - रमेश दत्त शर्मा 79 

हिन्दी में वैज्ञानिक पत्िकायें 

-श्याम सुन्दर शर्मा एवं तुरशनपाल पाठक 84 
हिन्दी विज्ञान पत्रिकाएँ अलोक प्रिय क्‍यों ? 

“सुभाष लखेड़ा 89 
“वैज्ञानिक” के प्रकाशन में हमारे अनुभव 

“डॉ० गोविन्द प्रसाद कोठियाल 93 
हिन्दी विज्ञान पत्रकारिता का उद्भव और विकास 

“मनोज कूमार पटैरिया 97 
भारत में आधुनिक क्ृषि-पत्रकारिता के प्रथम सवा सौ साल 

--डॉ० रामकष्ण पाराशर 08 


जनप्रिय विज्ञान लेखन 
“प्रेमचन्द्र श्रीवास्तव 5 


विषय-सूची 


मराठो विज्ञान साहित्य : कल, आज और कल 
-डॉ० मनोहर मो० मोधे 


रसायन-शास्त्न के क्षेत्र में वैशानिक हिन्दी का विकास 
“आचाये रामचरण मेहरोत्रा 


इंजीनियरी विज्ञान के क्षेत्र में हिन्दी की प्रगति 
“-विश्वम्भर प्रसाद “ुप्त बन्धरु 


हिन्दी में विज्ञान साहित्य-एक आकलन 
--शुकदेव प्रसाद 


हिन्दी में विज्ञान की पाठ्यपुस्तकों का प्रणयन 
“डॉ० सुप्रभात मुकर्जी 


विज्ञान लेखन और कविता 

हिन्दी में विज्ञान लेखन-एक सुझाव 
--स्वामी आत्मानन्द परमहुंस 


विज्ञान की भाषा 
“गिरिराज किशोर 


भारतीय वैज्ञानिक शब्दावली : सिद्धान्त एवं व्यवहार 
.. -डॉ० हरिमोहन कृष्ण सक्सेना 


शब्दावली, साहित्य-निर्माण और शब्दावली आयोग 
. -प्रेमानन्द चन्दोला 

--विष्णु दत्त शर्मा 89 

-महाराज नारायण मेहरोत्रा 

--डॉ० रमेश चन्द्र तिवारी 

कन्‍्नड में विज्ञान संचार : समस्याएँ एवं निदान 


लेखक ने सर्वेश्रथम यह भ्रान्ति दूर करने का प्रयास किया है कि अंग्रेजी या जर्मन 
भाषा में ही विज्ञान को अच्छी तरह लिखा और समझा जा सकता है । उनका तर्क है कि 
यदि इसमें चाह हो और हम चुनौती को स्वीकारें तो कोई कारण नहीं कि हिन्दी या 
कन्नड़ में वह क्षमता उत्पन्न न हो सके । विज्ञान में भाषा के तीन कार्य होते हैं-..अंकित 
करना, संरक्षण करना और संचार करना । वास्तव में अंग्रेजी में संचार की जो क्षमता 
आईं वह क्रमबद्ध विकास हरा और फिर मानकीकरण द्वारा आईं। हमारी भाषाओं के 
लिए अब यह सम्भव नहीं अतएव हम अंग्रेजी के माध्यम से वैज्ञानिक संकल्पनाओं की 
तह तक पहुँचकर उन्हें अपनी भाषाओं में अभिव्यक्ति प्रदान करें | इसे किसी अध्यादेश से 
नहीं अपितु संकल्प द्वारा ही प्राप्त किया जा सकता है। 


लेखक ने अंग्रेजी में उत्तम विज्ञान-साहित्य के पाँच नियमों का उल्लेख किया है 
(उन्हें पंचशोल कहा है) । ये हैं--पारिमाषिक शब्द, संक्षेपण, संकल्पनाएँ तथा स्वयंसिद्धियाँ, 
ताकिकता तथा भाषा सौन्दर्य । लेखक का विश्वास है कि सौन्दर्य तो विज्ञान की प्रेरक 
शक्ति है और अंग्रेजी की आदर्श विज्ञान-कृति मूलतः सौन्दय॑पूर्ण होती है । 


प्रस्तुत लेख में इन पांचों नियमों का कचन्नड़ के परिप्रेक्ष्य में विश्लेषण किया गया 
है । लेखक का कहना है कि कन्नड़ में बहुत ही खुले दिमाग से विश्व के किसी भी कोने के 
पारिभाषिक शव्द को स्वीकार किया जाता है किन्तु ये शब्द .संस्कृत भाषा की सहायता से 
ही बनाये जाते हैं--कोई भी भाषा (यहाँ तक कि तमिल भी) संस्कृत की उपेक्षा ,करके 
आगे नहीं बढ़ सकती । कन्नड़ में इसीलिए पारिभाषिक शब्द कभी सरदर्द नहीं बने । 

लेखक ने विज्ञान लेखक के व्यक्तित्व के विषय में तीन बातें आवश्यक बताई हैं-विषय 
में दक्षता, भाषा पर अधिकार तथा उत्साह । लेखक में विषय पर पूरा पूरा अधिकार होना 
लाजमी है और भाषा पर भी । लेखक को उत्कृष्टता पर सदेव दृष्टि रखनी होगी । ज्ञान 
का संचार मानव मात्र के लिए सर्वोत्क्ष्ट प्रसन्नता है--उसे आन्तरिक प्रेरणा से इस ओर 
उन्मुख होना चाहिए । किसी प्रकार के दबाव में आने से उसके द्वारा प्रदत्त साहित्य शुष्क 
होगा । यदि वे तीनों गुण किसी में एकसाथ मिलें तो मानों सोने में सुहागे का संयोग है । 
ऐसे लेखक-संचारक) कन्नड़ में विरले ही मिलते हैं । 


संचार के दो पक्ष हैं--संचारक तथा ग्राहक । कन्नड़ में ग्राहक का अभाव है--- 
इसके लिए एकमात़त क्षेत्र शिक्षा का है ओर वह भी हाईस्कूल के स्तर तक जहाँ कन्नड़ 
शिक्षा का माध्यम है । इसके कारण विज्ञान की आत्मा का हनन हुआ है। भला ऐसे ऊसर 
में कोई संचारक कैसे बढ़ सकता है ? यद्यपि कन्नड़ में पत्विकाओं, कोशों, विश्वकोशों, 
पाठ्यपुस्तकों, अनुवादों, विज्ञान कथाओं का ,अभाव नहीं है, किन्तु ग्रुणवत्ता की दृष्टि से 
अभी मीलों पीछे है । लेखक का मत है कि अंग्रेजी में लिखित विज्ञान-सामग्री का ही 


चवित-चर्वण कन्नड़-भाषी लोगों तक पहुँचता है । यह अच्छी बात नहीं । 

श्रोमती हरिप्रसाद 


कर्नाटक में विज्ञान की लोकप्रियता 


हमारे देश में विज्ञान की लोकप्रियता में दो बाधाएँ आड़े आती हैं--() परम्परा 
से चली आने वाली सामाजिक-आर्थिक समस्याएँ तथा (2) संचार के लिए अनेक भाषाओं 
का प्रयोग । 


कन्नड़ भाषा में स्वतन्त्रता से भी 30 वर्ष पूर्व विज्ञान संचार के लिए “व्रिज्ञान" 
नामक पत्निका का सृत्रपात किया गया था | अब मैसूर से आहार विज्ञान' नामक स्तरीय 
पत्निका प्रकाशित हो रही है। इसके द्वारा केन्द्रीय खाद्य प्रौद्योगिक शोध संस्थान में होने 
वाली खोजों से जनता को अवगत कराया जाता है। 935 में मैसूर विश्वविद्यालय ने 
प्रसार व्याख्यानों का शुभारम्भ किया जिसके अन्तर्गत सुदूर देहातों में लोकप्रिय वैज्ञानिक 
व्याख्यान दिये जाते, उन्हें पुस्तकाकार किया जाता और चार आने में बेचा जाता । यह 
परम्परा आज भी जीवित है। 969 में मैसूर विश्वविद्यालय ने एक त्रेमासिक पत्रिका 
“विज्ञान कर्नाटक' का प्रकाशन चालू किया। अब तो “जनप्रिय विज्ञान तथा “कृषि 
विज्ञान! पत्निकाएँ भी प्रकाशित होने लगी हैं। “विज्ञान लोक' नामक एक अन्य पत्षिका 
भी तटीय क्षेत्रों से निकली किन्तु ठीक से चल नहीं पाई । 


विज्ञान को लोकप्रिय बनाने के लिए स्वैच्छिक संस्था कर्नाटक राज्य विज्ञान परिषद्‌ 
की स्थापना से एक नया मोड़ आया। इसने 4978 में “बाल विज्ञान! पत्निका का 
प्रकाशन शुरू किया । आज इस परिषद्‌ की राज्य भर में 300 इकाइयाँ हैं, जहाँ लोग 
मिलकर भाषण, प्रयोग, प्रदर्शनी आदि का आयोजन करते हैं। परिषद्‌ का उद्दे श्य वैज्ञा- 
निक भनोवृत्ति के प्रसार के साथ-साथ से 0 रुपये तक की पुस्तकें छापना भी है। यही 

नहीं दीवाल में चिपकाये जाने वाले बड़े बड़े पोस्टर--विज्ञानदीप”' के नाम से बच्चों को 
विज्ञान की शिक्षा देने में सहायक बन रहे हैं । 


लेखिका का अभिमत है कि लोकप्रिय विज्ञान ऐसे लोगों के लिए ही नहीं 
जो विज्ञान में दीक्षित नहीं हुए अपितु यह विद्यार्थियों के लिए सबसे विश्वस्त साधन है । 
हाँ विभिन्न आयुवर्गों को ध्यान में रखकर लिखा जाने वाला साहित्य अधिक उपयुक्त एवं 
लाभप्रद सिद्ध हो सकता है ।. 


डासशाबाधंं सिधयं एवम85व0 

तेलगु विज्ञान पत्रकारिता 


आन्ध प्रदेश में विज्ञान की लोकप्रियता विगत 00 वर्षों से चली आ रही है । 
तब देश में अशिक्षा का बाहुल्‍य था और अंग्रेजी सरकार को बाबुओं की आवश्यकता थी, 
वैज्ञानिकों की नहीं । यही कारण है कि आन्ध्र प्रदेश के पहले विज्ञान लेखक ([888 ई०) 
श्री कण्डकुरि वीरेशालिंगम पंथलु जो राजमुहेन्द्री के थे, एक समाज सुधारक थे । उन्होंने 
उस समय प्रान्त में फैले रसवाद या ऐल्केमी के विरुद्ध संघर्ष किया और बतलाया कि लोहे 
से सोना बनाना असम्भव है। उन्होंने 'राजेश खर चरितम” नामक उपन्यास में इसका 
वर्णन किया है | तेलगु भाषा देश की उत्कृष्ट भाषा में ही नहीं अपितु वैज्ञानिक संचार के 
लिए सर्वथा उपयुक्त है । सन्‌ 95 में श्री कुमाराजु लक्ष्मणराव ने विज्ञान का पहला 
विश्व कोश तैयार करने का प्रयास किया किन्तु 923 में उनकी मृत्यु हो जाने से यह 
कार्य ठप रहा । नक्षत्र विज्ञान के क्षेत्र में गोबुरि वेंकटानन्द राघवराव ने विज्ञान पत्रकारिता 
का प्रवेश कराया । 


940 के बाद तेलगु में विज्ञान लेखन में विविधता आई । श्री बसन्तराव 
वेंकटराव की रचनाएँ सामने आने लगीं। तभी प्रथम महिला लेखिका डा० कोमाराजु 
_ अटचम्बा, जो स्त्री रोगों की विशेषज्ञा थीं, तेलगु में लिखना प्रारम्भ किया । 947 में तेलगु 
भाषा समिति बनी जिसके माध्यम से 6 खण्डों में “विज्ञान सर्वस्वमु' छापने की योजना 
बनाई गईं । 955 में इसके प्रथम खण्ड का विमोचन हुआ और 20 वर्ष बाद द्वितीय 
खण्ड का | अभी अगले खण्ड छापने शेष हैं । 


तेलगु विज्ञान पत्चकारिता 2] 


इसके बाद अनेक लेखकों ने सराहनीय प्रयास किये हैं, जिनमें वेमराजुभानुमू्ति, 
विस्सा अप्पाराब, वेमूरि विश्वनाथ शर्मा तथा ए० वी० एस० रामराव मुख्य हैं। इनमें से 
कइयों ने बच्चों के लिए भी पुस्तकें लिखीं । 


सम्प्रति डा० जी० समरम जो कि चिकित्सक हैं, श्रीमती के ० अठचम्बा को परम्परा 
को आगे बढ़ा रहे हैं। श्री नन्दुरि राममनोहरराव ने ज्योतिविज्ञान तथा मानव विकास पर 
(विश्व रूपण तथा नरावतारम) पुस्तकें लिखी हैं । 


डा० महिधर नलिनीमोहन राव न केवल विज्ञान लेखक अपितु कवि भो हैं । डा० 
बी० जी० वो० नरसिहराव; श्री सर्वेश्वर शर्मा, आर० एल० एम० शास्त्री तथा सम्मेता 
गोवर्धन अन्य प्रमुख लेखक हैँ । नवोदित लेखकों में श्री पुरन्दर रंगनाथ, जो “आंध्रज्योति' 
के सम्पादक हैं, तथा श्री जे० कोनेटी राव, जिनका प्रिय विषय जन्‍्तुविज्ञान हैं, अनेक पुस्तकों 
के लेखक हैं । 


दुख तो इस बात का है कि तेलगु भाषा के समाचारपत्र कथा-कहानियों को तो 
काफी स्थान देते हूँ किन्तु विज्ञान सामग्री के लिए स्थान देने से कतराते हैं।इस समय 
केवल एक पत्रिका तेलगु' में विज्ञान विषयक कुछ लेख छपते हैं। आवश्यकता है कि 
स्कूली पुस्तकालय विज्ञान पत्रिकाओं का क्रय करें तभो विज्ञान का सद्दी-सही प्रसार हो 
सकेगा । 

सम्मेता गोवर्धन 


भा रतीय भाषाओं में विज्ञान लोखकों की समस्याएँ 


अभी तक भारतीय भाषाओं में और वह॒ भी तेलगु भाषा में लोकप्रिय विज्ञान 
लेखन की ओर नहीं के बराबर ध्यान दिया गया है, किन्तु तो भी तेलगु के लेखक डा० 
महिधर नलिनी मोहन राव ने श्री घुरेन्द्र झआ के साथ इन्दिरा गांधी पुरस्कार प्राप्त कर 
इसे सर्वोच्च शिखर तक पहुँचा दिया है । 


. तेलगु आस्ध्र प्रदेश की सरकारी कामकाज की भाषा है और साहित्यिक क्षेत्र में 
अपनी प्रगति के लिए विख्यात है | सम्भवत: यही कारण है कि अल्पकाल में तेलगु ने 
विज्ञान पद्चकारिता तथा लोकप्रिय विज्ञान लेखन में अच्छा नाम कमाया है। किन्तु कुछ 
समस्याएं ऐसी हैं जो समस्त भारतीय भाषाओं के विज्ञान लेखकों को घूम-घृम कर तंग 
करती हैं। उदाहरणार्थ--भारतीय भाषाओं में मूलभूत ग्रन्थों का अभाव। भारतीय 
भाषाओं के विज्ञान लेखकों को अंग्रेजी में प्रकाशित होने वाली पत्निकाएँ यथा साइंस 
लेसेट, न्यू साइंटिस्ट तथा नेचर उपलब्ध नहीं हो पातीं और उनके मूल्य भी अधिक 


होते हैं । 


इसी तरह, भारतीय भाषाओं के लेखक विशिष्ट वैज्ञानिकों से मिल नहीं पाते जिसके 
कारण उन्हें प्रामाणिक जानकारी नहीं मिल पाती | इसलिए आवश्यक है कि इस तरह 
की भेंटें आयोजित की जायें । 


जहाँ तक पारिभाषिक शब्दों का प्रश्न है, तेलगु एकेडमी ने विभिन्न विज्ञान विषयों 
की शब्दावली तैयार कर दी है । 

व्यावसायिक प्रकाशन लोकप्रिय विज्ञान को पुस्तकें छापने में आनाकानी करते हैं 


अतएव नेशनल बुक ट्रस्ट, चिल्ड्रेन बुक ट्रस्ट जैसी सरकारी संस्थाओं को ऐसी पुस्तकें 
छापने के लिए आगे बढ़ना होगा । 


यही नहीं पाठकों का भी अभाव है। यदि आवश्यकता को ध्यान में रखकर 
विज्ञान साहित्य लिखा जाय तो शायद अधिक सफल्नता प्राप्त हो। कृषि विषयक साहित्य 
लाभप्रद सिद्ध हो सकता है । 


विज्ञान लेखकों को तेलगु में लिखने के लिए 5 रुपये से 75 रुपये प्रति निबन्ध 
पारिश्रमिकं मिलता है । वह भी कई मास बाद । अतएवं इतने कम पारिश्रमिक पर अच्छे 
लेखकों को इस ओर आकृष्ट कर पाना कठिन है । सम्पादकों को चाहिए कि लेखकों का 
अधिकाधिक सहयोग लें । विज्ञान सम्बन्धी लेखों को अपने पत्रों में अधिक स्थान न दें । 


प्रायः विषय का चुनाव लेखक पर छोड़ दिया जाता है, लेकिन विषय को तो 
ऐसा होना चाहिए जो आज की समस्याओं से सम्बद्ध हो । विज्ञान लेखक का सबसे बड़ा 
दायित्व है कि वह जनता को विज्ञान तथा टेक्नोलॉजी के विकास के विषय में, उनसे 
मिलने वालो लाभों के विषय में, सही-सही जानकारी दें। 

छ0एलएशआ', व प्राप#४ 96 धाए।48ं7280 86 दा व $ 4908द09/6 ०07४06778 06 
0९५४९।07770० 76 ०0 5$0९70८6. 


(ग्ााधधािलंबा एफणाडइालशाड काल वल्शाॉद्रााार क्‍0 एप एछुफपाकल' 8००७१०९ 
800९8 38 (6 ४65 0 हारा 500९8 876 परा7667897क्‍4480]ए7 ०7 00प्राइ2, ए७/ए 083- 
00प्राइशए2.,. ॥76 00एशआशगला: 90965 ॥६6 'शाातगानदओं 300९ 77४, (एआाक्ला 
300९ ववफप्रछ, उलछाप्श॥ 3080७79 8॥0 |[8 00परग/ॉटाफ्‌आ$ 0 0007 दाताकआा वा8प- 
8265 376 हआए)शांएई 7क्वात [0 79079प्रौद्या38 इटा80708 5ए ऊपाह्रञाएए 50०४77१० 0005 
[08[79स्‍९ 0० गशाक्षारंतं ।055. 


भारतीय भाषाओं में विज्ञान लेखकों की समस्याएँ 35 


वृश्रश6 26 एहाए (०0जए 9079प्रोक्षा' 50708 748 2427858 0० 76876टॉं47०6 जाएप- 
[0), 8 880 $0 706 4 (6 परच28207865 506ए 06ए0०0०0 $0 $0९॥08 6 
शंतीलशा 708 2॥/8 ॥055 0 ए्क्ांगाशर 0 6एछश., ॥॥06 एछणशशपिं प्४/07॥4 
0&॥68 शऔ0फात 2076 णज़बातव 40 579०7 ए०एपंक' इटांशा06 थ 0487 [0 976- 
52"ए6 ॥6 8०00॥06 जछ्तांश' ॥709 ल्जवाएाी०णा. 


श॥८० 5प्रफुणा 


2 ॥800706796 ॥ 709 765960., 86 ए०शफ0॥ा0 पध्मा गष्माप्रा०8 8 व्थागढ़ 
वीं $20॥06 $8 कराध्थ्ा। 007 80प्08९0.,.. 883 3 765पर इठांशा०8 ज़रातत९ए 7 7शए27 
88 एछ| 35 ॥ 067 पाता 2032865 [40८५ एछ४0फु॒पांथा 5579907. वीं. शरा॥५ 96 
9प6 40 ४6 80० पीर इञंशा0ए8 ०20रा्गांट्थाणा 38 70 ॥ 9079०, एड$९पिं 8॥0 
05॥268४070908 [4077.. जिल्याए8 [6 7660 948९6 इठंशा06 00777प्रग॒॑ंद्कवाणा 78 एप 
छापा €इइलयाादा, 70 छ्का॥06, 00 ९त0टक्वाल &॥ 4800प्रॉपलेश 300प्रा ॥60 
'ब879207शथ77 9704परतरांगा €टापरांवुपए९5, [786 806 90४-#47५6९४६ [€077008289 शा 
०शा्रांवए छापाड 800प 8 $९६३-एौशा26 गा 8 0क्ञरंणा 800 8४0ॉ४706. 


पृुश्रक्क७ 876 0एॉ7फए 8 €जछ 96९0906 एीत0 7€शप्रॉधए इट३॥ 07 5$08706 7695. 
॥(48$ 8 शा्रा॥ए ० 4 508७006 पाश<४०60 फ्र्पशीए 8 8 7707ए,. बि८ण५४- 
99005 00 फुछां०ठ64। पा एप़ 707-क्ाशा५8 9९096 7707 $50९7०७ 06ए६09- 
पाला एं०्फ़ 907 3709 ६76 5९८07 ०67 7484276 76880678 जशञ0 ९शं१०९ ांश6ड 
जाए की गिलांजा क्रालहलिज त500प्राबशाए 400०5. ॥9 शं०्फ़ 0 03, 6 5स070९ 
एल ॥ 87 667 ्राएशपए28 ॥985 3 एटए [00९0 [00 ०ा 870 ० 7980० 778 
९5९ 28879 7880673 70 ६6 [00 0०0 इ0९॥०6. 


रिशा।्राश ४0॥ 


पल्ज़इ04ए67 कात॑ ग्राव282॥6 ९078 क्षरा8 76807 (0 989 (0059705 0 
70९68 88 फांशड पराणारप् (0 ॥शशआप्राह्बा00) 60 जशरांग्राड़ 8 006व क्षा्ं गा ॥- 
9.605 70 ०85९ 0 5॥07/ 809 शप्राह,. 0३ 06 ठण्राबाए, 76 क्ाणाां एकवंते 
६0 8 707प्रीक्चा' 5ठ0008 ज्रावोश 48 850गांडा789 एशए गालवा6... ॥7 48९ 28 ४0०708 
एातॉालशः 9 वशपरष्प 8 940 980 रि5. [5/- ात रि६5. 47/- 576० 0 ४6 
लाश ० धर बाएेह, 29660 60 ॥5, 006 885 60 छद्यों. 007 70708 (0 76- 
52ए6 (6 98पफ7०75,.. 6 गरारबशा86 शाह: कुदांत 0 था क्षालेंट 806 (॥6 
[007)व5/8 06४ए जा कृब्षशाश्या ती500प्राइ28 6 8टा8706 छाल, मी 8 7886 [0 
0 ६ पी 6 इटांश९8 शञात्रेश्ष 35 7 जाती 068 एफ तीीहपी ॥0 8४ 0०0 5007 
077. ॥78 70 ए०7698607 पक्ष प्राश्ु०ए एी ॥06 $स०९१0०९४ ज्रा|&हा$ द्वाठ 90-76 
70 60 (5 ४867 77060782 शा 7ट2प्राक्षा [09 76205$.. ॥ [658 शाटप्राई॥ा025 
॥ 78 ६00 #.एणा ॥0 65०९० 80006 प्रण5 07 पैदा, 7 8 6 769507 एा५ए 
पढ$6गप्री जार ॥ इछंशा०8 8 एशए उक्चा8 0077097ए 00 ॥0, वाचा6 €था058 7660 
60 96 79076 ००-079शधाए8 ते ८08067806 0फ्रक्च.6$ $९/]|था66 जरायशा$ गा पशांधा 
8720798 263. 


36 भारतीय भाषाओं में विज्ञान लेखन 


(॥आ0०८९९ ० 6 $फ7]९८९६ 


[0 पर09 ०85९३, ६6 ९०075 6077 ाञ्जंईश 50ॉ९006 ज्राताश 0 एणाएशाएध6 
०0 8 एकाएंग्पांबा 00, ॥7$ क्‍0ीं; [00 इठंशा०८ शावाध्टा'$ ता$टा607 (0 ५ए/7[6 
जक्वा2एला (6 9685९25 40 फ्रतरा6,. 7 749 96 006 40 06 (80 74 (676 6 70 
पुषगांतलवत शर्भी णा ढभथागांबों 90803 0 76ए909[0078 क्षातव 778842768 40 85528$ 
76 0९९१४ 07 (6 ०0्राणा गरक्षा, ॥फ्6 5प्र)०० एरपर 96 0828 शांत 3 4090 
रण वादा गाव 270 आ060 णीक प्रःटापों ग्रणिए्रांग 68०7१ाड़ (6० 
965९४ 687 9700]6775. 


('०ालाडागता 


[0 8 6 7 क्षाए तपराज णी & इसंशा०६ ज़(67 0 गाणिया 6 एफ) 300पा. 
(6 96ए८20ाग्रआं$ | इ००॥008 ॥70 (९०029 800 (6 84एवथ82९5 8०९८7ए66 
०07 धरा, ॥ 9695 96 ०0तातणा! गरक्या [0 0ए७०0076 6 0०प्रात॥60 एड 
870.  ०0०70679653 छएुशांशं)ग)३ 00 08फए-0-0497 6 व प्राबर८ धाधा 0थॉां8ए6 
506006.. 55९07 ० $ट0006 [0096026 2. 762प्रॉक्षा' स्‍67ए4$ ए0फएथ्टा 
रील॑ंला 7९5 0० ०07्रप्रांरक्ा]0 ०9ए ०80 07026 [76 280 90765९८7(५ €>ा४- 
[08 9266३ $0शा6०6 ६70 ६६०४॥०0029 ० ०6 #॥व१ 6 (6 2९06४ 9700 
०7 6 ०067... 7७7 ०077 “१8० 40 ॥907 8]072थ47 ज्ञात] 06 पि।7 729॥560. ६85 
77609 ॥35 (0 फछॉ48ए 8 एक्गुणा 706 40 56 एंशा (6 ए85$ |7 (785 76847 व. 
७० छए7 59808 शए९०॥ (0 50870693]0705 ॥॥06 ग7008 ए९ज्ञ5 ग्रठा ॥्वांट0 (0 
50९॥706९ ॥ली९20$ ॥॥6 ा65०॥६ ४6 ण बर्किंाड व वातान्रा 7488 2/7068 2700 ॥76ए98- 
929०४... 8००० वांग९ [0 शर्त, एाशा०074 #ाक्वा73, ?ी6अं080ग7ा, ॥70%॥ $0९०॥06 
जाजाश$ 3550०१7०), ० 706॥, 65% ० ४6 छापा $904306 858 &॥0060 (० 
एगाएंव्ब] 080९ 8९९०5, 25% 07 30ए&७४5०00९७75$ ा।॑ कांशाधंगगाशा$, 3% [07 
तिलशंशा 7095 306 ॥6 768४ जाती 78905, ०0076 व एणीआए8 2॥0 655$ पीध्ा 
]५% ० 6 89406 5 शए९॥ 40 $006७706 870 (९८४॥0029 ०7 8 7८९प' 0483$. ३६ 
[8 #97670 9५9 879 ४(६0980. 


शिर्ण, शक्षा73 4485 ०3॥60 प्ु०90०7 6 खाता 85000 एणाॉशा$ 255008- 
(07 पाध्याएशा$ 40 शाधां) 8एथाए परढ०ए९ ६0 078706 476 $007006 020ए९832०९ ॥0 
वाताशा श्िा?7प78228.,. वयरा5$ ाप्रशं 06 60-ठतक्‍ाणब्राट्व 09 06 00एथएागशा 0०५ 
प्रबाताश व गराधाताण'ज [ण वातीक्ा 70फ59०90९78 [0 66906 8 एांगराए/णा 76१७7 
$09806 (0 $0९॥06 ॥69$. 


एव $ 8 06९ए९००जणआ॥४ ए४70ण०ा 3706 पाता 50067 6तपरा४88 ९७&707005 
काा0प्रा 0 इ0०008 229 ९ट०ा॥0029 ॥7074707. 'ए५5०8००7 ९१075 $0प0 
7829]88 6 70९०९5५॥४ए४ 60 20  गर076 एांया ४3806 007 (90%प्रा7) $06७706 ॥&7॥065 
बात 2000प्रा426 6 $0९॥०९ ज्राला$ जाती 5प्रॉ80068 एशापालश40ा, 


गराएशाए6$ ॥ 76 आ9796 0 6शांणाव। क_ज़घ05 ]8ए6 [0 96 4057प7०१ [० 
&700प्रा88९ ए0फप्रोक्चा। 500४0 जागएए वा पाताता |राशपए्48०5.. 6 7822758- 


भारतीय भाषाओं में विज्ञान लेखकों की समस्याएँ 37 


(075 6 पाता 'िश्यांगाबरों 500९6 0९0806779, पाठ॑का 55006 (१078655 800 
(0ए९७7077067६ 82०706६४ ४50० 8$ '.८.७..0., 70.5.7'.. ७28॥70. 70.8.7.. 8876 (० 
ए987 8 शॉक्वों 706 का इठांशा०6 ए95एएक्षाइथ्ांणा 079 80०4778 $पीशंटा। घि05 
क्ात 0एकागंह॥8 एक्चा।075 85ण768 (86 7090 52०0०6 ।९८प्रा28, ' ए०7757058, 
5धगाक्षड क्यात इठंश06 वाएा।ण5, 7९४968 9077णाए३ थो। [6 706 ॥790- 
का: 3०79५, .6. *5टांह2ट८ 977/78 7. 

॥ 3 गए 586, ॥ 45 [6 80708 तप्ञाए ० 0फपा इछशाि0 90007 [0 
प्रा07 6 96096 $0 2 06ए क्वा6 706 एञंज्ंग्राण7९0, 06 [06 ९70९87077 
8 प्राह््रा। [0 विदा कराते 766 00 2 ॥6 ०0४ 0 (85 94ए९८४६४ 770769 85 जो. 


[][] 





डा० एम ० नलिनीमोहन राव 


तेलगु में लोकप्रिय विज्ञान लेखकों की भूमिका 


लेख के प्रारम्भ में आज के वैज्ञानिक युग में भी आन्ध्रप्रदेश में अन्ध विश्वासों को 
प्रश्रय देने वाले उपन्यासों, कहानियों तथा लेखों की भरमार की चर्चा की गई है, जिसके 
कारण तेलगु में विज्ञान लेखन को सही दिशा नहीं मिल पाई। जो कुछ ईमानद।र लेखक 
हैं उनके सामने अनेक समस्याएँ है--उदाहरणार्थ छापने तथा बेचने की। सार्वजनिक 
पुस्तकालयों में जो पुस्तकें दी जाती हैं उन पर 50% कमीशन माँगा जाता है अतएव 
श्रकाशक पुस्तकों के दामों को कई गुना बढ़ाकर रखते हैं । फलस्वरूप केवल उपन्यास, 
कहानियाँ तथा निम्न साहित्य बिकता है और लोकप्रिय विज्ञान के लिए कोई स्थान नहीं 
है । यदि धोखे से लेखक अपनी पुस्तक छाप लेता है तो उसका खरीदार नहीं मिलता । 


लेखक ने इस जाल से बचने का उपाय सुझाया है-- अच्छी पुस्तकों की सूची बने 
और सरकार सीधे प्रकाशक से इन्हें खरीदकर पुस्तकालयों में भेज दें । किन्तु आन्ध्र प्रदेश 
के 900 पुस्तकालय अपनी इच्छानुसार खरीद करते हैं, यद्यपि उन्हें सरकारी निधि प्राप्त 
हुई रहती हैं । इसके लिए सरकार को चाहिए कि पुस्तकों के छपे मूल्य की जाँच पड़ताल 
करे ओर उनका फिर से मूल्य निर्धारित करे। 

विज्ञान लेखक एवं उसकी मानसिक ता 


डाॉ० शिवगोपाल मिथ 


भाज हिन्दी का भण्डार विज्ञान विषयक साहित्य से भरापुरा लगता है। आकर्षक 
पत्रिकाएँ दिखाती हैं, बच्चों तथा नवसाक्षरों के लिए विविध विषयों की पुस्तकें दिखती हैं 
कॉलेजों तथा विश्वविद्यालयों के छात्रों के लिए सुन्दर पाठ्यपुस्तकें, कुछ कोश-विश्वकोश 
भौर शोधछात्नों के लिए अनुसन्धान पत्निकायें भी दिखती हैं । यही नहीं, किसानों तथा व्यव- 
सायियों के लिए भी हिन्दी में अनेक पुस्तकें दिख जाती हैं। यह सब विगत 75 वर्षो में 
विविध प्रकार के विज्ञान लेखकों का सुफल है । 


विज्ञान लेखन की दिशा में जिन कतिपय महानुभावों ने हाथ बढाया है--जिन्‍्हें 
हम विज्ञान साहित्य के उन्‍नायक कह सकते हैं उनमें पं० सुधाकर द्विवेदी, श्री महाबीर प्रसाद 
श्रीवास्तव, डॉ० गोरख प्रसाद, प्रो० फ्लदेव सहाय वर्मा, स्वामी सत्यप्रकाश अग्रगण्य हैं । 
उन्होंने हिन्दी को इस योग्य बनाया कि वह विज्ञान विषयों के अध्ययन-अध्यापन तथा लेखन 
की भाषा बन सकी । उसी परम्परा का पालन हो रहा है, किन्तु इधर विज्ञान लेखन में कुछ 
क्रान्ति (उथल-पुथल कह लें) आई है । कुछ स्वतन्त्र लेखक (फ्रीलांसर) उभरकर सामने 
आये हैं । “किन्तु”. ..इसी “किन्तु” से उनके विज्ञान लेखन के साथ जुड़ी हुई वह मानसिकता 
है जिसके कुछ पक्षों का उल्लेख आवश्यक है । 


(|) यदि किसी लेखक की 0-20 रचनाएँ एक से अधिक विज्ञान पत्रिकाओं में 
या साप्ताहिकों में छप जाती हैं तो वह अपने को प्रतिष्ठित” मान बेठता है। वह इसकी 
तनिक भी परवाह नहीं करता कि अपने पृर्वेवर्ती लेखकों की रचनाओं को पढ़े । इसीलिए 
सामग्री तथा भाषा की प्रवीणता पर बड़ा आघात पढुँचता है। इतना ही नहीं, वह किसी 

प्रमाणिक सन्दर्भ ग्रंथ को भी पढ़ने की आवश्यकता नहीं समझता । वह अपने को बहुचचित 
बनाने के ध्येय से समाचार-पत्नों में भी लिखता है। परिणाम यह होता हैं कि माँग पूरी 
करने के कारण उसे गम्भीर अध्ययन (स्वाध्याय) के लिए अवसर ही नहीं मिल पाता । 
और (बुरा हो इन पुरस्कारों का) पुरस्कार इतने बढ़ गये हैं (जिनकी सार्थकता तो हो सकती 
है) कि उसे अपने को विज्ञापित करने का सुअवसर भी मिल जाता है। वह पुराने वरिष्ठ 
लेखकों की तुलना में अपने को श्रेष्ठ और अग्रिम पंक्ति में आसीन मानने लगता है । 


(2) आज का विज्ञान लेखक अपनी पसन्द को अपने पाठकों या सर्वेसामान्य की 
पसन्द और आवश्यकता मान बैठता है। भाज तक न तो किसी संस्था ने, न ही किसी 
विज्ञान लेखक ने लोकरुचि का सर्वेक्षण किया है। इसका दुष्परिणाम यह हुआ है कि एक ही 
शीर्षक पर एक साथ सारी विज्ञान पत्षिकाओं में तमाम लेखकों के लेख प्रकाशित होते हैं 
(पता नहीं सम्पादकों की अभिरुचि और मानसिकता कैसी है ?) चवित चरण का अम्बार-- 
वैज्ञानिक सृजन शक्ति का ऐसा अपव्यय--वैज्ञानिक लेखन में प्रदूषण का रूप धारण कर 
चुका है। यह सब दिशानिर्देश के अभाव से जन्मा है । 


(3) यह ठीक है कि मेहनत या परिश्रम का यथोचित पारिश्रमिक मिले किन्तु 
यदि पारिश्रमिक पर ही विज्ञान लेखक की टकटकी बाँध जाय तो अनर्थ की सम्भावना है। 
ऐसा हो रहा है। तमाम विज्ञान पत्निकाएँ स्तरीय रचनाएँ इसीलिए नहीं प्रकाशित कर 
पा रही क्योंकि साप्ताहिकों में पारिश्रमिकों की दरें बहुत ऊँची हैं। विज्ञान लेखक की रचना 
विज्ञान पत्निका में न छप॒कर अन्यत्र स्थान पावे, यह शोभनीय नहीं । लेखकों का अपने 
दायित्व का ध्यान रखना होगा । 


(4) हिन्दी में विज्ञान लेखन के 75 वर्ष पूरे हो रहे हैं। आत्मकथा, नाटक, 
विज्ञान कथा, उपन्यास, कविता--ये सारी विधाएँ आजमाई जा चुकी हैं । किन्तु शायद हो 
विज्ञान लेखकों ने इन शैलियों के लिये डटकर अभ्यास किया हो या सिद्दहस्तता प्राप्त की 
हो । विज्ञान लेखन के लिए जिस सुगठित गम्भीर साथक गद्य की अपेक्षा है वह कहाँ है ? 
अंग्र जी से हिन्दी अनुवाद में जैसा गद्य प्रयुक्त होता है वह अंग्रेजी शैली के अनुकरण पर 
होता है। कहाँ है अनुवाद की वह शैली जो अनुवादित साहित्य को भी हिन्दी साहित्य बना 
दे ? व्याकरिणक अशुद्धियों, तथा वर्तनियों पर कौन ध्यान देता है? (आप यह कह कर नहीं 
बच सकते कि सभो भूलें छापे की भूलें हैं) क्या अब भी वह समय नहीं आया जब लेखकगण 
इधर पूरा-पुरा ध्यान दें ? 

(5) पारिभाषिक शब्दों को लेकर बड़ा हो-हल्ला मचता है। पारिभाषिक शब्दों 
की क्लिष्टता अनेक लेखकों को राजमार्ग से हटकर पगडंडियों पर चलने को बाध्य करती 
है । किन्तु अब यह स्पष्ट हो जाना चाहिए कि स्वीकृत शब्दावली से बचकर निकला नहीं 
जा सकता। इधर “इस्पात भाषा भारती”, “इंस्टीट्यूशन ऑफ इंजीनियसे पत्रिका” “वैज्ञा- 
निक तथा “आविष्कार” द्वारा पारिभाषिक शब्दों के जाँच का जो कार्य तत्सम्बन्धी 
कार्यकर्ताओं के लेखन को ध्यान में रखकर किया आ रहा है वह सही दिशा में उठाया गया 

कदम है | वह समय आ गया हैं जब सभी विषयों के विद्धानों द्वारा उन शल्दावलियों कौ 
परख की जाय ! 

(6) हिन्दी के भण्डार को भरने के नाम पर न जाने कितनी विदेशी पुस्तकों का 
अनुवाद हुआ है--विशेषतया विश्वविद्यालय स्तर की पुस्तकों का। किन्तु यह अनुवाद कैसा 
था, क्या किसी ने परीक्षा की? खेंद तो इस बात का है कि यह अनुवाद उन छात्नों द्वारा भी 
नहीं पढ़ा गया जिनके नाम पर यह सम्पन्न हुआ था | यदि सचमुच कोई अनुवादित पुस्तक 
स्तरीय है तो उसका समुचित विज्ञापन एवं प्रचार होना चाहिए था। इससे लेखकों को 
दिशाबोध्र होता । 

(7) आज हिन्दी का झंडा उठाने वाले छुटभैये हैं--उन्हीं की ललकार हिन्दी के 
मस्तक को ऊँचा किये है, किन्तु कब तक ? जो विशिष्ठ वैज्ञानिक हैं, यदि वे हिन्दी में अपने 
विचार प्रकट नहीं करते तो आशंका है कि दीघकाल तक हमारी ललकार की शुष्कता 
अनुभव की जाती रहेगी । देश के वरिष्ठ वैज्ञानिकों को हिन्दी सीखनी चाहिए, उसमें अपनी 
खोजें प्रकाशित करनी चाहिए, देश की ही अनुसंधान पत्रिकाओं को हिन्दी में प्रकाशित 
किये जाने पर बल दिया जान चाहिए । उन्हें प्रफुल्लचन्द्र रे, जगदीश चन्द्र बोस, चन्द्रशेखर 
वेंकट रामन तथा नारलींकर के आदर्श अपनाने चाहिए। जब तक उनकी लेखनी से विचार 
प्रसून नहीं निकलेंगे हिन्दी का उद्यान आकर्षक नहीं बन पावेगा । ये छुटभैये मुखापेक्षी हैं-- 
उनके मार्गदर्शन के लिए वरिष्ठ एवं विशिष्ठ वैज्ञानिकों का सम्बल चाहिए । उन्हें छात्नों के 
समक्ष अपना दिल खोलकर रखना होगा । हमें जेम्स जीन्स, ब्रैण्ड रसल, ऐसीमोव-जेसी 
शैली एवं उन्हीं जैसी विषयवस्तु प्रस्तुत करनी होगी | यदि विश्वविद्यालय का अध्यापक 
उच्चस्तरीय वैज्ञानिक साहित्य का सृजन नहीं करेगा तो फिर कौंन करेगा? यदि वह अपनी 
ब्यस्तता दिखलाकर, यदि वह अपने वैदेशिक अनुभवों को सुनाकर या विदेशी जलनलों में ही 
अपने विचार-प्रकट करके अपने को धन्य समझता है तो बात और है अन्यथा उसे प्रेरणा का 
स्रोत बनना चाहिए, स्ववं लिखना और अपने शिष्यों को लिखने की शिक्षा देनी चाहिए । 


(8) व्यक्ति से बड़ी संख्या होती है। अधिकांश वैज्ञानिक किसी न किसी संख्या 
से जुड़े होते हैं। किन्तु समय की माँग है कि वे भारतीय भाषाओं की विज्ञान संस्थाओं से 
जुड़ें, उनका मार्गदशन करें। वे अपनी कार्यशैली से उन्हें परिचित करावें । कुछ अवैतनिक 
कार्य-राष्ट्र की निस्वार्थ सेवा करें । अपनी सर्वश्रेष्ठ कृति का भारतीय भाषाओं में अनुवाद 
करावें, देश में वैज्ञनिक परिवेश बनाने में सहायक हों । 

हमारे स्वतन्त्र लेखक भी क्रमश: अपने स्तर को ऊँचा उठाते रहें । केवल जानकारी 
दिलाना नहीं । स्वस्थ वैज्ञानिक लेखन की माँग है कि हल्के-फुल्के साहित्य को सदा के लिए 
विदा कर दिया जाय । 

देश की वैज्ञानिक-प्रगति विज्ञान लेखन की सही दिशा, सही शैली और विज्ञान 


लेखकों के सही उत्तरदायित्व पर निर्भर करेगी । 
[][] 

विजय जी 


आमतौर पर यह शिकायत की जाती है कि हिन्दी या अन्य भारतीय भाषाओं में 
उच्चस्तरीय विज्ञान लेखन नहीं किया जा रहा है । यह भी कहा जाता है कि मारतीय 
भाषाओं की पत्रिकाओं में मौलिक लेख न होकर अंग्रेजी पत्न-पत्रिकाओं के अनुवाद मात्र 
होते हैं। कुल मिलाकर भारतीय भाषाओं के विज्ञान-लेखन और लेखक को विज्ञान के क्षेत्र 
में दोयम दर्जा मिला हुआ है। 


ये आरोप अपनी जगह सही हो सकते हैं। लेकित इस दोयम स्थिति के लिये लेखक 
को जिम्मेदार कहना बहुत बड़ी भूल होगी । इसके लिये तो वे सम्पूर्ण परिस्थितियां जिम्मे- 
दार हैं, जिनकी बदौलत आज भी देश में विज्ञान का पठन-पाठन और शोधकार्य विदेशी भाषा 
में हो रहा है । द 


विज्ञान के क्षेत्र मे अंग्रेजी का वर्चस्व 


देश में ऐसी लोगों की संख्या बहुत नहीं है जो अंग्रेजी के बगैर विज्ञान के पठन- 
पाठन और शोध-कार्य की कल्पना ही नहीं करते । प्रशासन का एक बड़ा वर्ग लगभग इसी 
विचारधारा का रहा है । यही कारण है कि उच्च कक्षाओं में विज्ञान का पठनत-पाठन. आज 
भी अंग्रेजी में ही हो रहा है। यही स्थिति शोधकायों की भी है। यही कारण है कि 
उच्चस्तरीय विज्ञान-लेखन आज भी अंग्रेजी भाषा में ही हो रहा है । जब बैज्ञानिक क्षेत्र 
का सारा उच्चस्तरोय कार्य अंग्रेजी में हो रहा है तो उच्चस्तरीय विज्ञान-लेखन का कार्य 
भारतीय भाषाओं में कैसे सम्भव हो सकता है? 


48 भारतीय भाषाओं में विज्ञान लेखन 


शोध-केन्द्रों का विज्ञान लेखकों से सम्बन्ध 


देश के शोध केन्द्रों में लगभग सारा शोधकार्य अंग्र॑जी में हो रहा है। विदेशों में 
तो यह सब अंग्रेजी एवं अन्य विदेशी भाषाओं में हो ही रहा है । उच्चस्तरीय विज्ञान लेखक 
वही को सकता है जो उच्चस्तरीय शोध में स्वयं संलग्न हो या शोध संस्थान से जुड़ा है । 
अंग्र जी के अनेक प्रसिद्ध विज्ञान लेखकों के उद्भव का मुख्य कारण यही रहा है कि उनमें 
अनेक खुद भी वैज्ञानिक रहे हैं या उनका शोध संस्थानों से निकट का सम्बन्ध रहा है । 
भारतीय भाषाओं में प्रसिद्ध विज्ञान लेखकों के अभाव का मुख्य कारण यही हैं | डॉ० जयंत 


विष्णु नार्लकिर जैसे एक-दो भारतीय भाषाओं के विज्ञान लेखकों की प्रसिद्धि का मुख्य 
कारण यही है कि वे स्वयं वैज्ञानिक हैं । 


लेकिन लोक-विज्ञान सम्बन्धी साहित्य के निर्माण के लिये लेखक को वैज्ञानिक होना 
अवश्यक नहीं है । लोक-विज्ञान सम्बन्धी साहित्य का निर्माता वैज्ञानिक जानकारी रखने 
वाला सामान्य साहित्यकार भी हो सकता है । आज देश में ऐसे साहित्य की ही सबसे ज्यादा 
जरूरत है। लेकिन लोक-विज्ञान सम्बन्धी साहित्य के विज्ञान-लेखकों की अपनी समस्याएँ 
हैं। लोक-विज्ञान के ऐसे विज्ञान लेखक इतने बिखरे हुये हैं कि इनमें न तो कोई आपसी 
ताल-मेल है और न इनकी कोई आवाज है। शोध संस्थानों से इन लेखकों का दूर का भी 
कोई रिश्ता नहीं होता फलत: नवीनतम्‌ जानकारी के लिये इन्हें अंग्रजी नी पत्र-पत्निकाओं 
का सहारा लेना पड़ता है । 


विज्ञान लेखकों में आपसी ताल-मेल का अभाव 


चूंकि विज्ञान लेखन के लिए देश-विदेश की नवीनतम्‌ जानकारी आवश्यक है अतः 
इस सुविधा की माँग और उपयोग के लिए लेखकों का आपसी ताल-मेल भी जरूरी है । 
आज शोध-संस्थान यदि अपनी खोजों की जानकारी विज्ञान लेखकों को देना भी चाहें तो 
उन्हें कोई उचित माध्यम भी नहीं मिलता । लेकिन शोध संस्थान और विज्ञान लेखक थोड़ा 
सा प्रयास करें तो यह समस्या हल हो सकती है। आमतौर पर सभी शोध संस्थान अपनी 
बुलेटिन निकालते ही हैं । उन्हें यह बुलेटिन अंग्र जी के अलावा एक अन्य भारतीय भाषा 
में निकालने की अनिवार्य व्यवस्था कर देनी चाहिये । ऐसा करने से भारतीय भाषाओं के 
विज्ञान लेखकों को नवीनतम जानकारो उपलब्ध हो सकतो है । 


लेखक को अन्य भारतीय भाषाओं के विज्ञान लेखकों की जानकारी नहीं है। लेकिन 
कम से कम हिन्दी के विज्ञान लेखकों को तो एक मंच पर लाने का प्रयास शायद अभी तक 
नहीं किया जा सका है। अभी तक हिन्दी के सभी विज्ञान लेखकों के नाम-पतों को भी 
शायद एक जगह एकत्न नहीं किया जा सका है। लोकविज्ञान के क्षेत्र में कार्यरत संस्थाएं 
ऐसा कर सकती हैं । “विज्ञान-परिषद्‌, प्रयाग” ऐसा ही स्तुत्य कार्यकर रही है । अपनी 75 

वर्ष पूरे करने के उपलक्ष्य में परिषद्‌ ने यह अखिल भारतीय संगोष्ठी अयोजित की है 
जिसमें भारतीय भाषाओं के लेखक अपनी समस्याओं पर विचार करेंगे । 


विज्ञान पुस्तकों की प्रकाशन सम्बन्धी समस्पाएँ 


लगभग सभी भारतीय भाषाओं में काफी विज्ञान साहित्य लिखा जा रहा है। 
लेकिन सामंजस्य के अभाव के कारण ऐसा सारा साहित्य बिना उचित स्थान पाये पुस्तकालयों 
की आलमारियों में कैद हो जाता है। हिन्दी भाषा में ही काफी विज्ञान पुस्तकें निकल 
रही हैं। लेकिन स्वयं विज्ञान लेखकों को ही सम्पूर्ण प्रकाशनों की जानकारी नहीं है । ऐसे 
सम्पूर्ण प्रकाशनों की सूचो प्रतिवर्ष प्रकाशित की जानी चाहिये और कम से कम ऐसे 
प्रकाशनों की जानकारी विज्ञान लेखकों को तो देनी ही चाहिये ! 


लेखकों और प्रकाशकों का सम्बन्ध सर्वविदित है। प्रकाशकों के शोषण के कारण 
प्रायः नये लेखक मेहनत करने से कतराते हैं । ऐसे लेखकों को प्रोत्साहित करने के लिये 


और उनकी पुस्तकों को प्रकाशित करने के लिये सरकार को उचित व्यवस्था करनी 
चाहिये । 


न] 





हिन्दी में वेज्ञानिक लेखन में कठिनाइयाँ तथा उनका समाधान 


डाँ० महेन्द्र सिह वर्मा 


इस लेख के शीर्षक से स्वत: स्पष्ट है कि हम यह जानना चाहते हैं कि वैज्ञानिक 
लेखन हिन्दी में क्‍यों नहीं हो पा रहा है ? उसमें क्या-क्या कठिनाइयाँ आ रही हैं तथा उनका 
समाधान क्‍या है ? ऐसे विषय पर विचार करते समय एक विश्लेषणात्मक मस्तिष्क का कर्तव्य 
हो जाता है कि वह सर्वप्रथम यह जानने का प्रयास करे कि समस्या की जड़ कहाँ पर है । 
उसका नियंत्रण कौन-कौन से कारक करते हैं ? और किस प्रकार से करते हैं? अर्थात्‌ पहले 
समस्या का निदान होना चाहिए, तभी उसका समाधान हो पायेगा । 


सर्वप्रथम हम अपने राष्ट्रीय चरित्र पर विचार करते हैं । क्या हमारा कोई राए- 
ट्रीय चरित्र है ? मेरे विचार से नहीं । यहाँ पर मैं सिर्फ अपनी राष्ट्र भाषा हिन्दी के विषय 
में ही या हिन्दी के सन्दर्भ में ही विचार करना चाहता हूँ। क्‍या हमारे वे नागरिक जो 
सत्ता की बागडोर संभाले हुए हैं, हिन्दी में वैज्ञानिक लेखन को दिल से चाहते हैं, और 
ईमानदारी से उसके विकास के लिए प्रयास कर रहे हैं ? उत्तर होगा नहीं कर रहे । आज 
तनेतिकता और चरित्र ने हमारा साथ छोड़ दिया है। हमने समष्टि का विचार करना बन्द 
कर दिया है। हम स्वार्थी हो गए हैं। हर कार्य में अपना लाभ देखते हैं । राष्ट्रीय योज- 
ताओं के कार्यान्वयन के समय भी हम अपने स्वार्थ को सतर्कतापूर्वेक ध्यान में रखते हैं । 
किसी भी कार्य को कार्य समझकर करना हम भूल चुके हैं। आखिर क्यों ? शायद इसलिए 
कि हजारों साल की गुलामी ने हमें मुंहताज बना दिया है। हमारी मानसिकता बीमार हो 
चुकी है। जब कोई विदेशी आदमी कहेगा कि हिन्दी में वैज्ञानिक लेखन हो सकता है। 
ओर हिन्दी बहुत समर्थ भाषा है! ? तब जाकर हमको समझ में आयेगा कि हिन्दी में वैज्ञनिक 
लेखन हो सकता है । 


हिन्दी में वैज्ञानिक लेखन में कठिनाइयाँ 5] 


इसका सीधा और सहज समाधान है-हम अपने राष्ट्रीय चरित्र को ऊँचा उठायें । 
हम भारत की हर वस्तु को अपना समझें, हर व्यक्ति को अपना समझें । अपनी संवेदना को 
मरने न दें। हमको हिन्दी बोलने या लिखने में उतने ही गर्व का अनुभव होना चाहिए 
जितना अंग्रंजी बोलने में या जितना हमारे अंग्रेजनुमा भारतीयों को अंग्रेजी बोलने में । 
उससे हिन्दी का और हिन्दी में विज्ञान लेखन का निश्चय 'ही विकास होगा, जिससे 
हमारी आधी से अधिक सभस्या स्वतः सुलझ जायेगी। 


दूसरी महत्वपूर्ण भूमिका हमारी सरकार निभा सकती है। शर्ते यह है कि वह 
सच्चाई और ईमानदारी से इस दिशा में प्रयास करे। सारी आथिक शक्ति सरकार के हाथ 
में है। आर्थिक शक्ति ही किसी भी योजना को सफल बनाने में महत्वपूर्ण भूमिका निभाती 
है। 


हमारा आज तक का अनुभव बतलाता है कि सरकार हर काम वोट को ध्यान में 
रखकर करती है । दूसरे शब्दों में, हम कह सकते हैं कि सरकार सिर्फ सौदेबाजी करती है । 
इससे स्पष्ट हो जाता है कि सरकार की सच्ची रुचि हिन्दी में वैज्ञानिक लेखन में नहीं है, 
बल्कि उससे सरकार को होने वाले फायदे में है। यही नीति आज हमको हर क्षेत्र में नीचा 
देखने के लिए मजबूर कर रही है । अतः हमें ऐसे नेता चाहिए जिनकी रुचि हिन्दी में 
वैज्ञानिक लेखन के प्रति हो, लेखन के नाम पर वोट बटोरने में नहीं । 


यहाँ पर सरकार की रीढ़ और देश के असली शासक, जिन्हें हम प्रकाशक अथवा 
अधिकारी भी कहते हैं, उनकी भूमिक के विषम में बात करना भी असंगत न होगा । उनकी 
आज यह प्रवृत्ति बन गई है कि काम जितना हो सके, उतना टाला जाय । आप जानते हैं 
कि न्याय में बिलम्ब अन्याय या न्याय न मिलने के बराबर है। यहाँ पर भी हमें अपने 
राष्ट्रीय चरित्र के ही दर्शन होते हैं। कुर्सी पर बैठा आदमी सोचता है कि श्री म' को 
परेशान कर रहा हू जबकि उसका वास्तविक दुष्प्रभाव संस्था पर पड़ता है, उस योजना 
पर पड़ता है जिसमें वह मनुष्य संलग्न है। अतः उनके दिमाग में यह बैठाना होगा कि देश 
की किसी भी संस्था का कार्य देश का कार्य है । उसमें बाधा पहुंचाना अपने देश के कार्य 
में बाधा पहुँचाना है। उसे नीचे धकेलना है । 


सरकारी तंत्र को हर प्रदेश में कम से कम एक ऐसी संस्था खोलनी चाहिए जो 
हिन्दी में शोध ज्नल प्रकाशित करे । साथ ही पुस्तकों के प्रकाशन और लोकप्रिय पत्रिकाएँ 
हिन्दी में प्रकाशित करने का भी प्रबन्ध होना चाहिए । 


हमारी अगली कठिनाई है हिन्दी में लिखित वैज्ञानिक पुस्तकों की मांग-कमी। हमने 
अपनी उच्च शिक्षा को ऐसा बना रखा हैकि एम० एस-सी०, इंजीनिर्यारिग और 
मेडकिल में हिन्दी माध्यम न के बराबर है | अतः पुस्तकों की मांग भी न के बराबर है। 
इस व्यवधान को दूर करने के लिए यह आवश्यक है कि हम यह अनिवार्य कर दें कि कम से 

कम एक प्रश्न-पत्र का उत्तर प्िर्फ हिन्दी में देना होगा। विद्याथियों को यह सुविधा दी 
जाय कि तकनीकी शब्द वे हिन्दी में ज्यों के त्यों लिख सकें अर्थात्‌ शब्द अंग्रेजी का हो और 
लिखा जाय हिन्दी की लिपि में । इससे हिन्दी में लिखी पुस्तकों की मांग बढ़ेगी और उसके 
फलस्वरूप लेखकों और प्रकाशकों को प्रोत्साहन मिलेगा । 


हमारा अनुभव कहता है कि हिन्दी बोलने वाले, हिन्दी में लिखने वाले, हिन्दी में 
शोधपत्न प्रकाशित कराने वाले औंर यहाँ तक भारतीय जरनेलों में अंग्र जी में शोधपत्न प्रका- 
शित कराने वाले शिक्षकों वैज्ञानिकों और शोधाथियों को दोयम दर्ज का नागरिक माना 
जाता है । यहाँ तक कि उन पर कटाक्ष किए जाते हैं, ताने कसे जाते हैं, जो उन्हें हतोर- 
साहित करते हैं। अगर हम हिन्दी में वैज्ञानिक लेखन को उच्च स्तर तक ले जाना चउहते हैं 
तो हमारा यह कर्त॑व्य बनता है कि हिन्दी में कार्य करने वाले कार्यकताओं को हम सम्मा- 
नित कर या पुरस्कार देकर प्रोत्साहित करें। उनको यह एहसास करने का मौका दें कि वे 
अंग्र जीदाँ लोगों से यदि अश्विक नहीं हैं तो कम भी नहीं हैं। उनके कार्य पर उन्हें गव॑ करने 
का मौका तो दें ही, साथ ही हम स्वयं भी उस पर गर्व महसूस करें | इसके अतिरिक्त 
उनको लेखन सामग्री उपलब्ध कराने में आर्थिक सहायता दें तथा प्रकाशन में भी सहयोग 
करें । 


अगली भूमिका हमारे प्रकाशकों की आती है। हर प्रकाशक कुछ न कुछ लाभ 
उठाने के लिए ही इतना बड़ा कारोबार लिए बैठा है। अतः वह चाहेगा कि अधिक से 
अधिक पुस्तकें बिकें जिससे उसे अधिक से अधिक लाभ हो । इसके अतिरिक्त सरकार अपने 
स्वयं के प्रकाशन केन्द्र खोल सकती है जो अपने लेखकों की पुस्तकें आसानी से और कम 
मूल्य पर छाप सकें । किसी भी पुस्तक के मूल्य की बड़ी महत्वपूर्ण भूमिका होती है । सस्ती 
पुस्तकें मनुष्य दूसरे विषयों की भी खरीद लेता है। उदाहरणार्थ, रूसी पुस्तकें पढ़ना सभी 
लोग पसन्द करते हैं क्योंकि वे कई गुना कम दाम में आती हैं । 


हमारी आखिरी कठिनाई है नौकरी मिलने की । यह तो निविवाद रूप से सत्य है 
कि जो भाषा अधिक से अधिक स्थानों पर लेखन कार्य में काम आती होगी उसके जानकार 
मनुष्य को कहीं भी काम मिल सकता है, लेकिन एक ही भाषा जानने वाले को उसी क्षेत्र 
के अलावा अन्यत्र काम मिलने की संभावना एकदम शून्य के बराबर है । यह कठिनाई, मेरे 
हिसाब से, हिन्दी लेखन में या अन्य भारतीय भाषाओं में लेखन में अवश्य आड़े आयेगी । 
यह कारक हमें मजबूर करता है कि हम अंग्रेजी को भी छोड़ें नहीं । यह एक असमंजस की 
स्थिति पैदा करता है। ऐसी स्थिति से उबरने के लिए हमेशा समझौतावादी नीति ही 
अपनाना अधिक समझदारो का परिचायक रहता है। तब हमको ऐसा करना चाहिए कि 
किसी विषय के अधिकांश प्रश्न-पत्न अंग्रे जी में हों और उनका उत्तर भी अंग्रेजी में ही 
लिखने दिया जाय । कुछ प्रश्न-पत्रों में दोनों भाषाओं में लिखने की छट रहे तथा कम से 
कम एक प्रश्न-पत्र के सारे उत्तर सिर्फ हिन्हीं में ही लिखाए जायें। इस प्रकार हिन्दीं में 

उत्तर लिखना जब सनन्‍्तोषप्रद होने लगे तो ऐसे प्रश्न-पत्नों की संख्या बढ़ा दी जाय और 
अन्ततः साम्यावस्था तक ले आया जाय । 


हाँ, भाषा के व्याकरण ओर शुद्धि पर उतना अधिक ध्यान न दिया जाय। प्रारम्भ 
हिन्दुस्तानी से किया जाय जिसे बाद में चाहें तो सुधार सकते हैं । सभी जगह एकरूपता 
लाने के लिए यह आवश्यक है कि सर्वमान्यतः मानक शब्दकोश बनाये जाय, अन्यथा एक ही 
अंग्रेजी शब्द के लिए विभिन्‍त लेखक भिन्‍न-भिन्‍न हिन्दी समानाथंक शब्दों का प्रयोग करेंगे 
जो अनावश्यक उलझन पैदा करेगा । 


अन्त में, मैं विनम्र निवेदन करना चाहता हूँ कि हमारे लेखक बन्धु घबरायें नहीं, 
लेखन आरम्भ करें। सफलता उनके कदम चूमेगी। कहा भी गया है--“जहाँ चाह वहाँ 
राह । 


(][] 

डॉ० ईश्वर चन्द्र शुक्‍ल 


आज जब हम बीसवीं सदी के अंत में विज्ञान लेखन क्षेत्रीय भाषाओं में विशेषतः 
हिन्दी में प्रारंभ करते हैं तो अधिक सोचना नहीं पड़ता । तकनीकी शब्दों का उपलब्ध होना, 
गहन अंग्रेजी शब्दों का मूल समानार्थी शब्द, विभिन्‍न शब्द कोशों के माध्यम से सुलभ हो 
गया है । राज्य तथा केन्द्रीय स्तर पर बने अनेक आयोग अब शब्दों की कमी को पूरा करने 
में समर्थ हैं। अत: अब यह कहना कि हिन्दी में वैज्ञानिक शब्दों की कमी है या विषय की 
गहनता का बोध नहीं होता, निरर्थक हो गया है । 


इतने शाब्दिक विकास के उपरांत भी हिन्दी में अच्छे वैज्ञानिक लेख, शोध-पत्र, तथा 
शोध-ग्रंथ लगभग नगण्य हैं। यदि आप किसी तकनीकी विषय पर हिन्दी में कोई पुस्तक 
पढ़ना अथवा पढ़ाना चाहें तो कटिनाई से प्राप्त होंगी। विशेषतः अभियंत्रिकी, ओषधि 
विज्ञान, अंतरिक्ष शोध, नाभिकीय विस्फोट, वैमानिक इन्जीनिर्यारुग आदि विषयों पर तो 
हिन्दी पुस्तकों का अकाल-सा है । इसका कारण यह नहीं कि इन विषयों पर लिखने के लिये 
शब्द सामर्थ्य नहीं है बल्कि इस ओर रूचि की कमी है। हमारी मानसिकता ऐसी है कि 
हम अंग्रेजी में ही लिखना और बोलना चाहते हैं। यहाँ तक कि जब अनपढ लोगों को भी 
हम कोई नई बात सिखाते हैं तो अंग्रेजी में ही जबकि ऐसा व्यक्ति हिन्दों शब्दों को आसानी 
से सीख सकता है। साधारण पढ़ा-लिखा व्यक्ति वायुयान के रख-रखाव, मरम्मत या उसके 
कलपुर्जों को यथा स्थान लगाना अपनी भाषा में ही ठीक से सीख सकता है । 


हिन्दी भाषा में माध्यमिक स्तर तक का अध्ययन एवं अध्यापन पूर्णतः सफल रहा 
है | स्नातक स्तर अथवा औषधि विक्षान एवं इन्जीनियरिंग जैसे विषयों को पढ़ने के लिए 

केवल अंग्रेजी माध्यम ही शेष बचता है । इसमें दोष विद्यार्थियों का नहीं है क्योंकि उसने 
पहले हिन्दी सीखा, बाद में उसे अंग्रेजी माध्यम से उसी विषय को पढ़ना पड़ा। यह 
आवश्यक हो गया, क्‍योंकि विद्यार्थी को भय है कि वह प्रतियोगी तथा प्रशासनिक परीक्षाओं 
में सफलता नहीं प्राप्त कर सकेगा, क्‍योंकि इन परीक्षाओं का माध्यम अंग्र॑जी है। अतः 
समस्‍या हिन्दी लेखन की नहीं अपितु उसको महत्व न देने की है | यदि क्षेत्रीय भाषाओं को 
भी उतना ही महत्व दिया जाय जितना कि अंग्रेजी को मिलता है तो सभी परीक्षार्थी 
क्षेत्रीप भाषा ही पढ़ेंगे। जब क्षेत्रीय भाषाओं की पुस्तकें बिकती नहीं तो कोई प्रकाशक 
उसको प्रकाशित नहीं करता अतः लेखन पर प्रभाव पड़ता है । इधर कुछ वर्षों से भारतीय 
प्रशासनिक सेवाओं की प्रतियोगी परीक्षाओं में हिन्दी माध्यम की छठ दी गई है जिसके 
परिणामस्वरूप हिन्दी भाषी विद्यार्थी अपना उचित स्थान पाने लगे हैं । 


समस्या मानसिकता बदलने की है । हम किसी भी अपरिचित व्यक्ति से या जहाँ 
कुछ पढ़े लिखे लोग होते हैं वहां बार्तालाप का माध्यम हिन्दी न बनाकर अंग्र॑ जी ही बनाते 
हैं । संभवत: हम अंग्र जी बोलकर अपना अहम्‌ व्यक्त करते हैं । जहाँ तक भाषा का प्रश्न 
है हम अंग्रेजी तो बहुत कम जानते और हिन्दी की उपेक्षा करते हैं। आजकल हिन्दी बोलना 
अधिक कठिन है। यदि किसी ब्यक्ति से कहा जाय कि आप दस मिनट तक केवल हिन्दी 
में ही बोलें तो विरले लोग ही मिलेंगे लेकिन अंग्रेजी लगात्तार बोल सकते हैं। इससे भी 
यह सिद्ध नहीं होता कि हिन्दी उन्हें नहीं आती बल्कि हिन्दी बोलते समय अंग्रेजी शब्दों का 
प्रयोग आदत में है । कुछ तो इसलिये कि अंग्रेजी बोलना हमारी विद्गता का द्योतक है और 
कुछ इसलिये कि हम दिन्दी को पूरा महत्व नहीं देते । संपूर्ण विश्व में हिन्दी भाषी के. 
अतिरिक्त कोई भी अन्य व्यक्ति एक भाषा के साथ-साथ दूसरी भाषा के शब्दों को मिलाकर 
नहीं बोलता । विदेशियों को हिन्दी-अंग्रेजी मिली बोली बोलते सुनकर यह पूछना पड़ता 
है कि यह कौन भाषा है । 


मैने विश्वविद्यालय में आये अफ्रीकी, फ्रांसीसी तथा जन विद्याथियों से भी इस 
विषय पर वार्तालाप किया है। मैने उनसे पूछा कि आप यहाँ हिन्दी में क्यों नहीं बोलते 
क्योंकि अंग्रेजी तो आपकी मूल भाषा है नहीं । इसके उत्तर में उन विद्याथियों ने कहा कि 
भारत में मुझसे कोई हिन्दी में बात ही नहीं कता अतः मुझे बाध्य होकर अंग्रेजी सीखनी 
पड़ती है । एक जापानी विद्यार्थी जो यहाँ हिन्दी में एम० ए० उपधि के लिए आया था 
उसने आश्चय से कहा कि मैं भारत हिन्दी सीखने आया लेकिन मुझे लोगों से बात करने के 
लिये अंग्रेजी सीखनी पड़ी । 


इतना ही नहीं, भारत के प्रधानमंत्री तया राष्ट्रपति भी देश और विदेश में अपनी 
जनसंपर्क यात्राओं में अंग्रेजी ही बोलते हैं। मेरे विचार से अंग्रेजी तो संविधान में बताई गई 
भारतीय भाषाओं में नहीं आती फिर भी इसका प्रयोग केवल हमारी मानसिकता ही प्रदर्शित 
करता है। इसके विपरीत विकसित देशों के राष्ट्राध्यक्ष अपनी मातृभाषा का प्रयोग करते 

हैं । 

अत: आज समस्या क्षेत्वीय भाषाओं वैज्ञानिक लेखन की न होकर उसके प्रचार एवं 
प्रसार की है। इस गोष्ठी में कुछ लोगों ने यह भी बताया कि शब्द स्वतः गढ़े जायें तथा 
उनका प्रयोग किया जाये जैसा कि विज्ञान के अतिरिक्त अन्य विषयों में किया जाता है । 
मेरे विचार से यह उचित नहीं है| शब्द ऐसे हों-जो पूरे भारत में मान्य हों, एक शब्द का 
अर्थ जो हम लगावें वही दूसरे प्रांत का व्यक्ति भी लगावें तभी हम एक सशक्त भाषा दे 
सकते हैं । इस कार्य को शब्दावली आयोग अपने तरह से कर रहा है। समय-समय पर वे 
लोग अनुभव के आधार पर अपने शब्दों में सुधार करते रहते हैं । 


मैं यह भी बताना चाहूगा कि आप विज्ञान लेखन में मौलिकता लाने का प्रयास 
करें । हिन्दी में ही सोचें तथा हिन्दी में ही लिखें। अधिकतर हमलोग अंग्रेजी में सोचते 
हैं तथा बाद में उसका रूपांतर करते हैं । इस प्रकार के लेखन में कठिनाई अधिक आती है । 
अतः हम लेखन में, बोलचाल में तथा संपर्क भाषा के रूप में हिन्दी का ही प्रयोग करें तभी 


विज्ञान की सच्ची सेवा हो सकेगी । 
[][] 





ताकि विज्ञान आम आदसी भी समझ सके 


रवीन्द्र वर्मा 


भारत में सर्वेप्रथम विज्ञान लेखन की शुरुआत बांगला भाषा में हुई । सनू 82] 
में “पश्आवली” नामक विज्ञान पत्रिका की शुरुआत हुई । तब से लेकर आज तक वांगला 
में कई विज्ञान पत्निकाएँ प्रकाशित हुई तदुपरांत अन्य भाषाओं में विज्ञान लेखन की शुरु- 
आत हुई | परन्तु इस दिशा में उतनी प्रगति नहीं हो पाई जितनी प्रगति विज्ञान ने की । 
भारतीय भाषाओं के माध्यम से विज्ञान के प्रचार का कार्य हमें अब अधिक तेजी से 
करना है। 


आधुनिक समाज विज्ञान की देन है। विज्ञान जीवन के हर पहलू को प्रभावित 
करता है । आम आदमी इससे अछता नहीं है । आगे आने वाले समाज का क्या स्वरूप 
होगा यह सब विज्ञान पर निर्भर करता है। विज्ञान दोधारी तलवार के समान है। विज्ञान 
का उपयोग परमाणु-रासायनिक या जैवअस्त्रों के लिए हो अथवा जीवन स्तर को सुधारने 
के लिए ? विज्ञान का प्रयोग कैसे और किसके लिए करना है इसका निर्णय हमें करना है । 
आम आदमी इस प्रक्रिया में तभी शामिल हो पाएगा जब वह विज्ञान को समझेगा | 
इस लिए विज्ञान लेखन आम आदमी की भाषा में होना आवश्यक है । आज जरूरत इस 
बात की है कि आम आदमी अपनी इच्छाएं/आकाक्षाएँ वैज्ञानिकों तक पहुँचाएँ | हम वैज्ञा- 
निकों को उनकी मनमानी नहीं करने दे सकते । सरकार की विज्ञान-तीति आम आदमी 
की आवश्यकताओं और इच्छाओं पर आधारित होनी चाहिए | सरकार की विज्ञान-नीति 
का विश्लेषण आम आदमी तक पहुँचाया जाना चाहिए। 


58 भारतीय भाषाओं में विज्ञान लेखन 


विज्ञान अभी तक अंग्रेजी पढ़े -लिखे वैज्ञानिकों के चंगुल में फेँसी है। वैज्ञानिकों 
ने विज्ञान को बेहद कठिन एवं गृढ़ दर्शान की कोशिश की है। यह शायद उन्होंने अपने 
स्वार्थ के लिए किया है, क्योंकि गृढ़ वाते करने से लोग जल्दी प्रभावित हो जाते हैं। आम 
आदमी की भाषा में विज्ञान लेखन होने से विज्ञान के बारे में बनी गलत धारणा समाप्त 
हो जाएगी । विज्ञान तके पर आधारित परिष्कृत ज्ञान है । तक की हमारे भारत में बहुत 
आवश्यकता है। हमारे देश में आज भी लोग जाति के आधार पर कई सामाजिक कार्य 
करते हैं । मंदिरों में निम्न जाति के लोग नहीं जा सकते। वंशानुगत परंपराओं एवं रुढ़ि- 
वादी विचारधाराओं ने लोगों को जकड़ रखा है | बीमारियों को किसी देवी-देवता का 
प्रकोप मानते हैं । पता नहीं वे कितने तरह के अन्ध-विश्वासों के चद्रव्यूह में फंसे हैं । इन 
सबका कोई आधार नहीं है। विज्ञान के प्रचार-प्रसार से आम आदमी की विचारधारा को 
वेज्ञानिक. मोड़ देना संभव हो सकता है । 


हमारे समाज की आवश्यकताएं और समस्याएं क्‍या हैं? ये अंग्रेजी में सोचने, 
समझने ओर लिखने वाले लोग क्‍या समझेंगे । अंग्रेजी का ज्ञान आवश्यक है लेकिन हमें 
चाहिए कि अपनी मातृभाषा में सोचे-विचारे | भारतीय भाषाओं में विज्ञान लेखन का 
अर्थ यह भी नहीं होना चाहिए कि अंग्रेजी में लिखे विज्ञान का अनुवाद भर कर दिया 
जाए। बिज्ञान-लेखक भारत की मिट्टी, इसके इंतिहस एवं संस्कृति से परिचित हों । 
विज्ञान का अनुवाद करने से तो हम आम आदमी पर विदेशी सोच-समझ थोप देंगे। हमें 


अपने देश में विज्ञान लाना है, विदेशी संस्कृति या उनका दृष्टिकोण नहीं । 

भारतोय भाषाओं में विज्ञान लेखन : समस्या के कुछ 
उपेक्षित और बहुचचित पहल 


श्रीमती डॉ० बी० अनुराधा 


आवश्यकता आविष्कार को जननी है। आवश्यकता पूर्ति की इच्छा, नया, जो 
हमेशा पुराने से बेहतर हो, उसे पाने की उत्कंठा ने मानव को चितन, विचार और आविष्- 
कार की ओर अग्रसर किया । वैज्ञानिक प्रगीत तथा जीवन में उसका सृजनात्मक व्यवहार 
इन दोनों स्थितियों को जोडनेवाली कड़ी है संग्रेषण । विवेकपूर्ण और संतुलित संप्रेषण 
क्लिष्ट और नीरस वैज्ञानिक तथ्यों को जीवन के परिवेश में आंक कर उनकी सार्थक्रता 
या निरथैकता को प्रकाश में लाता है और जनमानस को उनके प्रति प्रव्ृत्त या विमुख 
करता है। इसलिए वैज्ञानिक प्रगति के साथ-साथ विज्ञान के संप्रेषण की महत्ता बढ़ने लगी। 
जीवन के अच्य क्षेत्रों की तरह “संप्रेषण' भी विज्ञान के प्रभाव से अछता नहीं रहा। मुद्रण 
फोटोग्राफी, रेडियो, दूरदशत, सिनेमा, वीडियो, टेलीप्रिंटर, कंप्यूटर जैसे संभ्रांत तकनीकों 
और अविष्कारों के कारण इतना क्रांतिकारी परिवर्तेन आया कि विज्ञान के प्रसार का 
साधन “संप्रेषण”' स्वयं विज्ञान के लिए एक विषयवस्तु बन गया । 


इन संभ्रांत आविष्कारों और परिवत॑नों के बावजूद “लेखन” सरल और प्राचीन 
होते हुए भी विज्ञान प्रसार के अन्य साधनों में सर्वोपरि है । क्योंकि “विज्ञान प्रसार” और 
संप्रेषण का लक्ष्य व्यक्ति के विवेचन शक्ति को विकसित करना है जिससे कि वह उसे 
समझ कर उसकी व्याख्या करके स्वीकृति या अस्वीकृति का निर्णय स्वयं ले सके, परंपरा 
और विकास के बीच संतुलन बनाये रख सके । वैज्ञानिक विकास का अर्थ आधुनिकता के 
लिए परंपरा का दम घोंटना नहीं बल्कि दोनों के बीच सामंजस्थ बिठा कर एक दूसरे का 

अनुपूरक बनाना है। वैज्ञानिक मनोद्वत्ति (सांइटिफिक टेंपर) का सही अर्थ शायद यही 
है | यह सामथ्यें लेखन में है जब कि शेष विधाएँ आंधी तूफान की तरह मस्तिष्क को 
झकझोर कर ज्ञान या विज्ञान को थोपने का प्रयास करते हैं । तुरंत-प्रभावी विधाएँ व्यक्ति 
में वैज्ञानिक मनोवृत्ति नगाने के बजाय उसे अपने साथ बहा ले जाती हैं और एक नये 
प्रकार के अंधविश्वास को बढ़ावा देती हैं । 


भारत का जनमानस दो वर्गों में बंटा हुआ है : बुद्धिजीवी, जो प्राय: विज्ञान को 
साधन के बजाय जीवन के लिए सिद्धि मानने लगा है, दूसरा भावुक और संवेदनशील वर्ग 
जिसे किसी भी उफान का सामना करने के लिए दो ही विकल्प रहते हैं-उफान में बह 
जाना या पत्थर की तरह अडिग, निष्क्रिय और निरपेक्ष रह जाना । यही वर्ग भारत के 
आम आदमी का प्रतिनिधि है। ऐसी स्थिति में आश्वासन के साथ नहीं कहा जा सकता 
कि तूफानी प्रभाव का परिणाम हमेशा रचनात्मक ही हो। अतः भारत जैसे विकासशील 
देश के लिए “लेखन” आज भी विज्ञान प्रसार का एक सशक्त साधन बना हुआ है । 


पाठक की दृष्टि से इसकी विशेषताएँ है जैसे समय की सीमा या पाबंदी नहीं, जब 
चाहे, जहाँ चाहे, जैसा, चाहे पढ़ने की आजादी अपनी मनोदशा या विधा के अनुसार पढ़ने या 
न पढ़ने का अधिकार, विषयवस्तु चुनने का अवसर, संदेह या संशय की स्थिति में रुक 
कर सोचने समझने, चितन और तुलना करने या पुनः पुनः पढ़ने की सुविधा, एकाग्रता की 
अधिक संभावना, सरल और सस्ता भी । लेखक की दृष्टि से भी इस विधि की विशेषताएँ 
हैं । व्यक्तिगत प्रयास होने के कारण लेखक अधिक स्वतंत्र और आत्मनिर्भर होता है । 


लेकिन भारत जैसे देश में जहाँ साक्षरता का स्तर केवल 35 प्रतिशत है लेखन के 
जरिए विज्ञान प्रसार की बात कुछ असंगत सी लगती है। लेकिन इतिहास साक्षी है कि 
भारत को जनता हमेशा छोटे पर सशक्त और सचेत वर्ग से ही प्रभावित होती आ रही 
है । अत: एक छोटे वर्ग तक पहुँचने में सफल हो पाएं तो भी वे बाकी लोगों के सामने 
अनुकरण के लिए उदाहरण बन सकते हैं । 


जनमानस की वेज्ञानिक मनोदृत्ति जगाने और जीवन और विज्ञान में सार्थक 
समनन्‍्त्रयन स्थापित करने के लिए लेखन को सशक्त साधन मान लें तो ऐसे लेखन के माध्यम 
या वाइक के रूप में भारतीय भाषाओं की महत्ता अपने आप स्थापित हो जाती है। अब 
प्रश्न सामने आता है कि देश में विज्ञान लेखन की आज कया स्थित हैं ? उसकी समस्याएँ 
क्या हैं ? अपने उद्देश्य की पूर्ति में वह कहाँ तक सफल हो पा रहा है? और भविष्य में 
उससे कया अपेक्षाएँ हैं ? इस संदर्भ में विज्ञान लेखन के दो पहलुओं पर ध्यान देना जरूरी 
है एक शुद्ध विज्ञान लेखन, दूसरा सामान्य या जनप्रिय बिज्ञान लेखत । दोनों का समान 
महत्व है, फिर भी जनप्रिय विज्ञान लेखन समय को माँग है। 


शुद्ध विज्ञान लेखन के वर्ग में आनेवाले शोधपत्न, भालेख, पाठ्यपुस्तक, संदर्भ ग्रंथ 
आदि प्राय: वर्ग विशेष के लिए लिखे जाते हैं | इनमें पाठ्यपुस्तक, संदभे ग्रंश्व आदि की 

आवश्यकता को बहुत पहले ही अनुभव किया गया और विश्वविद्यालयों और ऐच्छिक 
संगठनों सहित कई संस्थाओं में काम आरंभ हुआ । लेकिन अब भी इनका अभाव खलता 
है । इस प्रक्रिया को तेज करना बहुत आवश्यक है, क्योंकि इस अभाव का प्रभाव जनप्रिय 
विज्ञान लेखन पर भी पड़ता है। संदर्भ ग्रंथों के नाम पर अनुवादों को प्रोत्साहन देना शायद 
उचित नहीं है । अच्छा यही होगा कि विषय के विशेषज्ञ मूल ग्रंथ लिखने का प्रयास करे । 
विषय-विशेषज्ञ और जनप्रिय विज्ञान लेखक का संयुक्त प्रयास इस दिशा में एक रचनात्मक 
कदम हो सकता है । 


तकनीकी शब्दावली की क्लिष्टता विज्ञान-लेखन की समस्या मानी जाती है, लेकिन 
मेरे विचार में शुद्ध विज्ञान लेखक के लिए यह कोई समस्या ही नहीं है । उदाहरण के लिए 
शोधपत्न को लें। लेखक के साथ-साथ पाठक भी विषय का विशेषज्ञ होने के कारण उसे 
समझाने या समझने में कोई विशेष कठिनाई नहीं होती । कथित विषय के संदर्भ में पूर्व 
प्राप्त ज्ञान या धारणा के आधार पर जटिल शैली शब्दावली के बावजूद प्रभावी संप्रेषण हो 
जाता है । हाँ, कुछ शब्द “साधारणीकरण”” के शिकार हैं जिसके कारण उनका अर्थ इतना 
व्यापक होता हैं कि विशिष्ट संदर्भ में क्षयें भेद की अभिध्यक्ति नहीं कर पाते हैं । अतः 
विज्ञान के विभिन्‍न क्षेत्रों की प्रकृति और आवश्यकताओं को ध्यान में रखते हुए तकनीकी 
शब्दों के विशिष्टीकरण की ओर प्रयास करना है । 


सभी भाषाओं में समान शब्दावली के विकास और व्यवहार के सुझाव पर अनुकूल 
प्रतिक्रिया के बावजूद इस ओर ठोस प्रयास होना अभी शेष है । इस बीच हर भाषा की 
अपनी-अपनी शब्दावलियाँ बनने लगीं । वैसे तो भारतीय भाषाओं की वैज्ञानिक शव्दावली 
पर क्लिष्टता का आरोप है परन्तु शब्द तभी क्लिष्ट लगेगा जब पाठक उसके स्थान पर 
पहले से ही कुछ और शब्द (जो अक्सर अंग्रेजी शब्द होता है) से परिचित हो चुका हो । 
परंतु, किसी नयी वैज्ञानिक धारणा को व्यक्त करते समय अपर्युकत प्रचलित शब्द के अभाव 
में नये शब्द का निर्माण करके प्रयोग करें तो पाठक धारणा के साथ शव्द को भी अपना 
लेता है । अपरिचित अंग्रेजी शब्द भी पाठक के लिए उतने ही जटिल होते हैं जितने हिन्दी 
या किसी भारतीय भाषा में नवगठित शब्द। जैसे-प्रतिरूपण-कलोनिंग, प्रत्यारोपण और 
ट्रान्सप्लांटेशन, कोशा-संवर्ध टिश्यू कल्चर, निर्जमत-एसेप्टिक, विकिरणन और इरेडिएशन 
एकोदर संगम-सिबमोटिंग इत्यादि | शब्द भंडार के धनी होने के कारण भारतीय भाषाएँ 
एक दूसरे की प्रक भी हो सकती हैं। कई अंग्र जी शब्द भी जनसाधारण के लिए अपने 
ही शब्द बन चुके हैं। इसलिए वैज्ञानिक शब्दावली के निर्माण और मानकीकरण के समय 
उदार और लचीला रवेया अपना कर इन सब स्रोतों का लाभ उठाना चाहिए। तब 
क्लिष्टता से कुछ हृद तक बच सकते हैं । 


जन प्रिय विज्ञान लेखन 


भारतीय भाषाओं में विज्ञान लेखन पर चर्चा करते समय शोध-पत्र आदि की तुलता 
में जनप्रिय विज्ञान लेखन से संबंधित मुद्दे अधिक माने रखते हैं। जनसाधारण में ब॑ज्ञा- 

निक मनीदृत्ति विकसित करने की आवश्यकता महसूस होते ही जनप्रिय विज्ञान की धारणा 
को एक गति और बल मिला है। इस अभियान के एक साधन के रूप में लेखन की महत्ता 
उभरने लगी । लेकिन इतनी लम्बी अवधि में इसने कितनी तरक्की की, लक्ष्य सिद्धि में 
कहाँ तक सफल हुआ, आज इसकी वस्तुस्थिति क्या है-यह जानना कठिन है क्‍योंकि इसके 
प्रभाव और पहुँच का मूल्यांकन और मात्ता निर्धारण के लिए कोई ठोस मापदण्ड नहीं हैं । 
लेखकों की बढ़ती हुई संख्या, लेखन में विषयवस्तु की विविधता, मुद्रण माध्यम-विशेषकर 
पत्न-पत्नचिकाओं में बराबर उसकी उपस्थिति या अनुपस्थिति से इस विधि की लोकप्रियता 
का आभास होता है। परंतु अन्य विधाओं की तुलना में जो अपेक्षाकृत नयी हैं, “लेखन' 
की प्रगति धीमी ही मानी जा सकती है। तभी विज्ञान लेखन, कुछ अपवादों को छोड़ कर 
अब भी शौक तक सीमित रह गया हैं जब कि उपन्यास, कविता, कहानी आदि अन्य क्षेत्रों 
में “लेखन” भाव प्रधान होते हुए भी व्यवसायिक बन चुका है। इसका यह निष्कषे नहीं 
निकलता कि जनग्रिय विज्ञान लेखन में प्रतिभा का अभाव है तो उस प्रतिभा को कार्य में 
प्रदत्त करनेवाली स्थितियों का जो लेखन और लेखक के परिवेश से जुड़ी हुई हैं । लेखन 
से जुड़ी समस्याएं विषयवस्तु. शैली और संप्रेषण से संबंधित हैं। पाठकगण एकरूप न हो 
कर कई भिन्‍नताओं का मिश्रण होने और उनकी रुचि, आवश्यकताएँ, सामाजिक और 
बोद्धिक स्तर भी भिन्‍न-भिन्‍न होने के कारण विषयवस्तु को उन सब तक पहुँचाना लेखक 
की पहली समस्या होती है । 


फिर समस्या आती है विषयवस्तु चुनने की ओर प्राथमिकताओं की । यद्यपि लेखक 
के सामने पाठकों तक पहुँचने के लिए विज्ञान का अपार भंडार पड़ा हुआ है फिर भी समस्या 
इसलिए आती है कि लेखक को अपने पाठक की क्षमताओं में और सीम।ओं का ध्यान रखना 
पड़ता है । आज विज्ञान उन्नति की उस छोर पर है तो पाठक उस ज्ञान की छोर पर-दोनों 
के बीच सेतु बनाने वाला लेखक एक ओर से खाई पटाने का प्रयास करे तो दूसरी छोर 
अपनी दिशा में आगे खिचती जाती है। अतः समस्या है दोनों ओर से खाइ पाटने की । 
विषयवस्तु के प्राथमिक ज्ञान के अभाव में उन्नत ज्ञान की जानकारी पाठक के लिए कोई 
भी अर्थ नहीं रखती । परन्तु लेखक प्राथमिक ज्ञान देने में ही मगन रहे तो वर्तमान के लिए 
प्रासंगिक नवीन ज्ञान से कट कर रह जाएगा | इसलिए विषयवस्तु चुनते समय इन दोनों 
पहलुओं में संतुलत और सामंजस्य बिठाना लेखक का कर्तव्य बन जाता है । 


वेसे तो अब जनप्रिय विज्ञान लेखक अपने स्तर पर अपने ही तरीके से इस समस्या 
को हल के लिए तरीके निकाल रहे हैं। जैसे-भिन्‍नता में भी समानता के सूत्र ढूं ढ कर उन्हीं 
को अपनी शैली, विषय और प्रस्तुति के लिए आधार बनाने लगा | तभी आज के जनग्रिय 
विज्ञान लेखक जन साधारण के लिए होते हुए भी किसी वर्ग विशेष पर केन्द्रित होने लगी 
जैसे-प्रामीण वर्ग, महिला वर्ग, युवा वर्ग, विद्यार्थी, कृषक इत्यादि । अर्थात्‌ साधारण विज्ञान 
लेखन आज अपने ढँग से विशेषीकरण की ओर बढ़ रहा है। यह एक अच्छी प्रवृत्ति है । 


भारतीय भाषओं में विज्ञान लेखन 63 


पर ध्यान रहे कि विशिष्टीकरण के चक्कर में लेखक अपने मूल सिद्धांतों को न भूलें । 
अन्यथा लेखन नीरसता और एकरसता का शिकार हो जाता है । 


दूसरी समस्या है विषयवस्तु की नीरसता और शैली की क्लिष्टठा की प्राय: 
तकनीकी शब्दावली को क्लिष्टता का दोषी ठहराया जाता है। लेकिन प्रचलित धारणा के 
विपरीत, मेरे विचार में तकनीकी शब्द पाठक के लिए कोई विशेष समस्या नहीं होते । 
लेखक की ओर से थोड़ा सा प्रयास इस समस्या को दूर कर सकता है क्योंकि लेखक इन 
शब्दों का श्रयोग अकेले में नहीं बल्कि संबंधित प्रक्रिया, सिद्धांत या धारणा के सविस्तार 
वर्णन या व्याख्या प्रस्तुत करते समय करता है। इसलिए यह कहना अतिशयोक्ति नहीं 
होगी कि तकनीकी शब्दावली के प्रचलन में जनप्रिय विज्ञान लेखक का बड़ा योगदान हो 
सकता है। 


कुछ अन्य प्रचलित तरीके हैं जैसे नये तकनीकी शब्द के साथ कोष्ठक में अंग्रेजी 
शब्द का प्रयोग । इन संदर्भ में सुझाव है कि पाठक के लिए नितांत नयी धारक्षा या प्रक्रिया 
से संबंधित क्लिष्ट शब्द का प्रयोग कभी अकेले में करना पडे, तो कोष्ठक में उसे समझने 
वाला सरल और संक्षिप्त विवरण भी दें ; हाँ, विषय का प्रस्तुतिकरण अक्सर दुरुहता, 
अस्पष्टता और प्रवाह के अभाव से ग्रस्त होता है। स्पष्ट और निर्बाध अभिव्यक्ति के 
लिए पहली शर्तें है विषयवस्तु पर लेखक को स्पष्ट समझ और व्यापक ज्ञान होना । यह 
समझ और ज्ञान देनेवाले स्रोतों का अभाव लेखक पर पड़ना अस्वाभाविक नहीं है। परंतु 
भारतीय भाषाओं में मौलिक और संदर्भ ग्रथों की अब भी कमी है। लेखक को अंग्रेजी 
स्रोतों पर निर्भर करना पड़ता है। इसलिए भारतीय भाषाओं में लिखे गए विज्ञान-लेख 
कभी-कभी उस भाषा की मूल प्रकृति और पाठक के परिवेश से अलग लगते हैं। तकनीकी 
शब्दावलियों के अलावा परिभाषात्मक शन्वावलियाँ/कोश (डेफिनिशनल) वैज्ञानिक विषयों 
पर आधारित विश्वकोश, क्षेत्र विशेष के साधारण ग्रथ जैसे संदर्भ ग्र थोौं के संकलन और 
प्रकाशन की ओर ध्यान केन्द्रित करना चाहिए | एकरसता को दूर रखने का एक उपाय 
है पाठक और विषयवस्तु के बीच संबंध स्थापित करना | इसके लिए लेखक को अपने 
पाठक के मानसिक, सामाजिक और सांस्कृतिक पअलुओं को समझ कर तदनुरूप विषय वस्तु 
को शैली में ढालना होगा । लेखन में बौद्धिक पक्ष के साथ भावपक्ष और कला पक्ष का 
पुट दे कर साधारण पाठक को बाँध कर रखा जा सकता है। 


जनप्रिय लेखन की एक प्रधान किन्तु शायद कम चचित समस्या मंच मा माध्यम 
की है जिसके जरिए लेखन पाठक तक पहुँच सके क्योंकि लेखन विशेषकर विज्ञान लेखन 
का उद्देश्य “स्वांतः सुखाय नहीं बल्कि बहुजन हिताय” होता है। लेखक को उपलब्ध 
लोकप्रिय मुद्रण माध्यम हैं-पत्न-पत्रिकाएँ । रजिस्ट्रार आफ न्यूज पेपर की रिपोर्ट के अनुसार 
भारतीय भाषाओं में पत्न-पत्रिकाओं की संख्यां और वितरण में निरंतर दृद्धि हो रही है। 
(हिन्दी पत्न-पत्निकाएँ अंग्रेजी से भी आगे निकाल गयी हैं) परंतु यह स्वंविदित है कि उनमें 

विज्ञान लेखन की कितनी कम संभावनाएँ हैं। समाचार-प्रधान पत्न-सत्निकाओं में सामग्री 
का सामयिक महत्व, न्यूज वैल्यू या उससे जुड़े विवादों की गंभीरता इत्यादि प्रकाशन 
योग्यता के मापदंड होने के कारण उनमें देश-विदेशों में संपन्‍न संभ्रांत आविष्कारों की 
सूचनाओं को प्राथमिकता मिलती है। विचारात्मक स्तम्भों के अंतर्गत कभी विज्ञान संबंधी 
विषयों को स्थान मिले भी तो, उसमें आधारभूत ज्ञान कम, उनसे जुड़े हुए अन्य पहलुओं 
का व्याख्या-मूल्यांकन ज्यादा होता है। उनके यहाँ प्रशिक्षित विज्ञान संवाददाताओं की भी 
कमी है । इसलिए विषय के विशेषज्ञों पर निर्भर करते हैं। लेकिन थह जरूरी नहीं है कि 
विज्ञान का विशेषज्ञ लेखन कला में भी निपुण हो | प्रायः ऐसे लेखन पर विषयवस्तु की 
जटिलता और एकरसता हावी हो जाती है। लघु एवं नगरोत्तर समाचार पत्नों का कार्ये- 
क्षेत्रसीमित है, परंतु वे स्थानविशेष की जनता के बहुत करीब होते हैं और वैज्ञानिक 
विषयों के प्रति उनका रवैया भी सकारात्मक है। लेकिन सीमित साधनों के कारण न वे 
लेखक तक पहुँच पाते हैं और न लेखक उन तक । 


जनप्रिय विज्ञान लेखन को कुछ ह॒द॒तक साधारण पत्निकाओं का प्रोत्साहन मिल 
रहा है पर उनका क्षेत्र व्यापक और बहु आयामी होने के कारण विज्ञान संबंधी सामग्री 
प्रस्तुत करने में उनकी अपनी सीमाएँ होती हैं। महिला-पत्रविकाएँ और बाल-पत्निकाएँ 
जीवन पर प्रत्यक्ष रूप से प्रभाव डालनेवाले क्षेत्रों को ही प्रधानता देती हैं जैसे-स्वास्थ्य, 
पोषण, आहार आदि । 


: विज्ञान पत्निकाएँ विज्ञान लेखन के प्रधान मंच है, परन्तु उनकी लोकप्रियता अपेक्षा- 
कृत कम है । इनमें से एक वर्ग की पत्रिकाएँ विज्ञान के हर क्षेत्र को स्थान देती हैं। परंतु 
संख्या में कम होने के कारण लेखकों को उतना प्रोत्साहित नहीं करपाती हैं। विज्ञान 
प्रगति, आविष्कार, ग्राम शिल्प, उद्यम (हिन्दी), बाल विज्ञान (कन्नड़), विजडम (हिन्दी 
तेलगू और कुछ अन्य भारतीय भाषाओं में) जैसे कुछ अपबादों को छोड़ कर, विज्ञान 
पत्रिकाएँ ज्यादा समय टिक नहीं पा रही हैं । ऐसी परिस्थितियों में लेखक को साधारण 
पत्न-पत्रिकाओं पर ही निर्भर होना पढ़ता है जहाँ विज्ञान के लिए आरक्षित स्थान न के 
बराबर है । मुद्रण माध्यम लेखन को साकार बनाने के दो ही विकल्प बच जाते हैं वस्तु 
और शली की दृष्टि से लेखन इतना उपयोगी और प्रभावशाली बने कि पाठकगण में उस 
की माँग बढ़े और उस माँग की व्यापारिक स भावनाओं से प्रकाशक प्रभावित हुए बिना न 
रह पाएँ। तब शायद व्यापारिक कंपनियाँ भी प्रायोजक के रूप में अपना सहयोग देने को 
तैयार हो जाएंगी । दूसरा विकल्प है ऐच्छिक संगठन और सरकारी एजेंसियां जनहित 
में विज्ञान पत्रिकाओं के प्रकाशन, प्रसार का भार अपने ऊपर लें । 


दूसरा वर्ग विज्ञान के किसी एक क्षेत्र विशेष को जनप्रिय बनाने में मगन है। प्राय: 
ये किसी अनुसन्धान संस्था या संगठन के लिए विस्तार-प्रचार का काम करती हैं । (पोषण 
खेती, आपका स्थास्थ्य, कृषि चयनिका आदि) । फिर भी ये अनुसन्धान संबंधी नवीन 

गतिविधियों के साथ-साथ विषय का प्राथमिक ज्ञान भी देती हैं। सही अर्थों में वे एक 
सुव्यवस्थित, संतुलित और क्रमिक प्रणाली में पाठक को शिक्षित करती हैं। लेखक और 


पाठक के स॒ दर्भ में इत पत्रिकाओं की भूमिका महत्वपूर्ण है और भविष्य की स भावनाएँ 
आशाजनक । 


हिन्दी में जनप्रिय विज्ञान-साहित्य के प्रकाशन में केन्द्रीय खाद्य प्राद्योगिक अनुसर- 
धान स स्थान, मैस र में सपन्‍तन कार्य का उल्लेख यहाँ उचित होगा । स स्‍थान ने अपनी 
स्थापना के छ: वर्ष बाद ही यानी 956 में कन्‍्नड़ भाषा में जनप्रिय विज्ञान पत्रिका का 
प्रकाशन आरंभ किया और उसकी सफलता से प्रेरित हो कर 957 में हिन्दी में खाद्य 
विज्ञान त्नमासिक शुरू किया | हिन्दी में अपने विषय की पहली जनप्रिय पत्रिका होने के 
अलावा राष्ट्रीय प्रयोगशालाओं द्वारा विषय विशेष पर हिन्दी में प्रकाशित पहली पत्रिका 
है। सस्‍्थान का स चना प्रसार और | विस्तार का साधन होते हुए भी सामान्य जनता के 
लिए भोजन, पोषण, स्वास्थ्य और खाद्य प्रौद्योगिकी संबंधी साधारण ज्ञान की महत्ता और 
आवश्यकता को पहचानते हुए सच्चे अर्थ में एक जनप्रिय पत्चिका का रूप धारण कर लिया 
विषय वस्तु का चुनाव, प्रस्तुतीकरण की शैली, प्राथमिक और उन्‍नत जानकारियों का 
संतुलित समावेश, पत्रिका की विशेषताएँ रहीं । संस्थान में अमुल्य पुस्तकालय के अलावा 
खाद्य विज्ञान और प्रौद्योगिकी के हर पहलू के विशेषज्ञों की सलाह-मशवरा एवं सहयोग 
भी प्राप्त होने के कारण प्रामाणिक और विश्वसनीय सामग्री प्रस्तुत करने में पत्निका के 
सामने कोई कठिनाई नहीं थी । इस क्षेत्र से संबंधित तकनीकी शन्दावली की समस्या का 
हल करने में भी काफी हद तक सफल हुई । शब्दावली के संकलन का प्रयास जारी है। 


सन्‌ 98। में संस्थान ने सी० एफ० टी० आर० आईं० समाचार नामक अनुसर- 
धान समाचार प्रध्नान दैमासिक का प्रकाशन शुरू किया। सामग्री की सामयिक महत्ता, 
उपयोगिता तथा प्रस्तुतीकरण की सुग्राह यता के कारण पत्निका ने कम समय में ही काफी 
लोकप्रियता हासिल की । साथ-साथ कई समाचार पत्नर,-पत्रिकाओं के लिए समाचार का 
स्रोत भी बन गया था। 


संप्रेषण की विशेषकर लेखन की निपुणता के बढ़ते-बढ़ते संस्थान के हिन्दी कार्य 
का क्षेत्र भी बढ़ने लगा और हिन्दी में स चना-सेवा के लिए एक सुव्यवस्थित प्रणाली का 
सृत्रपात हुआ । विभिन्‍न वर्गों की आवश्यकताओं को देखते हुए अनुस धान कार्य स बंधी 
सामग्री को हिन्दी में तकनीकी, अर्ध-तकनीकी और साधारण स्तर पर उपलब्ध कराया 
जाता है। कई जनप्रिय एवं अर्ध-तकनीकी पुस्तक-पुस्तिकाओं का हिन्दी में रुपांतरण भी 
किया गया है । 


[[] 

रवीन्द्रनाथ खरे 


आधुनिक युग विज्ञान की पराकाष्ठा का युग है। नित्य नई-नई खोजें तथा पर्यवेक्षण 
होते रहते हैं । आँकड़े बतलाते हैं कि हर दसवें साल प्रकाशित शोध-पत्नों की संख्या दो गुनी 
हो जाती है। हर चौदहवें साल संसार के पुस्तकालयों में पुस्तकों की संख्या दो गुनी हो 
जाती है । 


एक ओर तो सूचनाओं का यह “विस्फोट” है पर दूसरी ओर वैज्ञानिकों तथा 
शोध-कर्ताओं की आम शिकायत है कि समाज इतना रूढ़िग्रस्त है कि उसे कोई भी नया 
विचार स्वीकारने में युग बीत जाते हैं। परिणाम यह होता है कि अधिकांशतः यह खोजें 
शोध-पत्रिकाओं और पाद्यपुस्तकों के पन्नों में कैद पड़ी रह जाती हैं। आम आदमी की न 
तो उनमें कोई रुचि होती है और न ही वह शोध परिणामों तथा पर्यवेक्षणों का कोई उपयोग 
कर पाता है । 


इस स्थिति का मुख्य कारण है सम्प्रेषण-खाई । सम्प्रेषण का साधारण अर्थ, अपनी 
बात को ठीक ढँग से प्रस्तुत करने की कला से है। परन्तु मुश्किल यह है कि वैज्ञानिक, 
अधिकतर, सम्प्रेषण कला में पारंगत नहीं होते । शोधकर्ता भी आम पाठक को दृष्टि में 
रखकर नहीं लिखता । उसका उद्देश्य तो अपने संदेश को अपने समकक्षी वैज्ञानिकों तक 
पहुँचाना मात्र ही होता है; जिनकी सहमति पर शोधकर्ता की उन्नति, प्रोन्नति तथा विदेश- 
गमन आदि निर्भर रहते हैं। अब आम आदमी यदि उन पाठ्य-पुस्तकों में सर भी खपाता 
है तो उसके पल्‍ले कुछ पड़ता नहीं । द 

इस तरह यह खाईं नित्य बढ़ती ही जाती है। आवश्यकता है इस खाईं को पाटने 
की । आज हम बीसवीं तथा इक्‍्कीसवीं सदियों के संगम की ओर बढ़ रहे हैं। आने वाली 
सदी, हम जानते हैं, पृर्णपेण विज्ञान तथा तकनीकी को समपित रहेगी । ऐसी स्थिति में 
इस खाई का “तुरन्त पाटना अपने देश की उन्नति हेतु एक आवश्यकता बन गई है । 


अब प्रश्त उठता है कि इस आवश्यकता की पूर्ति कैसे हो ? यह तभी हों सकता है 
जब हम सुगम विज्ञान लेखकों तथा विज्ञान पत्रकारों की एक पूरी फौज की फौज, इस खाई 
को पाटने में लगा दें। इस दायित्व को तेजी से निभाने के लिए यह आवश्यक है कि इस 
जमात का हर लेखक या पत्रकार सम्प्रेषण कला में पारंगत हो । 


सम्प्रेषण दो, या दो से अधिक व्यक्तियों के बीच सोच के आदान-प्रदान को कहते 
हैं। यह आदान-प्रदान ठौक ढँग से तभी सफल होता है यदि लेख क और पाठक दोनों ही 
उस सोच के वांछित अर्थ लगा लें। सम्प्रेषण तभी सफल कहा जाता है जब एक प्रवीण 
सम्प्रेषक तथ्यात्मक संदेश, उपयुक्त माध्यम से, रोचक तथा सरल भाषा में, ठीक ढँग से 
विवेचित करके, पाठक के सामने इस प्रभावशाली ढँग से प्रस्तुत करता है कि वह कठिन से 
कठिन विषयवस्तु का सार तो ग्रहण कर ही ले पर साथ-साथ प्रतिक्रिया (कुछ और जानने 
समझने की क्रिया) के लिये भी प्रेरित हो सके । इस तरह सम्प्रेषण के 6 घटक हुए-- 
सम्प्रेषक (विज्ञान लेखक), संदेश (विषयवस्तु), माध्यम (विज्ञान पुस्तिका, लेख आदि), 
विवेचन (सुगम, सुग्राह्म तथा छचिकारक ढंग से प्रस्तुतिकरण), पाठक/श्रोतां तथा पाठकीय 
प्रतिक्रिया । 


सम्प्रेषण कला के विद्वान डॉ० विल्व॒र श्रम के अनुसार किसी भी लेखन की 
पठनीयता दो बातों पर निर्भर करती है : () पुरस्कार की आशा तथा (2) पढ़ने में लगने 
वाला श्रम । पुरस्कार का रूप कुछ भी हो सकता है : मात्र मनोरंजन और मन बहलाव, 
तनाव-मुक्ति या ज्ञान-बृद्धि । अब यदि पुरस्कार की आशा कम तथा पढ़ने में कठिनाई हो 
तो पठनीयता शून्य की ओर पहुँचने लगती है और यदि पुरस्कार की आशा अधिक हो 
तथा पढ़ने में कठिनाई कम हो तो पठनीयता तेजी से बढ़ जाती है । 


सम्प्रेषण स्वयं में एक कला भी है और विज्ञान भी । यदि वैज्ञानिक सामग्री का 
कलात्मक प्रस्तुतिकरण नहीं होता तो लेखन अरुचिकर और अपठनीय होने लगता है । पर 
दूसरी ओर कलात्मकता चाहे जितनी भी डाल दी जाए, लेखन यदि तथ्यात्मक निश्चय त्म- 
कता से अभावग्रस्त है तो लेखन कभी सरल, सुपाच्य और रुचिकर नहीं हो सकता । 


भाषा की दुरूहता सफल सम्प्रेषण का सबसे बड़ा शत्रु है। आज न्यूटन का गुरुत्वा- 
कषंण सिद्धान्त आम आदमी भी आसानी से समझ लेता है, क्योंकि उन्होंने एक सेब के 
गिरने की प्रक्रिया के माध्यम से अपने सिद्धान्त को प्रस्तुत किया । इसी तरह बोल्टजमैन 
सरीखे वैज्ञानिक बिलियडे की गेंदों के टकराव द्वारा ग़ैसों के अणुओं का व्यवहार हमको 
समझा सके । 

परन्तु शोधकर्ताओं द्वारा ऐसी-ऐसी खोजें हो रही हैं, ऐसे-ऐसे तथ्यों का पता चल 
रहा है, जिन्हें हम जन-भाषा में व्यक्त ही नहीं कर सकते । “क्वांटम सिद्धान्त” और 
“पार्टिकिल फिजिक्स” को समझाने के लिए भला कौन-से उदाहरण दिये जायें ? अतः 
इनको यदि जन-भाषा में व्यक्त करना है तो उसका परिमार्जंन करना होगा । यह परिमाज॑न 
हो भी रहा है। आज परमाणु ऊर्जा, उपग्रह, न्यूट्रान बम, पर्यावरण, एक्स-रे, लेसर किरणें, 
बैक्टीरिया, हरमोन और विटामिनों का ज्ञान आम आदमी के स्तर तक पहुँच गया है, पर 
आज से मात्र 20 साल पहले आम आदमी इनसे बिल्कुल अनभिज्ञ था । 


इसमें कोई शक नहीं कि विज्ञान पत्नकारिता, विज्ञान लेखन तथा तकनीकी साहित्य 
का प्रसार प्रचार आज दिन दूना रात चौगुना हो रहा है। आज से 20 वर्ष पहले कितने 
अखबार और पत्षिकाएँ विज्ञान का “कालम” चलाते थे ? विज्ञान पर कितनी पत्रिकाएँ 
निकलती थीं ? आम पाठक के स्तर पर विज्ञान की कितनी पुस्तकें छपती थीं ? लगभग 
शून्य | पर आज स्थिति कितनी बदल गई है। आज शायद ही किसी भाषा का एक भी 
पत्र अथवा पत्रिका ऐसी न होगी जिसमें विज्ञान और तकनीकी साहित्य लेखन के लिए 
स्थान न निश्चित होता हो । विज्ञान पुस्तिकाओं, कथाओं और पत्रिकाओं की संख्या पहले 


से कहीं अधिक बढ़ गई है। 


पर सम्प्रेषण-खाईं को शीघ्र पाठने हेतु अधिक प्रयास और परिश्रम की आवश्यकता 
है । विज्ञान लेखक के लिए यह अति आवश्यक है कि वह अपनी विषयवस्तु, जिस पर वह 
लिख रहा है, उसका तथ्यमूलक निश्चयात्मक ज्ञान पहले स्वयं अजित कर ले तभी लिखे। 
निश्चयात्मक ज्ञान के अभाव से ग्रसित लेखन न उपयोगी हो सकता है ओर न ही 
रूचिकर । 


वैज्ञानिक साहित्य की रोचकता हेतु शैली की विविधता आवश्यक है। एक ही 
शैली में लिखी बात से एकरसता पैदा होती है तथा पाठक को मानसिक थकान होने 
लगती है । लेखक को वाक्यों की लम्बान का भी ख्याल रखना चाहिये। डॉ० एडोल्फ 
फ्लैश का कहना है, “जब भी वाक्य की लम्बाई 20 शब्दों से आगे बढ़ने लगती है तो वह 
कठिन होने लगता है । अत: कुशल विज्ञान लेखक वही होता है जो अपनी विषय वस्तु 
को सुगम शब्दों, छोटे वाक्‍्यों तथा नन्‍हें पराग्राफों में निश्चयात्मक ढँग से कह सके । कुछ 
लेखक भाषा के प्रवाह का बिना कोई ख्याल किये पारिभाषिक शब्दावली की सहायता से 
अँग्रेजी लेखों का हिन्दी में शब्दशः रूपान्तर करके अपने कतंव्य का अन्त समक्ष लेते हैं । 
इस तरह का अनुतादित साहित्य कितना रोचक होगा हम स्वयं ही समझ सकते हैं । 


[[] 

ड० ओम प्रभात अग्रवाल 


स्वतन्त्रता प्राप्ति के बाद से ही भारत के कर्णधारों की नीति इस देश में वैज्ञानिक 
शोध को बढ़ावा देने की रही है । इसीलिये यह स्वाभाविक ही था कि इस क्षेत्र में मिलने 
वाली उपलब्धियों के साथ यहाँ के परम्परावादी समाज में विज्ञान की घुसपैठ बढ़ती । 
शिक्षा के प्रसार के साथ योरोप एवं अमेरिका में चलने वाली अकल्पनीय प्रगति ने भी 
जनमानस को उद्देलित किया । परिणामस्वरूप, और अधिक पाठकों को आदक्ृष्ट कर अथ- 
लाभ करने का एक नया फार्मूला हिन्दी की सामान्य पत्र-पत्रिकाओं के हाथ अनायास ही 
लग गया । उन्होंने जीवन को सीधे छूने वाले वैज्ञानिक विषयों, जैसे ऊर्जा, प्रदूषण, समुद्र- 
तल उत्खनन आदि पर भी लेख छापने प्रारम्भ कर दिये । अंतरिक्ष एवं अंटाकंटिका आदि 
पर भी लेखों का स्वागत किया गया, क्‍योंकि इनके आश्चयंकारी लगने वाले वृत्तांत जन- 


साधारण के लिये जादू, तंत्र-मंत्र एवं चमत्कार के सहश ही रुचिकर थे । 


पिछले दस-पन्द्रह वर्षों में इन लेखों का प्रकाशन काफी संख्या में हुआ । प्रत्येक अंक 
में एक दो ऐसे लेखों को देना सम्पादकीय आवश्यकता समझी जाने लगी । यह एक अच्छी 
बात थी क्‍योंकि सामान्य जनसमूह में वैज्ञानिक चेतना के विकास में तथा इस प्रकार 
जीवन के प्रति आधुनिक दृष्टिकोण पनपाने में यह प्रक्रिया हो सकती थी और एक सीमा 
तक हुई भी । परन्तु इसी के साथ विश्वनीयता का क्षंकट भी पैदा हुआ। विज्ञान के नाम 
पर छापने वाला सारा माल वैज्ञानिक प्रकृति का नहीं था। उसमें बहुत सी अशुद्धियाँ थीं 
और भ्रांतियाँ भी । शुद्ध वैज्ञानिक तथ्यों को भी चाट-मसाले में लपेट कर पेश करने की 

प्रवृत्ति ने वैज्ञानिक चेतना जागृत करने के स्थान पर पाठकों की सामान्य चेतना को कुँढित 
करने का ही काम अधिक किया । इसका एक कारण यह भी थश कि लोकप्रिय विज्ञान का 
लेखक स्वयं विज्ञान से अनजान था । वह तो केवल जनरुचि को भुनाने के लिये लिख रहा 
था । प्रतिष्ठित विज्ञान-जर्नलों में छपे क्लिष्ट एवं अत्यंत तकनीकी कोटि के शोध-पत्नों 
अथवा शोध समीक्षाओं को समझना उसके वश की बात नहीं थी । अतः वह गैर-वैज्ञानिक 
विदेशी पत्न-पत्रिकाओं एवं समाचारपत्नों में छपे विज्ञान-संबंधी लेखों को ही अपने लेखन 
का आधार बनाता रहा। स्पष्ट था कि ऐसी स्थिति में ये “प्रोफेशनल” लेखक जो कुछ 
दे पाते थे (या अभी भी दे रहे हैं), वह अधिक से अधिक केवल द्वितीय या तृतीय कोटि 
की सामग्री थी | गहराई का तो उसमें प्रश्न ही नहीं था । परन्तु प्रारंभ में वैज्ञानिकों तथा 
उच्च शिक्षा से संबंधित विज्ञान प्राध्यापकों के हिंदी के प्रति हीन दृष्टिकोण के कारण 
हिंदी पाठक को नियति यही रही । 


कालांतर में स्थिति कुछ बदली । छोटा ही सही परन्तु देश के विज्ञानियों के मध्य 
एक ऐसा वर्ग उभरा जो हिन्दी से प्रेम करता था और हिन्दी में लोकप्रिय विज्ञान-लेखन के 
महत्व को समझता था । इस वर्ग द्वारा विज्ञान लेखन के क्षेत्र में प्रवेश करने से ऊपर 
बताई गई स्थिति में सुधार आना चाहिये था, परन्तु ऐसा कम ही हो सका और आज भी 
स्थिति लगभग दयनीय बनी हुई है । 


इसके कई कारण हैं । पहला तो यह कि इन नये, विद्वान लेखकों को पुराने 
प्रोफेशनल' लेखकों से प्रकाशन जगत में प्रतियोगिता करनी पड़ती है। इसमें सफलता 
मुश्किल से मिलती है क्योंकि वे पहले से जमे हुये हैं और अपने लेखन की गंभीरताविहीन 
परन्तु रुचिकर शैली से संपादकों को मोहित सा किये रहते हैं। आप कह सकते हैं कि 
सम्पादकों तथा इन व्यावसायिक लेखकों के मध्य एक अलिखित अनुबंध-सा रहता है । 


दूसरा कारण यह है कि हिन्दी की गैर वैज्ञानिक पत्न-पत्रिकाओं के सम्पादकीय 
विभाग में अभी भी विज्ञान के जानकारों को नियुक्ति नहीं की जाती । अत्त: सम्पादक 
मंडल के लोगों के लिये विज्ञान को सही रूप में प्रस्तुत करने वाले लेखों (जो निश्चय ही 
कम चटपटे होते हैं) के महत्व को पहचानना संभव नहीं हो पाता। उनमें नये. विषयों को 
पहचान कर स्वयं उन पर सामग्री तैयार करवाने की क्षमता भी नहीं होती । यह स्थिति 
एक ओर तो व्यावसायिक लेखकों से प्राप्त लेखों को जस-का-तस छाप देना उनकी अपनी 
मजबूरी बना देता है तो दूसरी ओर नये, विद्वान लेखकों का इस क्षेत्र में प्रवेश दुष्कर कर 
देता है । दुष्कर इसलिये क्‍योंकि ये सम्पादक विज्ञान तो जानते नहीं, अतः या तो वे नये 
लेखकों में यह देख कर छापते हैं कि वे शुद्ध विज्ञान के क्षेत्र में कितनी बड़ी हस्ती हैं या 
फिर लेख सधन्यवाद वापस ही कर देते हैं । 


इन परिस्थतियों में कभी कोई विज्ञान का गृणाकर मुले जैसा जानकार ढोखक तो 
सफल हो जाता है, परन्तु अधिकतर को निराशा के बहुत बड़े दौर से गुजरना पड़ता है । 

मैं स्थयं भुक्तभोगी हु और इस दौर में तरह तरह के अनुभवों का शिकार हो चुका हूँ । 
लगभग 2 वर्ष पूर्व जब मैंने लिखना प्रारम्भ किया तो कोई भी रचना डाक विभाग की 
आठ आठ दस दस बार मेहमान बनने के बाद ही पाठकों के सम्मुख आ सकी । सम्पादकों के 
विज्ञान से अनजान रहने के कारण ही एक बार सीसा विषाक्तता पर मेरा एक अत्यधिक 
खोजबीन के उपरांत लिखा गया तथा नवीनतम जानकारी से युक्त लेख एक अत्यन्त 
प्रतिष्ठित पत्निका में स्वीकृत होने के बाद भी दो वर्षों तक अप्रकाशित पड़ा रहा और अंत 
में उसे कहीं और छपाना पड़ा । निश्चय ही सम्पादक महोदय उस लेख के महत्व का पूर्ण 
आकलन करने में असमर्थ थे । एक अन्य पत्रिका ने “रेयॉन संयंत्रों से फैलता प्रदूषण” इस 
लिये वापस कर दिया क्‍योंकि “सल्फर डाइ ऑकक्‍्साइड प्रदूषण पर तो बहुत लिखा जा चुका 
है!” । वे उसके कार्बबडाइसल्फाइड तथा हाइड्रोजन सल्फाइड प्रदूषण पक्ष के बारे में नितांत 
अनभिज्ञ थे इसलिये लेख के महत्व को समझ ही नहीं पाये । 


सम्पादकों के विज्ञान से अनजान रहने के कारण किस प्रकार श्रांतिपूर्ण बातें छप 
सकती हैं--इसका भी एक उदाहरण दे सकता हूँ । चेनोंबिल पर मैंने एक लेख लिखा और 
एक ऐसी प्रतिष्ठित पत्निका में प्रकाशनार्थ भेजा जो सामान्यतः मेरे लेखों को स्थान देती: 
थी । परन्तु लगता है कि उसके पहले उन्हें एक जाने-माने व्यावसायिक लेखक से भी इसी 
विषय पर लेख प्राप्त हो गया था और उन्होंने उसे छापना अधिक श्रेयष्कर समझा । उन 
लेखक महोदय को यही नहीं मालूम था कि “कोर मेल्टडाउन” किसे कहते हैं और इसके 
परिणाम कैसी भस्मासुरी प्रकृति के हो सकते हैं । उन्होंने अपने लेख में फरमाया था कि 
ऐसी दुर्घटना पहली बार नहीं हुई थी; ऐसा कई बार हो चुका था और डरने की कोई 
आवश्यकता नहीं थी । मैंने सम्पादक को लिखा कि लेख अपश्रातिपूर्ण है और ऐसी दुर्घटना 
पहली बार हुई है यद्यपि श्री माइल द्वीप पर भूमिका लिखी जा चुकी थी। पत्र छपा 
परन्तु अगले अंक में उन लेखक का उत्तर भी छपा जिसमें उन्होंने सगव॑ घोषणा की थी 
कि उनकी जानकारी ऐसे बड़े बड़े अमेरिकी पत्नों में छपे तथ्यों पर आधारित थी जो 
अपनी वस्तुपरक पत्रकारिता के लिये इस सीमा तक विख्यात हैं कि उन्होंने प्रेसीडेंट 
निकसन तक का आसन हिला दिया था । अब आप क्या कहेंगे ? हाँ, इतना और बता दूं 
कि जब मैंने श्री लेगासेव को उद्धृत करते हुये फिर पत्र लिखा तो वह अप्रकाशितं रहा तथा 
पत्निका ने मेरे लेखों को छापना बन्द कर दिया । 


यदि हिन्दी में विश्वसनीयता के इस संकट को काटना है तो सम्पादक मंडलों में 

एक न एक विज्ञानी का होना आवश्यक है । वह यदि लेख के महत्व को न भी समझ पाये 

तो किसी जानकार से सम्मति माँग सकता है। जब तक ऐसा नहीं होता, हिन्दी के 

वास्तविक विज्ञान लेखक को बार-बार पिटना हो पड़ेगा, क्योंकि अधिक बड़े जनसमूह के 

समक्ष अपनी बात रखने के लिये गैर वैज्ञानिक पत्रिकाओं में छपने का प्रयत्न करना उसकी 
मजबूरी है । 

[][] 





हिन्दी एवं क्षेत्रीय भाषाओं का विज्ञान के प्रचार-प्रसार 
और ऑओंद्योगिकीकरण में योगदान 


डॉ० रामगोपाल 


संख्या के आधार पर और तकनीकी क्षेत्र में अमेरिका और रूस के बाद भारत में 
विश्व की तीसरी मानव शक्ति उपलब्ध है। स्वतन्त्रता प्राप्ति के इन 4 वर्षो में पंडित 
जवाहर लाल नेहरू की द्रदृष्टि और प्रोत्साहन के परिणामस्वरूप भारत ने विज्ञान के क्षेत्र 
में अभूतपूर्व प्रगति की है, पर उनके स्वप्नों का भारत बनाने में हमें अभी बहुत कुछ करना 
शेष है। वैज्ञानिकों एवं तकनीशियनों की इस विशाल संख्या और अनेक अनुसन्धान एवं 
विकास कार्यक्रमों में महती सफलतायें प्राप्त करने के अनुपात पर हम दृष्टि डालें और 
अपने आप से ईमानदारी से यह प्रश्न पूछें कि हमारे वैज्ञानिक कार्यों को क्‍या गुणवत्ता है ? 
यह दुःख का विषय है कि कुछ उल्लेखनीय उपलब्धियों को छोड़कर, अपने कार्यों का 
गवंपूर्वक उल्लेख नहीं कर सकते । “लैब टू लैण्ड” कार्यक्रम भारतीय कृषि अनुसंधान परिषद 
ने अत्यन्त सफलतापूर्वक प्रचारित एवं प्रसारित किया किन्तु परिणामों पर अनेक प्रश्नचिन्ह 
तथा द्विविधायें जनमानस में व्याप्त हैं। इन सबकी समीक्षा यदि की जाये तो मूल में हम 
पाते हैं हमारे शोध और तकनीकी को जनसहयोग चाहिये । प्रयोगशाला से निकालकर 
विज्ञान को घर-घर, खेत-खेत और औद्योगिक संस्थानों तक पहुँचाने के लिये मार्ग चाहिये 
सम्पर्क भाषा चाहिये और अदम्य इच्छाशक्ति चाहिये । उदाहरण के लिये, दूरदर्शन के 
कृषि-दर्शन कार्यक्रम अत्यन्त लोकप्रिय तथा कारगर सिद्ध हो रहे हैं। इस प्रकार के वैज्ञानिक 
अनुसन्धान एवं विकास कार्यक्रम हिन्दी एवं क्षेत्रीय भाषाओं के माध्यर से आशातीत 
हरितक्रान्ति लाने में पूर्ण सफल हुए हैं । ज्ञान ही विज्ञान है जो सहज, स्वाभाविक, प्राकृतिक 

एवं कल्याणदायक होता है । जवान हो या किसान, जब वह अपनी भाषा व बुद्धि से किसी 
तकनीक को समझ लेता है तो उसके सफल उपयोग के साथ-साथ अनेक महत्वपूर्ण सुझाव 
और सुधार द्वारा तकतीक को और कारगर बनाता है। युद्धभूमि, खेतों एवं गाँवों में ऐसे 
अनेक उदाहरण हैं जहाँ भारतीयों ने अपनी बल, बुद्धि और कौशल के झंडे गाड़े हैं । 


प्रयोगशाला से जीवनोपयोगी विज्ञान की दूरी अनेक विकसित देशों और प्राचीन 
भारत द्वारा किस प्रकार तय की गई और हम नवभारत के निर्माण में कैसे सहयोगी हे 
सकते हैं, इन समस्याओं के समाधान में हिन्दी और क्षेत्ञीय भाषाओं का महत्वपूर्ण योगदान 
है। संसार में लगभग 5000 भाषायें हैं। जहाँ अकेले भारत में 200 पूर्ण परिभाषित 
भाषायें हैं वहीं 700 बोलियाँ भी हैं। इस विशालता में एक समान सम्पर्क भाषा का 
प्रयोग जो सभी द्वारा समझी जा सके एक विवाद का प्रश्न बना हुआ है । परन्तु सौभाग्यवश 
लगभग 50 प्रतिशत जनता की मातृभाषा हिन्दी है, अन्य 25 प्रतिशत हिन्दी भलीभाँति 
समझ सकती है । अन्य 20-25 प्रतिशत आन्ध्र, कर्नाटक, केरल और तमिलनाडु के वे 
दक्षिण भारतीय हैं जो कोई न कोई द्रविड़ भाषा बोलते हैं, जो व्याकरण, शैली आदि में 
संस्कृत के तो अतिनिकट है परन्तु लिपि व रचना में हिन्दी से पर्याप्त भिन्‍न है। सोभाग्य- 
वश हिन्दी अति सरल भाषा होने के कारण दक्षिण भारतीयों द्वारा सहज ही सीख ली 
जातो है और सरकारी प्रोत्साहन, राजभाषा प्रचार समिति एवं अनेक संस्थान व समितियाँ 
राजभाषा के प्रचार-प्रसार में ब्यापक कार्य कर रही हैं। कुछ राजनीतिक एवं क्षेत्रीय 
कारणों से राजभाषा के राष्ट्रभाषा के रूप में अपनाये जाने की दिशा में अड़चने हैं 
परिणामस्वरूप विज्ञान तथा तकनीकी के प्रचार-प्रसार को पूर्ण बल नहीं मिल पाया है । 
20वीं सदी के प्रारम्भ से ही हमारे समाज सुधारकों एवं चिन्तकों ने विज्ञान के पठन-पाठन 
में क्षेत्रीय भाषाओं को मष्ध्यम बनाने के पक्ष में प्रयास करने की चेतना जगायी थी | 
राजाजी ने सन्‌ 930 में एक लेख में अपने आपसे प्रश्न पूछते हुए लिखा था कि क्‍या 
हम विज्ञान में पढ़ा सकते हैं और उन्होंने पूर्ण विश्वास एवं निश्चयात्मक रूप से कहा था 
“हाँ” यह सम्भव है। अन्नामलाई विश्वविद्यालय में 934 में तमिल में लिखी रसायन- 
शास्त्र की पुस्तक पर रु० 000/- का पुरस्कार भी दिया गया था। प्रयाग विश्वविद्यालय 
के रसायन विभाग में भी हिन्दी में शोधकार्य करने के लिये कई दशकों से इम्प्रेस विक्टो रिया- 
रीडरशिप छात्रवृत्ति दी जा रही है, जिसका सौभाग्य मुझे भी 962-63 से प्राप्त 
हुआ था । महान भौतिकविज्ञानी सत्येन बोस ने 930 में अनेक वैज्ञानिक लेख 
बंगाली में लिखे थे। विज्ञान परिषद्‌, प्रयाग, सन्‌ 94 से निरन्तर हिन्दी के माध्यम 
से विज्ञान के प्रचार-प्रसार में लगी हुओ है। टंडनजी ने भी इस कायें में अपना जीवन ही 
अपित कर दिया था। अनौपचारिक रूप से प्रो० डी० एस० कोठारी दिल्‍ली विश्वविद्यालय 
में भौतिकशास्त्र का और डॉ० सत्यप्रकाश (अब स्वामी सत्यप्रकाश), इलाहाबाद विश्व- 
विद्यालय में रसायनशास्त्र का अध्यापन छात्रों को हिन्दी में कराते रहे हैं। “विज्ञान” 
'पत्निका के प्रारम्भिक लेखक डॉ० सत्यप्रकाश, स्व० डॉ० आत्माराम, श्री महाबीर प्रसाद 

श्रीवास्तव, स्व० डॉ० फूलदेव सहाय वर्मा, स्व० डॉ० गोरख प्रसाद, डॉ० हीरालाल निगम, 
डॉ० शिवगोपाल मिश्र आदि दर्जनों लेखकों ने विज्ञान के प्रचार-प्रसार में सराहनीय कार्य 
किया है । आज सभी हिन्दी-प्रेमी वैज्ञानिकों, लेखकों अध्यापकों एवं अन्य नागरिकों को 
एकजुट होकर कार्य करना है । 


उत्तर प्रदेश, मध्य प्रदेश, बिहार, राजस्थान एवं हरियाणा में स्नातक स्तर तक 
शिक्षा और परीक्षा का माध्यम हिन्दी है, यह सनन्‍्तोष का विषय है। मेरी जानकारी में 
मध्यप्रदेश के अतिरिक्त अन्य प्रान्तों के विश्वविद्यालयों में स्नातकोत्तर वैज्ञानिक विषयों का 
अध्यापन एवं परीक्षण हिन्दी माध्यम से नहीं है। मेडिकल तथा इंजीनियरिंग कॉलेजों का 
जहाँ तक प्रश्न है कदाचित देश में कहीं भी प्रशिक्षण हिन्दी माध्यम में उपलब्ध नहीं है । 
इसका प्रमुख कारण वैज्ञानिक पाठ्यपुस्तकों का हिन्दी भाषा में अभाव और कई जो 
अनुवादित हैं, उनका सभी क्षेत्रों में सुलभ न होना है। भारत सरकार तथा कई प्रांतीय 
सरकारें हिन्दी में वैज्ञानिक पुस्तकों के प्रकाशन के लिये अनेक प्रोत्साहन और सुविधायें 
प्रदान कर रही हैं। अब तक केवल 5 प्रतिशत साहित्य अँग्रेजी से हिन्दी में अनुवादित हो 
पाया है । इस दिशा में कार्य आगे भी हो रहा है, बहुत शेष है। कारण हम स्वयं इस 
मानसिकता से घिरे हैं कि अँग्रेजी में कार्य करना व्यावसायिक दृष्टिकोण तथा पदोन्नति के 
लिये अधिक उपयोगी है | इस व्यवस्था को बदलना है। पाठ्यपुस्तकों के अतिरिक्त आदर्श 
विद्यालयों, महाविद्यालयों और विश्वविद्यालयों में हिन्दी में पठन-पाठन, अध्यापन और 
परीक्षण की पूर्ण सुविधायें जुटाना है । 


विज्ञान तथा तकनीकी का अध्यापन हिन्दी और अन्य क्षेत्रीय भाषाओं में पूर्णतया 
सम्भव है। संसार में बोलने वालों की संख्या की दृष्टि से हिन्दी का स्थान चौथे क्रम पर 
आता है। 6वीं सदी में जब यूरोपीय देशों में आधुनिक विज्ञान का शुभारम्भ हुआ तो 
अँग्रेजी भाषा के सामने भी ऐसी ही समस्या थी । अँग्रेजी ने प्रमुखतया लैटिन और अनेक 
भाषाओं के शब्दों को आत्मसात कर इतना विस्तृत स्वरूप पाया है। हिन्दी में अँग्रेजी और 
अन्य देशी तथा विदेशी भाषाओं के शब्दों को अंगीकार करते हुए दिन प्रतिदिन विकसित 
होती जा रही है। शब्दकोशों का प्रकाशन अत्यन्त सराहनीय कदम है। हमें फ्रांस, चीन, 
जापान, जर्मनी, रूस जैसे अनेक देशों को इस दिशा में आदर्श मानना चाहिये, जिनकी 
तकनीकी भाषा अंग्रेजी नहीं है फिर भी ये देश उपलब्धियों की दृष्टि से विज्ञान एव 
तकनीकी में चोटी के देशों में गिने जाते हैं ॥ अब तो हमारे तकनीशियनों ने हिन्दी में वर्ड 
प्रोफ़ेसर एवं सिद्धार्थ नामक कम्प्यूटर आदि विकसित कर लिये हैं। हमारे ये भागीरथ 
प्रयत्न, ड्रमारी दृढ़ इच्छाशक्ति और हमारा संकल्प ही हिन्दी के माध्यम से जन-जन को 
विज्ञान का लाभ सुलभ करा सकेंगे। कारखानों के सभी मजदूरों, निम्न कर्मचारियों 
सेनिकों, किसानों और बहुसंख्यकों की भाषा हिन्दी तथा क्षेत्रीय भाषायें हैं जो सुई से लेकर 
जहाजू, टेक व अन्तरिक्षयान का निर्माण कर रहे हैं । 

विज्ञान और तकनीकी का विकास तभी सम्भव है जब वैज्ञानिकों को शोध सम्बन्धी 
सूचनायें एवं परिणाम शीघ्र और सहज रूप से मिल सकें। शोध-पत्निकायें विज्ञान के 
प्रचार-प्रसार में महत्वपूर्ण भूमिका निभाती है । विश्व में प्रतिवर्ष लगभग 55,000 वैज्ञानिक 
जल प्रकाशित होते हैं। भारत में प्रति वर्ष 4300 जन॑लों का प्रकाशन होता है जो संपूर्ण 
विश्व के प्रकाशन का केवल 8 प्रतिशत है। उपलब्ध वैज्ञानिक और तकनीकी मानवशक्ति 
के अनुसार यह काफी कम प्रतीत होता है। हिन्दी एवं क्षेत्रीय. भाषाओं में शोध-पत्चिकाओं 
के प्रकाशन की गणना तो मात्र अगुलियों से ही की जा सकती है । 

फिर इस ज्ञान का प्रसार किस प्रकार हो ? यद्यपि राष्ट्रीय अनुसन्धान एवं विकास 
परिषद्‌ व वैज्ञानिक और ओऔद्योगिकीय अनुसन्धान परिषद्‌, भारतीय कृषि अनुसन्धान 
परिषद्‌, विज्ञान परिषद्‌ आदि पूर्ण निष्ठा से यह कार्य कर रही हैं पर इन्हें और बल 
मिलना चाहिये और शोध-पत्रों के प्रकाशन की सुविधाओं का विस्तार किया जाना चाहिये । 
इनके प्रकाशनों को उत्क्ृष्ठ प्रकाशनों की श्रेणी में भी रखा जाना चाहिये। अँग्रेजी में 
34 प्रतिशत (इनमें से आधे संयुक्त राज्य अमेरिका से) की तुलना में फ्रेंच, जर्मन, स्पेनिश 
और इटेलियन भाषाओं में लगभग 3 प्रतिशत और रूसी में 3 प्रतिशत शोधपत्रिकाओं 
का भाषा के आधार पर प्रकाशन है। यदि विश्व के वैज्ञानिकों की भाषा ज्ञान पर नजर 
डाली जाये तो अंग्रेजी जानने वाले 30 प्रतिशत, जर्मन जानने वाले 20 प्रतिशत, प्रोंच !5 
प्रतिशत और रूसी जानने वाले 5 प्रतिशत वैज्ञानिक हैं। जहाँ तक भारतीय वैज्ञानिकों 
के शोध कार्यों के प्रकाशन की स्थिति है, लगभग 58 प्रतिशत प्रकाशन विदेशों, विशेषकर 
अमेरीका और इंगलैण्ड से प्रकाशित होने वाली अंग्रेजी भाषीय पत्निकाओं में होता है | 
अगर संसार में साइंस साइटेशन इन्डैक्स द्वारा आकलित प्रकाशित 2700 शोध-पत्चिकाओं 
पर नजर डालें तो भारतवर्ष में मात 26 शोध-पत्रिकाएँ ही प्रकाशित होती हैं । हमारे 
भारतीय वैज्ञानिक प्रतिवर्ष 5000 शोधपत्र ही प्रकाशित करते हैं जो कि संसार के 
प्रकाशन का मात्र 3 प्रतिशत है। यद्यपि ऐतिहासिक कारणों से हमारे देश में लगभग )50 
वर्षीय ब्रिटिश शासन ने अधिकतर शिक्षित भारतीयों को अँग्रेजी भाषा से परिचित कराया 
है जिसके कारण अंग्रेजी भाषा के प्रति लगाव और मानसिकता इस विदेशी भाषा के प्रति 
बन गई है किन्तु अनेक विद्यालयों एवं विश्वविद्यालयों में जर्मन, फ्रेंच, रूसी, जापानी आदि 
भाषाएं ऐच्छिक रूप से पढ़ाई जाती हैं। इसी प्रकार अँग्रेजी को ऐच्छिक विषय बनाया जा 
सकता है । जिस प्रकार किसी अन्य देश में जाने के पूर्व लगभग 6 माह में वहाँ की भाषा 
समझ ली जाती है उसी प्रकार अँग्रेजी को भी सहज में सीखा जा सकता है। जब तक 
हिन्दी, एक समान भाषा के रूप में वैज्ञानिकों, तकतीशियनों, राजनीतिज्नों, किसानों, मजद्रों 
और अन्य लोगों की भाषा नहीं बन पायेगी, औद्योगिक विकास में वैज्ञानिक ज्ञान को 
पूर्णरूप से अपनाने में और उसे जीवनोपयोगी उपकरणों के रूप में परिवर्तित करने में हमें 
पूर्ण सफलता शीघ्र नहीं प्राप्त कर पायेंगी । विश्वविद्यालयों एवम्‌ राष्ट्रीय प्रयोगशालाओं में 
न जाने कितना उपयोगी तकनीकी ज्ञान संचित पड़ा है, किन्तु जनमानस तक न पहुँच पाने 
के कारण इसका उपयोग नहीं हो पा रहा है । 

हम सभी अपनी गौरवशाली परम्परा और उपलब्धियों से अनभिज्ञ नहीं हैं विशेष- 
कर, गणित, खगोलशास्त्र और धातु विज्ञान केक्षेत्रों में सिन्धु घाटी की सभ्यता और 
वैदिक काल से ही हमारे ज्ञान-विज्ञान व शोधकार्यों से देश-विदेश पूर्ण परिचित हैं । 
उदाहरण के रूप में यजुर्वेद के चमाकम नाम के पराग्राफ में एक उदाहरण आता है जहाँ 
भक्त ईश्वर से प्रा्थन करता है कि जीवन में उसे विभिन्‍न वस्तुएँ प्रदान करें : “हिरण्य 
चमे आयश्वेमे सीसंचमे त्रपुश्रमे श्याम श्रमे सोहंचमे 


उपरोक्त उदाहरण से क्‍ यह सिद्ध होता है कि ईसा से 500 पूर्व भी हमारे पूर्वज 
चाँदी, सोना- शीशा, टिन, लोहा, ताँबा आदि धातुओं से परिचित थे । 


हम पुरातन भारत के विज्ञान और संस्कृति को पुनः जाग्रत कर सकते हैं साथ-ही 
साथ इसका उपरोक्त विकास भी कर सकते हैं । हिन्दी एवं अंग्रेजी भाषाओं के माध्यम से 
विज्ञान के प्रचार-प्रसार और औद्योगिक प्रगति को पूर्ण बल मिलेगा और 2वीं सदी में 
भारत चोटी के विकसित देशों में गिना जायेगा । 
[][) 





हिन्दी एवं अन्य भारतोय भाषाओं में विज्ञान लेखन 


डॉ० लोकेन्द्र सिह ह 


आज जीवन के हर क्षेत्र में विज्ञान का बिगुल बज रहा है। विज्ञान ने हमारे दैनिक 
जीवन को इतना प्रभावित कर दिया है कि उसके बिना हमें अपनी जिन्दगी की कल्पना 
असंभव लगती है। विज्ञान ने हमें एक तरफ मनोरंजन तथा एशो-आराम के साधन उप- 
लब्ध कराए हैं तो दूसरी तरफ हमारी मूल आवश्यकताओं को पूरा करने में महत्वपूर्ण 
योगदान दिया है। विज्ञान के द्वारा जहाँ अनेक क्षेत्रों में क्रान्तिकारी परिवर्तन हुए हैं वहीं 
उस विज्ञान के सही प्रचार-प्रसार तथा उपयोग के लिए सही माध्यम का अभी भी हमारे 
देश में अभाव हैं | यद्यपि हमारे देश को आजाद हुए 4 वर्ष हो गए हैं, परन्तु हम अब भी 
अंग्र जों की दासता की प्रतीक अंग्रेजी भाषा का प्रयोग बिना सोच-समझ के कर रहे हैं । 


किसी भी मानव के लिए अत्यधिक सरल भाषा उसकी मातृभाषा ही होती है 
अतः यह आवश्यक है कि भारत में विज्ञान का माध्यम हिन्दी तथा अन्य भारतीय भाषा हो 
हो । भारत सरकार के निरन्तर प्रयासों के कारण हिन्दी को वैज्ञानिक क्षेत्रों में कुछ स्थान 
अवश्य मिला है। कुछ तकनीकी शब्दकोश एवं पत्निकाएँ हिन्दी में प्रकाशित हुई हैं तथा 
करीब 3 प्रतिशत साहित्य का अंग्रेजी से हिन्दी में अनुवाद भी किया गया है परन्तु यह 
उपलब्धि आवश्यकता को देखत हुए नगण्य ही है| ऐसे अनेक देश हैं जैसे की रूस, चीन, 
जापान इत्यादि जो कि अपनी भाषा का ही प्रयोग विज्ञान में गये के साथ करते हैं परन्त 
भारतोय लोग अपनी भाषा के प्रयोग में ही हीनता की भावना से ग्रस्त हो जाते हैं। यदि 


हम अपनी मातृभाषा की कढद्र स्वयं नहीं कर सकते तो इससे अधिक शर्मनाक बात कुछ 
नहीं हो सकती । 

विभिन्‍न भारतीय भाषाएँ 


भारत में 5 प्रादेशिक भाषाएँ हैं तथा अन्य अनेक बोली जाने वाली भाषाएं हैं। 
यदि विज्ञान का अनुवाद व लेखन सब भाषाओं में हो तो यह कार्य काफी कठिन हो जाएगा 
तथा साथ ही साथ वैज्ञानिकों का एक दूसरी भाषा वाले वैज्ञानिकों से सम्पक कट जाएगा । 
यदि हिन्दी को ही एक भाषा मानकर सब लेखन इस भाषा में किया जाए तो यह निश्चय 
ही विज्ञान के प्रचार-प्रसार में लाभदायद सिद्ध हो सकतो है। अतः प्रत्येक भारतीय का 
यह कतंव्य है कि वह अपने देश के हित में राजनीतिक या अन्य उद्देश्य की प्राप्ति के 
लिए इस काम में अवरोधक न बने । 


उच्च शिक्षा में हिन्दी माध्यम को, तुलनात्मक और ज्यादा कमी है । इसका कारण 
हिन्दी माध्यम में उपलब्ध साहित्य की कमी के साथ-साथ सरकार की नीतियाँ भी है। 
कम से कम हिन्दी भाषी प्रदेशों में उन विषयों में जिनमें कि पुस्तक उपलब्ध हैं यह कार्य 
शुरू किया जा सकता है, परन्तु लगता है कि जीवन की झूठी शान व स्तर के कारण हमारे 
अध्यापक इस कार्य को शुरू करने में रुचि नहीं लेते । 


वैज्ञानिकों व तकनीशियनों को अपने शोध-पत्न हिन्दी में लिखने के लिए अभी तक 
कोई प्रोत्साहन नहीं दिया गया हैं। यदि कोई वैज्ञानिक ऐसा सोचता भी हैं तो उसके 
मस्तिष्क में तुरत्त विचार आता है कि क्‍या उसके काये को निम्न स्तर का तो नहीं समझा 
जाएगा ? क्‍या लोग यह तो नहीं समझेंगे कि वह अंग्रेजी भाषा में दक्ष नहीं है एसलिए 
उसने यह कार्य हिन्दी में किया है ? क्या यह शोध-पत्न उसकी नौकरी में चयन के लिए 
अवरोधक होगा ? इन सब प्रश्नों को यदि हल कर दिया जाय तो निश्चय ही एक हिन्दी 
भाषी छात्र को हिन्दी माध्यम के चयन में हिचकिचाहट नहीं होगी । 


हमारे देश में विज्ञान के कार्यों में हिन्दी का प्रयोग कठिन अवश्य लगता है, परन्तु 
यह असंभव नहीं हैं। इसके लिए जो विलम्ब है वह सिफ यह है कि मानसिक स्तर पर 
हम सबने इसे प्रारम्भ करने का विचार ही नहीं बनाया है । किसी ने ठीक ही कहा है 
“जहाँ चाह वहाँ राह | आजादी के बाद से अब तक हम यही कहते आए हैं कि धीरे- 
धीरे इसका प्रयोग होने लगेगा परन्तु अब ऐसा प्रतीत होता है कि यदि इसी प्रकार हम 
मन्दगति से चलते रहे तो यह कार्य कभी भी पूरा नहीं हो पाएगा। वर्तमान में यह 
आवश्यक हो जाता है कि इस काम को शुरू करने के लिए सरकार द्वारा ठोस कदम उच्च 
स्तर से ही शुरू करके नीचे की तरफ बढ़ाया जाए। जहाँ तक वैज्ञानिकों का प्रश्न है तो 
यह उन्हें मालुम होना चहिए कि जो भी वे शोध-कार्य कर रहे हैं यदि उसकी जानकारी 
एक सरल माध्यम (हिन्दी) से जन समूह तक नहीं पहुँच पाती तो उनका सारा कार्य 
निरथंक है। 

[][] 


द्वितोय खण्ड 
वैज्ञानिक पुस्तक साहित्य 





रेडियो के लिए विज्ञान लेखन 


रमेश दत्त शर्मा 


हमारे संचार माध्यमों में रेडियो की पहुँच सबसे अधिक है । ट्रांजिस्टर के आविष्कार 
के बाद रेडियो सैट बनाने की विद्या में लोगों ने इतनी निपुणता प्राप्त कर ली कि यह एक 
तरह से कुटीर उद्योग बन गया है। दिल्‍ली में लाल किले के सामने लाजपतराय मार्किट 
में एक हजार से ऊपर दुकानों में स्थानीय रूप से बनाये गये लाखों रेडियो-द्रांजिस्टर 
बिक रहे हैं । 


भारत में रेडियो प्रसारण की नींव 27 मार्च 925 को एक सरकारी विज्ञप्ति ने 
डाली थी। इस विज्ञप्ति में सूचना दी गयी थी कि सरकार भारत में बनाये जा रहे रेडियो 
प्रसारण केन्द्रों से निजी उद्यमियों को रेडियो-प्रसारण के लिये लाइसेन्स देगी । इस तरह 
सन्‌ 926 में बम्बई और कलकत्ता में “इण्डियन ब्रौडकास्टिग कम्पनी” नामक एक निजी 
फर्म ने रेडियो स्टेशन बनाये । पहला रेडियो-प्रसारण 23 जुलाई 926 को बम्बई से 
किया गया । कलकत्ता केन्द्र से पहला प्रसारण 26 अगस्त 926 को किया गया । अब तो 
हमारे देश में 86 रेडियो स्टेशन और 60 द्वान्समिटर 35 भाषाओं और 37 बोलियों 
में प्रतिदिन 045 घण्टे के कार्य क्रम प्रसारित करते हैं। अभी 89 प्रतिशत के लगभग 
आबादी रेडियो की जद में आई है और देश का 79 प्रतिशत भौगोलिक क्षेत्र रेडियो 
प्रसारणों के घेरे में आया है। सातवीं योजना के अन्त तक दूरदर्शन से 88 प्रतिशत और 
आकाशवाणी से 90 प्रतिशत जनसंख्या तक पहुँचने का लक्ष्य है। 

विज्ञान-प्रसारण 


बहुत दिन तक रेडियो से विज्ञान सम्बन्धी प्रसारण यदा-कदा ही होते रहे । हिन्दी 
वार्ता विभाग ही विज्ञान-वार्ताएँ भी प्रसारित करता था। पिछले कोई दस वर्षों में ही 
प्रमुख रेडियो केन्द्रों पर अलग से विज्ञान-एकांश बनाये गये, जिनमें विज्ञान अधिकारी के 
साथ ही विज्ञान की रिपोर्टिंग के लिए सहायक सम्पादक रखे जाने लगे । 


इस समय दिल्‍ली के रेडियो स्टेशन का विज्ञान एकांश हर महीने 70 के लगभग 
विज्ञान कार्यक्रम प्रसारित करता है। हर बुधवार, सोमवार और शुक्रवार को विज्ञान चर्चा 
का कार्यक्रम घुबह 6.45 पर दिल्‍ली “ए” से प्रसारित किया जाता है। पाँच मिनट के 
इस कार्यक्रम में रोजमर्रा की जिन्दगी से जुड़े वैज्ञानिक उपकरणों के बारे में और अन्य 
वैज्ञानिक बातों के बारे में रोचक वार्ताएँ प्रसारित की जाती हैं। युवाओं के लिये दिल्‍ली 
“डी” से हर रोज सुबह 8 बजकर व0 मिनट पर पाँच मिनट का “विज्ञान विविधा 
कार्यक्रम प्रसारित किया जाता है। इसमें विविध क्षेत्रों में किये जा रहे नये-नये वैज्ञानिक 
अनुसन्धानों को सरल शैली में प्रस्तुत करने का प्रयास किया जा रहा है। “विज्ञान विभा 
के नाम से युवाओं के लिए दिल्‍ली “डी” से शाम 7-0 पर एक पाक्षिक कार्यक्रम भी 
प्रसारित किया जाता है, जो विज्ञान पत्रिका है और इसमें प्रायः विविध क्षेत्रों के वैज्ञानिकों 
से ली गयी भेंट वार्ताएँ प्रसारित की जाती हैं । 


बच्चों के लिये हर मंगलवार को शाम पाँच मिनट पर दिल्‍ली “ए” से “ज्ञान 
विज्ञान कार्यक्रम प्रसारित किया जाता है। महिलाओं के लिये हर हफ्ते दो कार्यक्रम हैं । 
दिन में 2-30 बजे महिलाओं के कार्यक्रम में दिल्‍ली “ए” से ग्रामीण महिलाओं के लिए 
“घर विज्ञान और इसी समय बृहस्पतिवार को शहरी महिलाओं के लिये “घर विज्ञान” । 
बच्चें के कार्यक्रम में बच्चों के आसपास की बातों पर वैज्ञानिक जानकारी दी जाती है। 
फूलों, तितलियों, चाँद-सितारों आदि के बारे में चटपटी वार्ताएँ बच्चों का मनोरंजन भी 
करती हैं और ज्ञानवर्धत भी । महिलाओं के लिये प्रसारित की जा रही विज्ञान वार्ताओं में 
रसोई के उपकरणों, स्त्री रोगों, सौन्दये-प्रसाधनों और घरेलू उपकरणों आदि के बारे में 
बातचीत और गपशप के अन्दाज में बताया जाता है । 


बिज्ञान-तरंगिणी 


इस समय (जनवरी 987) दिल्‍ली के विज्ञान एकांश का कार्य डॉ० नीलिमा 
हरजाल में संभाल रखा है । वे वनस्पति विज्ञान में डॉक्टरेट कर चुकी हैं। कुछ समय तक 
वनस्पति विज्ञान की प्राध्यापिका भी रहीं। लेकिन शुरू से ही वाद-विवाद और विज्ञान- 
लेखन में रुचि उन्हें अन्ततः आकाशवाणी के गलियारों में खींच लाई है। स्वयं अपना स्वर 
प्रदान करके अनेक विज्ञान कार्यक्रमों में नीलिमा जी ने प्राण फूँके हैं। पिछले वर्ष 986 
में उन्होंने “विज्ञान तरंगिणी” नाम से लगभग 24 मिनट का एक बिलकुल नया कार्यक्रम 
शुरू किया है। इस कार्यक्रम में फिल्‍मी तरानों को वैज्ञानिक वार्ताओं के बीच गूंथकर उस 

श्रोता-वर्ग को विज्ञान की ओर आकर्षित करने का प्रयास किया गया है, जो रेडियो पर 
फिल्‍मी गानों के सिवा कुछ सुनना ही नहीं चाहता । 9 अप्रैल 986 से हर बुधवार को 
दिल्‍ली “ए' से रात 8 बजकर 6 मिनट पर यह कार्यक्रम प्रसारित होना शुरू हुआ। हर 
महीने श्रोताओं से प्राप्त सैकड़ों चिट्टयों से पता चलता है कि यह कार्यक्रम दिनोंदिन 
अधिकाधिक लोकप्रियता प्राप्त करता जा रहा है। अभी तक इस कार्यक्रम में “गुलाब” 
और “चाय से लेकर मलेरिया और मानसून तक, हिरोशिमा से लेकर नाभिकीय चिकित्सा 
तक विविध विषयों पर मनोरम वार्ताएँ प्रसारित की गई हैं। वैदिक गणित पर स्वामी 
डॉ० सत्यप्रकाशानन्द की वार्ता बहुत प्रसन्‍द की गई । पूसा इन्स्टीट्यूट, राष्ट्रीय भू-भौतिकी 
अनुसन्धानशाला और आई० आई० टी० जैसे वैज्ञानिक संस्थानों पर और डॉ० आत्माराम, 
डॉ० होमी भाभा तथा डॉ० चन्द्रशेखर जैसे वैज्ञानिकों के योगदान पर इस कार्यक्रम में 
प्रकाश डाला गया । एशिया की सबसे बड़ी पाइप लाइन हो या साँप पालने वाले सँपेरे हों, 
सब इस कार्यक्रम के घेरे में आ चुके हैं। जरा सोचिए कि “नागिन फिल्म के गानों के 
साथ साँपों की वैज्ञानिक जानकारी कितनी मजेदार रही होगी । कम्प्यूटर, पर तीन वार्ताएँ 
चुनी गई--महानगर टेलीफोन निग्रम में कम्प्यूटर, अपराध विज्ञान में कम्प्यूटर और 
अस्पतालों में कम्प्यूटर । बाढ़ नियन्त्रण, पीने का पानी, बरसात की बीमारियाँ जैसे 
आम आदमी से जुड़े विषय भी “विज्ञान तरंगिणी” के लिए चुने गये । बायोटैक्नोलोजी, 
“आनुवंशिक इंजीनियरी, “श्रण-प्रत्यारोपण” “लेसर-चिकित्सा', “ठोस अवस्था 
भौतिकी ” जैसे गूढ़ विषयों को भी विज्ञान तरंगिणी में परोसा गया। इस कार्यक्रम की 
सफलता का सबसे बड़ा प्रमाण और क्‍या हो सकता है कि अनेक श्रोताओं ने पत्र लिखकर 
यह माँग की कि “विज्ञान तरंगिणी ' में केवल विचार-वार्ताएँ सुनवाई जायें और बीच-बीच 
में फिल्‍मी गीतों का छोंक लगाना बन्द कर दिया जाय। एक भी चिट्ठी ऐसी नहीं आई, 
जिसमें यह सुझाव दिया गया हो कि दिल को गुदगुदाते फिल्‍मी गीतों के बीच में विज्ञान 
का बेसुरा राग बन्दकर दिया जाय । इससे साबित होता है कि कोशिश की जाय तो 
विज्ञान को फिल्‍मी गीतों और गजलों जैसा ही रोचक और मनपसन्द बनाकर प्रस्तुत किया 
जा सकता है। 


अच्छे विज्ञान कार्यक्रम की शर्ते 


रेडियों पर किसी भी अच्छे विज्ञान कार्यक्रम के प्रस्तुतीकरण की पहली शर्तें यह है 
कि आपके और श्रोता के बीच कोई दीवार नहीं रहनी चाहिए। आपकी बात श्रोता के 
दिल में तभी उतरेगी जब वह उसके काम की हो, उसकी जानकारी बढ़ाती हो और उसकी 
जिज्ञासा शान्त करती हो । श्रोता आपके सामने नहीं है। वह अदृश्य है। उस तक सिर्फ 
आपकी आवाज पहुँच रही है। घर, चौपाल या दुकान में जहाँ भी वह आपको सुन रहा 
है, वहाँ वह दूसरी तमाम आवाजों से घिरा है। उन सब आवाजों को चीरती हुई आपकी 
आवाज नई बात बता रही है, उसके मन में उथल-पुृथल मचा रही है, उसे अनन्त आकाश 


82 भारतीय भाषाओं मे विज्ञान लेखन 


की ऊँचाइयों और अगम सागर की गहराइयों में ले जा रही है, उसके मन में उठते प्रश्नों 
से जूझ रही है, तो वह आपके विज्ञान कार्यक्रमों को अनसुना नहीं कर सकता । 


जाहिर है कि ऐसे कार्यक्रम बोलचाल की भाषा में लिखे और पढ़े गये होंगे । लिखने 
की भाषा में एक क्रमबद्धता होती है । बोलते समय जुरूरी नहीं कि व्याकरण के नियमों के 
अनुसार शुद्ध वाक्य रचना ही मुँह से निकले । इसलिए विज्ञान वार्ता की पाण्डुलिपि बनाते 
समय “बोलने की” भाषा लिखिये, “लिखने की नहीं । अगर आप स्वयं वार्ता को स्वर 
भी दे रहे हैं तो मेहरबानी करके उसे पढ़िये मत, उसे बोलिए। बातचीत और गपशप के 
अन्दाज में । बतकही का एक अलग ही रस होता है, जो आपकी विज्ञान वार्ता में नहीं 
हुआ तो उसे सुनेगा कौन ? 


फिर श्रोता-वर्ग का भी ध्यान रखना है। बच्चों का वर्ग हैं तो भारी-भरकम शब्द, 
लम्बे-लम्बे वाक्य, संयुक्ताक्षर वाले शब्द इन सबसे बचना होगा । महिलाओं के कार्यक्रम में 
जरूरी नहीं कि “अजी सुनती हो” का अन्दाज रखें, फिर भी बोझिल आँकड़ेबाजी से बचना 
होगा । परिवार नियोजन की वार्ता में आधे समय आप जनसंख्या और जन्म दर के आँकड़े 
गिनाने में लगे रहें तो असली समस्या का घूँघट कब उठायेंगे ? 


इस तरह युवाओं के लिए सम्बोधित कार्यक्रमों में उनकी आकांक्षाओं और सपनों 
के अनुरूप विज्ञान की नयी-नयी दिशाओं का बोध कराने वाली जानकारी इस तरह देनी 
होगी कि जो अपनी कक्षाओं में विज्ञान नहीं पढ़ते, वे भी विज्ञान में रुचि लें । 


भारतीय श्रोता वर्ग को विज्ञान की बातें बताते समय एक बात का खास ख्याल 
रखना होंगा कि आपकी वार्ता किसी भी अन्धविश्वास का समर्थन न करे। अन्धविश्वासों 
ने आज भी हमारे समाज को बुरी तरह जकड़ रखा है और इन बेड़ियों से मुक्त करके 
भारतीय जनता में वैज्ञानिक चेतना जगाना विज्ञान प्रसारणों का प्रमुख लक्ष्य है। 


इसके लिए आपको सही वैज्ञानिक जानकारी जुटानी होगी। विज्ञान की पुस्तकें, 
विज्ञान की पत्रिकाएँ और अखबारों में से विज्ञान की कतरने लेने के अलावा वैज्ञानिक 
प्रयोगशालाओं में जाकर वैज्ञानिकों से मिलना बहुत जुरूरी है। जिस तेजी से आज वैज्ञानिक 
ज्ञान का विकास हो रहा है, उसकी रफ्तार के साथ अपने ज्ञान को अद्यतन रखना तो 
असम्भव है। इसलिए बजाय इसके कि आप अन्‍्तरिक्ष में भी छलांग लगायें और सागर 
विज्ञान में भी डुबकी लगाना चाहें, अच्छा हो कि किसी एक विषय को चुनें । अगर आप 
गणित और भौतिकी के छात्र रहे हैं, तो इनसे जुड़ी वैज्ञानिक शाखाओं तक ही स्वयं को 
सीमित रखें। इसी तरह यदि जीव विज्ञान के छात्र रहे है, तो कृषि, चिकित्सा और 
स्वास्थ्य, पेड़-पौधे और जीव-जन्तुओं की दुनिया से बाहर कम ही झाकिए। इसका मतलब 
यह नहीं कि जो विज्ञान की शिक्षा प्राप्त नहीं कर पाये, उनके लिए रेडियो की विज्ञान 
पत्रिकारिता के रास्ते बन्द हैं। असल में जानने की भूख हो तो पुस्तकालयों और जानकारों 

के सत्संग से आप किसी भी विषय की गहराइयों में उतर सकते हैं। दूसरों को बताने से 
अपने वैज्ञानिक तथ्यों को अच्छी तरह ठोंक बजाकर देख लें। जहाँ शंका हो, उस बात को 
या तो किसी वैज्ञानिक से मिलकर साफ कर लें, नहीं तो छोड़ दें। हमारे गुरुजी कहा 
कहते थे--' वैन इन डाउट, लीव इट आउट । 


वैज्ञानिक वार्ताओं में जानकारी भरने के साथ ही उन्हें रोचक बनाना भी जृहूरी 
है। अनेके वैज्ञानिक आविष्कारों के पीछे बड़ी रोचक कहानियाँ रही हैं। उनका फायदा 
उटाइये । बहुत से वैज्ञानिक तथ्य अपने आप में बड़े रोचक होते हैं, उनका इस्तेमाल 
करिये । लेकिन लच्छेदार शैली और मुहावरेदार भाषा के चक्कर में तथ्यों की बलि 
कभी न दें । 


पिछले दिनों सन्‌ 986 के “कलिंग पुरस्कार” विजेता विज्ञान लेखकों से भेंट हुई । 
रूस के डॉ० निकोलाइ बोसोव “ज्ञानी नामक रूसी संगठन के अध्यक्ष हैं । रूसी भाषा में 
“ज्ञानी का अर्थ है ज्ञान | यह संगठन दस हजार वैज्ञानिकों की मदद से विज्ञान के प्रसार 
में लगा है । डॉ० वोसोव 'नोबल पुरस्कार' से सम्मानित परमाणु वैज्ञानिक हैं। दूसरे विज्ञान 
लेखक कनाडा के डेविड सुजुकी कहते हैं, जो वहाँ के द्रदर्शन पर विज्ञान कार्यक्रम करते 
हैं । लेकिन सुजुकी कहते हैं कि विज्ञान कार्यक्रम अन्य मनोर्र॑जक कार्यक्रमों के बीच खो जाते 
हैं। उनका यह भी कहना था क्रि विज्ञान के पास आदमी की हर समस्या का जबाब नहीं 
है। विज्ञान न तो कोई जादू की छड़ी है और न अलादीन का जदुई चिराग । विज्ञान सत्य 
की खोज करता है और हर वात को प्रयोग की कसौटी पर परखकर ही अंगीकार करता 
है । हमारी विज्ञान वार्ताएँ भी उन राहों को उजाले में लाने के लिए हैं, जिन पर से 
भटककर सदियों से मानव अँधियारी अंधी गलियों में फँसता-कलपता रहा है । 

_ [|[] 

श्यामसुन्दर शर्मा तथा तुरशनपाल पाठक 


विज्ञान और तकनीकी क्षेत्र में भारत का अतीत गौरवपूर्ण रहा है। भारतीय 
वैज्ञानिकों और बुद्धिजीवियों का बौद्धिक स्तर आज भी किसी से कम नहीं है । स्वतंत्रता 
प्राप्ति के बाद के 4 वर्षों में, हमने विज्ञान और प्रौद्योगिकी के क्षेत्र में आशातीत प्रगति 
की है । आज भारत में वैज्ञादिक और तकनीकी कमियों की स ख्या विश्व में, स युक्त राज्य 
अमेरिका और सोवियत रूस के बाद, सबसे अधिक है । हम भी शांतिपूर्ण उपयोगों के लिए | 
नाभिकीय विस्फोट कर चुके हैं, अंतरिक्ष में राकेट और यान भेज चुके हैं । सागर से तेल 
निकाल रहे हैं, अंटार्कटिक महाद्वीप को अनेक अभियान भेज चुके हैं और गहरे सागर में 
डुबकी लगाकर बहुधात्विक पिंड निकाल चुके हैं । 


इसके बावजूद भी जन साधारण ही नहीं वरन्‌ अधिकांश शिक्षित व्यक्ति भी यह 
सोचते हैं कि अन्य देशों, विशेष रूप से विकसित देशों की तुलना में, हम विज्ञान और 
तकनीकी के क्षेत्र में पिछड़ते जा रहे हैं। इस प्रकार से सोचने के अनेक कारणों में से 
कंदाचित्‌ एक श्रमुख कारण यह है कि जन साधारण को अब भी अपनी मातृभाषा में 
वैज्ञानिक साहित्य का अभाव प्रतीत होता है । उसे यह साहित्य आमतौर से अंग्रेजी में और 
अधिकांश बार विदेशी लेखकों द्वारा ही तैयार किया हुआ मिलता है| विडंबना यह है कि 
देश में आधुनिक वैज्ञानिक साहित्य का सृजन पिछले डेढ़ सौ से भी अधिक वर्षों से हो रहा 
है। समझा जाता है कि भारतीय भाषा की प्रथम वैज्ञानिक पत्रिका का श्रेय, बंगला की 
“पश्चावली” को है जिसका प्रकाशन 82व में आरंभ हुआ था। हिन्दी में वैज्ञानिक 
पत्विकाओं का श्रीगणेश, 93 में “आयुर्वेद महासम्मेलन पत्निका” के प्रकाशन से माना 

जाता है। उसके दो वर्ष बाद इलाहाबाद से “विज्ञान” कां आरंभ हुआ । हर्ष का विषय 
है कि ये दोनों पत्िकायें,, (आयुर्वेद महासम्मेलन पत्रिका और विज्ञान) आज भी प्रकाशित 
हो रही हैं। वैसे यहाँ यह बताना प्रासंगिक होगा कि भारत की प्रथम वैज्ञानिक पत्निका 
होने का श्रेय अंग्रेजी की “एशियाटिक रिसर्चेज” को जाता है जिसका प्रकाशन रायल 
एशियाटिक सोसायटी ने 788 में आरंभ किया था। जब भारतीय भाषाओं में विज्ञान 
लेखन आरंभ हुआ उस समय तक यूरोपीय भाषाओं में विज्ञान लेखन की एक सुदृढ़ परम्परा 
विकसित हो चुकी थी । 


हमारे देश में, विशेष रूप से हिन्दी में, वैज्ञानिक पत्रिकाओं का प्रकाशन अपेक्षाकृत 
देर से आरंभ होने का एक कारण था वैज्ञानिक और तकनीकी क्षेत्रों में अनुभवों को लिपि- 
बद्ध करने की परम्परा का अभाव । हमारे शिल्पी व्यावहारिक ज्ञान पीढ़ी-दर-पीढ़ी हस्तांत- 
रित तो करते रहे, लेकिन उन्हें लिपिबद्ध नहीं करते थे । इसकी यह वजह थी कि शिल्पी 
अशिक्षित होते थे, शिल्पज्ञान-सम्पन्तता को समाज में वरेण्य स्थान नहीं दिया जाता था 
और लेखन-समर्थ वर्ग ने उनके निकट जाने की आवश्यकता अनुभव नहीं की । 


हमारे वैज्ञानिक, चिकित्सक, इंजीनियर,, विदेशी भाषा में शिक्षित होते हैं और 
प्रायः लेखन-क्षमताविहीन भी होते हैं। तकनीशियन और मैकेनिक आदि प्राय: अद्ध शिक्षित 
होते हैं और किसान या माली अल्प शिक्षित या अशिक्षित । शिक्षा की तरतंमान प्रणाली ने 
श्रम की प्रतिष्ठा को नष्ट करके सफेदपोशी को प्राथमिकता दी हैं। 


तृतीय विश्व हिन्दी सम्मेलन के अवसर पर 983 में वैंज्ञानिक और औद्योगिक 
अनुसंधान परिषद्‌ द्वारा प्रकाशित “हिन्दी वैज्ञानिक और तकनीकी प्रकाशन निदेशिका: 
966-980 के अनुसार हिन्दी वैज्ञानिक प्रत्रिकाओं का विषयवार विवरण इस प्रकार 


हैं: 
]. सामान्य विज्ञान--20 


(जिनमें विज्ञान और प्रौद्योगिकी की विभिन्‍न शाखाओं से सम्बद्ध सामग्री प्रकाशित ' 
होती है) 


2. चिकित्सा और स्वास्थ्य--50 

(इनमें औषधि तथा स्वास्थ्य आदि विषयक पत्निकायें भी शामिल हैं) 
3. कृषि और पशुपालन-.00 

(उद्यान विज्ञान और वानिकी की पत्रिकाओं सहित) 
4. इंजीनियरी और प्रौद्योगिकी--20 


5. अंतरिक्ष विज्ञान-3 

6. भौतिकी--4 
(परमाणु ऊर्जा सहित) 


7. रसायनशास्त्र--2 
8. भूगर्भ विज्ञान और भुगोल--6 
(खनिज विज्ञान पत्वचिकाओं सहित) 


9. प्राणि विज्ञान-..5 
]0. वनस्पति विज्ञान-2 
]].  विविध-.0 


उक्त पत्रिकाओं में से कुछ में हिन्दी के अतिरिक्त अंग्रेजी में भी सामग्री प्रकाशित 
होती है । कुछ पत्निकाओं में हिन्दी, अंग्र जी और किसी अन्य भारतीय भाषा में भी सामग्री 
होती है | इनमें से शोध पत्रिकाओं की श्रेणी में शामिल होने का श्रेय वास्तविक रूप से 
केवल एक ही पत्रिका “विज्ञान परिषद्‌ अनुसंधान पत्रिका को हैं ।* 


वैज्ञानिक पत्चिकाओं को भी उन कठिनाइयों का सामना करना पड़ता है, जिनका 
अन्य (हन्दी) पत्निकायें सामना करती हैं। अन्य पत्रिकाओं की भांति उनमें | से अधिकांश 
का जन्म स्वतंत्रता के बाद हुआ था और उन्हें भी कागज और मुद्रण के निरंतर बढ़ते हुये 
मूल्यों को वहन करना पड़ता है, विज्ञापनों के लिए दर-दर की खाक छाननी पड़ती है और 
ग्राहकों की गिरती क्रय-क्षमता का सामना करना पड़ता है। 


इनके अतिरिक्त वैज्ञानिक पत्रिकाओं की कुछ अपनी विशिष्ट समस्‍यायें हैं। इनमें 
कदाचितु स्वोपरि स्थान है प्रकाशन हेतु समुचित स्तर की सामग्री की उपलब्धि । आज 
भी देश के अधिकांश विश्वविद्यालयों में विज्ञान की शिक्षा अंग्रजी के ही माध्यम दी जाती 
है। चिकित्साविज्ञान और इंजीनियरी जैसे विषयों में तो हिन्दी की पुस्तकें ही उपलब्ध _ 
नहीं है। अंग्रंजी के माध्यम से शिक्षा प्राप्त व्यक्ति अपने अनुसंधान निष्कर्षों को अंग्रेजी 
में ही लिखते और प्रकाशित कराते हैं। वास्तव में हिन्दी से, चाहे वह उनकी मातृभाषा 
ही हो, उनका सम्पर्क क्षीण पड़ता जाता है। ये लोग हिन्दी में लिखना पसन्द ही नहीं 
करते । 


यदि कोई वैज्ञानिक हिन्दी में लिखना भी चाहता है तो उसके सामने एक कठिनाई 
आती है और कदाचित्‌ यह कठिनाई बहुत वास्तविक और गंभीर है। यह है समुचित 
शब्दावली का अभाव । शब्दावली का अभाव एक पुरानी समस्या हैं। कहा जाता है कि 


“ अब रसायन समीक्षा, कृषिचयनिका तथा दि इंस्टीट्यूशन आफ इंजीनियसे (हिन्दी 
खण्ड) भी शोध सामग्री प्रकाशित करती है । 

इस कठिनाई को सत्रहवीं शताब्दी में ही महसूस कर लिया गया था और शिवाजी के शासन 
काल में ही इसे करने के समयोचित उपाय सुझाये गये थे। इस अभाव की पूर्ति के लिए 
आजादी से पहले ही कतिपय व्यक्तियों और संस्थाओं ने प्रयास आरंभ कर दिये थे । 
आजादी के बाद प्रो० रघुबीर तथा वैज्ञानिक और तकनीकी शब्दावली आयोग ने उल्लेख- 
नीय कार्य किये हैं । 


हिन्दी वैज्ञानिक पत्रिकाओं को एक अन्य कठिनाई का सामना करना पड़ता है और 
यह बात शायद हर भारतीय भाषा की वैज्ञानिक पत्विका की कठिनाई है। वह है ऐसे 
विषय विशेषज्ञों की कमी जो अपनी मातृभाषा में अपने विषय की जानकारी जन साधारण 
को दे सकें-लोकप्रिय विज्ञान लेखन कर सके । 


लोकप्रिय विज्ञान लेखन का कार्य, अनेक बार ऐसे लोग करते हैं जिन्हें केवल भाषा 
का ही ज्ञान होता है। विषयवस्तु की जानकारी न होने से वे किसी विदेशी भाषा 
(अधिकांशत: अंग्रे जी) में प्रकाशित किसी लेख का, अनुवाद या रूपांतरण भर कर देते हैं । 
यद्यपि वे वैज्ञानिक और तकनीकी शब्दावली आयोग की शब्दावली का उपयोग करते हैं पर 
विषय का ज्ञान न होने से मात्र शब्दकोश और शब्दावली का सहारा लेकर किया गया 
अनुवाद रूपांतरण जैसा होता है, उसकी सहज ही कल्पना की जा सकती है । 


कुछ लोग हिन्दी वैज्ञानिक पत्रिकाओं में इसलिये भी प्रकातन हेतु सामग्री नहीं भेजते 
कि इनका वितरण एक सीमित वर्ग में ही होता है। लेखकों को यह आशंका होती है कि 
उनकी रचनाओं को बहुत कम व्यक्ति ही पढ़ पायेंगे । और कुछ हद तक यह बात सही 
भी है क्‍योंकि वैज्ञानिक विषयों को रोचक आकषेक शैली में लिखना उतना आसान नहीं है 
जितना गल्प को | इस संबंध में, यदि इसे आत्म प्रशंसा न समझा जाये तो वैज्ञानिक और 
औद्योगिक अनुसंधान परिषद्‌ की लोक वैज्ञानिक मासिक “विज्ञान प्रगति” अपवाद है । 
उसकी एक लाख प्रतियाँ प्रति माह से अधिक की प्रसार संख्या यह दर्शाती है कि यह 
पत्रिका जनसाधारण में बेहद लोकप्रिय है । 


इन पत्चिकाओं को आकर्षक बनाने तथा उनमें प्रकाशित विषयवस्तु को भलीभांति 
समझने के लिये चित्रों और रेखाचित्रों को उपलब्ध करना इतना आसान नहीं है जितना 
कि अन्य पत्रिकाओं को चित्तित करने के लिये चित्रों को । अनेक बार लेखों में ऐसे चित्रों 
का समावेश आवश्यक होता है जिन्हें केवल महंगे प्रेस ही छाप पाते हैं। 


हिन्दी या किसी भी अन्य भारतीय भाषा की वैज्ञानिक पत्रिकाओं की वर्तमान 
स्थिति के बावजूद उनका भविष्य बहुत उज्जवल है । देश में शिक्षितों की संख्या में तेजी से 
वृद्धि होती जा रही है। साथ ही हमारी जनता, ग्रामीण जनता भी, देश की समस्याओं 
और अपने आसपास की परिस्थितियों के प्रति अधिकाधिक जागरूक होती जा रहो है। 
इसलिए उसे पठन-पाठन के लिए निरंतर बढ़ती हुई मात्रा में ऐसी सामग्री चाहिए जिससे 

वह अपने पर्यावरण को सुधार सके, अपने रहन-सहन की परिस्थितियों को अधिक स्वास्थ्य- 
वद्धक बना सके, अपने भविष्य को संवार सके तथा औद्योगिक क्षेत्र में भी विकसित देशों 
के नागरिकों के समान प्रगति कर सके । लोक वैज्ञानिक पत्रिकायें इस बारे में जनसाधारण 
की बहुत मदद कर सकती हैं । 


हर आदमी स्वभावतः अपनी मातृभाषा में पठन-पाठन करता चाहता है पर उसे 
हमेशा उस भाषा में यथोचित सामग्री, आसानी से उपलब्ध नहीं हो पाती तब वह उस भाषा 
की ओर अग्रसर होता हैं जिसमें उसे वांछित सामग्री आसानी से मिल जाती है। अगर 
हिन्दी में ही पाठक को “यू साइंटिस्ट”, “डिस्कवर ”, “साइंटिफकि अमेरिकन” जैसी उच्च 
स्तरीय पत्रिकायें मिल जायें तो वह उक्त पत्रिकाओं को पढ़ने के लिये उतना लालायित न 
रहेगा जितना अब है। हमें आशा हो नहीं विश्वास है कि निकट भविष्य में हिन्दी में भी 
ऐसी वैज्ञानिक पत्रिकायें प्रकाशित होने लगेंगी , 


[][) 





हिन्दी विज्ञान पत्रिकाएँ अलोकप्रिय क्‍यों ? 


सुभाष लखेंड़ा 


लोकप्रिय विज्ञान पत्रिकाओं का मुल उद्देश्य समाज में वैज्ञानिक प्रद्गवति या मनोद्ृति 
को अंकुरित करना एवं तत्पश्चात उसको विकसित करना है। इस उद्देश्य की पूति के लिए 
यह नितांत आवश्यक है कि इन पत्रिकाओं के संपादकीय विभाग अपने दायित्व को गंभीरता 
से निभाने में सक्षम हों ताकि वे निष्ठा के साथ योजनाबद्ध तरीकों से विज्ञान एवं तकनीकी 
विकास के विभिन्‍न आयामों से सम्बन्धित उपलब्ध नवीनतम उपयोगी सामग्री को सरल, 
सरस एवं सहजता से समझ में आने वाली भाषा में अपने सामान्य पाठकों तक पहुँचाने की 
जिम्मेदारी को उचित ढँग से निभा सके । 


बहरहाल, जहाँ तक हिन्दी की लोकप्रिय विज्ञान पत्रिकाओं का प्रश्न है, स्वतन्त्रता 
प्राप्ति के तुरन्त बाद ही हमारे शीर्षस्थ नेताओं ने सिद्धान्त रूप में यह स्वीकार कर लिया 
था कि विज्ञान एवं प्रौद्योगिकी लेखन के लिए हिन्दी एक सशक्त माध्यम है और देश में 
वैज्ञानिक वातावरण तैयार करने में हिन्दी विज्ञान पत्रविकाएँ महत्वपूर्ण योगदान दे सकती 
हैं। फलस्वरूप, उन सभी सरकारी विभागों से जो प्रत्यक्ष रूप से विज्ञान सम्बन्धी कार्यों 
से जुड़े हुए हैं, हिन्दी में लोकप्रिय विज्ञान पत्रिकाएँ प्रकाशित करने को कहा गया । 


आजादी के 4 वर्ष बाद आज यह प्रश्वत उठाना अत्यावश्य है कि आखिर हिन्दी 
में कितनी ऐसी पत्रिकाएँ छप रही हैं जिन्हें वास्तव में लोकप्रिय विज्ञान की स्तरीय पत्रिका 
का दर्जा दिया जा सकता है ? इतना ही नहीं, आत्म निरीक्षण की दृष्टि से यह पूछना भी 
गलत नहीं होगा कि हिन्दी में लोकप्रिय विज्ञान की जो पत्निकाएँ छप रही हैं, वे समाज में 
वैज्ञानिक वातावरण बनाने में कहाँ तक सफल हो पाई हैं ? 

दरअसल, सच तो यह है कि इन दोनों प्रश्नों का उत्तर एक दूसरे से जुड़ा हुआ है । 
किसी भी समाज की वैज्ञानिक चेतना का स्तर मापने के लिए उस समाज के लिए प्रकाशित 
की जाने वाली लोकप्रिय विज्ञान पत्रिकाओं की संख्या एवं प्रसार संख्या को ज्ञात करके 
किया जा सकता है | इस दृष्टि से देखा जाए तो हिन्दी में लोकप्रिय विज्ञान पत्रिकाओं की 
संख्या कम तो है ही, उनकी प्रसार संख्या भी विश्व के विकसित देशों में 
प्रकाशित होने वाली लोकप्रिय विज्ञान पत्रिकाओं की तुलना में अत्यधिक कम है । कहने 
का तात्पर्य यह है कि हिन्दी में ऐसी विज्ञान पत्रिकाओं की संख्या अत्यल्प हैं जिन्हें उच्च 
स्तरीय कहा जा सके और जो थोड़ी बहुत पत्निकाएँ विज्ञान के नाम पर छप रही हैं 
उनकी प्रसार संख्या बहुत ही सीमित है । जहाँ तक इन पत्निकाओं की लोकप्रियता का 
सवाल है, उसका अंदाजा इस तथ्य से लगाया जा सकता है कि दो-तीन दशकों या उससे 
भी पहले से प्रकाशित होने वाली इन पत्निकाओं के नामों तक से हमारे हिन्दी भाषी सामाज 
का एक बहुत बड़ा शिक्षित वर्ग आज तक भी अनभिनज्ञ है । 


यद्यपि गुलाबी आँकड़ों से सरकारी फाइलों का पेट भरने वालों के अनुसार आज 
देश में हिन्दी में 300 से भी अधिक लोकोपयोगी विज्ञान पत्निकाएँ प्रकाशित हो रही हैं 
किन्तु वास्तविक रूप में हिन्दी में नियमित रूप से प्रकाशित होने वाली स्तरीय विज्ञान 
पत्रिकाओं की संख्या 40 के आसपास है। दुर्भाग्यवश इनमें से जिन एक दो पत्रिकाओं की 
प्रसार संख्या अधिक है वे उच्चस्तरीय नहीं कही जा सकती हैं और जो पत्रिकाएँ उच्च- 
स्तरीय कही जा सकती हैं, उनकी प्रसार संख्या मात्र हजारों में है । इतना ही नहीं, इन 
लोकापयोगी विज्ञान पत्रिकाओं की प्रसार संख्या की तुलना अन्य विषयों को लेकर छपने 
वाली पत्चिकाओं की प्रसार संख्या से करने पर यही निष्कषें निकलता है कि हमारा समाज 
आज भी विज्ञान से कोसों दूर है । वह विज्ञान पत्रिकाओं के बजाय फिल्म, राजनीति और 
यहाँ तक की जादू-ठोना, भृत-प्रेत संबंधी सामग्री को छापने वाली पत्रिकाओं में कहीं 
अधिक रुचि रखता है| निश्चित ही 2]वीं सदी के प्रवेश द्वार पर खड़े समाज के लिए यह 
स्थिति आत्मघाती साबित हो सकती है । 


उपरोक्त दुखद स्थिति के लिए कुछ हद तक' हमारे यहाँ प्रकाशित होने वाली 
तथाकथित लोकोपयोगी अथवा लोकप्रिय विज्ञान पत्चिकाओं को भी दोष दिया जा सकता 
है । कोई भी विज्ञान पत्रिका तभी लोकप्रिय होकर अपने दायित्वों का भली प्रकार से 
निर्वाह कर सकती है जब बह अपने पाठकों को जीवव में विज्ञान को प्रयोगात्मक रूप से 
उपयोग में लाने की प्रेरणा देने में समर्थ हो । ऐसी स्थिति में इन विज्ञान पत्िकाओं के 
लक्ष्य को केवल विज्ञान तथा तकनीकी विकास के विभिन्‍न आयामों से जनसाधारण को 
परिचित कराने तक ही सीमित नहीं रखा जाना चाहिए अपितु जनसाधारण को अपने 
आथिक एवं सर्वांगीण विकास के लिए विज्ञान एवं तकनीकी उपलब्धियों का सही उपयोग 
करने की दिशा देने से भी जोड़ा जाना चाहिए । 

उपरोक्त संदर्भ में यदि हिन्दी विज्ञान पत्रिकाओं का अवलोकन करें तो पता 
चलता है कि इनमें छपी अधिकतर सामग्री हमारे समाज के लिए अनुपयोगी होती है। 
मंगल पर खेती, चाँद पर बस्तियाँ, अंतरिक्ष युद्ध की तैयारी एवं “एड्स-कारण एवं 
निवारण जैसे शीर्षकों के अंतर्गत छपी विज्ञान सामग्री में उस एक औसत भारतीय 
नागरिक को भला क्या रुचि हो सकती है जो आज भी आकाश की ओर सिर्फ इसलिए 
देखता है कि कहीं बादल का कोई एक टुकड़ा नजर तो आ जाए ओर जो मलेरिया, यक्ष्मा 
एवं कुष्ठ रोग के कारण एवं निवारण जानने के लिए कब से बेचेन है ? कहने का तात्पर्य 
इतना ही है कि हमारी यह विज्ञान पत्रिकाएँ तभी लोकप्रिय हो सकती हैं जब ये सामान्य 
लोगों के सामने खड़ी समस्याओं का समाधान करने में सहायक साबित होने लगेंगी । 


जहाँ तक इन पत्निकाओं के प्रकाशन का प्रश्न है, हमारे यहाँ अधिकांश लोकोपयोगी 
विज्ञान पत्रिकाएँ सरकारी विभागों, उपक्रमों या निगमों द्वारा छापी जाती हैं। इसका 
एकमात्र कारण यह है कि वैज्ञानिक मनोबृत्ति अथवा चेतना के अभाव की वजह से अपने 
यहाँ वैज्ञानिक पत्रिकाओं का प्रकाशन अभी भी एक घाटे का सौदा है फलस्वरूप, गैर 
सरकारी क्षेत्र इस कार्य में सदेव से हाथ डालने से कतराता रहा है । 


सरकारी क्षेत्रों द्वारा प्रकाशित की जाने वाली इन विज्ञान पत्रिकाओं के साथ सबसे 
बड़ी विडम्बना यह है कि इनके संपादकों को पत्विका के लिए सामग्री जुटाने के अलावा 
ओर कोई अधिकार नहीं दिया गया है । पत्नचिका के लिए कागज तक प्राप्त करने के लिए 
उन्हें दूसरे समकक्ष अधिकारियों की कृपा दृष्टि पर निर्भर रहना पड़ता है। पत्रिका के 
छपवाने एवं उसे बेचने के लिए भी उन्हें दूसरे अधिकारियों का सहारा लेना पड़ता है । 
जिन लेखकों को वे अपनी पत्निका में लिखने के लिए आमंत्रित करते हैं, उन्हें मानदेय या 
पारिश्रमिक भिजवाने के लिए भी उन्हें किसी दूसरे अनुभाग के अधिकारी से प्रार्थना करनी 
पड़ती है। इन सब कारणों से संपादक ना तो अपनी पत्निकाओं का समयवद्ध ढँग से 
प्रकाशन कर पाते हैं और न ही इन पत्निकाओं में लिखने के लिए अच्छे लेखकों को प्रेरित 
कर पाते हैं। इनमें से अधिकांश पत्रिकाओं का प्रकासन इतने विलम्ब से होता है कि 
जनवरी का अंक जून में जाकर छपता है । बुझे मन से कार्य करने वाले अधिकांश सम्पादक 
ना तो अपनी पत्रिका के लिए सही ढँग से सामग्री का चयन कर पाते हैँ और न ही उसके 
प्रस्तुतीकरण के ढंग में कोई क्रांतिकारी परिवर्तन कर पाते हैं। अतः जब तक इन पत्रिकाओं 
के सम्पादकों को उनके विभागों द्वारा पर्याप्त अधिकार नहीं दिए जाते हैं, तब तक इन 
पत्रिकाओं के वर्तमान स्तर में किसी तरह के सुधार की आशा करना व्यर्थ है। 


जहाँ त्तक इन पत्रिकाओं में रचनाएँ भेजने वाले लेखकों का प्रश्न है, उनको वते- 
मान स्थिति बहुत ही असंतोषजनक है । यह कतई जरूरी नहीं है कि हिन्दी में वैज्ञानिक 
एवं तकनीकी लेख लिखने वाला प्रत्येक व्यक्ति आथिक दृष्टि से इतना सुदृढ़ हो कि वह 
केवल स्वान्तःसुखाय लेखन कार्य करता हो । हिन्दी विज्ञान लेखकों को जहाँ एक ओर 

काफी कम पारिश्रमिक मिलता है वहीं दुसरी ओर वह भी समय पर नहीं मिल पाता है। 
इतना ही नहीं, हिन्दी विज्ञान लेखन से जुड़े आज के सर्वाधिक चचित लेखक मुश्किल से 
सामान्य जीवन निर्वाह के लिए पैसे जुटा पाते हैं । इनमें से जो विज्ञान लेखक किसी सर- 
कारी विभाग से जुड़े हुए हैं उनके इस कार्य को उनके अपने ही विभागों द्वारा कोई महत्व 
नहीं दिया जाता है । यही वजह है कि प्रारम्भ में वे जिस उत्साह से इस कार्य को हाथ में 
लेते हैं वह “न नाम, न दाम'” की स्थिति की वजह से धीरे-धीरे ठंडा पड़ जाता है और 
उन्हें इस कार्य को छोड़ने के लिए विवश कर देता है । 


कुल मिलाकर लोकोपयोगी हिन्दी विज्ञान पत्रिकाओं को यदि हम इस स्थिति से 
उबारना चाहते हैं तो हमें इस सम्बन्ध में ठोस एवं आवश्यक निर्णय तुरन्त ही लेने होंगे । 
सम्पादकों को पर्याप्त अधिकार, लेखकों को पर्याप्त पारिश्रमिक एवं सम्मान देने के साथ 
ही हमें इन पत्रिकाओों का विभिन्‍न माध्यमों से व्यापक प्रचार-प्रसार करना होगा । दर- 
असल, अपनी वर्तमान अलोकप्रिवता को लोकप्रियता में बदलने के लिए इन विज्ञान 
पत्निकाओं के मार्ग में कोई ऐसी बड़ी बाधाएँ नहीं हैं जिन्हें आसानी से न हठाया जा सके । 
जरूरत सिर्फ इस बात की है कि इस कार्य से जुड़ें सभी सम्बन्धित पक्ष अपनी-अपनी 
जिम्मेदारिवों को समझते हुए उन सभी अवरोधों को हटाते चले. जाएँ जो 2[वीं सदी के 
दरवाज्‌ पर खड़े एक बहुत बड़े जनसमृदाय में वैज्ञानिक चेतना विकसित करने के मार्ग में 
भभी तक बाधक बने हुए हैं । 


[][] 





वेज्ञानिक के प्रकाशन में हमारे अनुभव 


डॉ० गोविद प्रसाद कोठियाल 


“वैज्ञानिक' हिंदी विज्ञान साहित्य परिषद्‌, भाभा परमाणु अनुसंधान केन्द्र, बम्बई, 
की एक त्नमासिक पतिका है जिसका प्रथम अंक (परिचय अंक) लगभग 20 वर्ष पूर्व 
969 में प्रकाशित हुआ । परिषद्‌ के 968 में गठन के तुरन्त बाद यह महसूस किया 
गया कि विज्ञान साहित्य को अधिकांश विज्ञान प्रेमियों तक पहुँचाने का सबसे सुदृढ़ एवं 
सुगम्य माध्यम देश में सर्वाधिक बोली जाने वाली भाषा ही हो सकती है । साथ ही यह 
उहंश्य भी सामने आया कि वैज्ञानिक चिन्तन हिन्दी में आरम्भ हो तथा विज्ञान में रुचि 
रखने वाले लेखकों एवं पाठकों को एक मंच मिले | यह उल्लेखनीय है कि अपने जन्म के 
समय से अब तक इस पत्रिका का प्रकाशन कई समस्याओं से जुझता हुआ निरंतर चला आ 
रहा है। पाठकों की प्रतिक्रियाओं एवं पत्रिका की लोकप्रियता के आधार पर आज यह 
कहा जा सकता है कि हम इस काये में काफी हद तक सफल रहे हैं । 


प्रकाशन संबंधित पहलुओं को झलक 


इस पत्निका के प्रकाशन के दो मुख्य पहलू रहे हैं--पहला आशथिक तथा दूसरा उच्च 
स्तरीय एवं सामयिक लेखों की उपलब्धता । हालांकि पत्रिका के व्यवस्थापन एवं प्रकाशन 
से संबंधित व्यक्तियों के प्रयास सराहनीय रहे हैं फिर भी इन दोनों पक्षों (आर्थिक एवं 
लेख) ने पत्रिका प्रकाशन की गति में अवरोध पैदा किये हैं। इस पत्रिका के व्यवस्थापन 
एवं संपादन मंडल संबंधित अधिकांश लोग इस विभाग के वरिष्ठ वैज्ञानिक हैं जो पत्रिका 
के उच्च स्तर को अक्षण बनाये रखने में विशेष सहयोग प्रदान कर रहे हैं । 

आय्थिक पहलू 


जहाँ तक आथ्िक पक्ष का प्रश्न है यह आरम्भ से ही विकट रहा है। इसके 
अन्तर्गत पत्रिका की, छपाई की लागत, लेखकों के लिये मान देय, डाक खर्चे इत्यादि आता 
है । कुछ समय पूर्वे तक इसका स्रोत परिषद्‌ की सदस्यता, “वेज्ञानिक' की सदस्यता तथा 
कुछ विज्ञान प्रेमी संस्थाओं द्वारा दिये गए विज्ञापनों से प्राप्त राशि ही रही | यह राशि 
बहुधा कम ही पड़ती रही । हालांकि समय के साथ-साथ छपाई की लागत में बढ़ोत्तरी 
होती गई परल्तु सदस्यता शुल्क अपेक्षाकृत कम ही रखा गया जिससे इस पत्निका को 
अधिक से अधिक लोग पढ़ सकें । अतः इस बार-बार उठने वाली समस्या के समाधान हेतु 
एक सुदृढ़ आथिक आधार वनाने की आवश्यकता प्रतीत हुई । इस हेतु कुछ कारगर कदम 
उठाये गये । इनमें विशेषांक प्रकाशन एवं संगोष्ठियों के आयोजन के दौरान स्मारिका 
प्रकाशन के कार्य प्रमुख हैं। साथ ही विभागीय एवं केन्द्रीय स्रोतों से अनुदान प्राप्त करने 
के लिये कई प्रयास भी किये गए । अथक प्रयासों एवं पत्रिका की स्तरीयता की प्रतिष्ठा 
के आधार पर “वैज्ञानिक प्रकाशन हेतु अब विभागीय अनुदान (8000 रु० वर्ष 986, 
82000 रु० वर्ष 987 तथा 5,000 रु० वर्ष 988) पिछले कुछ वर्षों से मिलने 
लगा है जो अपने आप में एक उपलब्धि है । 


लेखों की उपलब्धता 


प्रकाशन हेतु दो श्रेणियों के लेख साधारणत:ः प्राप्त होते रहे हैं, (!) हिन्दी में लिखे 
मौलिक लेख तथा (7) इस विभाग में एवं अन्यत्न कार्यरत अहिन्दी भाषी विशेषज्ञों द्वारा 
टूटी-फ्टी हिंदी अथवा अंग्रेजी में लिखे लेख । प्रथम श्रेणी के लेखों को स्तरीयता एवं 
सामयिकता के आधार पर स्वीकृत कर लिया जाता है परल्तु दूसरी श्रेणी के लेखों को 
हिन्दी पाठकों के लिये रूपान्तर करके सुरुचिपूर्ण एवं सरल बनाने में काफी परिश्रम करना 
होता है। शब्दों का चयन इसी उह्दं श्य को ध्यान में रखकर किया जाता रहा है कि विषय 
वस्तु पठनीय हो, भाषा सुगम्य रहे तथा विज्ञान के मौलिक शब्दों का क्लिष्ट हिन्दी में 
अनुवाद करने के पचड़ें से बचा जा सके । यह भी एक सुखद अनुभव रहता है क्योंकि इस 
प्रकार के प्रयासों से उच्च कोटि के ऐसे लेख जो विज्ञान की नवोनतम खोजों से सम्बन्धित 
हों उन्हें हम हिन्दी पाठकों तक पहुँचाने में सफल हो पाते हैं । 


लेखों को प्राप्त करने के लिए हम समय-समय पर देशभर के विभिन्‍न संस्थानों 
तथा कलिजों/विश्वविद्यालयों में कार्यरत वैज्ञानिक एवं शिक्षाशास्त्रियों से संपर्क करते रहे 
हैं, जिससे उच्चस्तरीय लेखों की प्राप्ति का सिलसिला सदैव बना रहता है । प्रतिवर्ष अखिल 
भारतीय स्तर पर वैज्ञानिक लेखों से सम्बन्धित एक प्रतियोगिता का भी आयोजन किया 
जाता है। इससे भी कुछ अच्छी किस्म की प्रकाशनीय सामग्री ऐसे लेखकों से मिल जाती 
जिनके बारे में हमें जानकारी नहीं रहती है। पुरस्कृत लेखों का “वैज्ञानिक' में प्रकाशन 
काफी महत्व का है क्योंकि प्रतियोगिता हिन्दी एवं अहिन्दी भाषियों के लिये अलग-अलग 

रहती है | फलस्वरूप कुछ अहिन्दी भाषियों से अच्छे किस्म के लेख मिल जाते हैं जिन पर 
थोड़ा और काम करके हम उन्हें वैज्ञानिक में प्रकाशन योग्य बना देते हैं । 


विशेषांकों की पद्धति एवं महत्व 


विषय विशेष पर नवीनतम एवं पूर्ण जानकारी देने के उदह्ं श्य से हमने “वैज्ञानिक' 
के विशेषांकों को प्रकाशित करने की शुरूआत कई वर्षों पूर्व ([972) की । समय-समय 
पर निकाले गए इन विशेषांकों के प्रकाशन का अनुभव काफी रोचक रहा। विषय का 
चुनाव, सम्बन्धित विशेषज्ञों से लेख देते के लिए अनुरोध, इत्यादि महत्वपूर्ण पहलू हैं।' 
चूँकि हमारी यह अपेक्षा रहती है कि लेख हिन्दी में लिखे हों अत: विशेषज्ञ साधारणतः 
ऐसे लेख लिखने में उत्साहित नहीं रहते क्योंकि इसके लिये उन्हें विशेष प्रयत्न करने पड़ते 
हैं। ऐसे समय में उन्हें प्रेरित करके समय पर लेखों को प्राप्त करना भौर पुनः उनको ठीक 
प्रकार से समायोजित करना अपने आपमें एक अनुभव रहता है। साथ ही जब हमें कुछ 
हिन्दी में लिखे मौलिक, सुन्दर एवं सरल भाषा में लेख प्राप्त होते हैं तो काफी प्रसन्नता 
होती है । अब तक निकाले गए विशेषांकों की सूची तालिका--! में दी गई है। इन 
विशेषांकों की विशेषता यह है कि इनके विषय जनसाधारण के रुचि के होने के साथ-साथ 
प्रगत विज्ञान एवं तकनीकी की नवीनतम जानकारियों से भरपूर रहते हैं। विशेषांकों के 
अधिकांश लेखक परमाणु ऊर्जा विभाग से सम्बन्द्ध रहे हैं । यहाँ पर यह उल्लेखनीय है कि 
ये लेखक अपने-अपने शोध विषय पर हिन्दी में लेख लिखते हैं जिन्हें निसन्देह उच्च स्तर 
का कहा जा सकता है क्‍योंकि उन्हीं आँकड़ों को अंतर्राष्ट्रीय शोध ग्रन्थों (जनरल) में 
प्रकाशित किया जाता है । इस प्रकार नवीनतक शोधों की जानकारी से हिन्दी पाठक 
लाभान्वित हो पाते हैं | 


वैज्ञानिक प्रकाशन की मौलिक आवश्यकता के परिप्रेक्ष्य में, जहाँ तक हिन्दी 
लेखकों एवं पाठकों को एक मंच प्रदान करने का प्रश्न था वह तो सफल कहा जा सकता 
है परन्तु वैज्ञानिक' चिन्तन हिन्दी में किसी सीमा तक सम्भव हो पा रहा है यह अभी भी 
एक प्रश्न बना हुआ है । इसका एक कारण यह है कि प्रगत विज्ञान एवं तकनीकी का 
अध्ययन पहले हम अंग्रेजी में करते हैं फिर उसके रूपान्तरण अथवा अनुवाद को हिन्दी के 
माध्यम से हिन्दी पाठकों तक पहुँचाने का प्रयास करते हैं । इस कारण कभी-कभी तो विषय 
का मूल भाव ठीक से प्रसारित नहीं हो पाता है। साथ ही संस्कृति एवं मानसिकता पर 
अंग्र जी भाषा एवं साहित्य का प्रभाव स्पष्ट दृष्टिगोचर होता है। आज भी अंग्रेजी भाषा 
में बातचीत/प्रसारण इत्यादि का विशेष महत्व समझा जाता है। इस प्रकार एक ओर हम 
वर्षों की गुलामी के प्रभाव से ऊपर नहीं उठ पा रहे हैं तो वहीं दूसरी ओर हम देखते हैं 
कि संसार भर में विज्ञान सम्बन्धित अधिकांश शोध ग्रन्थ (जनरल), पत्तिकायें, रिपोर्ट 
इत्यादि अँग्रेजी में ही प्रकाशित होते हैं। अत: इन जानकारियों को ग्रहण करने के लिये 
अंग्रेजी की महत्ता भी स्वतः स्पष्ट है। आज आवश्यकता इस बात की हैकि अंग्रजी 

भाषा का ज्ञान प्रगत विज्ञान की जानकारी ग्रहण करने का एक माध्यम समझकर, एक 
भाषा के तौर पर अर्जित करें जिससे अपनी राष्ट्रभाषा तथा प्रादेशिक भाषाओं के विकास 
में कोई अवरोध उत्पन्न न हो । प्रयत्न रहे कि तकनीकी साहित्य को प्रसारित करने में वे 
समर्थ होती चली जायें। वैज्ञानिक' के निरन्तर प्रकाशन ने विज्ञान के गरृढ़ विषयों को 
सरल खझूप में प्रस्तुत करके हिन्दी की परिपक्वता और क्षमता का परिचय दिया है। 











(][] 
तालिका | 
“वैज्ञानिक' विशेषांकों की सूची 
क्रम सं० विशेषांक का नाम वर्ष अंक 

. खगोल भौतिकी 972 4(3) 

2. हमारी पृथ्वी और ब्रह्माण्ड 972 4(4) 

3. टेलीविजन 973 5(2) 

4. जनहित में विज्ञान व978  0(3) 

5. भूकम्प विज्ञान ]978  १0(4) 

6. पर्यावरण प्रदूषण 898] 3(]/2) 

7. पदार्थ विज्ञान ]98। 3(4) 

8. जीव संरचना 4982 44(१) 

9. खगोल विज्ञान 982. 4(3/4) 
0. रेडियो रसायनिकी 983 45(3/4) 
]. श्रुव रियेक्टर 4984  6(2/3) 
2. भारतीय विज्ञान की भावी दिशाएँ . 4986  8(/2) 
3. विकिरण सुरक्षा 8986  १8(4) 
[4. क्रृषि विशेषांक (भाग--) 8987 9(2) 
5. क्ृषि विशेषांक (भाग--2) 987 49(3) 

हिन्दी विज्ञान पत्रकारिता का उद्भव और विकास 


मनोज कुमार पटेरिया 


विश्व-विज्ञान पत्चकारिता 


आदिकालीन वज्ञान साहित्य में वेबिलोनी काल की ईसा पूर्व 4000 की सुमेरी 
सभ्यता की चित्रनलिपि है, जिसमें अंकगणित का समावेश है। ईसा पूर्व 700 की, मिट्टी 
पर लिखी गणितीय सारणियाँ हैं । प्राचीन वैज्ञानिक उपलब्धियों के उल्लेख ईसा पूर्व 600- 
500 के यूनानी अभिलेखों में हैं। ईसा पूर्व पाँचवी सदी में फारस के शाही हकीम डेमो- 
सीड्स ने यूनानी भाषा में ओषधि विज्ञान की पहली पुस्तक लिखी । सिकंदर की मृत्यु के 
बाद सिकंदरिय। में बड़ा पुस्तकालय बना और पुम्तकें लिखीं गई । सिक्रंदरिया एकेडमी के 
गणितज्ञ यूक्लिड (ई० पू० 330-260) ने एलीमेंट्स आँव जियोमेट्री पर 3 भागों में 
लोकप्रिय पुस्तक लिखी । आकेमिडीज (ई० पू० 287-22) ने ग्रीक भाषा में गोला और 
रम्भ, वैज्ञानिक अनुसंधान की पद्धति आदि कृतियाँ लिखीं । ईसा पूर्व 50 में सीरों ने 
न्यूमेटिका' पुस्तक लिखी, जिसमें भाप चालित उपकरण का वर्णन था। ईसा पूर्व 400 
में बेरी. ने “आन फार्मिंग” नामक कृषि पुस्तक तथा प्लीनी ने नेचुरल हिस्ट्री पर पुस्तक 
लिखी । यूनान के बाद अरब में विज्ञान साहित्य का तेजी से विकास हुआ, लैटिन और 


*हिन्दी विज्ञान पत्चकारिता' (लेखक मनोज कुमार पटैरिया) अनुसंघानपरक संदर्भ ग्र थ 
अध्याय : 3, पृष्ठ : 3-29 (पाण्ड्लिपि प्रकाशनाधीन)। 


* कृति स्वाम्य, लेखक के अधीन सुरक्षित; इस सामग्री के किसी भी अंश का अन्यत्र 
उपयोग, लेखक की लिखित अनुमति के बिना न किया जाए। 

संस्कृत ग्रन्थों के अनुवाद किए गए । तभी सरगियस ने पदा्थे विज्ञान की यूनानी पुस्तक 
का अरबी अनुवाद किया । 776 ई० के लगभग जाबिर ने अनेक रसायन ग्रन्थ लिखे । इसी 
समय मोहम्मद इब्न इब्राहिम अलफजरी ने भारतीय ग्रन्थ सूर्य सिद्धांत का अरबी अनुवाद 
किया । नवीं सदी में अलकिडी ने विश्वकोश बनाया । अरस्तृ के बाद अलफराबी ने “विज्ञान 
के मूल सिद्धांत लिखा | अलमसूरी ने अरबी में द बुक आँव इंडिकेशन ऐण्ड रिवीजन' 
में खनिजों, पेड़-पौधों, प्राणियों और मनुष्य के विकास का वर्णन किया । जिसका अंग्रेजी 
में अनुवाद किया गया । फारस के प्रसिद्ध वैज्ञानिक अलबरूनी (973-]048 ई०) ने भारत 
यात्रा की और भारतीय संस्कृत साहित्य का अध्ययन करके भारतीय ज्ञान-विज्ञान पर 
पुस्तकें लिखीं। इब्नशीना ने 0 लाख शब्दों का विश्वकोश “कानून बनाया । 


चीन में ईसा पूर्व 400 में ग्रन्थ “मोचिग” का पता चलता है, जिसमें प्रकाशिकी, 
लेंसों और सूची छिद्र कैमरे का उल्लेख था । यूनान का विज्ञान, अनुवाद होकर अरब होता 
हुआ यूरोप पहुँचा जहाँ आधुनिक विज्ञान की आधारशिला रखी गई। स्पेन में आबू मखा 
हवन जहर नामक चिकित्सक ने चिकित्सा शास्त्र पर अनेक पुस्तकें लिखीं | 2वीं शताब्दी 
में सिसली के सम्राट फ्रैड़िक द्वितीय ने अरस्तू और सअनरशीर का साहित्य अनूदित कराके 
पेरिस विश्वविद्यालय को भेंट किया। उसने स्वयं पक्षी शास्त्र पर ग्रन्थ लिखा | भारतीय 
शून्य अरब से अनूदित हो कर यूरोप पहुँचा। 36 के आस-पास इंग्लैंड के जॉन होली 
बुड ने ज्योति विज्ञान पर पाठ्यपुस्तक लिखी। कार्डीनल निकोलस (40-464) ने 
भार, समय मापन हेतु तुला और जलघड़ी आदि पर ग्रन्थ लिखा । 4वीं शती में प्राचीन 
ग्रीक के वेज्ञानिक ग्रन्थों का सोधा लैटिन में अनुवाद करने का बड़ा आंदोलन चला । 


सन्‌ 476 में छापाखाने की शुरूआत के साथ ही महत्वपूर्ण प्राचीन वैज्ञानिक 
ग्रन्थों के मुद्रण का सिलसिला चला और व5वीं शताब्दी से आधुनिक विज्ञान और 
विज्ञान साहित्य का केन्द्र पश्चिमी जगत बन गया । 540 में वानोशियो, विरनगुशियों ने 
धातु शोधन पर ग्रन्थ लिखे । 546 में तकनीकी लेखक जार्ज अगरीकोला ने खनिज 
विज्ञान पर मौलिक ग्रत्थ लिखे । 543 में बेसेलियस नामक चिकित्सा शिक्षक ने “ऑन द 
फैब्रिक आँव द ह्यूमत बॉडी” नामक वैज्ञानिक मोनोग्राफ लिखा। 600 में रानी 
एलिजाबेथ के निजी चिकित्सक विलियम ग्रिलबर्ट ने चुम्बकीय सिद्धान्त पर लैटिन पुस्तक 
लिखी, जो इंग्लैंड की पहली विज्ञान पुस्तक है । 632 में गैलीलियो ने “जगत की दो 
पद्धतियों का संवाद” पुस्तक तैयार की । गैलीलियो ने ही 60 में दूरवीक्षण पर 24 
पृष्ठों की पुस्तक लिखी थी, जो विज्ञान साहित्य की सबसे छोटी महत्वपूर्ण पुस्तक कहलाती 
हैं। आधुनिक वैज्ञानिक दृष्टिकोण विकसित करने का श्रेय इंग्लैंड के फ्रांसिस वेकन 
(456-]626) को है, जिन्होंने रॉयल सोसायटी की स्थापना की और महत्वपूर्ण पुस्तकें 
लिखीं । 

ु इस तरह विज्ञान पुस्तकों के लेखन के साथ ही विज्ञान लेखक तत्कालीन समाचार 
पत्नों में भी छटपुट विज्ञान लेख लिखते रहे, पर इनकी संख्या काफी कम रही । तब कहीं 
जाकर जनवरी 665 में दुनियाँ की पहली वैज्ञानिक पत्रिका “जर्नल देस स्कीवान'' 
मासिक, फ्रेंच एकेडमी देस सांइसेज द्वारा आरम्भ हुई। लगभग इसी समय इंग्लैंड की 
रॉयल सोसायटी ने भी “फिलासॉफिकल ट्रांजैक्शन” नामक विज्ञान पत्रिका आरंभ की । 
और तब से अब तक दुनिया के विभिन्‍त देशों से बड़ी संख्या में विज्ञान पत्रिकाएँ निकल 


रही हैं । 


भारतीय विज्ञान पत्रकारिता 


चरक द्वारा रचित “चरक संहिता” को हम अनेक दृष्टियों से भारत का प्रथम शुद्ध 
वैज्ञानिक ग्रन्थ कह सकते हैं | वाराहमिहिर ने 500 ई० में वृहत्संहिता लिखी। नागार्जुन 
रचित “रसरत्नाकर 7-8वीं शती का लिखा है, जिसमें रासायनिक विधियों का वर्णन 
संवाद के रूप में किया गया है। अगर्ति पुराण (800-900) ज्ञानकोष का एक बृहत ग्रन्थ 
है । आचार्य प्रफूल्ल चन्द्र राय के अनुसार “रसारणव 2वीं शती में लिखा गया, हमारे 
वैदिक और पौराणिक ग्रन्थों में अनेक वैज्ञानिक प्रकरण भरे पड़े हैं। यशोधर कृत “रस- 
प्रकाश सुधाकर  3वीं शती का है। “रसरत्नसमुच्चय/” चौदहवीं शती में वाग्भट्ट ने 
लिखा था । ये दोनों ग्रन्थ आचार्य प्रफुल्ल चन्द्र राय ने बंगाल की एसियाटिक सोसायटी 
से छपाए । रसायन शास्त्र पर इस अवधि में अनेक ग्रन्थ लिखे गये यथा-रस प्रदीप, रसकौमुदी 
आदि । उत्तर प्रदेश के भावमिश्र ने “भावप्रकाश” में सर्वाधिक विस्तृत सूचनाएँ दी हैं। 
6वीं शर्तों में धातु क्रिया लिखी गयी । लगभग इसी समय .विस्फोटकों आदि पर आकाश 
भेरवकल्प लिखी गईं । इस तरह समय-समय पर स्वैच्छिक रूप से देश में विज्ञान पुस्तकें 
लिखी जाती रहीं । 


सन्‌ 4800 में बंगाल में श्रीरामपुर मिशन प्रेस की स्थापना के साथ अंग्रेजी, 
बंगला और हिन्दी में विज्ञान पुस्तकों की छपाई आरम्भ हुई। 8]7 में बंगाल में स्कुल 
बुक सोसायटी बनी जिसमें विज्ञान पाठय पुस्तकें भी तैयार हुई। 89 में फैनलिवस से 
बंगला में शरीर क्रिया विज्ञान पर पुस्तकें लिखी। ! सितम्बर 823 को राजाराम 
मोहन राय ने गवेंनर जनरल रम्महस्टे को यूरोपीय विज्ञान को भारतीयों को उपलब्ध 
कराने के लिये पत्र लिखा । बंगाल में वैज्ञानिक साहित्य के विकास में राजशेखर बोस के 
“चलांततके ' ने बहुत योग दिया । मराठों में पहली विज्ञान पुस्तक औषधि कल्पना विद्या 
अनुवाद द्वारा 85 में लिखी गई । अनेक समाचार पत्न-पत्रचिकाओं ने भी वैज्ञानिक लेख 
और समाचार छापने शुरू कर दिए । इस तरह देश में अंग्रेजी व हिन्दी सहित विभिन्‍न 
भारतीय भाषाओं में निरन्तर बढ़ते छटपुट वैज्ञानिक प्रकाशनों के बाद, सन्‌ 834 में 
कलकत्ता की विद्वत्‌ संस्था, एशियाटिक सोसायटी ने देश की सर्वप्रथम वैज्ञानिक पत्रिका 
“एसियाटिक सोसायटी जर्नल” अंग्र जी क्वेमासिक का प्रकाशन आरंभ किया। आज देश 


00 भारतीय भाषाओं में विज्ञान लेखन 


में विज्ञान की विविध शाखाओं और उपशाखाओं पर अनेक विज्ञान पत्रिकाएँ विभिन्‍न 
भाषाओं में प्रकाशित की जा रही हैं । 


हिन्दी विज्ञान पत्नरका रिता 


वैसे तो हिन्दी विज्ञान लेखन की शुरूआत उन पुराने ग्रन्थों से मानी जा सकती है, 
जिनमें चिकित्सा, खगोल और रसायन शास्त्रीय प्रकरणों का समावेश है। लेकिन आधुनिक 
हिन्दी विज्ञान पत्रकारिता की शुरूआत 9वीं शताब्दी के आरम्भ से होती है। यद्यपि 
स्पष्ट रूप से हिन्दी विज्ञान पत्रिका और पुस्तकों का प्रकाशन तो बाद में आरम्भ हुआ, पर 
सामान्य समाचार, पत्र-पत्रिकाओं में सामान्य विज्ञान के लेख तथा समाचार पहले छपने शुरू 
हुए । वहीं से हिन्दी विज्ञान पत्रकारिता का सूत्रषपात माना जा सकता है। यह सँयोग ही 
कहा जाएगा कि हिन्दी पत्चकारिता के बिल्कुल साथ ही हिन्दी विज्ञान पत्रकारिता भी 
आरम्भ हुई । 


अप्रैल 88 में सीरामपोर (श्रीरामपुर) जिला हुगली, बंगाल के बेपटिस्ट 
मिशनरियों ने बंगला और अंग्रेजी में मासिक “दिग्दशेन' शुरू किया। इसके सम्पादक क्लाके 
मारशमैन ([793-877) थे । बाद में इसका हिन्दी रूपांतर भी प्रकाशित किया जाने लगा 
जिसके लिए दिल्ली से कैप्टन गावर द्वारा दो विद्वान भेजे गए । इसके पहले अंक में दो 
विज्ञानपरक लेख थे, एक तो अमेरिका .की खोज, भौर दूसरा बैलून (ग्रुब्बारा) द्वारा 
आकाश यात्ना के बारे में | दूसरे अंक में भी दो लेख विज्ञानपरक थे, एक तो हिन्दुस्तान में 
उगने वाले किन्तु इंग्लैंड में न उगने वाले वृक्ष, और दूसरा भाप की शक्ति से चलने वाली 
नाव (स्टीम बोट) के बारे में था । इसमें शैक्षिक सामाजिक और अन्य राजनैतिक सामग्री 
भी पर्याप्त थी । उन दिनों पाठ्यपुस्तकों की कमी होने के कारण कलकत्ता स्कूल बुक 
सोसायदी ने दिग्दर्शन के बहुत से अंक खरीदकर स्कूलों में बँटवाए, क्योंकि इसमें पर्याप्त 
शेक्षिक सामग्री होती थी। स्वाभाविक है, इसमें विज्ञान भी काफी था । 'दिग्दर्शन' हिन्दी 
और बंगला का पहला अखबार था | श्री शिवनारायण खन्‍ना ने दिग्दर्शन के बारे में लिखा 
है कि कलकत्ता स्कूल बुक सोसायटी की 6व9 में प्रकाशित द्वितीय रिपोर्ट में परिशिष्ट 
8 से प्रमाणित होता है कि 88-9 में हिन्दी दिग्दर्शन की 2,000 प्रतियाँ छपने का 
प्रावधान था। मिशन प्रेस श्रीरामपुर में छपी “द सेंकड रिपोर्ट ऑँव द इंस्टीट्यूशन फार द 
सपोर्ट एण्ड एनकरेजमेंट आँव नेटिव स्कुल्स' से प्रमाणित होता है, कि दिग्दर्शन मासिक के 
प्रथम 3 अंक नागरी लिपि हिन्दी में प्रकाशित हुए । रिपोर्ट के अनुसार ये हिन्दी अंक भारत 
के विभिन्‍न स्कूलों को भेजे गए | इस तरह पहली बार हिन्दी विज्ञान पत्रकारिता का 
प्रादुर्भाव हुआ । 


उन्नीसवोीं शताव्दीं 


उन्‍नीसवीं शताब्दी में आधुनिक हिन्दी विज्ञान लेखन की शुरूआत तो हो गई 
पर उसका स्वरूप ज्यादा नहीं निखरा और छुट-पुट स्वैच्छिक प्रयास ही चलते रहे । आगरा 


हिन्दी विज्ञान पत्रकारिता का उदभव और विकास ]0] 


की स्कूल बुक सोसायटी ने 847 में “रसायन प्रकाश प्रश्नोत्तर' नामक पुस्तक प्रकाशित 
की । 860 में सरल विज्ञान विटप नामक एक पुस्तक प्रकाशित हुई | 875 में राजकीय 
प्रेस, प्रयाग से श्री कुज बिहारी लाल की सुलभ बीजगणित' प्रकाशित हुई | बनारस के 
जिला विद्यालय निरीक्षक पं० लक्ष्मीशंकर मिश्र ने “गति विज्ञान' पर 885 में पुस्तक 
लिखी । उन्होंने काशी पत्चिका भी निकाली, जिसमें विज्ञान विषयों पर उत्तम लेख प्रकाशित 
होने का उल्लेख है । 883 में मुन्शी नवल किशोर ने रसायन पर एक ग्रन्थ अपने प्रेस से 
छपवाया । 896 में श्री विशम्भर ताथ शर्मा ने रसायन संग्रह नामक पुस्तक बड़ा बाजार, 
कलकत्ता से प्रकाशित की । 862 में अलीगढ़ में साइन्टिफिक सोसायटी नामक संस्था 
बनी । इसका उहूं श्य यूरोपीय विज्ञान साहित्य को अंग्रेजी और अन्य यूरोपीय भाषाओं से 
हिन्दी, उदू और फारसी में अनुवाद करना था । इसने 8 पुस्तकें इस हेतु चुनीं । समिति ने 
कुछ मौलिक ग्रन्थों की भी योजना बनाई । इनमें यूरोपीय विज्ञान, भाप इंजन, क्ृषि के 

आधुनिक तरीके और ओजार, भू-गर्भ शास्त्र, भौतिकी की पाठ्यपुस्तक, आधुनिक औषधि, 
ज्योतिष और पर्वतों का इतिहास समिति द्वारा खेती पर मौलिक पुस्तक लेखन हेतु 
सरकार ने 500 रु० का अनुदान दिया । समिति ने अलीगढ़ इंस्टीट्यूट गजुट नामक 
साप्ताहिक पत्र निकाला, जिसमें कृषि विज्ञान विषयों का समावेश था। 


सन्‌ 888 में वैज्ञानिक साहित्य प्रकाशित करने की दिशा में वड़ौदा के महाराज 
सयाजीराव गायकवाड़ की संरक्षता में प्रो०त्रिभुवन कल्यान दास गज्जर ने वैज्ञानिक पस्तकों 
के अनुवाद प्रकाशन का ब्ृहत और संगठित प्रयत्न शुरू किया। महाराजा ने इस हेतु 
20,000 रुपये स्वीकृत किए । लेकिन शब्दावली के अभाव में पहले वर्ष 5 पुस्तकें ही लिखी 
जा सकी और बहुत से लेखकों ने पुस्तकें लिखने को मना कर दिया। तब प्रो० गज्जर ने 
80 खण्डों के बहुभाषी विज्ञान विश्वकोश की योजना बनाई। इस विशाल विश्वकोश की 
पाण्डुलिपि बड़ौदा विश्वविद्यालय में होने की सूचना है। 898 में काशी नागरी 
प्रचारिणी सभा ने विज्ञान के विविध विषयों पर वैज्ञानिक शब्द निर्माण हेतु एक समिति 
बनाई और इस तरह हिन्दी विज्ञान लेखन का द्वार प्रशस्त हुआ । 


सन्‌ 852 में आगरा से बुद्धि प्रकाश नामक पत्र आरंभ हुआ। इसमें इतिहास 
और भूगोल सहित विज्ञान, शिक्षा और गणित पर भी लेख छपते थे । इसे सरकार स्कूलों 
में बटवाने हेतु खरीदती थी। भारतेन्दु हरिश्च॒न्द्र ने 5 अक्तूबर 873 को हरिश्चन्द्र 
मैग्जीन शुरू की, बाद में इसका नाम हरिश्चन्द्र चन्द्रिका हो गया । इनमें वैज्ञानिक लेखों के 
प्रकाशन के उल्लेख मिलते हैं । पं० बालक्ृष्ण भट्ठ ने 877 में प्रयाग से हिन्दो प्रदीप 
निकाला, जिसमें विज्ञान का समावेश था। विद्या, इतिहास, दर्शन आदि सामग्री की 
सूचना मुखपृष्ठ पर दी जाती थी। यद्यपि 854 में कलकत्ता से प्रकाशित समाचार 
सुधावर्षण को हिन्दी का प्रथम दैनिक होने का श्रेय है, तथापि सही अर्थों में हिन्दी दैनिक 
हिन्दोस्थान 885 में कालाकांकर (प्रतापगढ़, उ० प्र०) के राजा रामपाल सिंह ने 
प्रकाशित किया | इसका सम्पादन महामना मदनमोहन मालवीय ने किया, उन्होंने समाचार 

पत्न में प्रतिदिन का विशेष विषय निश्चित किया था, जिसमें हालाँकि शुद्ध विज्ञान का तो 
उल्लेख नहीं है, लेकिन, ग्रामीण, शारीरिक उन्नति, और शैक्षिक विषयों का समावेश था। 
]879 में मेवाड़ से प्रकाशित "सज्जनकीति सुधाकर' में पुरातत्व विषयों पर लेख प्रकाशन 
का उल्लेख हैं । नागरी प्रचारिणी सभा की स्थापना 893 में काशी में हुई, जिसने आगे 
चल कर हिन्दी विज्ञान साहित्य के सृजन में महत्वपूर्ण भूमिका निभाई । 


इस तरह उन्‍नीसवीं शताव्दी में हिन्दी विज्ञान लेखन का कार्य चलता रहा । 
समाचार पत्रों में जो विज्ञान के लेख प्रकाशित होते थे, उनका उहं श्य शैक्षिक ज्यादा था 
और इनमें से ज्यादातर लेख शुद्ध विज्ञान की श्रेणी में नहीं आते थे .। 


स्वतंत्रता पूर्व: बीसवीं शत्ती 


उन्‍नीसवीं शो के अन्त और बीसवीं शती के आरम्भ में हिन्दी विज्ञान साहित्य की 
अभिवृद्धि हेतु सुनियोजित प्रयास आरम्भ हुए । ग्रुरुकुल कांगड़ी ने 900 में अपने यहाँ 
शिक्षा माध्यम हिन्दी को बनाया, जिसमें विज्ञान भी शामिल था । काशी की नागरी 
प्रचारिणी सभा द्वारा निर्मित वैज्ञानिक कोश की मदद से विज्ञान की अनेक पाठ्य पृस्तकें 
लिखी गईं। श्री महेश शरण द्वारा रसायन शास्त्र (909), विद्युत शास्त्र (92), 
गरुणात्मक विश्लेषण ([99) और श्री गोवर्धन द्वारा भौतिकी (90) लिखी गईं। 
इस तरह गुरुकुल कांगड़ी की ओर से गणित, रसायन, भौतिकी और चिकित्सा आदि 
विधियों पर अनेक पुस्तकें प्रकाशित हुईं । 


सन्‌ 90 में हिन्दी साहित्य सम्मेलन की स्थापना हुई, जिसने आगे हिन्दी विज्ञान 
साहित्य के प्रणयन में प्रमुख भूमिका निभाई । 0 मार्च, 93 को प्रयाग में विज्ञान 
परिषद की स्थापना हुई | परिषद्‌ ने हिन्दी में विज्ञान साहित्य सृजन और विज्ञान का _ 
प्रचार करता अपना उद्देश्य रखा। 496-932 में नगेन्द्र नाथ बसु ते हिन्दी विश्वकोश 
प्रकाशित किया । 925 में बतारस हिन्दू विश्वविद्यालय से वैज्ञानिक शब्दकोश प्रकाशित 
हुआ । 930-3 में प्रयाग की विज्ञान परिषद्‌ ने 482] शब्दों का विज्ञान कोश 
बनाया । 939 में श्री कृष्ण वल्लभ द्विवेदी के संपादन में ज्ञान विज्ञान का हिन्दी विश्व 
भारती नामक विश्वकोश आरम्भ हुआ । हिन्दी का यह पहला संदर्भ ग्रन्थ है । 


हिन्दी वैज्ञानिक और तकनीकी प्रकाश निर्देशिका-]966 के अनुसार स्वतंत्रता पूर्व 
बीसवीं शताव्दी में अनेक विज्ञान पुस्तकें लिखी गईं। हाल ही में ((986) डॉ० गोपरल 
मिश्र के संपादकत्व में हिन्दी साहित्य सम्मेलन ने इन भाषणों का संकलन प्रकाशित किया 
है. जिनसे पता चलता है कि उस समय हिन्दी विज्ञान साहित्य के बारे में लोग कितने 
चितित, कितने आतुर और कितने प्रयासरत थे, आज यदि उस जागरूकता का अंश मात्र 
भी लोगों में आ जाए तो हिन्दी विज्ञान साहित्य में क्रांति आ जाए । हिन्दी साहित्य 
सम्मेलन, नागरी प्रचारिणी सभा, हिन्दुस्तानी एकेडमी और विज्ञान परिषद्‌ प्रयाग-इन 
चार संस्थाओं की आरम्भिक विज्ञान साहित्य के निर्माण में उल्लेखनीय भूमिका रही । 

900 में काशी नागरी प्रचारिणी सभा के अनुमोदन पर सचित्र हिन्दी मासिक 
पत्रिका “सरस्वती” का प्रकाशन हिन्दी पत्चकारिता की दृष्टि से युगांतरकारी था। इसमें 
साहित्यिक सामग्री सहित स्पष्ट रूप से विज्ञान, शिल्प कौशल, कौतृुक और पुरातत्व पर 
सामग्री देने का प्रावधान था। सरस्वती के प्रथम अंक में बाबू श्यामसुन्दर दास का वैज्ञानिक 
लेख, “आलोक चित्रण : फोटोग्राफी प्रकाशित हुआ था । इसमें लेखकों को पारिश्रमिक 

ने की भी व्यवस्था थी। 94 में “विद्यार्थी पत्षिका में विज्ञान लेखों का उल्लेख है । 
93 में अखिल भारतीय आयुवेद महासम्मेलन ने दिल्‍ली से मासिक आयुर्वेद महासम्मेलन 
पत्रिका आरम्भ की । इसे हिन्दी की प्रथम विज्ञान पत्रिका जाना जाता है। पर सही अर्थों में 
पहली संपूर्ण विज्ञान पत्रिका होने का श्रेय विज्ञान को है, जो विज्ञान परिषद्‌ प्रयाग से 
95 में आरम्भ हुई | 'धन्वंतरि' 924 में अलीगढ़ से शुरू हुई । भोपाल से कृषक जगत 
]945 में निकला। सरकारी क्षेत्र से इण्डियन मिनरल्स 947 में निकली। 
942 से झाँसी से प्रकाशित दैनिक जागरण में विज्ञान लेख प्रकाशित होते थे । इसके 
संपादक श्री राजेन्द्र गुप्त थे । 947 में श्री पूर्ण चन्द्र भुप्त ने कानपुर से भी दैनिक जागरण 
निकाला । इसमें भी विज्ञान लेखों के उल्लेख हैं। 934 के आस-पास बड़ौदा, इन्दौर से 
प्रकाशित हिन्दी शिक्षण पत्रिका में विज्ञान लेख प्रकाशित होते थे। ]99 में नागपुर से 
उद्यम मासिक आरंभ हुआ, जिसमें प्रचुर मात्रा में वैज्ञानिक/तकनीकी लेख छपते रहे । 


इस तरह स्वतन्त्रता के पूर्व बीसवीं सदी में हिन्दी विज्ञान लेखन में उन्‍नीसवीं शती 
के उत्तराधे की अपेक्षा काफी प्रगति हुईै। “सरस्वती” ने स्पष्ट रूप से विज्ञान विषय 
का समावेश करके ऐतिहासिक कदम उठाया, वहीं हिन्दी में सम्पूर्ण विज्ञान पत्रिकाएँ 
आयुर्वेद महासम्मेलन” और “विज्ञान आरम्भ हुई | (विज्ञान' के प्रकाशन से हिन्दी विज्ञान 
पत्रकारिता का एक युग आरम्भ हुआ । स्वतन्त्रता पूर्व लगभग 250 हिन्दी विज्ञान पुस्तकें 
प्रकाशित हुई । इस अवधि में हिन्दी विश्वकोश और वैज्ञानिक शब्दकोशों के प्रणयन से 
हिन्दी विज्ञान लेखन में उन्‍नीसवीं शदी में जो अवरोध था, वह काफी कुछ दूर हुआ, और 
इस तरह हिन्दी विज्ञान लेखन की ओर प्रगति के द्वार खुले । इस समय का विज्ञान लेखन 
उनन्‍्नीसवीं शताब्दी से अधिक विकसित था, लेकिन परिमार्जित नहीं | उसका परिमाजित 
स्वरूप स्वतन्त्रता प्राप्ति के उपरांत ही सामने आया । 


स्व॒तन्त्रता के बाद 


स्वतन्त्रता प्राप्ति के बाद संविधान द्वारा हिन्दी को राजभाषा घोषित होने पर 
हिन्दी विज्ञान लेखन की दिशा में भी प्रगति हुई और अनेक प्रकाशकों ने हिन्दी वैज्ञानिक 
साहित्य का कार्य गंभीरता से आरम्भ किया तथा पाद्यपुस्तकों के अतिरिक्त जन विज्ञान 
पर पुस्तकें प्रकाशित की गईं | बिहार राष्ट्र भाषा परिषद्‌, राजकमल प्रकाशन, राजपाल 
एन्ड सनन्‍्स, आत्माराम एन्ड सन्‍्स, हिन्दी प्रचारक पुस्तकालय, हिन्दी समिति 3० प्र०, 
देहाती पुस्तक भण्डार, किताब महल, सस्ता साहित्य मंडल, सर्वोदय प्रकाशन, ग्रामोदय 


04 भारतीय भाषाओं मे विज्ञान लेखन 


प्रकाशन आदि ने इस दिशा में उल्लेखनीय पहल की । 958 में भारतीय संसद ने विज्ञान 
नीति पारित की जिसमें लोगों में वैज्ञानिक दृष्टिकोण विकसित करने का प्रावधान था । 


970 में प्रांतीय स्तरों पर ग्रंथ अकादमियों की स्थापना से काफी साहित्य रचा 
गया । अप्रैल 960 में राष्ट्रपति के अध्यादेश पर सुनियोजित और आधुनिक वैज्ञानिक 
शन्दावलियों के निर्माण और मानकीकरण के लिए वैज्ञानिक एवं तकनीकी शल्दावली आयोग 
की स्थापना की गई, जिसने अब तक विज्ञान के विभिन्‍न विषयों पर प्रमाणिक शल्दावलियाँ 
प्रकाशित की है, जिनके कारण आज परिमाजित विज्ञान लेखन संभव हो सका है। केन्द्रीय 
स्तर पर वैज्ञानिक एवं औद्योगिक अनुसंधान परिषदु, भारतीय कृषि अनुसंधान परिषद्‌, 
राष्ट्रीय शैक्षिक अनुसंधान एवं प्रशिक्षण परिषद ने हिन्दी विज्ञान साहित्य की अभिवृद्धि में 
खासी भमिका निभाई । 


स्वतन्त्रता के बाद देश में अनेक हिन्दी पत्न पत्रिकाएँ प्रकाशित की जाने लगीं और 
कुछ पत्र-पत्रिकाओं ने विज्ञान को महत्वपूर्ण स्थान दिया। 934 में प्रो० फूलदेव सहाय 
वर्मा ने गंगा' मासिक का विज्ञानांक निकाला था। इस दौरान केवल विज्ञान विषयों की 
नई पत्रिकाएँ भी आरम्भ हुई। 948 में लखनऊ से 'प्राकृतिक जीवन' एवं पटना से 
'सचित्न आयुर्वेद” आरम्भ हुई। 950 में पूना से 'स्वास्थ्य और जीवन” निकली । होमियो- 
पैथिक संदेश 948 में दिल्‍ली से आरम्भ हुई | चिकित्सा विज्ञान के साथ ही कृषि 
पत्रिकाएँ भी प्रकाश में आई । 948 में भारतीय कृषि अनुसंधान परिषद्‌ से खेती” आरंभ 
हुँईं। कृषि विभाग मध्यप्रदेश से 948 में किसानी समाचार, 950 में लखनऊ से कृषि 
और पशुपालन, 952 में विस्तार निदेशालय दिल्‍ली से उन्नत क्षि, फार्म सूचना एकक से 
गोंसवर्धन, आदि पत्रिकाएँ आरम्भ हुई । 948 में भारतीय प्राणिशास्त्र परिषद्‌ से प्राणि- 
ज्ास्तें निकली । इस तरह से स्वतन्त्रता के बाद विज्ञान के विभिन्‍न विषयों पर विज्ञान 
पंत्रिकाएँ प्रकाशित हुई, जिनमें से कुछ आज भी चल रही हैं। 958 में विज्ञान परिषद्‌ 
प्रयाग ने हिन्दी में त्न मासिक शोध पत्रिका विज्ञान परिषद्‌ अनुसंधान पत्रिका' आरम्भ 
करके एक नया किन्तु प्रयोग किया, जिसके फलस्वरूप और भी शोध पत्रिकाएँ प्रारम्भ हुई । 
(966 तक जहाँ 8। हिन्दी विकास पत्निकाएँ प्रकाशित होने की सूचना थी, वहीं 983 तक 
विभिन्‍न विज्ञान विषयों पर 32] पत्निकाएँ प्रकाशित होने लगीं। पर सामान्य विज्ञान की 


पत्रिकाएँ इतनी अधिक लोकप्रिय हुई कि आगे लोग सिर्फ उन्हें ही विज्ञान पत्रिका मानने 
लगे। 


लोकप्रिय विज्ञान पक्रिकाएं 

सन्‌ 9]5 में विज्ञान परिषद्‌ इलाहाबाद से “विज्ञान' के प्रकाशन के 37 वर्ष बाद 
कक निक एूवं औद्योगिक अनुसंधान परिषद्‌ से 952 में “विज्ञान प्रगति” का प्रकाशन 
ऐपिहासिकतमहत्व रखता है | पहले इसमें जटिल तकनीकी विषयों और पेटेन्ट विशिष्टियों 
हैड॒ढ्िका समावेश रहता या पर 964 में इसका कायाकल्प करके इसे लोक विज्ञान 


हिन्दी विज्ञान पत्चकारिता का उद्भव और विकास 05 


पत्रिका बना दिया गया, और इसकी लोकप्रियता दिनोंदिव बढ़ती चली गई। इसके 
: संपादकों में क्रमश: श्री रामचन्द्र तिवारी, डॉ० ओम प्रकाश शर्मा और श्री श्याम सुन्दर 
शर्मा रहे । 960 में विज्ञान समिति उदयपुर ने डॉ० कुन्दन लाल कोठारी के संपादकत्व में 
लोक विज्ञान! (मासिक) आरम्भ की जिसमें विज्ञान की विविध शाखाओं पर लेख छपते 
थे। 96] में दो हिन्दी विज्ञान मासिक पत्रिकाएँ आरम्भ हुईं, जिनका गेटअप पूर्णतया 
वाणिज्यिक सफल पत्िकाओं की तरह था। इनमें रंग-बिरगें चित्र और विज्ञान पर 
अच्छे स्तर के लोकप्रिय लेख थे। इनमें से पहली थी “विज्ञान लोक' (मासिक), 
जो श्री शंकर मेहरा ने आगरा से शुरू की, और दूसरी थी “विज्ञान जगत' 
(साइन्स डाइजेस्ट), जिसे इन्डियन प्रेस, इलाहाबाद से आर० डी० विद्यार्थी 
के संपादकत्व में आरम्भ किया गया । इसके प्रवेशांक में श्रोम्बोसिस, (डा० प्रीतम दास), 
उड़ती मोटरों का रहस्य (डा० नवल बिहारी मिश्र), टठेलिविजन (वी० सिंह), सज्जेरी का 
चमत्कार (डॉ० आर० के० विद्यार्थी) आदि लेखों के साथ चित्रकथा, समाचार तथा विज्ञान 
क्लब नामक स्तम्भ भी थे । विज्ञान जगत का प्रकाशन ऐतिहासिक था, पर यह ज्यादा नहीं 
चला । हाँ आगरा की विज्ञान लोक लगभग ]5 वर्ष सफलतापूर्वक चली | श्री रमेश दत्त 
शर्मा के अनुसार ये पत्रिकाएँ यद्यपि व्यावसायिक प्रतिष्ठानों द्वारा निकाली गई ! फिर भी 
ये इसलिए डूबीं कि प्रकाशकों ने संपादक आदि सलाहकार आधार पर रखो, और पूर्ण- 
कालिक स्टाफ नहीं रखा गया । फिर भी विज्ञान पत्रकारिता की दिशा में इन पत्निकाओं 
का उल्लेखनीय योगदान है । 964 में सूरज प्रकाश पापा के संपादन में जयपुर से “वैज्ञानिक 
बालक निकली । अब यह बन्द है। 


इसी क्रम में 969 में भाभा परमाणु अनुसंधान केन्द्र के वैज्ञानिकों ने हिन्दी विज्ञान 
साहित्य परिषद्‌ का गठन किया और «वैज्ञानिक नामक त्नमासिक पत्रिका आरम्भ की ) यह 
. आज भी निकल रही है । इसमें उच्च कोटि के लेख प्रकाशित होते हैं। जनवरी 97 में 
राष्ट्रीय अनुसंधान विकास निगम, नई दिल्‍ली से मासिक पत्निका, आविष्कार' शुरू हुई, 
पहले श्री बदीउद्दीन खाँ इसके संपादक थे। बाद में श्री देवेन्द्र नाथ भटनागर संपादक हुए । 
श्री भटनागर के संपादकत्व में पत्नचिका की विषयवस्तु तथा आकार में काफी परिवतंन 
हुए । अक्तूबर 975 में नैनीताल से “विज्ञान डाइजेस्ट' मासिक का प्रकाशन आरम्भ हुआ । 
979 में विज्ञान परिषद्‌ महोबा (उ0 प्र0) की स्थापना हुई और तभी वहाँ से ज्ञान 
विज्ञान" मासिक पत्रिका आरम्भ हुईं । इसके संपादक मनोज कुमार पदटैरिया थे । पत्रिका 
में विविध वैज्ञानिक विषयों पर रोचक जानकारी दी जाती थी, किन्तु परिषद्‌ के सीमित 
साधनों के कारण यह पत्रिका बन्द हो गई। 978 में इलाहाबाद से “विज्ञान भारती' 
त्रमासिक तथा 980 में विज्ञान वैचारिकी' त्नमासिक पतिकाएँ प्रारम्भ हुई किन्तु असमय 
ही कालकवलित हो गई । ]979 में भारतीय विज्ञान संस्थान से “विज्ञान परिचय” नामक 


तर मासिक पत्रिका आरम्भ हुई | इसमें जटिल वैज्ञानिक विषयों पर सरल भाषा में ठोस 
लेख प्रकाशित होते हैं । 


06 भारतीय भाषाओं में विज्ञान लेखन 


जुलाई 98] में 3 पत्रिकाएँ आरम्भ हुई। विज्ञानपुरी' त्रेमासिक, “ग्रामशिल्प' 
तर मासिक और “जूनियर साइन्स डाइजेस्ट' मासिक । विज्ञानपुरी, “विज्ञान परिषद्‌ः महोबा से 
मनोज कुमार पटैरिया के संपादकत्व में आरम्भ हुई। ग्राम शिल्प, राष्ट्रीय अनुसंधान 
विकास निगम ने ग्रामीण प्रौद्योगिकी के प्रचार-प्रसार के लिए आरम्भ की । इसके संपादक 
श्री देवेन्द्र ताथ भटनागर हैं। जूनियर साइन्स डाइजेस्ट दिल्ली से वर्मा ब्रदर्स नामक 
प्रतिष्ठान ने निकाली । यह पत्रिका पूर्ण रूपेण पाठ्यक्रम विषयक विज्ञान पर केन्द्रित थी । 
दिसम्बर 982 में बैरकपुर, पश्चिम बंगाल से “ विज्ञान दृतः नामक मासिक पत्रिका 
डॉ० गोविन्द प्रसाद यादव के संपादकत्व में आरम्भ हुई, पर यह ज्यादा नहीं चली । 982 
में ही इलाहाबाद से ही एक और मासिक पत्रिका “पर्यावरण दर्शन आरम्भ हुई किन्तु 
तुरन्त अनियमित हो गई । 983 में डॉ0 ओमप्रकाश शर्मा ने विज्ञान प्रवाह” मासिक शुरू 
किया, पर यह 985 में बन्द हो गया । सम्पादक श्री लीलाधर काला थे । 


जुलाई 985 में विज्ञान और प्रौद्योगिकी विभाग, भारत सरकार के वित्तीय सह- 
योग से भोपाल (म०प्र0) की एकलव्य संस्था ने चकसक' मासिक पत्निका आरम्भ की । इसे . 
पहली हिन्दी बाल विज्ञान पत्निका होने का श्रेय प्राप्त है । इसमें खोल, कहानी, कविता और 
चित्रों के माध्यम से बच्चों को विज्ञान की सरल बातें समझाने के प्रयास किए गए हैं। 
फरवरी 986 में श्री प्रेमचन्द्र श्रीवास्तव के सम्पादकत्व में दमासिक पत्रिका “विज्ञान 
वीथिका' आरम्भ हुई | यद्यपि यह व्यावसायिक प्रतिष्ठान, एशिया बुक कम्पनी, इलाहाबाद 
से निकाली गई, पर 3 अंक निकल कर बन्द हो गईं। 986 में बम्बई से एक 
चित्रात्मक बाल विज्ञान पत्रिका, साइफन' आरम्भ हुई जो निःसन्देह बच्चों को वैज्ञानिक 
जानकारी के लिए एक सर्वोपयुक्त पत्रिका है। इसी दौरान केन्द्रीय हिन्दी निदेशालय ने 
“विज्ञान गरिसा सिन्धु' नामक त्नमासिक पत्निका प्रारंभ की है, जिसका उद्दं श्य स्नातक 
कक्षाओं के विद्यार्थियों के लिए नई पाठ्य सामग्री रोचक ढँग से प्रस्तुत करना है । 


संयुक्त राष्ट्र संघ द्वारा हिन्दी को विश्व की तीसरी भाषा मानने के कारण यूनेस्को 
की पत्रिका 'कूरियर' का हिन्दी संस्करण भारत में नेशनल बुक ट्रस्ट प्रकाशित करता है। 
कुछ समय तक विश्व स्वास्थ्य संगठन के भारतीय कार्यालय से “वल्ड हेल्‍थ” का हिन्दी 
संस्करण प्रकाशित होता रहा । हिन्दी में विज्ञान के प्रचार-प्रसार में विदेशी ऐजेन्सियाँ भी 
आगे आई हैं। सोवियत रूस की पत्रिकाओं सोवियत संघ, सोवियत नारी आदि में उस 
देश का काफी विज्ञान होता है । इधर भारत स्थित ब्रिटिश दूतावास की ब्रिटिश सूचना 
सेवा ने 985 में एक त्रमासिक हिन्दी विज्ञान पत्निका प्रयोग के तौर पर आरम्भ की है, 
जिसमें ब्रिटिश वैज्ञानिक उपलब्धियों पर लोकप्रिय लेख होते हैं। पत्रिका का नाम है, 
“ब्रिटिश वैज्ञानिक एवं आथिक समीक्षा' । जनवरी 986 से इसे नियमित कर दिया 
गया है । 

भारतीय प्रौद्योगिकी संस्थान नई दिल्‍ली ने 987 में अर्धवाधिक विज्ञान पत्रिका 
'जिज्ञासा' आरम्भ की है। भारतीय प्रौद्योगिकी संस्थान जैसे अंग्रेजीपरक संस्थान से 
हिन्दी पत्विका का प्रकाशन अत्यन्त महत्वपूर्ण है, तथा अन्य संस्थानों के लिए अनुकरणीय 
भी । इसके सम्पादक प्रो० बशबहादुर त्रिपाठी हैं।हाल ही में अन्तरिक्ष अनुसन्धान 
संगठन ने बंगलौर से स्पेस इन्डिया' हिन्दी त्रैमासिक का प्रकाशन आरम्भ किया है। 
इसमें भारतीय अन्तरिक्ष विज्ञान पर मनमोहक सचित्र लेख प्रकाशित होते हैं । केन्द्रीय जल 
आयोग की हिन्दी व अंग्रेजी त्नै मासिक पत्रिकाओं 'भगीरथ' के सम्पादक श्री० बी० डी० 
पटैरिया के संपादकत्व में केन्द्रीय सचिवालय हिन्दी परिषद्‌, नई दिल्‍ली, ने जनवरी 988 से 
“विज्ञान गंगा' नामक त्रैमासिक हिन्दी विज्ञान पत्रिका का प्रकाशन आरम्भ किया है। 
इनके अतिरिक्त चिकित्सा विज्ञान, कृषि विज्ञान और अन्य शाखाओं पर अनेक विज्ञान 
पत्रिकाएँ हिन्दी में उदय और अस्त होती रहीं, तथा कुछ अभी भी निकल रही हैं। इस 

हिन्दी विज्ञान पत्चकारिता की यह यात्राविकास की और अग्रसर है । 
[][] 





भारत में आधुनिक कृषि पत्रकारिता के प्रथम सवा सो साल 


डॉ० रासकृष्ण पराशर 


भारत में कृषि पत्रकारिता का उदभव तो आज से कई हजार वर्ष पूर्व माना है। 
उस समय कृषि पत्रकारिता का स्वरूप आधुनिक पत्रकारिता से भिन्‍न था, क्योंकि उस 
समय आजकल की तरह न तो समाचार-पत्र प्रकाशित होते थे और न समाचार पहुँचाने के 
लिए वतेंमान टेलीप्रिन्टर जैसी व्यवस्था थी। उस समय संत, कवि, भाट, चारण भ्रमण 
करके समाचारों को एक स्थान से दूसरे स्थान पर पहुँचाने में समाचारपत्र का काये करते 
थे । महर्षि नारद को इसी कारण पत्रकारों का आदि पुरुष माना जाता है। वे पत्रकार के 
रूप में स्थल मार्ग नहीं अपितु आकाश मार्ग से भ्रमण करते थे। महाभारत के काल में 
संजय की रिपोटिंग अद्वितीय मानी गयी थी। उस समय मुद्रण कला वर्तमान रूप में 
विकसित नहीं थी। अधिकांश सूचनाएँ और ज्ञान का प्रसार मौखिक रूप में एक मुख से 
दूसरे मुख में पहुँचता था। आगे चलकर मृगल काल में राजदरबार की ओर से हाथ से 
लिखकर समाचार भेजने की प्रथा शुरू हुई । 


प्राचीन कृषि पत्चकारिता ने आधुनिक युग में एक नया रूप धारण किया है। कृषि 
पत्रकारिता को नया रूप देने में आधुनिक मुद्रण कला का विशेष योगदान रहा है। इसके 
साथ जैसे-जैसे संचार के नये-नये साधनों, यंत्रों, उपकरणों का विकास होता गया वैसे-वैसे 
कृषि पत्रकारिता का आधुनिक स्वरूप आकार लेता गया । उनन्‍नीसवीं शताब्दी के उत्तराधे में 
यूरोप को औद्योगिक क्रन्ति ने भी इस दिशा में एक महत्वपूर्ण भूमिका निभाई । #षि पत्र- 


कारिता का मूल लक्ष्य कृषि विकास रहा है। नये-नये संचार माध्यमों से कृषि विज्ञान की 


भारत में आधुनिक कृषि [09 


नयी उपलब्धियों को किसानों तक पहुँचाकर कृषि उत्पादन बढ़ाने में योगदान करता इसका 
कार्यक्षेत्र रहा है । 


देश में कृषि एवं बागवानी के विकास के उद्देश्य से लाडे हेंटिग्स के संरक्षण में 9 
सितम्बर 920 को रायल एग्रीहार्टीकल्चरल सोसायटी नामक संस्था की स्थापना डाँ० 
विलयम कैरी नामक मिशनरी विद्वान द्वारा की गयी और इसकी शाखाएँ देश के अन्य 
भागों में खुलीं । इस सोसायटी ने अंग्रेजी में कृषि की पहली भारतीय वैज्ञानिक पत्रिका 
“जनरल आफ एग्रीकल्चरल एण्ड हार्टीकल्चरल सोसायटी आँव इंडिया” का प्रकाशन शुरू 
किया । इस सोसायटी के जन्मदाता डाँ० करी ने सिरामपुर में एक मिशनरी प्रेस लगाया 
था । इस प्रेस में उक्त पत्निका का प्रकाशन होता था। इस पत्षिका के अंग्रेजी संस्करण 
के साथ बंगला संस्करण भी शुरू किया गया लेकित माँग कम होने के कारण उसको जल्दी 
ही बन्द करना पड़ा। 864 ई० में कुछ सरकारी कर्मचारियों द्वारा क्ृषिप्रसार में गैर- 
सरकारी प्रयास किये गये । सर सैयद अहमद खाँ ने एक संस्था वैज्ञानिक समिति के नाम 
से बनायी जिसके आरम्भ में 9 सदस्य थे । 


इस समिति की पहली बैठक गाजीपुर में हुई । उक्त बैठक में विचार-विमर्श हुआ 
और यह तय पाया गया कि वैज्ञानिक समिति अंग्रेजी भाषा के इस्तेमाल का विरोध नहीं 
करती है, लेकिन समिति का मुख्य उद्देश्य यह है कि भारतवासियों को उनकी अपनी ही 
भाषाओं द्वारा आधुनिक वैज्ञानिक ज्ञान को उन तक पहुँचाया जाना चाहिए। सर सैयद 
अहमद खाँ का तबादला जब 864 में अलीगढ़ हो गया तब वैज्ञानिक समिति का 
कार्यालय अलीगढ़ आ गया । यहीं पर वैज्ञानिक समिति ने 4 फरवरी 886 को एक 
शिक्षण संस्था खोली और “अलीगढ़ इन्स्टीट्यूट गजट' नाम से एक साप्ताहिक पत्र प्रकाशित 
करने का निश्चय किया । इस साघ्ताहिक पत्र का पहला अंक 30 मार्च 866 को प्रका- 
शित हुआ । पत्न के पहले कुछ अंको में निम्नलिखित लेख कृषि के बारे में प्रकाशित हुए- 


]. कपास की खेती 

2. भारत में कृषि को सुधारने के प्रस्ताव 
3. भारतीय #$एषि में योरोपीय औजार 
4. रूस में भूमिहीन मजदूरों की मुक्ति 
5. देहातों में रूढ़िवाद 


वैज्ञानिक समिति का यह साप्ताहिक पत्न ही पहला ऐसा साप्ताहिक पत्र था जिसमें 
कृषि के बारे में लेख प्रकाशित होने आरम्भ हुए थे । हालांकि हिन्दी का पहला साप्ताहिक 
पत्न 'उदन्त मार्तण्ड' वर्ष 826 में कलकत्ते से प्रकाशित होने लगा था, लेकिन उसमें कृषि 
के बारे में चर्चा नहीं होती थी । ऐसी स्थिति में विद्वान अलीगढ़ इन्स्टीट्यूड गज को 


0 भारतीय भाषाओं में विज्ञान लेखन 


आधुनिक क्ृषि का पहला साप्ताहिक पत्र मानते हैं। समिति ने यह निश्चय किया है कि 
विभिन्‍न कृषि विधियों और तरीकों को स्वयं परख कर और उनका अध्ययन करके केवल 
उन्हीं तरीकों को भारतीय भाषाओं में प्रकाशित करे जिनको वैज्ञानिक समिति का प्रबन्ध 
मंडल किसानों के लिए लाभदायक समझता है। विज्ञान समिति के उक्त साप्ताहिक पत्र 
के पश्चात्‌ अमरावती से कृषि कारक अर्थात्‌ शेतकारी' नामक मासिक का सन्‌ 890 
में श्री गणेश नारायण तथा सखाराम चिणाजी गोले के संपादकत्व में खेती सुधारक 
मंडल द्वारा प्रकाशित होना शुरू हुआ | इसके हिन्दी अनुवादक श्री रामक्ृष्ण वर्मा थे । यह 
मराठी और हिन्दी दो भाषाओं में प्रकाशित होता था । इसके बाद वाराणसी से खेत खेतो 
खेतिहर' नाम से एक पाक्षिक पत्न सन्‌ 886 से प्रकाशित होना आरम्भ हुआ था। इसके 
संपादक श्री माधोराम कर्माकर थे | इसी वर्ष भारत के सुप्रसिद्ध वैज्ञानिक सर जगदीश 
चन्द्र बसु ने वनस्पति विज्ञान संबंधी खोजों से तहलका मचा दिया था । 


इस समय देश में कृषि सुधार की एक लहर उत्पन्न हो गयी थी और क्ृषि में 
सहकारिता का उदय हो रहा था | ऐसी स्थिति भारत में सन्‌ 904 में सहकारी समिति 
की सहकारिता का सूत्रपात हुआ | किसान और सहकारी समाचार” नामक पत्रिका मध्य 
प्रान्त सरकार द्वारा रायल अठपेजी आकार में नागपुर से आरम्भ की गयी । इसके बाद 
नागपुर से ही एक दूसरी मासिक पत्रिका 'किसानी साला सन्‌ 909 में देश सेवक प्रेस से 
प्रकाशित होनी शुरू हुई। इधर बिहार में पटना से श्रीगणेश दीक्षित के संपादन में 
“किसान मित्र” नामक मासिक पत्रिका का सन्‌ 9[ से प्रकाशित होने के प्रमाण मिलते हैं । 
इस प्रकार एक ओर सरकार द्वारा कृषि में अनुसंधान कार्य शुरू किये गये और दूसरी ओर 
कृषि विज्ञान की नयी खोजों को किसानों तक पहुँचाने के लिए कृषि पत्विकाओं के प्रकाशन 
का सिलसिला सन्‌ 4606 से शुरू हुआ। 


पूसा के कृषि अनुसंधान संस्थान के डॉ० अलबरें हावर्ड ने गेह! की कई नई किसमें 
निकालीं । इन्होंने 'ब्हीट इन इंडिया”, क्राप प्रोडक्शन इन इंडिया” नामक पुस्तकें लिखीं । 
इन्होंने कई अन्य फसलों की भी नई किसमें निकालीं और जैविक खादों की दिशा में उल्लेख- 
नीय अनुसंधान कार्य किया । कम्पोस्ट बनाने की एक नई पद्धति इन्हीं की देन है। इन्होंने 
सन्‌ 94 में इंडियन साइन्स कांग्रेस की स्थापना की थी। सन्‌ 926 में ये उक्त साइन्स 
कांग्रेस से अध्यक्ष चुने गए। मृदा विषयक अनुसंधान में डॉ० लैदर और कीट विज्ञान के 
क्षेत्र में डा० हारोल्ड मेक्सेवेल लेफराय के अनुसंधान कार्य उल्लेखनीय हैं । इन्होंने सामान्य 
कीट विज्ञान, हानिकारक कीट, लाभप्रद कीट, कीट नियंत्रण जैसे शीषंकों पर कई पुस्ति- 
काएँ लिखीं | सन्‌ 936 में इनकी इंडियन इन्सेक्टपेस्ट' नामक पुस्तक प्रकाशित हुई । इसके 
बाद सन्‌ 909 में इंडियन इन्सेक्ट लाइफ नामक पुस्तक छपी । इस पुस्तक में भारत के 
कीट विज्ञान का इतिहास भी दिया गया । सन्‌ 923 में आथिक कीट विज्ञान के छात्रों के 
उपयोग के लिए “मैनुअल आऑँव इन्टोमॉलोजी” नामक पुस्तक लिखी। इन्होंने कहवा के 
दक्षिण भारत में पाए जाने वाले हानिकारक कीटों पर “इन्सेक्ट पेस्ट ऑब काफी इन साउथ 

इंडिया' शीर्षक से एक पुस्तिका भी लिखी। इसके अतिरिक्त घरेलू हानिकारक कीटों पर 
भी एक पुस्तक लिखी थी । 


लेफराय के बाद भारत के कीट विज्ञान के क्षेत्र में टी० वी० फ्लेचर ने उल्लेखनीय 
कार्य किया । उनके 'ए वोट ऑन प्लान्ट इम्पोर्ट इन इंडिया' नामक लेख के आधार पर 
'डेस्ट्रिक्टिव इन्सेक्ट्स एण्ड पेस्टस एक्ट' बना जिससे विदेशी पौधों के साथ हानिकारक 
कीटों का भारत आने पर प्रतिबन्ध लगा। सन्‌ 9] में इन्होंने शहद निकालने का उप- 
करण तैयार किया था । 


आयरलैण्ड के निवासी सर इंडियन जॉन बटलर को भारत के पादप रोग विज्ञान 
का जनक माना जाता है। सन्‌ 98 में इनकी पहली पुस्तक 'फंजाई ऐण्ड डिसीजेज आँव 
प्लान्ट' प्रकाशित हुई । इनमें विभिन्‍न फसलों के लगभग 200 रोगों का वर्णन है । मैसूर 
राज्य के मुंडकर गाँव में जनमे डॉ० बालचन्द्र भवानी शंकर मुंडकर 'फंजाई ऐण्ड प्लान्ट 
डिसीजेज' नामक पुस्तक लिखी और इंडियन फाइटोपैथेलॉजिकल सोसायटी आँव इंडिया” 
की स्थापना की और “इंडियन फाइटो पैथोलॉजी' नामक एक लत्रैमासिक शोधपत्रिका का 
प्रकाशन शुरू कराया । 


इस अवधि में एक ओर भारत में कृषि के अनुसंधान के नये संस्थान स्थापित हुए 
ओर कृषि की आधुनिक शिक्षा के लिए विद्यालय और महाविद्यालय खुले, दूसरी ओर क्ृषि 
प्रसार के लिए प्रदर्शन, प्रदर्शनियाँ एवं कृषक संगठन बने । क्रपि सम्बन्धी नई-नई पत्निकाएं 
शुरू हुई | प्रतापगढ़ (उत्तर प्रदेश) से 'किसानोपकारक' नामक मासिक पत्रिका सन्‌ [93 
में श्री श्याम नारायण, डिप्टी डायरेक्टर कागजात देही व एग्रीकल्चर द्वारा प्रकाशित कराई 
गई । सन्‌ 74 में इलाहाबाद से “विज्ञान” नामक मासिक पत्निका का प्रकाशन शुरू हुआ । 
इस पत्िका में विज्ञान के विभिन्‍न पक्षों के साथ कृषि विज्ञान के कुछ पक्षों की सामग्री का 
प्रकाशन होता रहा है। सन्‌ 494 में मैनपुरी से 'कृषि सुधार' नामक मासिक पत्रिका का 
प्रकाशन श्री जीवालाल दुबे के संपादकत्व में आरंभ हुआ और सन्‌ 98 में आगरे से 
'क्ृषि' नामक पाक्षिक पत्रिका का प्रकाशन शुरू हुआ । 


इसके बाद जिला स्तर पर स्थापित किसान सभाओं द्वारा अपने-अपने जिले में 
“किसान नामक पत्निकाओं के प्रकाशित होने के प्रमाण मिलते हैं। हिन्दी समाचार पत्र 
संग्रहालय, कसार हट्ठा रोड, हैदराबाद द्वारा प्रकाशित हिन्दी समाचार पत्र सूची भाग एक 
के अनुमार सन्‌ 9]9 में फतेहपुर (उत्तर प्रदेश) की जिला किसान सभा की ओर से 
और सन्‌ 7920 में उन्‍नाव से ननन्‍्दकिशोर वर्मा के संपादकत्व में सन्‌ 92] में 
इलाहाबाद से श्री इन्द्र नारायण द्विवेदी के संपादकत्व में प्रान्तीय किसान सभा की ओर 
से ओर सन्‌ 4324 में कानपुर से श्री रघुवर दयाल मिश्र के संपादकत्व में पाक्षिक पत्रिका 


के रूप में एक ही शीषक “किसान” नाम से अलग पत्रिकाओं के प्रकाशित होने का उल्लेख 

मिलता है । इंसी प्रकार सन्‌ 920 मे “किसान” नामक साप्ताहिक के रिकाबंगंज फैजाबाद 
से प्रकाशित होने के प्रमाण मिलते हैं! इसके अतिरिक्त 'किसान' शीष॑क की पत्रिकाओं 
के खर्जा, कानपुर और काशी से प्रकाशित होने का उल्लेख मिलता है । 


पूसा कृषि अनुसंधान के विशेषज्ञ डॉ० हावडे ने सन्‌ 924 में इंदौर में 300 एकड़ 
के एक फार्म पर एक क्रधि अनुसंधानशाला खोली और एक मासिक पत्रिका 'किसान' का 
इन्दौर से प्रकाशन आरम्भ किया | इस पत्रिका के अतिरिक्त एक दूसरी पत्निका खेतों 
बाडी समाचार' भी 94 में ही इंदौर से शुरू हुई थी । 


भारत मे भूमि सर्वेक्षण कार्य सन्‌ 346 मे इंडियन जियोलॉजिकल सर्वे आॉँव 
इंडिया की स्थापना से शुरू हुआ । मद्रास के कृषि विभाग के श्री हैरिस (494-5), 
नॉरिस (7922), विश्वनाथ (928) द्वारा कई भूमि-सर्वेक्षण किये गये । 4929 में पं जाब की 
मिट्टियों का सर्वेक्षण लैण्डर द्वारा किया गया । रॉयल एग्रीकल्चरल कमीशन की रिपोर्ट के 
आधार पर 23 मई 929 में भारत सरकार ने भारतीय कृषि अनुसंधान परिषद्‌ की 
स्थापना की । सर मोहम्मद ह॒बीबुल्ला इसके पहले अध्यक्ष और सर० टी० विजय राघवा- 
चार्य उपाध्यक्ष तथा श्री एम० ए० हैदरी सचिव बने और बी० बर्ट उसके कृषि विशेषज्ञ 
नियुक्त किए गये । 


गांधी जी ने हरिजन' नामक पत्निका में कृषि सुधार और ग्रामोद्योग संबंधी पर्याप्त 
सामग्री प्रकाशित की। उनके द्वारा कृषि को महत्व दिए जाने से अन्य समाचार पत्रों में 
कृषि संबंधी समाचारों को महत्व मिला और क्ृषि पत्रकारिता को एक नई दिशा मिली 
ओर किसानों में नई जाग्रति आई। गाँधीजी के अतिरिक्त कृषि सुधार के गैर सरकारी 
प्रयासों में श्री रवीन्द्रनाथ ठाकुर के प्रयास भी उल्लेखनीय हैं । 


सन्‌ 933 में बिहार कृषि परिषद्‌ ने 'किसान' नामक त्रमासिक पत्रिका का 
प्रकाशन आरम्भ किया । सन्‌ 935 में आल इंडिया रेडियो से प्रसारण आरम्भ हुआ और 
कृषि समाचारों से रेडियो कृषि पत्रकारिता शुरू हुईं। सन्‌ 936 में भागलपुर से पं० 
गौरीशंकर झा द्वारा हलधर' नामक साप्ताहिक पत्र और दरभंगा से “ग्रोपलन” नामक 
मासिक पत्र का प्रकाशन शुरू हुआ । 


इसी वर्ष मुजफ्फरनगर (उत्तर प्रदेश) से देहात” नामक साप्ताहिक पत्रिका का 
प्रकाशन शुरू हुआ | अगले वषें 4937 में पटना से “गाँव, वर्धा से 'ग्रामोद्योग पत्रिका' 
का प्रकाशन शुरू हुआ और सागर से “देहाती दुनिया” साप्ताहिक का प्रकाशन शुरू हुआ । 
सन्‌ 9339 में इन्दौर राज्य के ग्राम उत्थान विभाग द्वारा 'ग्रामसुधार' नामक पत्रिका का 
प्रकाशन शुरू किया गया और सन्‌ 94 में इंन्दौर से दैनिक “किसान”! नामक कृषि का 
पहला दैनिक पत्र शुरू हुआ, जो 8 महीने ही चला। इस समय देश में ग्राम- 

वासियों की दशा सुधारने के लिए देशव्यापी आन्दोलत-सा सहज रूप में शुरू हो गया | इस 
कारण ग्राम सुधार की दिशा में अलग-अलग स्थानों से अलगर-अलय नामों से कई पत्रिकाओं 
का प्रकाशन आरम्भ हुआ । “ग्रामसुधार' पाक्षिक लखनऊ से, गाँव की बात', 'ग्रामवासी', 
'ग्रामसेवक', ग्राम हितंी', इलाहाबाद से प्रकाशित होने के प्रमाण मिले हैं । सन्‌ 939 में 
गाँव पाक्षिक पटना से प्रकाक्षित होने के समाचार है। 


सहकारिता पर प्रकाशित अन्य पत्निकाओं में जयपुर और काशी से सहकारी, 
'सहयोग' नामक पत्रिकाएँ हैं। सन्‌ 943 में कोट। से “किसान सन्देश” पत्रिका का प्रकाशन 
शुरू हुआ। सन्‌ 947 में पुसा (बिहार) से “ईख्व समाचार' नामक पत्रिका का प्रकाशन 
हुआ । सन्‌ 947 में पंचायतों की स्थापना के बाद इस विषय की पर्याप्त पत्निकाएँ प्रका- 
शित हुई । उन्‍नाव से पंचज्योति, देवरिया से पंचदृत, जौनपुर से पंचवाणी, रायबरेली और 


अलीगढ़, बुलन्दशहर और लहरिया सराय (बिहार) से 'पंचायतराज' शीर्षक से साप्ताहिक 
और माँसिक पत्रिकाओं का प्रकाशन शुरू हुआ । 


इसके पूर्व इम्पीरियल कृषि अनुसंधान परिषद ने सन्‌ 940 में “इंडियन फार्सिंग 
के नाम से एक मांसिक पत्रिका का प्रकाशन शुरू किया । 


इस भ्रकार भारत में कृषि एवं कृषि पत्रकारिता के आधुनिक विकास का एक नया 
सिलसिला जो एग्रोहटिकल्चर सोसायटी आँव इंडिया की स्थापता और उसकी त्रनैमासिक 
पत्रिका के द्वारा सन्‌ 920 में शुरू हुआ था, वह सन्‌ 947 तक विदेशी सरकार की 
कृषि आवश्यकताओं के अनुसार पनपा । 


किसानों को खेती “बाड़ी' के नए तरीके से सिखाने के लिए पुस्तकें प्रकाशित की गयीं । 
अंग्रेजी की शेष पत्रिकाओं के साथ हिन्दी में प्रसार पत्रिकाएँ भी निकलीं | उत्तर भारत 
में 'किसान', दिहात', 'पंचायत' तथा सहकारिता पर अलग-अलग स्थानों से एक ही नाम 
की कई साप्ताहिक, पाक्षिक और मासिक पत्निकाएं हिन्दी में प्रकासित हुई जिनसे आधुनिक 
कृषि पत्रकारिता की एक बुनियाद पड़ी | ये पत्रिकाएँ अधिकांशत: किसान संगठनों और 
सरकारी कृषि सहकारिता या पंचायत विभागों की ओर से प्रकाशित होती रही हैं । कुछ 
दैनिक पत्रों में भी कृषि के विश्रिल्त पक्षों पर समाचार और लेख छपने शुरू हुई । सारे 
देश में कृषि के अनुसंधान, शिक्षा एवं प्रसार के विस्तार के लिए भारतीय कृषि अनुसंधान की 
स्थापना हुई । आल इंडिया रेडियो की भी स्थापना हुई जिससे रेडियो कृषि पत्रकारिता का 
उदय हुआ । समाचार एजेन्सियाँ बनीं । शासन की भाषा अंग्रेजी थी और कृषि विकास का 
अधिकांश कार्य शासन द्वारा संचालित होता था इसलिए कृषि पत्रकारिता में भी पहले 
अंग्रेजी का वर्चस्व अधिक रहा, परन्तु धीरे-धीरे और साथ-साथ प्रादेशिक भाषाओं में भी 
कृषि पत्रकारिता का विकास हुआ और उत्तर भारत के वर्तमान 6 राज्यों (हिमाचल प्रदेश, 


हरियाणा, राजस्थान, मध्य प्रदेश, उत्तर प्रदेश, बिहार) में हिन्दी में कृषि पत्चकारिता का 
तेजी से विकास हुआ । 

पूसा, पटना, वाराणसी, इलाहाबाद, कानपुर, फैजाबाद, आगरा, मेरठ, दिल्‍ली, 
शिमला, जयपुर, सागर, इन्दौर से करषि और संबंधित विषयों जैसे पशुपालन, सहकारिता 
पंचायत और ग्राम सुधार पर दैनिक साप्ताहिक, पाक्षिक, मासिक और त्व॑ मासिक पत्रिकाएं 
निकलीं । वैज्ञानिकों की संस्थाएं बनी । गैरसरकारी संस्थाओं में सर सैयद अहमद साहब 
की “विज्ञान समिति” और प्रयाग की विज्ञान परिषद' ने पत्निकाओं का प्रकाश करके 
उल्लेखनीय कार्य किया । संस्थागत प्रयासों में इन्दौर से डा० हावडे, व्यक्तिगत प्रयासों में 
अजमेर के श्री सुखसंपत राय भंडारी, नागपुर से वी० एन० वाडेगावर, अहमदाबाद से 
राष्ट्रपिता महात्मा गाँधी जी, भोपाल से मानिक चन्द्र बोद्रिया के प्रयास उल्लेखनीय 


रहे । 


उस समय हिन्दी की कृषि पत्रिकाओं के सामने हिन्दी अनुवाद की जटिल' समस्या 
अवश्य रहती थी, क्योंकि कृषि अनुसंधान संस्थानों से सारी सामग्री अंग्र जी में उपलब्ध 
होती थी । हिन्दी की कृषी पत्नचिकाओं को शुद्ध और प्रमाणित सामग्री उपलब्धता के लिए 
हिन्दी अनुवादक रखने होते थे क्योंकि अनुसंधान स्थानों से शोध परिणाम अ ग्रेजी में प्राप्त 
होते थे । कुछ कृषि पत्नकार अनुसंधान संस्थानों में जाकर स्वयं सामग्री, सूचनाएं प्राप्त 
करके हिन्दी में रूपांतरित करके मौलिक लेख के रूप में प्रस्तुत करते रहे हैं। इस प्रकार 
हिन्दी की आधु निक कृषि पत्चकारिता के आरंभिक वर्षों में, अंग्रेजी की कृषि पत्नकारिता 
प्र आधारित रही, और धीरे-धीरे वह आत्मनिरभर हो गयी है । सन्‌ 947 में देश के 
स्वतंत्र होने पर उसका एक नया रूप निर्मित हुआ | नई-तई शाखाएं निकली ओर नये 
दायित्व उत्पन्न हुए। भारत में आधुनिक कृषि और क्ृषि पत्नकारिता के विकास का पहला 
दौर ब्रिटिश राज्य की समाप्ति के साथ पूरा हो जाता है । 

[][] 

प्रेमचन्द्र श्रीवास्तव 


विज्ञान लेखन से सम्बन्धित समस्याओं की चर्चा मैं नहीं करना चाहता ।। मेरा 
अपना यह निश्चित मत है कि यदि आप में लिखने की इच्छा बलवती है और आप अपने 
लेखन के माध्यम से समाज को कुछ देना चाहते हैं, तो आपकी राह में कोई भी कठिनाई 
अवरोध नहीं उत्पन्न कर सकती । आज देश में ज्ञान-विज्ञान की ढेरों पत्निकायें हैं, जिनमें 
विज्ञान के विभिन्‍न विषयों पर लेख प्रकाशित होते रहते हैं। विज्ञान के टेक्निकल या 
तकनीकी शब्दों के लिए शब्दकोश हैं । बहुत सी पुस्तकें हैं। लेखकों को प्रोत्साहन के लिए _ 
सरकारी और गैरसरकारी अनेक पुरस्कार हैं। कमी है तो मात्र इच्छाशक्ति की अथवा 
यह हिचकिचाहट कि पता नहीं लेख छपेगा भी या नहीं | अतएव मैं यहाँ आपसे आम 
जनता के लिए विज्ञान लेखन पर कुछ बात-चीत करना चाहता हूँ, विशेष रूप से किसी 

पत्रिका के लिए लेख लिखने के सम्बन्ध में । 


मैं अपनी बात एक आधारभूत बिन्दु से ही प्रारम्भ कर रहा हूँ। वैसे यह इतना 
स्पष्ट है कि इसकी चर्चा की कोई आवश्यकता नहीं है, फिर भी बहुत से लेखक, विशेष 
रूप से नये लेखक, इस पर ध्यान नहीं देते हैं अथवा अनदेखा रह जाता है और वह यह 
कि पत्निकायें अपने विषय-विस्तार और विशेष वर्ग के पाठकों के लिए होने के कारण एक 
दूसरे से भिन्‍न होती हैं। एन० आर० डी० सी० द्वारा प्रकाशित आविष्कार ओर 
ग्रामशिल्प', सी० एस० आई० आर द्वारा प्रकाशित विज्ञान प्रगति, दि इंस्टीट्यूशन 
आफ इंजी नियर्स (इण्डिया) का जनरल', विज्ञान परिषद्‌, प्रयाग द्वारा प्रकाशित “विज्ञान 
आदि एक ही तरह की पत्िकायें नहीं हैं। खेती और आपका स्वास्थ्य में किसी प्रकार 
की समानता नहीं है। इससे यह बात स्पष्ट हैं कि लेखक पत्रिका विशेष को आवश्यकता 

ओर कलेवर को ध्यान में रखकर लिखें। ऐसा बहुत ही कम होता है कि लेखक बैठे, अपने 
विचारों को लेखनीबद्ध करे और बिना यह सोचे-समझे कि लेख किस पत्निका में प्रकाशन 
के योग्य है अथवा पत्रिका किस प्रकार के लेखों की खोज में है, किसी पत्रिका को भेज दे । 
इसलिए पहली बात इस सम्बन्ध में विज्ञान के नये लेखकों से यह कहना चाहूगा कि वे लेख 
तैयार करते समय इस बात का अवश्य ध्यान रखें कि पत्विका विशेष, जिसके लिए वे लेख 
भेजना चाहते हैं, किस प्रकार के लेख प्रकाशित करती है और कहीं ऐसा तो नहीं कि उस 
विषय पर उसी पत्निका में पहले काफी कुछ प्रकाशित हो चुका है। 


एक दूसरी आधारभूत बात यह है कि लेखक के पास कहने के लिए “विषय वस्तु' 
या थीम अवश्य होनी चाहिए । उसे यह अवश्य ही ज्ञात होना चाहिए कि वह क्‍या कहना 
चाहता है ताकि पाठक भी यह ठीक से समझ सके कि लेखक कहना क्‍या चाहता है। इसे 
स्पष्ट करने के लिए किसी भी सफल पत्रिका की विषय-सूची से लेखों के शीर्षक लिए जा 
सकते हैं । उदाहरण के लिए “विज्ञान के जनवरी-मार्च 986 अंक से यहाँ कुछ शीर्षक 
दिये जा रहे हैं--“भारतीय पर्यावरण की वर्तमान स्थिति”, “ताभिकीय युद्ध की विभीषिका', 
“जल प्रदूषण और जल-वाहित रोग', “गंगा की व्यथा कथा और पुनरुद्धार, क्या पर्यावरण 
आन्दोलन गैर वैज्ञानिक हो चला है?” इसमें से प्रत्येक की विषयवस्तु के सम्बन्ध में 
क्या कोई सन्देह है ? 

अर्थात्‌ ये दोनों आधारभूत बातें हैं--'वर्ग विशेष के लिए लिखना” और कहने के 
लिए पास में 'कथ्य”' का होना। इसके बाद हम लिखने के तरीके” और शैली' पर - 
आते हैं । 


यह बुद्धिमानी होगी कि आप जो कुछ लिखना चाहते हैं उस पर भली-भाँति . 
चितन-मनन कर लें ताकि लिखने के पहले आप विषय को अच्छी तरह से समझ लें । आप 
जो कुछ लिखने जा रहे हैं, यदि उसे आपने समझ लिया है तो अपने विचारों को पाठक 
तक संप्रेषित करने में आपको कठिनाई नहीं होगी । 


समान महत्व की एक और बात है “परिशुद्धता' । इस परिशुद्धता से मेरा तात्पयें 
'तथ्य' और भाषा की 'सुस्पष्टता' से है । हो सकता है आप में से बहुतों ने अमेरिकी लेखक 
कॉर्नेलियस रिआन ((07८४ए५ ॥१५४४) की पुस्तक “द लांगेस्ट डे” और द्वितीय विश्व युद्ध 
से सम्बन्धित अन्य पुस्तकें पढ़ी हों। रिआन का तरीका परिशुद्धता पर आधारित था। 
एक पुस्तक को लिखने के लिए उन्होंने अमेरिका, ब्रिटेन, कनाडा और जर्मनी के समाचार 
पत्नों में प्रसिद्ध योद्धाओं से साक्षात्कार के लिए विज्ञापन दिये । 6,300 ब्यक्तियों के उत्तर 
उन्हें प्राप्त हुए, जिसमें से ।000 लोगों से साक्षात्कार किया और 400 के साक्षात्कार 
पुस्तक में सम्मिलित किये । यह जानते हुए कि रिआतन किस प्रकार के लेखक थे और उनके 
शोध सहायक कितने दक्ष थे, हमें यह मानना ही होगा कि उन्होंने तथ्यों की बारीकी से 
जाँच की होगी । 

किन्तु क्‍या सुस्पष्टता और परिशुद्धता ही पर्याप्त हैं ? ऐसे बहुत से स्थापित ख्याति- 

प्राप्त लेखक हैं जिनका यह निश्चित मत है कि अच्छे लेखन के लिए मात्र ये बातें ही 

पर्याप्त नहीं । इन सबके बावजूद या यों कहें कि इन सबके ऊपर किसी भी अच्छे लेखन 

. का जो सर्वाधिक आवश्यक तत्त्व है; वह है 'रोचकता' | लेखन में आदि से अन्त तक 

रोचकता बनी रहनी चाहिए। उबाऊ लेखन भला किसे पसंद आयेगा ? पर प्रश्न यह है 

कि लेखक पाठक में रुचि कैसे उत्पन्न करे? आरामकुर्सी में आराम कर रहे व्यक्ति को 

लेखक इस बात के लिए कैसे राजी करे कि उसके सामने जो मृद्रित सामग्री पड़ी है उसे 
वह पढ़ने को विवश हो ? 


यहाँ यह बता देना समीचीन होगा कि विषयवस्तु से निश्चय ही अन्तर पड़ता है। 
उदाहरण के लिए “आम!' या 'हाथी' में बहुतों की रुचि हो सकती है, किन्तु 'जैवतकनीकी' 
की बारीकियों को जानने में कम लोग ही रुचि रखते हैं। पर लेखक के विषयवस्तु की 
बात छोड़कर यहाँ हम किसी भी लेख को रुचिकर बनाने सम्बन्धी कला के विषय में बात 
करेंगे, जो किसी भी लेखक को उपलब्ध हो सकती है। 


एक है, गल्प कला' या 'फिक्शन तकनीकी, जिसमें ऐसा लगता है जैसे पहले ही 
पैराग्राफ से लेखक कोई कहानी कह रहा हो, यथा--पिछले रविवार को एक सुहावने शाम 
के समय ***। 


एक दूसरी कला है, किसी कथा, उपाख्यान या जीवन की झाँकी का इस्तेमाल । 
एक गम्भीर लेख में किसी रोचक घटना, कथा का उल्लेख किसी एक खास बिन्दु को 
व्याख्यायित करने में सहायक होता है। हम अपने अतीत, अपनी प्राचीन संस्कृति और 
पूर्वजों को प्यार करते हैं, कथा-कहानी, चुटकूलें, उपाख्यान हमें बाँधे रखते हैं और 
आनन्द देते हैं । द 


एक तीसरी शैली है बड़े-बड़े पैराग्राफों के स्थान पर छोटे-छोटे पैराग्राफों का 
उपयोग । आपके अपने विचारों के बीच-बीच में महान लेखकों की रचनाओं से उद्धरण, 
गम्भीर विषयवस्तु के बीच में हल्की-फुल्की सामग्री, प्रश्नों और उत्तरों का इस्तेमाल आदि 
विषय को रुचिकर और अधिक ग्राह्म बनाते हैं। लेख की गति (पेस) में परिवर्तन से 
नीरसता नहीं आने पाती । 


चौथा तत्त्व है “विस्तृत विवरण” । एक गल्प लेखक किसी हृश्य (सीन) या चरित्र 
(करेक्टर) के विस्तृत वर्णन से नाटकीयता लाता है । गम्भीर विषयों के रचनाकार भी ऐसा 
प्रयोग कर सकते हैं । 


और अन्त में 'रंगों का इस्तेमाल । रंगों से यहाँ तात्पर्य है शब्दों का इस प्रकार का 
चयन कि उन शब्दों से बुने गये विवरण का चित्र पाठक के सामने उपस्थित हो जाये । ऐसे 

शब्दों का इस्तेमाल जिससे लेखक और पाठक में तारतम्य स्थापित हो जाये । पाठक लेखक 
की आँखों से देखे और उसी रोमांच का अनुभव करे जिसे लेखक ने किया है । 


वैसे सच पूछा जाये तो लेखन का ऐसा कोई रहस्य नहीं, गुर नहीं जो बताया जा 
सके । लिखना लिखते-लिखते, निरन्तर लिखने से, आता है। आप छप रहे हैं और लिखना 
आ गया अथवा आप नहीं छाप रहे हैं इसलिए लिखना नहीं जानते, ऐसा नहीं है। प्रत्येक 
सफल लेखक को अपने लेखन के प्रारम्भिक काल में असफलता का सामना करना पड़ता है । 
कई बार अच्छे लेख किसी विशेष कारणवश वापस लौटा दिये जाते हैं । 


हाँ, अच्छा हो यदि अपने लेख के आप स्वयं सम्पादक बन जायें । लिखने के लिए 
उप्ती विषय को चुनें जिसे आप समझते हों । लिखते के बाद उसे कुछ दिनों के लिए रख 
दें । फिर जब आप उसे पुनः पढ़ेंगे तब उसमें आपको अनेक त्रुटियाँ नजर आयेंगी, कमियाँ 
उभर कर सामने आ जायेंगी। आपको स्वयं ही लगेगा कि यदि आपने उसी समय किसी 
पत्षिका में प्रकाशन के लिए भेज दिया होता तो निश्चय ही रचना वापस लौट आती । 
इसलिए अपने लेखों के सम्पादक आप स्वयं बनें । रचनाधमिता कठिन है, सम्पादन अपेक्षा- 
कृत सरल | यदि आपकी सुन्दर रचना किसी छोटी पत्निका में छपे तो भी उसे निश्चय ही 
साधुवाद मिलेगा, किन्तु सम्पादन के क्षेत्र में तभी यश मिलेगा जब पत्रिका यशस्वी हो । 
अतएव नये लेखकों क्रो मेरा सुझाव है कि वे किसी सम्पादक का अनुसरण न करके किसी 
अच्छे सफल लेखक का अनुसरण करें और यशस्वी लेखक बनें । सम्पादक का अनुसरण न 
करने को सलाह मैं इस कारण दे रहा हूँ क्‍योंकि प्रायः पत्रिका के पृष्ठों को पूरा करने के 
लिए और पत्रिका समय से निकल जाये, इस बात को ध्यान में रखकर सम्पादक को बहुत 
कुछ जल्दी में लिखना पड़ता है | वैसे लेखन में मौलिकता बनाये रखने के लिए यह आवश्यक 
है कि आप नकल किसी की भी न करें। 


हाँ, यदि आप लेखन के क्षेत्र में प्रवेश के इच्छुक हैं, भाषा पर अधिकार नहीं है, 
अथवा हिन्दी भाषी नहीं हैं तो भी राष्ट्रभाषा हिन्दी की पूजा-अचेना और विज्ञान की सेवा 
से दूर न रहें, लिखें अवश्य । जे० बी० एस० हाल्डेव का तो यहाँ तक कहना था कि जो 
लोग लिख सकते हैं, पर लिखते नहीं, वे अपराध कर रहे हैं। इसलिए आप अवश्य लिखें । 
“विज्ञान' में आपके लेखों का स्वागत है। 


अपनी बात को मैं अब और आगे न बढ़ाकर एक घटना का जिक्र करते हुए समाप्त 
कर रहा हूँ। घटना इस प्रकार है-- 


एक बार एक युवा लेखक ने प्रसिद्ध नाटककार बरनार्ड शॉ से पूछा श्र... क्या 
कोई व्यक्ति अपने आपको प्रशिक्षण देकर लेखक बना सकता है?” शा ने उसे सलाह दी 

थी-..“किसी अच्छे विश्वकोश के पन्‍ने पलटते जाओ, जब कोई दिलचस्प चीज मिले तो उसे 
पढ़ डालो ।” शा का कहता था कि लिखना जानना व्यर्थ है, अगर आपके पास छहने को 
कुछ न हो । और आप में साहित्यिक क्षमता है तो शब्द अपने आप आ जायेंगे। “यदि ये 
आपके पास नहीं हैं तो आपको अभिव्यक्ति का कोई और उपाय खोजना चाहिए । इस 
घटना का उल्लेख शा को सेक्रेटरी (सचिव) व्लांश पैच ने अपने संस्मरणों में किया है । 


कि 

डा० सनोहर मो० सोधे' 


मराठी विज्ञान साहित्य के सन्दर्भ में कुछ कहने से पहले यह जानना आवश्यक है 
कि विज्ञान साहित्य क्या है ? जिस साहित्य से विज्ञान प्रकट होता है, वह साहित्य “विज्ञान 
साहित्य” कहा जा सकता है। जिस साहित्य के कारण वैज्ञानिक दृष्टिकोण के निर्माण में 
मदद मिलती है उसे “विज्ञान साहित्य नहीं कहना चाहिये। मेरे मतानुसार, वैचारिक 
साहित्य” कहना चाहिए । 


जिस साहित्य में विज्ञान के बारे मे लिखा हुआ है, अर्थात्‌ वैज्ञानिक जानकारों 
और वैज्ञानिक विचार जिसमें हैं, वह विज्ञान साहित्य है। इस विज्ञान साहित्य के भेद इस 
तरह किए जा सकते हैं । 


. वैज्ञानिक विषयों पर शोध प्रबन्ध । क्‍ 
2. विज्ञान की किसी एक शाखा या उपशाखा में अन्तर्राष्ट्रीय स्तर पर अथवा 


राष्ट्रीय स्तर पर हुए संशोधत की अथवा उसकी प्रगति प्रदर्शित करने वाले 
शोधपत्न । 


3. किसी वैज्ञानिक विषय का सामान्य वैज्ञानिकों को अथवा विज्ञान के विद्यार्थियों 
को सढ़ज सरल तरीके से ज्ञान हो, इस उद्देश्य से लिखा गया विवरणात्मक 
साहित्य । 


4. किसी भी विषय पर संक्षिप्त, किन्तु आवश्यक जानकारी देने वाला विज्ञान 
कोश । 

5. सामान्य, सुशिक्षित व्यक्तियों के लिए वैज्ञानिक जानकारी देने वाला 
साहित्य । द 


6. कहानी, उपन्यास तथा कविता के जाने-माने माध्यमों की सहायता. से 
विज्ञानविषयक जानकारी देने वाला फुटकर यानी ललित साहित्य । इसीमें 
दूरदर्शन, आकाशवाणी द्वारा प्रसारित संवादात्मक साहित्य भी आता है। 


उपर्यकत प्रकार के साहित्यों के भेदों का क्रम देखा जाय तो समझ में आता है कि 

पहले दो प्रकार, केवल वैज्ञानिक जानकारी देने वाले प्रकार हैं। इसमें भाषा का, माध्यम 

का कार्य महत्वपूर्ण नहीं है। जैसे-जैसे हम अगले प्रकारों की तरफ बढ़ते हैं तो भाषा का, 

माध्यम का महत्व बढ़ता जाता है और वैज्ञानिक जानकारी का महत्त्व कम होता जाता 

है । शोध प्रबन्धों में वैज्ञानिक जानकारी महत्वपूर्ण साबित होती है। मुद्दों की सत्यता 
और उन पर किए गए तक महत्वपूर्ण होते हैं। भाषा, शैली आदि गोण हो जाते हैं । 


तीसरे, चौथे भेदों में वैज्ञानिक जानकारी, उसके क्रम, भाषा आदि का सन्‍्तुलन 
रखना पढ़ता है। वैज्ञानिक बातें समझाने के लिए भाषा की सरलता कतिपय पारम्परिक| 
सांस्कृतिक संकेत, भाषा-शैली आदि का उपयोग होता है। फिर भी वैज्ञानिक जानकारी 
देना ही इस साहित्य का मुख्य उद्देश्य होता है । 


पाँचवें प्रकार में भी माध्यम महत्वपूर्ण है। छठे प्रकार में तो केवल माध्यम ही 
महत्वपूर्ण ढ़ै । यहाँ माध्यम की सहजता और सादापन तो महत्वपूर्ण है ही, साथ ही वह 
रसपूर्ण और मनोरंजक भी होना चाहिए। उसमें सर्व-सामान्य सुशिक्षित पाठकों में रुचि 
उत्पन्त करने की क्षमता होनी चाहिए। कहानी, उपन्यास, काव्य के माध्यम से थोड़ी-सी 
वैज्ञानिक जानकारी देने का प्रयास होना चाहिए। यह जानकारी भी क्लिष्ट नहीं होनी 
चाहिए। विज्ञान विषयक तत्वज्ञान, विचार रूपी भोजन है। उसमें मनोरंजन की शकंरा 
मिलाकर, मधुर बनाकर, पेश करना चाहिए। ज्युल वर्न लिखित अस्सी दिलों में पृथ्वी 
परिक्रमा पुस्तक इसका उत्तम उदाहरण है। सम्पूर्ण उपन्यास के बाद अन्त में एक ही 
परिच्छेद में वैज्ञानिक तत्व प्रकट किया गया है, “पृथ्वी की परिक्रमा करते समय वह पूर्व 
दिशा की ओर जाता है, यही कारण है कि, वह अपने सम्पूर्ण प्रवास में 80 दिन देखता है, 


किन्तु लन्‍्दन के निवासी 79 दिन ही देख पाते हैं। केवल इस एक तत्व को समझाने के 
लिए पूरा उपन्यास लिखा गया है। 


मराठी साहित्य में पहले दो साहित्य भेद (प्रकार) करीब-करीब नहीं के बराबर हैं । 
किन्तु तीसरे प्रकार का साहित्य आजकल लिखा जा रहा है। 


द मराठी विज्ञान साहित्य का इतिहास बहुत पुराना है। प्राथमिक अवस्था में यह 
साहित्य केवल अनुवादित था । ई० सन्‌ 833 में हरि केशवजी का 'कॉनवर्सेशन आँव 

नेचुरल फिलॉसॉफी' ग्रंथ का अनुवाद प्रकाशित हुआ। इसके बाद केरल कोकिल' नामक 
पत्निका में कुछ लेख प्रकाशित हुए। दक्षिण अमेरिका के विचित्न प्राणी, अफ्रीकी पिग्मी, 
आदि विषयों पर लेखन हुआ। माध्यम थोड़ा सा मनोरंजनग्रधान होने के बावजूद यह 
साहित्य पहले पाँच प्रकारों के अन्तर्गत ही आता है। 


वैज्ञानिक क्रान्ति के अग्नदूत इसके पू्वे भी साहित्य निर्माण कर रहे थे । ई० सन्‌ 
829 में श्री ज० भा० क्रमवन्त, ई० सन्‌ 832 में बालशास्त्री जांभेकर, दादोबा 
पांडुरंग, लोकहितवादी देशमुख आदि मनीषी इस प्रकार के वैचारिक साहित्य लेखन का 
आरम्भ कर चुके थे । किन्तु उनके साहित्य का मुख्य आशय वैज्ञानिक प्रबोधन का था, 
वैज्ञानिक जानकारी देने का नहीं । वैज्ञानिक दृष्टिकोण का प्रसार और प्रचार करने वाला 
लेखन विष्णुशास्त्री चिपलूणकर, महात्मा फुले, रानाडे, आगरकर, राजवाडे आदि लोगों 
ने किया । 'मराठी का पहला ज्ञानकोश' -चौथे प्रकार का साहित्य-डॉ० श्रीधर व्यंकटेश 
केलकर द्वारा लिखा गया। विज्ञान प्रबोधन का उत्तरदायित्व 20वीं शती में वा० म० 
जोशी, करमवीर वि० रा० शिंदे, न० चि० केलकर, जावडेकर आदि विद्वानों ने किया । 
किन्तु उनके साहित्य में सामाजिक प्रबोधन भी था। वैज्ञानिक दृष्टिकोण का और विज्ञाना- 
धारित सामाजिक क्रान्ति का उदघोष डॉ० र० धों० कर्वे, वि० दा० सावरकर आदि अपने 
साहित्य द्वारा कर रहे थे । यह परम्परा आज भी चालू है। 


आज मराठी में करीब-करीब हर एक प्रकार का विज्ञान साहित्य लिखा जा रहा 
है । सीधी सरल भाषा में विज्ञान विषयक जानकारी देने वाला, वैज्ञानिकों का परिचय देने 
वाला बहुत-सा लेखन आज भी सतत्‌ चालू है। इस तरह का लेखन करने वाले लेखकों में 
जहाँ एक ओर सुरेश मथरे (विज्ञानाचे वायडे), वैज्ञानिकों के चरित्र लिखने वाले प्रा० 
ना० वा० कोगेकर (विज्ञानाचे शिल्पकार, भारताची विज्ञान भूषणे) जैसे जाने माने लेखक 
हैं, वहीं दूसरी ओर विज्ञान विषयक किन्तु सरल मनोरंजक भाषा में लिखने वाले “निरंजन 
घाटे, प्रभाकर सोवनी, रा० वि० सोवनी, भालबा केलकर, डा० हेमन्त विल्ले, रमेश 
कावणोकर, बंसल काडिल आदि अनेक लेखक हैं । इनमें से अनेक ने उच्च कोटि के मराठी 
साहित्य सृजन के लिए राज्यस्तरीय पुरस्कार भी पाये हैं। 'संवादों के द्वारा विज्ञान 
नामक एक अनोखी विधा डॉ० मनोहर मोधे द्वारा प्रचलित की गयी, जिसके लिए उन्हें 
महाराष्ट्र राज्य उत्कृष्ट साहित्य निर्माण' का पुरस्कार भी प्राप्त हुआ । पुणे की अनिरुद्ध 
प्रकाशन” संस्था केवल विज्ञान साहित्य का प्रकाशन ही करती है । ओर भी कुछ प्रकाशन 
संस्थाएँ विज्ञान विषयक पुस्तकें प्रकाशित करती हैं। सृष्टि विज्ञान, विज्ञान युग, प्रगत 
विज्ञान, ज्ञान-विकास, विज्ञान-विहार, कृषि-मित्र, बली राजा आदि अनेक मासिक पत्रिकाएँ 
केवल इसी कारें में जुटी हुई हैं। इसके अतिरिक्त महाराष्ट्र के प्रायः सभी प्रमुख समाचार- 
पत्रों द्वारा विज्ञान विषयक साहित्य की विशेष सामग्री सप्ताह में एक दिन प्रकाशित की 
जाती है। मराठी विज्ञान परिषद्‌' तथा और भी कई संस्थाएँ विज्ञान निबन्ध प्रतियोगिता 

विज्ञान कथा प्रतियोगिता, आयोजित करके विज्ञान साहित्य लिखने के लिए प्रोत्साहन दे 
रही हैं। मराठी विज्ञान परिषद्‌, मासिक पत्निका प्रकाशित करती है, वार्षिक विज्ञान 
सम्मेलन आयोजित करती है, आवश्यकतानुसार साहित्य भी प्रकाशित करती है। असच्तर्राष्ट्रीय 
ख्याति के वैज्ञानिक डॉँ० जयन्त विष्णु नारलीकर भी मराठी के सभी प्रकार के विज्ञान 
साहित्य में एक प्रमुख हस्ताक्षर हैं । 


इन सभी विज्ञान साहित्य के भेदों में विज्ञान कथा-उपर्यूक्त वर्गीकरण का छठा 
भेद---एक आधुनिक भेद है। इसके अन्तगंत कहानी, उपन्यास, काव्य आदि फुटकर साहित्य 
के सभी प्रकार आते हैं। यह वैज्ञानिक फुटकर साहित्य का प्रकार (30००8 ०४०) 
आधुनिक कहलाता है, किन्तु 95 में 'मनोरंजन' पत्निका में 'लारेचे हास्य” नामक विज्ञान 
कथा छपी थी, ई० सन्‌ 950-55 तक ये विज्ञान कथाएँ बहुत कम संख्या में लिखी गईं । 
उसी समयावधि में 'हंंस' और उसके बाद 'नवल' पत्निकाओं में विज्ञान कथाएँ नियमित 
रूप में छप रही थीं। आजकल तो अनेक पत्रिकाओं के “विज्ञान कथा विशेषांक” छतपते हैं। 
उल्लेखनीय विज्ञान कथाकार हैं--द० चि० सोमण, द० पां० खाबेटे, ग० रा० टिकेकर, 
दि० वा० मोकाशी, गजानन क्षीरसागर, धनंजय जोशी, प० ग० सुर्वे, शं० र० देशपांडे, 
डॉाँ० बाल फोंडके, भालबा केलकर, शुभदा गोगठटे, डॉ० जयन्त विष्णु नारतीकर, जगदीश 
काबरे आदि । 


विज्ञान कथा की विधा साहित्य की अन्य विधाओं से भिन्‍न है । इस विधा के बारे 
में, “क्या इन कथाओं का उद्देश्य विज्ञान का प्रसार करना है”, से लेकर “क्या इसे कथा 
कहा जा सकता है ?” जैसे अनेक प्रश्न उठाये जाते हैं। साथ ही रहस्य कथा, गृढ़ कथा, 
साहस कथा, आदि को विज्ञान कथा कहा जाये या नहीं, यह भी प्रश्न उठाया जाता है । 
संक्षेप में विज्ञान कथा नामक विधा पर अधिक चर्चा की अपेक्षा है। विज्ञान कथा सम्पूर्ण 
वैज्ञानिक ध्त्य कहने का दावा नहीं कर सकती । बल्कि, उपलब्ध वैज्ञानिक जानकारी से 
आगे चलकर भविष्य के वैज्ञानिक आविष्कारों पर ही ये कथाएँ आधारित होती हैं। कथा 
में मनुष्य का उपस्थित रहना भी आवश्यक है। उसके बगर मानवीय भावनाओं का चित्रण 
नहीं हो सकता । यही कारण है कि अन्य ग्रहों पर रहने वाले अति उन्‍नत मानव सदृश 
जीवों की कल्पना करके ही बहुत सी कथाएँ लिखी गईं । मराठी विज्ञान कथाओं में प्राय: 
निम्नलिखित विषय मिलते हैं-- 


. अन्तरिक्ष कथा : अन्तरिक्ष यात्रा, उसमें आने वाली रुकावटें, दुर्घटना 
आदि । 


2. पृथ्वी से इतर जीवों की कथायें : आक्रमण, भेंट, संघर्ष, आदि । 
3. अन्तरिक्ष अथवा अन्य ग्रहों की बस्तियाँ : अन्तरिक्ष युद्ध । 


4. ब्रह्मांड की वैश्विक संस्कृति का दर्शन । 

5. मनुष्य द्वारा बनाई गई सर्व संहारक, कुटिल योजनाओं का चित्रण । 


6. यन्त्र मानव व संगणक (कम्प्यूटर) कशा--उनकी मानव जाति पर विजय 
अथवा उनका विद्रोह । 


7. जीन अभियांत्रिकी, जनन नियंत्रण से होने वाली समस्याएँ । 
8. मानव की अतींद्रिय शक्ति, बुद्धि का विकास आदि । 
9. कालयन्त्र-टाइम मशीन द्वारा काल से आगे या पीछे जाना । 


0. वैज्ञानिक प्रगति के कारण बदलने वाला मानवीय जीवन, नये-पुराने का 
संघर्ष आदि । 


इन विषयों को छोड़ अन्य विषयों पर आजतक मराठी साहित्य में नहीं लिखा 
गया। विज्ञान नाट्य तो नहीं के बराबर है। विज्ञान काव्य भी बहुत कम है। विज्ञान 
कथाकारों को फैन्टेसी का आधार किस ह॒द तक लेना चाहिये ? या वही कथाबीज होना 
चाहिए ? ज्ञात विज्ञान को मान्य न होने वाले तत्वों का कथा में अन्तर्भाव करना चाहिए 
या नहीं ? वैज्ञानिक सन्दर्भ कितने सही हों ? किस परिभाषा का, कैसे प्रयोग किया “जाय ? 
सामाजिक, धार्मिक, पारम्परिक संकेतों का प्रयोग कितना करें ? आदि अनेक प्रश्न १ उपस्थित 
हो जाते हैं । इन सब प्रश्नों पर चर्चा होना आवश्यक है। इस कथा साहित्य की कसौटी 
उस साहित्यिक कथा पर निर्भर हो या उसमें अन्तर्भत वैज्ञानिक सन्दर्भों पर ? यह भी प्रश्न 
उपस्थित होता है | किन्तु यह साहित्य इतना कम है कि उसे किसी भी कसौटी पर खड़ा 
करने के झमेले में न पड़ना और वह जैसा है वैसा ही उसे स्वीकृत करना उचित होगा । 
अपने आप ही इस साहित्य का विकास होता रहेगा । 


शिक्षाप्रद विज्ञान साहित्य में आलेख, छायाचित्र, आकृतियों आदि की आवश्यकता 
होती है। इसी वजह से प्रकाशन खर्च बढ़ता है, साथ ही कीमत भी बढ़ जाती है और 
पाठक वर्ग कम हो जाता है। इसलिए प्रकाशक इस प्रकार का साहित्य प्रकाशित करने के 
लिए तैयार नहीं होते। इस समस्या को कैसे हल किया जाय, इस पर विचार होना 
आवश्यक है। 


विज्ञान विषयक लेखन की एक परिभाषा हो, प्रकाशन में कथा तथा पुस्तकों की 
बिक्री में शासन का सहयोग प्राप्त हो, केवल कथात्मक वैज्ञानिक साहित्य पर जोर न देकर 
सभी प्रकार का विज्ञान विषयक लेखन विपुल मात्रा में किया जाय, और इन सभी विषयों 
पर गोण्ठियों द्वारा विचार हो । 


संक्षेप में ऐसा कहा जा सकता है कि विज्ञान साहित्य का हर प्रकार का उचित 
ढंग से उपयोग होना चाहिए। सभी भारतीय भाषाओं में जितना विज्ञान साहित्य लिखा 

जाय उतना स्वीकार्य होना चाहिए। विज्ञान साहित्य के लिए उचित वैज्ञानिक परिभाषा 
होनी चाहिए । हो सके तो सभी भारतीय भाषाओं के लिए एक संस्क्ृतोदभूत विज्ञान 
शब्दावली होनी चाहिए। विज्ञान लेखन के लिए लेखकों को प्रोत्साहन सदृश कुछ पुरस्कार 
राज्य स्तर पर रखे जाने चाहिए। विज्ञान साहित्य प्रकाशकों को आ्थिक नुकसान न 
पहुँचे, इसलिए सरकार द्वारा कुछ खास योजना होनी चाहिए । 


सभाज जितना विज्ञानाभिमुख हो, उतनी ही राष्ट्र की प्रगति हो सकती है। यह 
विज्ञानाभिमुखता विज्ञान साहित्य से ही विकसित हो सकती है । द्रदर्शन जैसा एक बहुत 
बड़ा और जनप्रिय माध्यम विज्ञान प्रचारकों को मिला। इस माध्यम का अधिकतम और 
उचित ढंग से उपयोग किया जाना चाहिए। वैज्ञानिक जानकारी देने वाला साहित्य जितना 
आवश्यक है, उतना ही वैज्ञानिक विचार प्रदान करने वाला, वैज्ञानिक दृष्टिकोण निर्माण 
करने वाला साहित्य आवश्यक है । इसलिए--कथा, उपन्यास, नाट्य द्वारा वैज्ञानिक दृष्टि- 


कोण फैलाने वाला सृजित विज्ञान साहित्य स्वीकार्य है । 
[][] 





रसायन-शास्त्र के क्षेत्र में वेज्ानिक हिन्दी का विकास 


आचाये रामचरण मेहरोत्रा 


आधुनिक जीवन में विज्ञान तथा तकनीक के बढ़ते हुए महत्व के परिपेक्ष्य में जब 
इन क्षेत्रों में हिन्दी के उपयोग की ओर दृष्टिपात करते हैं तो एक ओर तकनीकी शब्दावली 
के सृजन तथा उसकी सहायता से मौलिक तथा अनूदित साहित्य के परिमाण से सन्तोष सा 
होता है और यह भी स्पष्ट आभास मिलता है कि अभी तो बहुत मंजिलें पार 
करनी हैं। 

यद्यपि उन्‍नीसवीं शताब्दी के मध्य युग में मेकाले के प्रभाव से देश में अंग्रेजी भाषा 
का बोलबाला हो रहा था, परन्तु इसी समय से कुछ उत्साही देशवासियों का ध्यान हिन्दी 
ओर अन्य क्षेत्रीय भाषाओं की ओर भी आकर्षित हुआ था । उदाहरण के लिए रसायन 
शास्त्र के क्षेत्र में वाराणसी के डा० बैलेनटीस ने एक मौलिक पुस्तक लिखने के ध्येय से 
संस्कृत में रसायनशास्त्र के तकनीकी शब्द गढ़ने की प्रक्रिया का सूत्रपात क्रिया। 
श्री विशम्भर नाथ वर्मा द्वारा लिखित पुस्तक “रसायन संग्रह सन्‌ 896 में कलकत्ता से 
प्रकाशित हुई । पाण्डे महेश चरण सिंह की मौलिक पुस्तक “हिन्दी रसायन" इण्डियन प्रेस, 
प्रयाग से सन्‌ 909 में प्रकाशित हुई | श्री रामशरणदास सक्सेना द्वारा लिखित “गुणात्मक 
रासायनिक विश्लेषण” नामक पुस्तिका 99 में ग्रुरुकुल कांगड़ी, हरिद्वार द्वारा प्रकाशित 
की गई। 


जहाँ तक पारिभाषिक शब्दावली का प्रश्न है सन्‌ 906 में काशी नागरी 
प्रचारिणी सभा, वाराणसी द्वारा प्रथम विस्तृत वैज्ञानिक शब्दकोश प्रकाश में आया | यह 
बवृहत्‌ कार्य प्रसिद्ध हिन्दी विद्वान श्री श्याम सुन्दर दास के सम्पादन में सम्पन्न हुआ और 

इस कोश का द्वितीय संस्करण 93 में प्रकाशित किया गया। पारिभाषिक शब्दावली 
के सृजन में डा० रघुबीर का योगदान तो स्वेविदित है ही | इसके अतिरिक्त गुरुकुल 
कांगड़ी हरिद्वार, विज्ञान परिषद प्रयाग और हिन्दी साहित्य सम्मेलन ने भी इस दिशा में 
उल्लेखनीव कार्य किया । 


वैज्ञानिक साहित्य सृजन में भी अनेकों. संस्थाओं का योगदान उल्लेखनीय है। 
उदाहरण के लिए सन्‌ 93 में प्रयाग में “विज्ञान परिषद” नामक संस्थान की स्थापना 
हु ई थी जिसका मुख्य ध्येय ही था कि हिन्दी के माध्यम से विज्ञान के बढ़ते हुए ज्ञान को 
जन साधारण तक पहुँचाया जाए और इसी ध्येय पूर्ति के लिए “विज्ञान नामक मासिक 
पत्रिका लगभग 75 वर्षों से बरावर प्रकाशित होती रही है। समस्त हिन्दी जगत को 
रामदास गौड़, सालिग्राम भागव, गोरखप्रसाद, फूलदेव सहाय वर्मा तथा सत्य प्रकाश जी . 
ऐसे महानुभावों का आभारी होना चाहिए कि इनके सतत्‌ निःस्वार्थ प्रयासों के फलस्वरूप 
विज्ञान के विविध विदययों पर इतनी द्ृहत्‌ सामग्री उपलब्ध हो सकी है जो प्रायः आगामी 
लेखकों के लिए अत्यन्त उपयोगी सिद्ध हुई है। यह तो उदाहरण है कुछ हिन्दी प्रेमियों के 
अथवा प्रयासों की आंशिक सफलता का। बिना किसी आथ्थिक या इस शताब्दी के चौथे 
दशक में मिली रु० 600/-साल की हास्यास्पद सहायता के सहारे प्रतिकूल वातावरण में 
इतना बृहत्‌ कार्य चला पाना कितना कठिन रहा होगा । इसका छोटा सा अनुभव मुझे भी 
सन्‌ 947 से 949 तक “विज्ञान” मासिक के सम्पादन भार संभालते समय हुआ । 


स्वतन्त्रता प्राप्ति के बाद देश में राष्ट्रीय स्वाभिमान की जो एक लहर आई थी, 
उसको यदि उच्च वर्गों के मिनेचुने अंग्रेजीदां पनपने देते और अपने क्षणिक स्वार्थ के 
कारण उसमें रोड़े न अटकाते तो तीन-चार दशकों में आज तक सब क्षेत्रीय भाषाएँ 
अधिक उन्‍नत स्तर पर होतीं और हिन्दी सब क्षेत्रों को एक सूत्र में बाँधने वाली सम्पर्क 
या राष्ट्रभाषा के रूप में निविवाद रूप से स्वीकृत होती । इतिहास, भूगोल, अर्थशास्त्र ऐसे 
समाज विज्ञान के विपयों का पठन-पाठन तो स्वतन्त्रता के दो-एक साल बाद ही कुछ 
विश्वविद्यालयों में आरम्भ हो गया था, परन्तु विज्ञान, इंजीनियरिंग तथा चिकित्साशास्त्र 
ऐसे विषयों के लिए मुख्य समस्या उपयुक्त शब्दावली की थी । शब्दावली निर्माण का कार्य 
वैज्ञानिक शब्दावली बोडे के मार्ग दर्शन में सन्‌ 952 में शिक्षा मंत्रालय में एक “हिन्दी 
अनुभाग के अधीन आरम्भ हुआ था। धीरे-धीरे इस हिन्दी अनुभाग का विस्तार हुआ 
और सन्‌ 960 में वैज्ञानिक तथा तकनीकी शब्दावली आयोग की स्थापना हुई, जिसके 
कठिन परिश्रम के फलस्वरूप सन्‌ 973 में विभिन्‍न विषयों में स्नातकोत्तर स्तर के लिए 
एक लाख तीस हजार शब्दों का “वहत्‌ पारिभाषिक शब्द संग्रह” प्रकाशित किया गया। 
गत कुछ वर्षों से आयोग विभिन्‍न विषयों में शब्दों के पारिभाषिक कोष लिखवाने का प्रयत्न 
कर रहा है तथा विज्ञान के अतिरिक्त इंजीनियरिंग और चिकित्साशास्त्र ऐसे विषयों में 
भी शब्द कोश तथा पठन-पाठन की सामग्री उपलब्ध करवाने की ओर अग्रसर है। 

द अपने देश की विशिष्ट परिस्थितियों में शब्द कोषों का तो महत्व है ही परन्तु 
साथ ही कठिन से कठिन विषयों पर पुस्तकें लिखने के प्रयास में स्वतः ही शब्द गढ़े जाते 
हैं और इस प्रकार के शब्द प्रायः अधिक उपयुक्त होते हैं । 


सन्‌ पचास के दशक में, प्रयाग विश्वविद्यालय ऐसी संस्था में, जहाँ आईं० सी० 
एस ०, आई० ए० एस० ऐसी सरकारी नौकरियों का ही बोलबाला था, वहाँ भी वक्षा में 
पूछने पर कि कितने विद्यार्थी हिन्दी में पढ़ना चाहते हैं, तो लगभग 70 से 80 प्रतिशत 
विद्यार्थी हिन्दी के माध्यम से पढ़ना चाहते थे। आज 25-30 वर्षों बाद यदि कक्षा में वही 
सवाल फिर दुहराता हूँ तो 25 प्रतिशत से अधिक विद्यार्थी हिन्दी में पढ़ना नहीं चाहते । 
अपनी राष्ट्रीय भावनाओं में कितनी गिरावट आई है, यह इसका ज्वलन्त उदाहरण है । 


उपर्युक्त सोचनीय स्थित का क्‍या कारण है ? आजकल हिन्दी क्षेत्रों के अधिकतर 
स्कूलों में तो सब विषयों की पढ़ाई हिन्दी में होने लगी है। हो सकता है कि सभी विषयों 
में पर्याप्त संख्या में अच्छी पुस्तकें उपलब्ध न हों, तो भी पहले से और विशेष रूप में 
विभिन्‍न अकादमियों में पिछले दो दशकों के प्रयत्नों के फलस्वरूप कठिन से कठिन 
विषयों पर अच्छी पुस्तकें लिखी जा चुकी हैं । इन सब परिस्थतियों की अनुकुलता के 
होते हुए भी हमारा विद्यार्थी अंग्रेजी के माध्यम को पसन्द करता है जिसमें कुछ समझ 
पाना उसके लिए और भी कठिन हो रहा है, क्योंकि उसकी सब बुनियादी पढ़ाईं हिन्दी ही 
में हुईं है। इसका मुख्य कारण हमारे देश की ढहुलमुल नीति है और देश में बढ़ती हुईं 
बेकारी में विदेशी नौकरियों का आकषेण है। 


आज के वैज्ञानिक युग में विज्ञान के ज्ञान को जन साधारण तक पहुँचाने का कार्य 
कितना महत्वपूर्ण है इसके दुहराने की कोई आवश्यकता नहीं प्रतीत होती । प्राय: उच्च 
स्तर पर विज्ञान की शिक्षा अपनी मातृभाषा में हो इसके विरोध में यह तर्क दिया जाता 
है कि उच्चतम ज्ञान का भण्डार अंग्रेजी में सबसे ज्यादा तेजी से बढ़ रहा है और अपनी 
मातृभाषा में शिक्षित विद्यार्थी इस ज्ञान से पूरा लाभ व उठा सकेंगे । जब रूसी, चीनी, 
जापानी, सब इस अंग्रेजी के ज्ञान से लाभ उठा सकते हैं तो अंग्रेजी की इतनी पुरानी 
थाती के वातावरण में पले विद्यार्थियों को क्यों कठिनाइ आएगी, यह बात समझ् में नहीं 
आ सकती । परत्तु फिर भी यदि इस बात के महत्व को कुछ देर के लिए मान भी लिया 
जाये तो विज्ञान के सरल ज्ञान को जन साधारण तक पहुँचाने का काये विदेशी भाषा के, 
माध्यम से नहीं हो सकता, इस बात को तो अग्रेजी के बड़े से बड़े समर्थकों को भी मानना 
पड़ेगा । इस ओर कभी-कभी दबी जबान से यह भनक सुनाई सी पड़ती है कि हमारी 
जनता की रुचि ही इस ओर नहीं है। इस बात की असत्यता को सिद्ध करने के लिए 
भी मैं एक अपने अनुभव की शरण लेने की क्षमा याचना करूँगा। विज्ञान और तकनीक 
के महत्व को समझते हुए स्वातंत्य काल के आरम्भ ही से कौंसिल आफ साइंटिफिक ऐण्ड 
इंडस्ट्रियल रिसर्च के अन्तर्गत अनेकों अनुसन्धानशालाओं का आरम्भ किया गया और इस 

कौंसिल ने विशेष कर अपनी प्रयोगशालाओं की उपलब्धियों को और विज्ञान के सरल ज्ञान 
को जन साधारण तक पहुँचाने के लिए “विज्ञान प्रगति” नामक मासिक का शुभारम्भ 
सन्‌ 954 में किया, परन्तु इसको ऐसा सौतेला बर्ताव मिल रहा था कि 962 तक इसका 
वितरण लगभग दो-ढाई सौ तक ही रहा । 963 में कॉंसिल के शासक बोर्ड में जब मैंने 
यह प्रश्न उठाया तो पंडित नेहरू को इससे बड़ा क्षोभ हुआ और इन्होंने इस स्थिति को 
फौरन सुधारने के आदेश दिये और मुझ पर उसका उत्तरदायित्व सौंपा । हम दो-तीन 
व्यक्तियों के मामूली प्रयास से ही इसी “विज्ञान प्रगति' का वितरण दो-तीन वर्षों में प्रति 
मास ढाई सौ से बढ़ कर एक लाख से भी ऊपर पहुँच गया। स्पष्ट है कि हमारे जन 
साधारण में नये ज्ञान की ओर विरक्ति नहीं है वरन्‌ हमारे प्रयत्नों में ही कमी रह जाती 
है, जिसके कारण वे नये ज्ञान की लहर से वंचित रह जाते हैं । 


हमारे देश में उच्चतम स्तर तक विज्ञान की शिक्षा का माध्यम बनाने में प्राथ: 
यह भी संशय व्यक्त किया जाता है कि विभिन्‍न विषयों की शव्दावली और पाठ्य पुस्तकों 
तथा अन्य साहित्य पर इतना कार्य हो जाने पर हिन्दी भाषा में इतनी क्षमता नहीं है कि 
शोध के स्तर पर इसका उपयोग किया जा सके । विज्ञान परिषद, प्रयाग द्वारा अनुसंधान 
पत्रिका' का प्रकाशन तो 958 ई० से ही निरन्तर हो रहा है । इधर 0-4 वर्षों से 
राजस्थान हिन्दी ग्रन्थ अकादमी से “रसायन समीक्षा नामक पत्षनिका के प्रकाशन ने रसायन 
शास्त्र ऐसे जटिल विषय का उदाहरण लेकर सिद्ध कर दिया है कि क्लिष्ट विषय का 
आधुनिकतम ज्ञान हिन्दी द्वारा प्रस्तुत करने में कोई कठिनाई नहीं रह गई है । सच तो यह 
है कि विज्ञान के विद्यार्थी और अध्यापक के रूप में मेरा तो यह अनुमान है कि हमारे देश 
में वैज्ञानिक कार्य का स्तर सर्वोच्च कोटि का नहीं हो पाता, इसके कारणों में प्रमुख कारण 
विदेशी अपरिचित भाषा का शिक्षा-माध्यम होना है। आज से 40-50 वर्ष पहले परतंत्र 
काल तक जब मेरी श्रेणी के व्यक्ति विद्यार्थी थे तो स्कूली शिक्षा का प्रमुख अंग अ ग्रेजी 
भाषा होती थी और इसके बाद इस विदेशी भाषा में इतना ज्ञान कम से कम सम्भव हो 
पाता था कि वेज्ञानिक पुस्तकों के मर्म को समझ सके । तथापि हम भी सोचते तो अपनी 
मातृभाषा ही में थे, परन्तु फिर भी कुछ काम तो चल ही जाता था। स्वाभाविक ही है 
कि आजकल अ ग्रेजी की शिक्षा को उतना महत्व नहीं दिया जा सकता और इसके फल- 
स्वरूप टूटी-फूटी अ ग्रेजी के ज्ञान के सहारे विज्ञान के गृढ़तम विषयों को समझ पाना नई 
पीढ़ी के लिए अत्यन्त ही कठिन हो उठा है। 


हिन्दी को शिक्षा तथा ज्ञान का माध्यम बनाने के मेरे ऐसे समर्थक अ ग्रेजी या अन्य 
विदेशी भाषाओं के अध्ययन के विरुद्ध नहीं हैं। आज की संकुचित होती हुईं दुनियाँ में 
विदेशी भाषाओं के ज्ञान का महत्व तेजी से बढ़ता जा रहा है । प्रश्न केवल यह है कि इन 
विदेशी भाषाओं का ज्ञान किस स्तर पर ग्रहण किया जाये। आधुनिक ज्ञान की जिस 
पिछड़ी हुई परिस्थिति में हमारे देश को इस कमी को दूर करने के लिए नई नीति निर्धारण 
करने का अवसर मिला, लगभग कुछ वैसी ही परिस्थितियों में होकर तीन-चार दशकों से 

चीन भी गुजर रहा है। इस थोड़े से समय में चीन में हर विषय का बृहत्‌ साहित्य ही 
चीनी भाषा में उपलब्ध नहीं कराया गया है वरन्‌ वहाँ उच्चतम स्तर का सब काये ही 
चीनी भाषा में ही होता है, यहाँ तक कि उनके वैज्ञानिकों के अधिकांश अनुसंधान लेख 
चीनी भाषा में ही छपाये जाते हैं । रूस का वैज्ञानिक स्तर उनकी निर्णायक क्रांति के समय 
इतना नीचा नहीं था, परन्तु विभिन्‍न 6 प्रादेशिक भाषाओं की समस्या उनके यहाँ भी 
हमारे देश की ही भाँति जटिल थी। सब सोलह भाषाओं में शब्दावली उपलब्ध कराने का 
बृहत्‌ कार्य सोवियत संघ को भी करना पड़ा और वह अब भी जारी है। रूस में अ ग्रेजी 
तथा अन्य भाषाओं में छपे अनुसन्धान लेखों का बराबर अनुवाद किया जाता है और 
वैज्ञानिकों को विदेशी भाषाएं पढ़ने और अन्य भाषाओं में छपे लेखों को सीधा समझने को 
भी प्रोत्साहित किया जाता है जिससे आज के अति तीत्र गति से बढ़ते हुए ज्ञान की होड़ में 
वे किसी भी कारण जरा भी पिछड़ न जाएं। यह सब होते हुए भी शिक्षा और आंतरिक 
अनुसन्धान मोष्ठियों आदि का माध्यम तो अपनी भाषा है; तभी तो रूसी में छपे प्ताहित्य 
को पश्चिमी देश इतना महत्व देते हैं कि अमरीका में रूसी भाषा में प्रकाशित विज्ञान के 
अनुसन्धान लेखों को तुरन्त ही अनुबाद करने की वृहत्‌ योजना कार्य कर रही है। जापान 
में द्वितीय महायुद्ध के बाद ज्ञान की परिस्थिति काफी अच्छी होते हुए भी उन्होंने विज्ञान 
तथा तकनीक के क्षेत्र में अग्रणी रहने का विशेष प्रयत्न किया । अधिकांश जापानी वैज्ञानिक 
थोड़ी बहुत अ ग्रेजी जानते हैं, परन्तु अन्तर्राष्ट्रीय कांफ्रेंसों में उन्हें अपनी टूटी-फूटी अग्रेजी 
के ज्ञान पर कोई लज्जा नहीं आती; साथ ही ज्ञान मंडार की दक्षता के कारण उन्हें विशेष 
आदर से सुना जाता है और उनकी बात के मर्म को समझने का विशेष प्रयत्न किया जाता 
है। हमारे देश में तो कोई वैज्ञानिक हिन्दी में अपनी बात कहने भी लगे तो उसकी ओर 
लोग अजीब निगाह से देखने लगते हैं। सन्‌ 979 में इंडियन साइंस कांग्रेस के अध्यक्ष 
पद से अपना अभिभाषण अग्रेजी में ही पढ़ते समय जब मैने आरम्भिक दो-चार वाक्य 
प्रतीकात्मक रूप से हिन्दी में कहे, तो कुछ ऐसी ही अनुभूति मुझे भी हुई थी। 


अपने देश के विज्ञान के क्षेत्र में हिन्दी के उपयोग के बारे में पिछन्ने 3-4 दशकों 
में किये गये प्रयासों का उल्लेख करते समय मैंने कुछ व्यक्तिगत अनुभवों का भी जिक्र 
किया है; इसके औचित्य के लिए क्षमा प्रार्थी होते हुए भी मुझे आशा है कि इससे समस्या 
की विभिन्‍न प्रवृत्तियों और समस्याओं को अधिक विश्वसनीय रूप से स्पष्ट किया जा सका 
है । यद्यपि बहुत लम्बा और बहुमूल्य समय निकल चुका है, परन्तु स्थिति स्वेथा निराशा- 
जनक नहीं है। विज्ञान के विभिन्‍न विषयों और स्तरों पर प्रकाशित साहित्य की तालिकाएं 
उपलब्ध हैं । इनसे यह स्पष्ट होगा कि भौतिक तथा जैविक विज्ञानों के तो मुख्य विषयों 
और उनकी प्रमुख शाखाओं के लिए स्नातकोत्तर स्तर का साहित्य लिखा जा चुका है। 
कुछ बिशिष्ट स्थलों पर जैसे पन्तनगर क्रषि विश्वविद्यालय में तो हिन्दी का वैज्ञानिक 
साहित्य कक्षा में उपयोग के दृष्टिकोण से ही लिखा गया है; भन्यत्न इस नये साहित्य की 
उपयुक्तता के बारे में प्रश्न उठ सकते हैं परन्तु उनका समाधान कठिन नहीं है। परन्तु हाँ 

चिकित्साशास्त्र और इंजीनियरिंग के क्षेत्रों में न केवल साहित्य ही का अभाव है अपितु 
शिक्षकों और नीति-निर्धारकों की मनोद्ृत्ति ही विपरीत दिशा में कार्य कर रही है। इसमें 
कुछ आंशिक योगदान इन संकायों के विद्यार्थियों का विदेशी नौकरी के श्रति प्रलोभन का 
भी है, जिसमें अग्रेजी भाषा का ज्ञान विशेष रूप से सहायक होता है। इन विषयों के कार्य॑ 
की कठिनता को देखते हुए इन विषयों साहित्य की रचना का कारें केन्द्रीय हिन्दी निदेशालय 
ने ले रखा है। इस ओर विशेष उत्साह से प्रगति करने की नितानत आवश्यकता है। स्कूलों 
में हिन्दी माध्यम से पढ़कर आने वाले विद्याथियों को यदि यह विश्वास हो जाए कि उनकी 
सरलता से समझ में आने वाली मातृभाषा में विषय का पठन-पाठन हो सकता है, तो उनके 
आग्रह को अधिक दिनों तक टाला नहीं जा सकेगा । विदेशों में नौकरी के लिए इच्छुक 
एक छोटे अंश के विद्यार्थी समाज को छोड़ कर चिकित्पा तथा इंजीनियरिंग संकायों के 
अधिकांश विद्यार्थी अन्य संकायों के विद्यार्थियों की अपेक्षा अपने भविष्य से अधिक 
आशान्वित हैं और इस ज्ञानाजन में उनकी रुचि भी अधिक है और यही रुचि हिन्दी में पठन- 
पाठन करने में सहायक होगी । 


दूसरा प्रश्न विभिन्‍न क्षेत्रीय भाषाओं में गढ़ी गई पृथक-पृथक पारिभाषिक शब्दा- 
वलियों का है। प्रसन्‍नता की बात है कि केन्द्रीय संस्थान के प्रयासों के फलस्वरूप यह 
प्रदर्शित किया गया है कि इनमें इतनी भिन्‍नता नहीं है, जितनी कि अनुमान की जाती थी 
और थोड़े से प्रयत्न से इसे और भी कम किया जा सकता है, जो इच्छित दिशा में प्रगति 
करने में विशेष रूप से सहायक होगी । 


सबसे प्रमुख बात तो मनोदृत्ति की है कि हम सब में अपनी मातृभाषा का गवं हो 
और केवल विदेशी भाषा में दक्षता ही को हम अपनी प्रगति का मापदण्ड न बनाये रहें । 
आज देश में शिक्षा स्तर को उन्‍नत करने की ओर विशेष ध्यान दिया जा रहा है। आशा 
है इस दिशा में भाषा के महत्व को ठीक से आँक कर सही दिशा में कदम उठाये जायेंगे 
जिससे कि आगे आने वाली पीढ़ी विदेशी भाषा की हीन दासता से ग्रसित और फलस्वरूप 
आधुनिक ज्ञान से भी वंचित न रह जाये । 
[][] 





इंजीनियरी विज्ञान के क्षेत्र में हिंदी की प्रगति 


विश्वस्मर प्रसाद गुप्त-बत्चु' 


यह निविवाद सत्य है कि मानव जीवन के लिए कलाएँ अत्यन्त महत्वपूर्ण हैं । 
मानव जीवन के लिए उपयोगी कलाएँ मुख्य रूप से दो वर्गों में बाँटी गई हैं। ललित कला, 
और व्यावहारिक कला । इन दोनों में अन्तर बहुत कम है । ललित कलाएँ मनोरंजन प्रधान 
होती हैं किन्तु वे मानव जीवन के लिए उपयोंगी भी होती हैं और व्यावहारिक कलाएँ 
व्यापक व्यवहार की कलाएँ होते हुए भी मानव-मन को रंजित करने वाली अवश्य होनी 
चाहिए । इन दोनों के मध्य भ्रम दूर करने के लिए ललित कला को अब मानविकी कहा 
जाने लगा है और व्यावहारिक कला को विज्ञान । 


विज्ञान का एक रूप होता है विशुद्ध विज्ञान, जिसमें पदार्थों के रूप, गुण, व्यवहार 
आदि का कोरा अध्ययन होता है और दूसरा रूप होता है व्यावहारिक विज्ञान जिसमें 
विशुद्ध विज्ञान के अन्तर्गत प्राप्त हुए ज्ञान का मानव-हित में प्रयोग किया जाता है। व्याव- 
हारिक विज्ञान की दो मुख्य धारायें हैं : इंजीनियरी वा प्रौद्योगिकी और चिकित्सा शास्त्र । 
इन दोनों ही धाराओं का मानव-हित की दृष्टि से बड़ा महत्व है और इनके ज्ञान का 
प्रसार सारी जनता में होना आवश्यक है। इसलिए साहित्य, स-+-हित से निष्पन्त होने के 
कारण, यदि जन-हित-साधक है तो व्यावहारिक विज्ञानों के विषय उसमें अवश्य होने 
चाहिए और वह राष्ट्र-भाषा हिन्दी में भी पर्याप्त मात्रा में होता आवश्यक है । 


व्यावहारिक विज्ञान का प्राचोन वाड सय 


भारत में इन दोनों ही धाराओं के बारे में प्राचीन ज्ञान प्रायः संस्कृत में लि पिबद्ध 
है। किन्तु चिकित्सा-शास्त्न या आयुर्वेद का बहुत सा प्राचीन ज्ञान कुछ नवीन जानकारी के 

साथ हिन्दी में भी उपलब्ध कराया गया है। इंजीनियरी भी, जिसके अन्तर्गत प्रौद्योगिकी 
भी किसी सीमा तक आ जाती है, प्राचीन भारत में बहुत समृद्ध थी, जैसा कि इसके विपुल . 
साहित्य से प्रकट होता है। किन्तु प्राचीन इंजीनियरी साहित्य प्रायः सारा का सारा संस्कृत 
में ही उपलब्ध हैं। 


. इंजीनियरी में हिन्दी का प्रवेश 


शिल्पी और इंजीनियरी शिक्षा-संस्थानों में अँग्रेजी में ही पढ़ाई होती थी । इसलिए 
इन विषयों की पारिभाषिक शब्दावली बनाने के लिए कोई प्रोत्साहन नहीं हुआ | फिर भी 
विद्वानों के प्रयत्त जारी रहे । 930 और 940 के बीच अजमेर के श्री सुखसंपतराय 
भंडारी ने कितने ही शिल्प-विज्ञानों की, जैसे, इंजीनियरी, औषधि-विज्ञान आदि की बड़ी 
शब्दावली प्रकाशित की और ओऔद्योगिकी तथा पाश्चात्य औषधि-विज्ञान पर भी कई पुस्तकें 
हिन्दी में प्रकाशित हुईं । 


हिन्दी के अखिल भारतीय स्वरूप ने इंजीनियरों को विशेष आक्ृष्ट किया और 
अपने ज्ञान के प्रचार-प्रसार के लिए हिन्दी के प्रयोग पर उन्होंने विचार करना आरम्भ 
किया । इनमें एक महत्वपूर्ण रचना “गृह विज्ञान' (लेखक श्री वी० सी० एस० मेहता) 
हिन्दी पुस्तक भंडार नागपुर से इस सदी के (शायद) तीसरे या चौथे दशक में प्रकाशित 
हुई थी। लगभग उसी समय महाराष्ट्र के प्रख्यात इंजीनियर, आर० एस० देशपांड ने 
वास्तु-शास्त्न सम्बन्धी अपनी दो मराठी पुस्तकों के हिन्दी अनुवाद प्रस्तुत किये । ये रचनायें 
इंजीनियरों के अतिरिक्त जन-सामान्य में भी बहुत लोकप्रिय हुईं । इनमें पारिभाषिक शब्दों 
के लिए बहुधा प्रचलित शब्द और साथ में अंग्रेजी शब्द भी प्रयुक्त हुए थे । किन्तु पारि- 
भाषिक शब्दों की आवश्यकता सभी लेखक विशेष रूप से अनुभव करते थे । 


बंगाल सरकार ने 877 में ही एक विशेषज्ञ-समिति नियुक्त की थी जिसके एक 
सदस्य श्री राजेन्द्र लाल मित्र ने विषय को विशालता से चकित होकर सर्वे-सम्मति से कुछ 
कर सकने में निराशा ही प्रकट की थी। किन्तु विद्वान हतोत्साहित नहीं हुए । 943 से 
946 तक डा० रघुवीर ने अपना अँग्रेजी-भारतीय भाषा कोश चार खण्डों में प्रकाशित 
किया । उनका काम आगे भी चलता रहा और 955 में उन्होंने अपना बृहत अँग्रेजी- 
हिन्दी कोश प्रकाशित किया, जिसमें सभी वैज्ञानिक विषयों के शब्द हैं । 


वातंकीय परिभाषा संडल 


चोथे दशक में ही महाराष्ट्र में पार्भिषिक शब्दावली निर्माण करने के लिए एक 
वार्तकोय परिभाषा मंडल बना था जिसके प्रमुख आधार स्तम्भ प्राध्यापक सखाराम विनायक 
आपटेजी एम० ए० थे । आपने अन्य-अन्य शास्त्र-विभागों में शब्दावली निर्माण «का काम _ 
अविरत रूप से 4932 से जारी रखा था। संस्कृत वाडमय का भौर भाषा का आपका 

ज्ञान प्रगाढ़ था। संस्कृत शब्दों के व्युत्पादन में आपकी विशेष गति थी। इस मंडल के दो 
ओर स्थायी सदस्य श्री त्यंबक गोबिन्द ढवलेजी, गणितज्ञ और श्री विष्णु सखाराम घाटेजी 
एल० सी० ई० थे। श्री ढवलेजी मौसम विज्ञान विभाग के एक कार्यकर्ता थे और श्री 
घाटेजी रिटायर्ड रेलवे इंजीनियर थे।ये दोनों भी संस्कृत और हिन्दी के अच्छे 
जानकार थे । 


इंस्टीट्यूुशन आफ इंजीनियर्स की पहल 


भारतीय इंजीनियरों के विषय में यह बात अवश्य सन्तोषजनक है कि योरपीय 
संस्कृति भारत में फैलने से पहिले जो शिल्प-शास्त्र यहाँ प्रचलित था, उसके प्रति विरोधी 
भाबना आग्ल परिपाटी के भारतीय इंजीनियरों में कभी नहीं रही, भले ही कई अन्य शास्त्रों 
के क्षेत्र में आधुनिक विद्वानों की और संस्थाओं की प्रवृत्ति अपनी-अपनी प्राचीन प्रणाली के 
ग्रन्थों और व्यवसायियों को पद-दलित करने की ओर रही हो, चाहे वह शासन के शिक्षा- 
प्रसार के फलस्वरूप हो या फिर नए की चकाचौंध के प्रति आकर्षण के कारण । किन्तु 
इंजीनियरों में अपने प्राचीन गौरव के प्रति आस्था, स्वदेशी के प्रति प्रेम और स्वाभिमान 
की मात्रा सदा ही विद्यमान रही है । यहाँ भारतीय शिल्प-शास्त्र की उत्क्ृष्ठता का उचित 
गवे भी लोगों में हीन भावना पनपने से रोकता रहा । 


.. इंस्टीट्यूशन आफ इंजीनियर्स (इंडिया) इंजीनियरों की एक अखिल-भारतीय संस्था 
है जिसे 935 में रायल चार्टर प्राप्त हुआ था। तब से इसे एक अखिल-भारतीय विश्व- 
विद्यालय का दर्जा प्राप्त है (जिसके इस समय लगभग पचास-साठ हजार छात्र देश भर में 
फैले हुए अपनी निजी तैयारी करते और स्नातक स्तर तक की परीक्षाएँ देते हैं) । इस 
इंस्टीट्यूशन के मुख-पत्र (जरनल) में हिन्दी का प्रवेश भारतीय गणराज्य के आरम्भ के 
पहिले ही हो चुका था--इंस्टीट्यूडन की कौंसिल ने 7-7-949 की अपनी बम्बई की 
बेठक में ऐतिहासिक 27वाँ प्रस्ताव पास करने अपने अंग्रेजी जरनल में हिन्दी विभाग 
आरम्भ करने का निश्चय कर लिया था। इस प्रकार जहाँ वातंकीय परिभाषा मंडल ने 
पारिभाषिक शब्दावली बनाने से महत्वपूर्ण प्रगति कर रखी थी और कई लेखकों ने हिन्दी 
में पुस्तकें लिखना आरम्भ कर रखा था। शोध-निबन्धों में हिन्दी का प्रयोग करने और 
हिन्दी की एक विशेष शैली, जो तकनीकी कार्य के उपयुक्त हो, प्रस्तुत करने में इंस्टीट्यूशन 
ने ही पहल की; और इसका श्रेय अत्यन्त द्रदर्शी कौंसिल-सदस्थ पूनाव्सी श्री नरहरि 
सदाशिव जोशी, ए० एम० आई० ई० को जाता है जो बम्बई लोक निर्माण विभाग के 
रिटायर्ड सुपरिर्टिडिग इंजीनियर थे और स्वयं अहिंदी भाषी होते हुए भी जिनका अडिग 
विश्वास था कि देश की एकता और प्रगति तथा इंजीनियरी विज्ञान का अपेक्षित प्रचार- 
प्रसार हिन्दी के माध्यम से ही सम्भव है। भारतीयता के पुजारी एक अन्य सदस्य मेजर 
नारायण बालकृष्ण गद्े, एम० आई० ई०, आई० एस० ई० (रिटठायडं) ने तो यहाँ तक 

सुझाया था कि इंस्टीट्यूशन को भारतीय शिल्प-शास्त्र परिसंख्या' नाम देता अधिक उपयुक्त 
होता, यद्यपि अनेक वैज्ञानिक कारणों से यह सम्भव नहीं हुआ । 


गद्देजी ने इंस्टीट्यूशन के सामने यह प्रस्ताव भी रखा था कि संस्कृत तथा अन्य 
सभी भारतीय भाषाओं में विद्यमान वाड-मय का पूरा संग्रह हर एक केन्द्र में किया जाए 
और ऐसे ग्रन्थों में से स्वीकार करने योग्य पारिभाषिक शब्दों की खोज में एक-एक स्थायी 
समिति हर एक केन्द्र में नियुक्त की जाये जिससे सरकारी अधिकारियों और चित्रों को 
शब्दों के चुनाव में प्री सहायता मिलती रहे। इसके अनुसार भारतीय शिल्प-वाड्मय 
सम्बन्धी प्रदर्शनी, कई स्थानों पर लगाई गई थी और अब वह स्थायी रूप से नागपुर 
में है । 


भारत सरकार का हाथ 


इंस्टीट्यूशन आफ इंजीनियसे ने वार्तकीय परिभाषा मंडल के साथ मिलकर 950 
से चार साल तक बहुत परिश्रमपूर्वक खास शिल्पीय दृष्टिकोण से सम्पादित लगभग डेढ़-दो 
हजार इंजीनियरी शब्दों का समुह प्रस्तुत किया और मेजर गदे ने ।954 में भारतीय 
शिक्षा मन्त्री के कार्यालय की शिल्प-परिभाषा विज्ञान समिति के सामने अपने विचार रखे । 
उन्होंने स्पष्ट किया कि यद्यपि संस्कृत के विद्वानों ने बीसवीं सदी के पूर्वाद्ध में महत्वपूर्ण 
कार्य किया है, किन्तु शिल्प-साहित्य की उन्नति इंजीनियरों के ही प्रयत्न से होगी । फल- 
स्वरूप भारत सरकार ने अपना सांविधानिक उत्तरदायित्व समझा और शिक्षा मंत्रालय के 
हिन्दी विभाग को धीरे-धीरे सुदृढ़ करते हुए मार्च 960 को केन्द्रीय हिन्दी निदेशालय 
की स्थापना कर दी । इसके अन्तर्गत विभिन्‍न विषयों की विशेषज्ञ-समितियाँ काम करती 
थीं, जिनकी संख्या 96] तक 26 हो गई और लगभग तीन लाख शब्द तैयार कर 
लिये गये । 


इंस्टीट्यूशन के उत्साही सदस्यों की प्रेरणा से अक्तूबर 96 में ही डा० डी० 
एस० कोठारी के सभापतित्व में एक वैज्ञानिक एवं तकनीकी शब्दावली आयोग नियुक्त 


हो गया । 


वैज्ञानिक और तकनीकी शब्दावली आयोग अब भी शब्दावली पर काम कर रहा 
है । लगभग सभी विज्ञानों की शब्दावलियाँ तैयार हो चुकी हैं । इंजीनियरी का एक बृहत्‌ 
अँग्र जी-हिन्दी शब्द-कोश प्रकाशित हो चुका है और परिभाषा-कोश बन रहा है। हिन्दी- 
अंग्रेजी कोश बनाने की ओर भी ध्यान दिया जा रहा है। 


हिन्दी में इंजोनियरी साहित्य का निर्माण 


पाठ्य पुस्तकें और अनुषंगी (सहायक) पुस्तकें तैयार करने की ओर भी सरकार 
का ध्यान गया है । विश्वविद्यालय स्तर की मौलिक पुस्तकें लिखने और अंग्रेजी की मानक 

पुस्तकों का अनुवाद करने की दिशा में व्यापक प्रयास हुए हैं। विभिन्‍न आई० आई० टी० 
संस्थाओं और रुड़की विश्वविद्यालय की मदद से कार्य कराया जा रहा है। देश के पाँच 
हिन्दी-भाषी राज्यों में हिन्दी अकादमियाँ बनी है जिन्हें पालिटेकनीक स्तर तक की पुस्तकों 
के प्रकाशन का काम सौंपा गया है। केन्द्रीय हिन्दी निदेशालय द्वारा किए हुए एक सर्वेक्षण 
के अनुसार 979 तक लगभग पाँच सौ पुस्तकें इंजीनियरी की विभिन्‍न शाखाओं में तैयार 
हो चुकी थीं, जिनमें से सिविल, यांत्रिक और विद्युतु इंजीनियरी की 332 पुस्तकों की एक 
अन्तिम सूची इंस्टीट्यूशन के जरनल के दिसम्बर 979 अंक में और कृषि इंजीनियरी की 
04 पुस्तकों को एक सूची अप्रैल 982 अंक में छपी है । 


वैज्ञानिक और औद्योगिक अनुसन्धान परिषद ने 966 से 980 तक 35 वर्ष 
में प्रकाशित हिन्दी वैज्ञानिक और तकनीकी साहित्य की एक निदेशिका प्रकाशित की है 
जिसके, अनुसार 3000 से भी अधिक पुस्तकों का प्रकाशन उस अवधि में हुआ था। ये 
चिकित्सा विज्ञान से लेकर इंजीनियरी, कृषि तथा अन्य सभी जन-सामान्य के तथा स्कूल- 
कालेजों के वैज्ञानिक विषयों की है। पुस्तकों का लेखन और प्रकाशन बराबर जारी है। 
भारत सरकार के विभिन्‍न मंत्रालय तथा विभाग पुस्तकों के लेखन तथा प्रकाशन को 
प्रोत्साहित करने के लिये अनेक पुरस्कार-योजनाएँ चलाते हैं । 


वेज्ञानिक और तकनीकी पत्र-पत्षिकाएँ 


यह एक रोचक तथ्य है कि हिन्दी में वैज्ञानिक पत्न-पत्निकाओं की कमी नहीं है । 
आज क्ृषि चिकित्सा, इंजीनियरी, भू-विज्ञान, प्राणि-विज्ञान आदि अनेक विषयों पर हिन्दी 
में नियमित रूप से लगभग 32 पत्रिकाएँ प्रकाशित होती हैं। शोध-पत्रिकाएँ भी निकलती 
है, जिनमें से “विज्ञान परिषद्‌ अनुसन्धान पत्रिका और “इंस्टीट्यूशन आफ इंजीनियर्स का 
हिन्दी जरनल” प्रमुख हैं। इस जरनल की इस समय 000 प्रतियाँ छपती है और 
समय-समय पर विशेषांक भी निकलते हैं जिनमें सामयिक महत्व के उच्च कोटि के शोध- 
निबन्ध होते हैं । 

यह भी उल्लेखनीय है कि अनेक वैज्ञानिक पत्रिकाएँ 70-75 साल से नियमित 
प्रकाशित हो रही हैं। उदाहरण के लिए “आयुर्वेद महासम्मेलन पत्रिका” 9]3 से 
“विज्ञान  95 से और “उद्यम” 98 से लगातार निकल रही है। इनके अतिरिक्त 
उच्च स्तर की विज्ञान-कथाएँ और लेख साप्ताहिक हिन्दुस्तान, विज्ञान-प्रगति; धर्मेयुग 
आदि में भी प्रकाशित होते रहते हैं। मेला' पाक्षिक और अन्य विज्ञान पत्निकाओं के 
विज्ञान-कथा विशेषांक भी समय-समय पर प्रकाशित होते रहते हैं । 


सरकारी कार्यालयों के तकनौकी काम में हिन्दी का प्रयोग 


भारत सरकार के इंजीनियरी कार्यों के निष्पादन में केन्द्रीय लोक निर्माण विभाग 
प्रमुख है। इस विभाग में लेखक ने 959-60 से ही सरकारी काम में हिन्दी का प्रयोग 

आरम्भ कर दिया था और हिन्दी में सामान्य कार्य के अतिरिक्त तकनीकी कायें और 
अनुवाद आदि में सहायता के लिये “केन्द्रीय सचिवालय हिन्दी परिषद्‌” की एक शाखा का 
गठन कर लिया था। फलस्वरूप अनेक अधिकारी नियमित कारें में काफी कुछ और 
तकनीकी कार में भी कुछ प्रयोग हिन्दी का करने लगे। मंत्रालय ने तकनीकी विषयों पर 
भी हिन्दी में टिप्पणियाँ भेजी जाने लगीं और “निर्माण” नाम की एक तकनीकी पत्रिका 
भी निकाली गई जो आठ-दस साल तक चली। इससे विभाग में सभी जगह हिन्दी में 
काफी काम होने लगा । 


केन्द्रीय हिन्दी निदेशालय ने अपनी स्थापना होते ही सारा विभागीय साहित्य 
अनुवाद करने के लिये मंगा लिया था; किन्तु नौ-दस साल तक अनुवाद में कुछ प्रगति न 
हुई: हाँ, साहित्य अवश्य संशोधित और बहुत परिवरद्धित हो गया । इन पंक्तियों के लेखक 
जब सम्पर्क अधिकारी (हिन्दी) बने और इंस्टीट्यूशन आफ इंजीनियसे के हिन्दी सम्पादक 
हुए तब उन्होंने भारत सरकार को पुन: विश्वस्त किया कि तकनीकी साहित्य का हिन्दी में 
अनुवाद और इंजीनियरी कामों में हिन्दी का प्रयोग इंजीनियरों द्वारा ही सम्भव हो सकता 
है । दीघंकालीन विचार-विमर्श और भगीरथ प्रयास के फलस्वरूप वे 97 में केन्द्रीय 
लोक निर्माण विभाग में एक हिन्दी शाखा स्थापित कराने में सफल हुए और फिर सभी 
दिशाओं में हिन्दी का प्रयोग तेजी से बढ़ने लगा । 


विभाग के सारे तकनीकी साहित्य का हिन्दी में अनुवाद हुआ और हिन्दी के प्रयोग 
में सहायता देने के लिए सहायक पुस्तिकाएँ प्रकाशित हुईं । सभी कार्यालयों में कार्यान्वयन 
समितियाँ बनीं और सहायक कर्मचारी नियुक्त हुए । ताजी जानकारी के अनुसार इस 
समय लगभग तीन-चौथाई कार्यालयों में लगभग तीन-बोथाई काम हिन्दी में होने लगा है। 
बहुत से तकनीकी अनुमान हिन्दी में बनते हैं और वास्तुकीय 'नक्शों में भी हिन्दी का प्रयोग 
हो रहा है । 


देश के अन्य इंजीनियरी कार्यालयों, विभागों और राज्य सरकारों ने भी हिन्दी का 
प्रयोग बढ़ाने के लिये केन्द्रीय लोक निर्माण विभाग के साहित्य की सहायता ली है । 


(][] 

शुकदेव प्रसाद 


वर्ष 976 में जब “हिन्दी पत्नकारिता” के डेढ़ सौ वर्ष पूरे हुए (हिन्दी का 
सर्वप्रथम पत्र “उदन्त मातेण्ड” 30 मई 826 को प्रकाशित हुआ था) तो पत्न-पत्निकाओं 
ने विशेषांक निकाले और उस साल गोष्ठियों में इसका आकलन किया गया कि हिन्दी 
पत्रकारिता किन राहों से गुजरी है और उनकी वर्तमान स्थिति क्‍या है । 


हिन्दी पत्चनकारिता अपने जीवन के डेढ़ सौ वर्ष पूरे कर चुकी है तो हिन्दी की 
विज्ञान पत्रकारिता ने इसकी लगभग आधी यात्रा ही तय की है। वस्तुतः विज्ञान विषयक 
पहली पत्रिका “विज्ञान” अप्रैल, 95 में प्रकाशित हुई थी। लेकिन यदि हम समग्र 
विज्ञान लेखन की चर्चा करें तो यह तारीख थोड़ी पीछे खिसक सकती है। देशी भाषाओं 
में वैज्ञानिक साहित्य रचा जाय, यह सोच बहुत पुरानी नहीं है | हिन्दी का विज्ञान साहित्य 
बमृश्किल सवा सौ साल की यात्ता कर सका है, क्‍योंकि हिन्दी में विज्ञान की पहली पुस्तक 
]885 में छपी थी । 


9वों शतोी का उत्तराद्ध काल 


सन्‌ 855 में आगरे से छपी पं० कुंजबिहारी लाल की किताब “लघु त्रिकोणमिति 
को हिन्दी में विज्ञान की पहली पुस्तक कहना चाहिए, क्‍योंकि अभी तक इससे पूर्व छपी 
किसी किताब का उल्लेख नहीं हुआ है। इसके बाद बापूदेव शास्त्री कृत संस्कृत में लिखी 
“व्रिकोणमिति” का वेणीशंकर झा कृत हिन्दी अनुवाद 859 में प्रकाशित हुआ। 
फिर 860 में आरा से बलदेव झा ने अंग्रेजी पुस्तक “पापुलर नेचुरल फिलासफी” का 
“सरल विज्ञान विटप” नाम से हिन्दी अनुवाद प्रकाशित किया। 859-60 में पादरी 

शोरग द्वारा सम्पादित “विद्यासागर” नामक विज्ञान पुस्तक माला मिर्जापुर से प्रकाशित 
हुई । सरकार की ओर से 86 में 'मैनस लेसन्स इन जनरल केमिस्ट्री' का मथुरा प्रसाद 
सिश्र कृत हिन्दी अनुवाद छपा। नाम था-- बाह्य प्रपंच दर्पण ।” 860 में वंशीधर, 
मोहनलाल और कृष्ण दत्त द्वारा अनुवादित ग्रंथ “सिद्ध पदार्थ विज्ञान (यन्त्र शास्त्र का 
ग्रंथ) प्रकाशित हुआ । 860 में ही प्रयाग से बाल कृष्ण शास्त्री खण्डरकर की ज्योतिष 
का “खगोल'' नाम से हिन्दी अनुवाद हुआ । 


867 में जयपुर के राजवैद्य कालिन एस० वैलेन्टाइन ने “वायु की उत्पत्ति” 
और रसायन विद्या की संक्षेप पाठ” नामक किताब छपवायी । आगरा निवासी बद्री 
लाल ने एक अंग्रेजी किताब का अनुवाद किया “रसायन प्रकाश” नाम से, जो कलकत्ते के 
बैपटिस्ट मिशन प्रेस से छपा । इसी किताब का दूसरा संस्करण 883 में लखनऊ के नवल 
किशोर प्रेस ने छापा । 887 में वंशीधर की पुस्तक “चित्रकारी सार छपी । 


870 से 880 के बीच रुड़की इंजीनियरिंग कॉलेज के अध्यापक जगमोहन लाल 
ने कई पस्तकें कॉलेज के छात्रों के लिए लिखीं। इसी समय 875 में काशी के सिश्र 
बन्धुओं--लक्ष्मीशंकर, प्रभाशंकर और रमाशंकर ने (पदार्थ विज्ञान विटप', 'त्रिकोणमिति', 
प्रकृति विज्ञान विटप', “गति विद्या', (स्थिति विद्या' और “गणित कोमुदी' पुस्तकें लिखीं । 
882 में लाहौर के नवीन चन्द्र राय ने पंजाब विश्वविद्यालय में पढ़ाई के लिए 'स्थिति 
तत्व” और “गति तत्व' पुस्तकें छपवायीं । इसी वर्ष लखनऊ के नवल किशोर प्रेस ने सृष्टि 
का वर्णन' पुस्तक छापी । 


883 में इलाहाबाद जिले के निवासी काशी नाथ खत्नी द्वारा अनुवादित कृषि की 
पहली पुस्तक खिती की विद्या के मुख्य सिद्धान्त' शाहजहाँपूर के आये दर्पण प्रेस में छपी । 
885 में काशी के पं० सुधाकर द्विवेदी ने गणित की उच्चकोटि की किताबें चलन कलन' 
और 'चल राशि कलन' प्रकाशित कीं । 


20वीं शती का पुर्वाद्ध 


बीसवीं शती के प्रारम्भ में वैज्ञानिक साहित्य के प्रकाशन में काशी की नागरी 
प्रचारिणी सभा ने महत्वपूर्ण योग दिया वैज्ञानिक कोष” छापकर | हिन्दी में मोलिक 
पुस्तकों के लिखने एवं अनुवाद करने में काफी सहायता मिलने लगी । 


डॉ० सत्यप्रकाश द्वारा संकलित “रासायनिक पारिभाषिक शब्द', निहालकरण सेठी 
द्वारा भौतिक विज्ञान पारिभाषिक शब्द, शुकदेव पांडेय द्वारा गणित पारिभाषिक शब्द' 
प्रकाशित हुए । 


इसी के आस-पास महेश चरण सिंह ने रसायन शास्त्र, विद्युत और वनस्पति शास्त्र 
पर अनेक ग्रंथ लिखे । 

गुरुकुल कांगड़ो से भी कुछ किताबें इसी काल में प्रकाशित हुईं । प्रो० रामशरण 
दास जी ने गुरुकुल कांगड़ी से विकासवाद' और 'ुणात्मक विश्लेषण” नामक अच्छे ग्रन्थ 
छपाए । 


इसी के आस-पास प्रो० लक्ष्मी चन्द्र ने बनारस से हिन्दीसायंस यूनीवर्सिटी माला 
नाम से कुछ औद्योगिक रसायन की पुस्तकें प्रकाशित कीं । इस माला की पहली कड़ी 
95 में छपी जिसका नाम था “रोशनाई बनाने की कला प्रो० लक्ष्मी चन्द्र कृत अन्य 
कृतियाँ हैं--साबुन बनाने की पुस्तक, वानिश और पेंट' आदि। 
विज्ञान परिषद्‌, प्रयाग की स्थापना और “विज्ञान! 


इन छिटपुट प्रयासों के बाद ठोस कार्ये इस दिशा में हुआ इलाहाबाद में “विज्ञान 
परिषद्‌ नामक संस्था की स्थापना (93 ई०) और उसके मुख्य पत्र 'विज्ञान' के प्रकाशन 
(95 ई०) द्वारा । द 


विज्ञान परिषद्‌ से “विज्ञान” के प्रकाशन के अतिरिक्त लगभग 60 स्वतन्त्न पुस्तकें 
भो छपी जिनमें “विज्ञान हस्तामलक' (प्रो० रामदास गौड़), वैज्ञानिक परिमाण' (डॉ० 
निहाल करण सेठी और डॉ० सत्यप्रकाश), सूर्य सिद्धान्त (टीकाकार महावीर प्रसाद 
श्रीवास्तव), (समीकरण मीमांपता” (पं० सुधाकर द्विवेदी), (वर्षा और वनस्पति” (शंकर राव 
जोशी), फोटोग्राफी! (डॉ० गोरख प्रसाद), 'सुवर्णकारी (गंगा शंकर पचोली) आदि 
प्रमुख हैं । 


इसके अतिरिक्त परिषद्‌ द्वारा 958 ई० से निरन्तर प्रकाशित शोध त्रैमासिक 
“विज्ञान परिषद्‌ अनुसन्धान पत्रिका” ने हिन्दी को वैज्ञानिक शोध की भाषा के रूप में 
प्रतिष्ठित करने का श्लाघनीय कार्य किया है । 


कुछ अन्य संस्थाओं ने भी हिन्दी में वैज्ञानिक पुस्तकों के प्रणयन एवं प्रकाशन के 
क्षेत्र में उल्लेखनीय भूमिका निभाई है। इनमें से कुछ का विवरण दिया जा रहा है-- 


हिन्दी समिति : 947 में उत्तर प्रदेश शासन ने हिन्दी में उच्च कोटि के ग्रन्थों के 
प्रणणन और प्रकाशन के लिए लेखकों, प्रकाशकों के प्रोत्साहन हेतु प्रकाशित ग्रन्थों पर 
पुरस्कार देने की योजना बनायी और समिति का गठन भी किया । 


956 में उक्त पुरस्कार समिति ने पुस्तकों के प्रकाशन का जिम्मा स्वयं लिया 
और उसका नाम बदलकर “हिन्दी समिति” रख दिया। 96 में समिति का पुनर्गठन 
किया गया और विश्वविद्यालीय स्तर पर पुस्तकों के प्रकाशन का (मौलिक एवं अनुवाद) कार्य 
प्रारम्भ हुआ | समिति ने 250 के करीब किताबें छापीं। समिति की विज्ञान विषयक 
कुछ अच्छी किताबें हैं--डॉ० सत्यप्रकाश की “प्राचीन भारत में रसायन का विकास', 

अविदेव विद्यालंकार की आयुर्वेद का ब्रहत इतिहास, डॉ० गोरख प्रसाद की भारतीय 
ज्योतिष, डॉ० ब्रज्ञ मोहन का गणित का इतिहास, प्रो० फूलदेव सहाय वर्मा की पुस्तक 
लाख और चपड़ा' आदि । 


.... हिन्दी साहित्य सम्मेलन : वर्ष 90 में हिन्दी साहित्य सम्मेलन प्रयाग की 
स्थापना हुई | सम्मेलन ने अपने जीवन के गौरवशाली 75 वर्ष पूरे कर लिये हैं और हिन्दी 
जगत्‌ की अभूतपूर्व सेवा की है और कर रहा है । 


सम्मेलन के वाषिक अधिवेशनों में विज्ञान परिषदें आयोजित हुआ करती थीं । 
इन विज्ञान परिषदों में देश के मूर्धन्य विज्ञानियों के भाषण हुआ करते थे । सम्मेलन के 
अमृत महोत्सव” आयोजन की बेला में “विज्ञान परिषद्‌! के अन्तगेत किये गये सारे 
व्याख्यान एक जिल्द में प्रकाशित किये गये हैं, ज्िसका सम्पादन डॉ० शिवगोपाल मिश्र ने 
किया है । 


सम्मेलन ने उच्चकोटि के कतिपय हिन्दी के वैज्ञानिक ग्रंथ भी छापे हैं। यथा--- 
“आयुर्वेद का इतिहास (अत्विदेव विद्यालंकार), आयुर्वेदीय विश्वकोष' (सम्पा० वैद्य 
रामजीत सिंह), “गति विज्ञान' (पी० डी० शुक्ल) चलराशि कलन' (हरिश्चन्द्र ग्रुप्त), 
“ठोस ज्यामिति' (डॉ० ब्रजमोहन), 'बीजगणित' (डाँ० ब्रजमोहन), 'बीजगणित' (डॉ० झम्मन 
लाल शर्मा) । 


सम्मेलन ने कुछ पर्याय-कोश (शब्दावलियाँ) भी छापी हैं । “चिकित्सा विज्ञान कोश, 
जीव रसायन कोश", 'भृतत्व विज्ञान कोश” आदि उल्लेखनीय हैं । 


तागरो प्रचारिणी सभा : काशी की उक्त सभा ने वैज्ञानिक पारिभाषिक शब्दावली 
को तैयार करने का काम पहले ही आरम्भ किया था । सभा ने 929 में निहालकरण सेठी 
की “भौतिक विज्ञान शव्दावली', 930 में फूलदेव सहाय वर्मा की “रसायन शास्त्र 
शब्दावली,, 93] में शुकदेव पांडेय की “गणित विज्ञान शब्दावली” तथा 934 में 
शुकदेव पांडेय की ही ज्योतिष विज्ञान शब्दावली छापी | 960 में हिन्दी विश्वकोश' 
के प्रकाशन का प्रारम्भ कर सभा ने एक अच्छा कार्य किया है । राजा बलदेव दास बिड़ला 
ग्रंथभाला के अन्तर्गत 967 में प्रकाशित पुस्तक लुगदी और कागज” (लेखक--प्रो ० 
फूलदेव सहाय वर्मा) भी उल्लेखनीय है। 
भारतोय भाषा एकक 


भारतीय एवं औद्योगिक अनुसंधान परिषद्‌, नई दिल्‍ली, ने हिन्दी में वैज्ञानिक 
विश्वकोश का प्रकाशन आरम्भ किया है। वेल्थ ऑफ इण्डिया के भारत की सम्पदा' 
नाम से 8 खंड तथा 4 पूरक खंड छप चुके हैं । 

अभी हाल में ही निदेशालय ने “मानव उपयोगी वनस्पतियों और प्राणियों के वंश 
तथा जाति नामों का कोश” छापा है--जिसमें नाभों के अंग्रेजी और लैटिन उच्चारण 

देवनागरी में दिये गये हैं। तकनीकी शब्दों के उच्चारण के मानकीकरण की दिशा में यह 
एक अच्छा प्रयास है। अन्य क्षेत्रों में भी ऐसे कार्य अपेक्षित हैं । 


केन्द्रीय हिन्दी निदेशालय : निदेशालय ने 2 खंडों में तकनीकी शब्दों का 'बृहत्‌ 
पारिभाषिक शब्द संग्रह" तथा एक ही जिल्द में आयुविज्ञान, भेषज विज्ञान, और शारीरिक 
त विज्ञान का ब्रृहत पारिभाषिक शब्द संग्रह" छापा है। निदेशालय के अधिकारी, विद्वानों 
की मदद से, आजकल ॥आनुवंशिकी' की शब्दावली तैयार कर रहे हैं । 


इसके अतिरिक्त निदेशालय ने स्नातक स्तर के विद्यार्थियों की आवश्यकताओं को 
ध्यान में रखकर 'सप्लीमेंट्री रीडिग के लिए “जैव विज्ञान चयनिका' (सम्पा० प्रेमानन्द 
चन्दोला), भौतिक विज्ञान चयनिका' तथा 'भू-विज्ञान चयनिका' का भी प्रकाशन आरम्भ 
किया । खेद है कि इन्हें गति नहीं मिल सकी । निदेशालय अब मानव संसाधन विकास 
मंत्रालय के अधीन कार्यरत है । 


हिन्दी ग्रन्थ अकादमियाँ 


भारत सरकार ने विश्वविद्यालय स्तर पर हिन्दी तथा अन्य भारतीय भाषाओं में 
पाठ्यपुस्तकें उपलब्ध करने-कराने के लिए 968 में एक योजना बनायी। इसी योजना 
के अन्तर्गत 970 में वैज्ञानिक तथा तकनीकी शब्दावली आयोग और केन्द्रीय हिन्दी 
निदेशालय की देख-रेख में हिन्दी प्रदेशों-हरियाणा, उत्तर प्रदेश, मध्य प्रदेश, राजस्थान 
और बिहार में विश्वविद्यालय स्तर की हिन्दी पुस्तकें एवं मानक ग्रंथ तैयार करने लिए हिन्दी 
ग्रंथ अकादमियों की स्थापना की गई। इस थोजना के अधीन विज्ञान तथा मान- 
विकी विषयों पर अब तक लगभग ,000 किताबें प्रकाशित हो चुकी हैं | 3० प्र० हिन्दी 
ग्रन्थ अकादमी तथा हिन्दी समिति को आपस में मिलाकर “उ० प्र० हिन्दी संस्थान' का रूप 
दे दिया गया है । 


बिहार हिन्दी ग्रंथ अकादमी के अतिरिक्त “बिहार राष्ट्रभाषा परिषद्‌! (पटना) भी 
रुछ अच्छी वेज्ञानिक किताबें छाप चुका है। स्वामी (डॉ०) सत्यप्रकाश की “वैज्ञानिक 
विकास की भारतीय परम्परा” एवं प्रो० फूलदेव सहाय वर्मा कृत “रबर, 'ईख और चीनी' 
एवं पेट्रोलियम शीर्षक मोनोग्राफ अच्छे हैं । 


भोतिकी कक्ष 


काशी हिन्दू विश्वविद्यालय, वाराणसी की हिन्दी प्रकाशन समिति (भौतिकी कक्ष) ने 
वैज्ञानिक तथा तकनीकी शब्दावली आयोग की देखरेख में हिन्दी में विज्ञान साहित्य के 
निर्माण में योग दिया है। भौतिकी कक्ष के पूर्व निदेशक प्रो० (डॉ०) नन्‍्द लाल सिंह के _ 
निर्देशन में लगभग 40 पुस्तकें प्रकाशित हो चुकी हैं । 


44 भारतीय भाषाओं में विज्ञान लेखन 
हिन्दी विज्ञान साहित्य परिषद्‌ 


भाभा परमाणु अनुसन्धान केन्द्र तथा ठाठा आधारभूत अनुसन्धान केन्द्र, बम्बई के 
कार्यरत वैज्ञानिकों ने हिन्दी-विज्ञान के सम्वर्धन हेतु उक्त परिषद्‌ की स्थापना की । 


परिषद्‌ ने विज्ञान के जटिल विषयों पर कई लघु सन्दर्भ पुस्तकें (मोनोग्राफ) छापी 
हैं । एक त्रैमासिक विज्ञान पत्रिका वैज्ञानिक' का भी प्रकाशन हो रहा है । 


इधर सामान्य पत्रिकाओं में भी विज्ञान के स्तम्भ देखने को मिल जाते हैं । स्थिति 
सुधरी ही है। विज्ञान लेखन को बढ़ावा मिल रहा है। तकनीकी शब्दों का बोझ हटा दिया 
जाय तो निस्सन्देह कार्य आगे बढ़ सकता है । क्‍ 
[][] 

डॉ० सुप्रभात मुकर्जी 


स्वतन्त्रता प्राप्ति के इकतालीस वर्षों बाद भी किन कारणों से हम विज्ञान की उच्च 
स्तरीय शिक्षा हिन्दी या प्रान्तीय भाषाओं में प्रदान करने की स्थिति में नहीं आ सके ? 
संभवत: सबसे बड़ी समस्या, समुचित पाठ्यसामग्री विशेषकर अच्छी पाठ्यपुस्तकों की अनु- 
पलब्धता की रही है । अतः यदि हम चाहते हैं कि हमारे अध्यापक महानुभाव ऑत्मविश्वास 
के साथ हिन्दी में पढ़ाना प्रारम्भ कर सकें और देश में जिस वैज्ञानिक प्रतिभा का विकास हो, 
उसमें मौलिकता तथा सृजनात्मकता हो, साथ ही वह विश्व में विज्ञान एवं तकनीकी के 
विक्रास में अपने योगदान की छाप छोड़ने में सक्षम हो सके, तो हमारा पहला कदम हिन्दी 
में विज्ञान की उत्कृष्ट पाठ्यपुस्तकों को उपलब्ध कराना होना चाहिए । उत्कृष्ट पाठ्य- 
पुस्तक वे हैं जिन्हें पढ़कर यह स्पष्ट रूप से कहा जा सके कि ये पुस्तकें विदेशी भाषा में 
उपलब्ध पुस्तकों से सभी अर्थों में अधिक उपयोगी एवं गुणवत्ता की दृष्टि से श्रेष्ठ हैं। 
इसमें कोई सन्देह नहीं कि ये उत्कृष्टता और परिष्कार रातोंरात सम्भव नहीं । इसमें समय 
लगना स्वाभाविक है, परन्तु इस लक्ष्य को शीघ्रातिंशीघ्र प्राप्त करने के लिए यह आवश्यक 
है कि इसमें बाधक समस्याओं का हमें पूर्ण ज्ञान हो। हिन्दी में उच्च स्तरीय विज्ञान की 
पाठ्य पुस्तकों के प्रणयन की कतिपय प्रमुख समस्याएँ हैं : 


4. वज्ञानिकों की मनोबृत्ति 


आज परिस्थितियाँ कुछ ऐसी बन गयीं हैं कि हमारे देश के अधिकांश वैज्ञानिक 
जाने-अनजाने में अंग्रेजीपरस्त हो जाते हैं और फिर इसमें दिखावटी गर्व का अनुभव करने 
लगते हैं । यह अंग्रेजीपरस्त मनोबृति दो प्रकार से बाधक होती है। एक ओर तो इस 
श्रेणी के वैज्ञानिकों की प्रतिभा का हिन्दी में वैज्ञानिक साहित्य सृजन में कोई योगदान प्राप्त 

नहीं हो पाता, जिससे हिन्दी में रचित वैज्ञानिक साहित्य की गुणवत्ता प्रभावित होती है 
तथा दूसरे वे विज्ञान के छात्रों को हिन्दी की ,पाढ्यपुस्तकों को पढ़ने के लिए प्रोत्साहित 
करना तो दूर रहा उनमें यह भय भी उत्पन्न करने में सहायक बन जाते हैं कि हिन्दी 
माध्यम से अध्ययन करने पर भविष्य अन्धकारमय हो जायेगा। इस प्रकार अधिकांश 
प्रतिभाशाली छात्र बाध्य होकर अंग्रेजी माध्यम की ओर झुक जाते हैं, फलस्वरूप हिन्दी 
माध्यम की उच्च स्तरीय पाठ्यपुस्तकों की माँग प्रभावित होती है । 


इस समस्या के निराकरण के लिए अन्तनिहित कारणों पर दष्टिपात करना होगा । 
हमारे देश में हिन्दी भाषी क्षेत्रों में इण्टरमीडिएट कक्षाओं तक हिन्दी में विज्ञान के अध्ययन 
अध्यापन की व्यवस्था है और विज्ञान वर्ग के प्रतिभाशाली, यहाँ तक कि श्रेष्ठता सूची में 
प्रथम दस स्थान प्राप्त करने वाले, छात्र भी अंग्रेजीपरस्त नहीं होते । उनमें हिन्दी के प्रति 
अनादर या उपेक्षा का भाव नहीं परिलक्षित होता, परन्तु स्नातक स्तर पर उन्हें जो 
परिवेश प्राप्त होता है, वह उनके व्यक्तित्व में अंग्रेजीपरस्त होने का बीजारोपण करता है 
क्योंकि जो छात्र स्तातक स्तर पर हिन्दी के पक्षधर होते हैं, उन्हें हेय दृष्टि से देखा 
जाता है। परिणामस्वरूप उनके सम्पूर्ण व्यक्तित्व और विशेषकर विचारों को अभिव्यक्त 
करने की क्षमता में एक प्रकार की जड़ता घर कर जाती है। अन्ततोगत्वा प्रतिभा का 
विकास थम जाता है और रह जाती है केवल रटे हुए सीमित ज्ञान की पुनरावृत्ति तथा 
औसत स्तर के शोध कार्य करने की क्षमता और सस्ती लोकप्रियता प्राप्त करने की 
लालसा । इस स्थिति से बिरले ही बच पाते हैं, परन्तु उनका भी हिन्दी से नाता तो टूट 
ही जाता है | परिणामस्वरूप प्रतिभाशाली वैज्ञानिकों में, हिन्दी में वैज्ञानिक साहित्य सृजन 
की क्षमता शेष नहीं रह जाती । वे स्वयं हिन्दी में शोध प्रबन्ध आदि लिखने से कतराते हैं 
और दूसरों को भी प्रभावित करते हैं । 


उपर्यक्त परिस्थिति में परिवर्तत लाने के लिए प्रतिभाशाली वरिष्ठ वैज्ञानिकों से 
अंग्रेजी के उच्च प्रासादों से उतर कर हिन्दी की कुटिया में आने के लिए आग्रह करना 
व्यावहारिक प्रतीत नहीं होता । उनसे मात्र यह अनुरोध करने की घृष्टता करना चाहता 
हूँ कि हिन्दी की जर्जर कुटिया में रहने वाले अपने अनुजों को भी श्रातृवत प्रेम और उचित 
सम्मान प्रदान करे । आवश्यकता पड़ने पर उनकी सहायता करें जिससे वे मेहनत करके 
हिन्दी का राजमहल बना सकें । 


2. शब्दावली की एकरूपता का अभाव 


इसमें कोई सन्देह नहीं कि शब्दावली के निर्माण की दिशा में पर्याप्त कार्य किया 
गया है । आज बाजार में अनेक शब्दकोश उपलब्ध हैं जो शब्दावली आयोग द्वारा प्रकाशित 
मानक शब्दकोश से भिन्‍न हैं। एकाधिक शब्दकोश होने के कारण लेखन में कठिनाई तो 
होती ही है, यह साहित्य की गुणवत्ता तथा लोकप्रियता पर भी दूरगामी प्रभाव 
'छोड़ती है । 


हिन्दी में विज्ञान की पाठ्य पुस्तकों का प्रणयन ]47 


सभी सम्बद्ध पक्ष-लेखक, अध्यापक, शब्दावली आयोग तथा पाठक यदि खुले 
मन से एक दूसरे के साथ बैठकर, एक दूसरे की कठिनाइयों पर विचार करते हुए सतत्‌ 
प्रयास करें तो मेरा विश्वास है कि थोड़े से प्रयास से ही एकरूपता प्राप्त करना सम्भव हो 
सकेगा । किसी भी क्षेत्र में जड़ता बनाये रखने से कार्य में अवरोध उत्पन्न होना स्वाभाविक 
ही है । “विज्ञान परिषद, प्रयाग” यदि सभी सम्बन्धित पक्षों से वार्ता और विचार-विमर्श 
करके उन्हें एक मंत्र प्रदान करने में पहल कर सके तो इस क्षेत्र में ठोस कार्य को दिशा 
मिल सकेगी । 


3. हिन्दी के बिलष्ट शब्दों का प्रयोग 


हिन्दी में जब पाठ्यपुस्तकें लिखी जाती हैं तो लेखक अक्सर अंग्रेजी में सोचते हैं 
और फिर शब्दकोश का सहारा लेकर हिन्दी में लिखते हैं। परिणामस्वरूप यह हिन्दी दुरूह 
हो जाती है और पाठक को इसे आत्मसात्‌ करने में कठिनाई होने लगती है । 


आवश्यकता इस बात की है कि हिन्दी में सोचकर हिन्दी में लिखा जाय, पर 
साहित्यिक हिन्दी का प्रयोग आवश्यकता से अधिक न किया जाय । पहले की अपेक्षा इस 
स्थिति में पर्याप्त सुधार विगत वर्षों में हुआ है और स्थिति निरन्तर सुधरती जा रही है 
परन्तु इस दिशा में और अधिक प्रयास की आवश्यकता है । इस बात का उल्लेख यहाँ पर 
करना कदाचित अनुपयुकत न होगा कि छात्रों तथा अध्यापकों के सामान्य भाषा ज्ञान में जो 
गिरावट आ रही है उसे अगर रोका न जा सका तो आशंका है कि जो कुछ भी लिखा 
जायेगा वही अधिकांश को दुरूह प्रतीत हो और स्वाध्याय की प्रवृत्ति को प्रभावित करे। 


4. पश्च पोषण (००० ७४०८) का अभाव 


पाढ्यपुस्तकों की गुणवत्ता में लगातार सुधार होता रहे और वे श्रेष्ठ से श्रेष्ठतर 
होती चली जाये इसके लिए पाठकों से पश्चपोषण प्राप्त कर उसमें समुचित परिवर्तन करते 
रहना नितान्त आवश्यक है। स्थिति कुछ ऐसी है कि पुस्तकों की मौखिक आलोचना तो 
बहुत अधिक होती है, परन्तु पुस्तक की कमियों और उसमें वांछित सुधार के सम्बन्ध में 
उपयोगी सुझाव बहुत कम प्राप्त होते हैं । 

अतः प्रत्येक श्रेणी के पाठकों का यह कर्तंब्य बन जाता है कि वे पुस्तकों के सम्बन्ध 
में अपने सुझाव नि:संकोच लेखक|प्रकाशक तक अवश्य पहुँचा दें इससे पुस्तक प्रणयन में 
बड़ी सहायता मिलेगी । पुस्तकों के स्तरोचन्नयन हेतु स्वस्थ सुझाव प्रदान करने के लिए 
विशेषज्ञों की परामशंदात्री समिति का गठन क्‍या इस दशा में लाभकारी होगा, इस पर भी 
विचार किया जाना आवश्यक है । 


5. शलोगत सोन्‍न्दर्य का अभाव 


हमारे देश में पाठ्य पुस्तकों के लेखक अपने विषय के तो विद्वान होते हैं, परन्तु 
भाजा के माध्यम से विषय को किसी स्तर विशेष के विद्यार्थियों के समक्ष प्रस्तुत करने की 

शैली कैसी हो इसमें बहुत कम ही लेखक प्रशिक्षित होते हैं । विश्वविद्यालय स्तरीय भधिकांश 
अध्यापकों पर ये बात और अधिक लागू होती है। कदाचित इसी तथ्य को दृष्टिगत रखते 
हुए नई शिक्षा नीति के अन्तर्गत ऐकेडेमिक स्टाफ कालेजों की स्थापना की गयी है जिससे 
विद्वान अध्यापक महानुभावों को शैक्षिक मनोविज्ञान तथा शिक्षा के दर्शन से भी परिचित 
कराया जा सके । व्यवस्था से वे न केवल विद्यार्थियों को अपने ज्ञानपुंज का हस्तान्तरण 
और अधिक प्रभावी ढंग से कर सकेंगे वरन्‌ अपने अध्यापन कार्य के अनुभवों का उपयोग 
समुचित शैली में पाठयपुस्तक लेखन में भी कर सकेंगे। शैलीगत सौन्दये के अभाव में 
पाठयवस्तु की ग्राह्मता प्रभावित होती है | शैली के सुधार की ओर थोड़ा सा ध्यान देने पर 
पाठ्य पुस्तकों की ग्रुणवत्ता में बहुत अधिक सुधार सम्भव है। 


6. वरिष्ठ वैज्ञानिकों द्वारा हिन्दी लेखन से कतराना 


यह तो स्वंविदित है कि अधिकांश वरिष्ठ वैज्ञानिकों ने व्यक्तिगत लेखन माध्यम 
के रूप में हिन्दी को गम्भीरता से नहीं लिया है, परन्तु यह भी देखा जाता है कि उच्च 
शैक्षिक योग्यता होने के कारण यदि किसी संस्था द्वारा उनकी प्रतिभा का लाभ हिन्दी 
में लेखन हेतु प्राप्त करने के उद्देश्य से उन्हें नामित भी किया जाता है तो वे उसे स्वीकार तो 
कर लेते हैं, परन्तु अपना अंशदान समुचित रूप से करने में रुचि नहीं लेते। इसमें कोई 
सन्देह नहीं कि रुचि न ले पाने के लिए उनके पास अपने कारण और बाध्यताएं होंगी, 
परन्तु जब प्रभावशाली व्यक्तित्व वाले समस्याओं के समाधान हेतु प्रयास नहीं करेंगे तो 
उनकी छत्नछाया में रहने वाले कनिष्ठ लेखकों में भटकन और दिशाहीनता पाया जाना 
स्वाभाविक ही है। 


7. प्रोत्साहन का अभाव 


विगत लगभग तीन दशकों में हिन्दी में वैज्ञानिक साहित्य के सृजन में उल्लेखनीय 
कार्य हुआ है ! उच्चकोटि के लेखकों का हिन्दी में पदार्पण हुआ है | भाषा शैली में पहले 
से अधिक स्पष्टता और प्रवाह परिलक्षित होने लगा है। कुछ निजी प्रकाशकों ने अच्छी 
पुस्तकें प्रकाशित की है, परन्तु खेद का विषय है कि जो प्रोत्साहन इन्हें मिलना चाहिये था 
वह नहीं मिल सका। उचित प्रोत्साहन के अभाव में स्थिति कुछ ऐसी है कि हिन्दी में 
जितना साहित्य उपलब्ध है उसे पढ़ने वालों की संख्या अधिक नहीं है जिससे पुस्तकों के 
प्रणयन पर प्रतिकूल प्रभाव पड़ रहा है। 


इस तथ्य को नकारा नहीं जा सकता कि पाठ्यपुस्तकों के प्रणयन का सीधा 
सम्बन्ध उनकी माँग से है। यदि हिन्दी में पाठ्यपुस्तकों की माँग बढ़ेगी तो और अधिक 
लोग पुस्तकों के प्रणयन से जुड़ेंगे, अच्छे प्रकाशक और लेखक रुचि लेने लगेंगे और स्वत: 
ही अधिक संख्या में अच्छी पुस्तकें उपलब्ध होने लगेंगी । 


अतः अध्यापकगण विद्यार्थियों को हिन्दी माध्यम की पुस्तकें पढ़ने के लिए निःसंकोच 
प्रोत्साहित करें क्योंकि यदि अपनी भाषा के माध्यम से शिक्षा प्राप्त करके छात्र मौलिक 

चिन्तन और सृजनात्मकता को विकसित करने में सफल हुए तो आवश्यकता पड़ने पर दूसरी 
भाषा को सीखना उनके लिए कठिन न होगा । 


विभिन्‍न समस्याओं की उपर्युक्त विवेचना का उद्ं श्य समस्याओं से परिचित होकर 
इनके निराकरण हेतु प्रयत्नशील होना है। मनोद्ृत्ति में अनुकूल परिवर्तेत के लिए हमें 
निरन्तर सचेष्ट रहकर विभिन्‍न स्तरों पर कार्य करना होगा । इस दिशा में प्रामाणिक शैक्षिक 
शोध करके तथ्यों के उचित प्रचार-प्रसार की आवश्यकता है जिससे भ्रांतियाँ दूर हो सकें । 
तकनीकी शब्दावली में एकरूपता की दिशा में जैसा कि पहले उल्लेख किया जा चुका है, 
सभी पक्षों को एक मंच पर लाने हेतु पहल करनी होगी। अन्य समस्याओं का समाधान 
पाठ्यपुस्तकों के प्रणणन को और अधिक गम्भीरता से लेकर किया जा सकता है। समुचित 
शैली एवं सरलता से बोधगम्य पृस्तकों के प्रणयन हेतु लेखकों से और अधिक परिश्रम की 
अपेक्षा है। उनका उठ्दे श्य श्रेष्ठ से श्रेष्ठतर होना चाहिये । प्रकाशित पुस्तकों के सम्बन्ध में 
पश्च-पोषण प्राप्ति की उचित व्यवस्था से लेखकों को दिशा मिल सकेगी ओर कार्य आसान 


होगा । 


आशा ही नहीं वरन्‌ पूरा बिश्वास है कि धैर्य और निष्ठा से सतत्‌ कार्यरत रहने 
पर सफलता प्राप्त होगी । 


टिप्पणी : इस आलेख में लेखक के व्यक्तिगत विचार प्रस्तुत किये गये हैं । इनका 
किसी भी संस्था के किसी कार्यक्रम से कोई सम्बन्ध नहीं है । 
हब 





विज्ञान लखन भौर कविता 


दिनेश द्विवेदी मणि' 


कविता करने व कहने की प्रवृत्ति मनुष्य के स्वभाव में आदिकाल से रही है । 
भारतीय साहित्य का अतीत वेदों एवं अन्य पौराणिक ग्रन्थों में श्लोकों, आख्यानों, 
सूक्तियों आदि के रूप में देखने को मिलता है । आजकल विज्ञान लेखन में भी कविता का 
प्रयोग बहुतायत से हो रहा है। इसके पहले कहानी और उपन्यास की शैलियाँ प्रयोग होती 


रही हैं । इनमें से कई कहानियों और उपन्यासों को विज्ञान प्रेमियों द्वारा काफी सराहा 
गया है । 


वेसे तो हिन्दी में विज्ञान-लेखन के लिये काफी अरसे से कविता, कहानी, आत्मकथा 
उपन्यास, डायरी आदि विधाओं का प्रयोग होता रहा है किन्तु मैं यहां पर विज्ञान लेखन 
में कविता करने की विधा पर प्रकाश डालना चाहूंगा। हिन्दी की प्रसिद्ध विज्ञान पत्रिका 
विज्ञान प्रगति' में प्रकाशित होने वाली कई कवितायें बहुत ही अच्छी हैं । वास्तव में 
रचनाकारों का यह प्रयास स्तुत्य है कि उन्होंने विज्ञान जैसे जटिल विषय को भी कविता 
के माध्यम से पाठकों के सामने प्रस्तुत किया है। परन्तु कभी-कभी कुछ कवितायें इस तरह 
की देखने को मिलती हैं, जिनमें वैज्ञानिक तथ्यों को मनमाने ढँग से व्यक्त किया जाता है । 
अतुकान्त तथा गद्य की तरह लिखी जाने वाली ये कवितायें यह आभास दिलाती हैं कि 
लेखक ने हठात्‌ लेखनी चलाई है। 


मैं यहाँ पर “विज्ञान प्रगति” के बाल विशेषांक (नवम्बर-दिसम्बर 986 ) में 
प्रकाशित “रिऐक्शन' शीर्षक के अन्तर्गत लिखी गई कब्रिता का उदाहरण देना चाहूगा । 


विज्ञान लेखन और कविता. 5] 


रिऐक्शन 


एक वैज्ञानिक को सहसा आया एक विचार उसने एक स्वस्थ पौधे को गमले में 
जकड़कर मोमजामे का बनाकर पैजामा पौधे के गले तक पहना दिया फिर उसे द्वान्सपेरेन्ट 
बेलजार की जबरदस्त दीवारों में कद कर चेहरे पर वैसलीन पोत दी जिससे बेचारा साँस 
न ले सके और घुटघुट कर मर जाये । 


वह हृष्टपुष्ट पौधा पहले तो डर के मारे सहम गया, 

फिर उसके हौसले हुये बुलन्द, ह 

उसने पानी का इतनी तेजी से छोड़ा फव्वारा, 

कि बेलजार की दीवारें तक तर हो गयीं । 

बेचारा वैज्ञानिक अवाक्‌ रह गया । 

झटपट उसने बुलाया एक सर्जन को, 

सर्जन ने चश्में के नीचे से, 

आँसुओं को पोंछते हुये, सूखे कंठ से बताया ! 

अरे नासमझ, तुम्हारे कैदी को कर गया है कुछ रिऐक्शन क्‍या ? 


आँखें फाड़कर वैज्ञानिक ने दुखित होकर पूछा-सर ! क्‍या आप बता सकते हैं किस 
रोग में होता है, यह रिऐक्शन, ? 


सर्जेत ने तपाक से नाक सिकोड़ कर ऐनक को ऊपर करते हुये कहा “दट्रान्स- 
पिरेशन  (उत्स्वेदन या वाष्पोत्सर्जन) । 


यह बात निविवाद रूप से सत्य है कि विज्ञान सम्बन्धी कविता लिखने के लिये 
विज्ञान का समुचित ज्ञान एवं कविता करने की प्रतिभा-दोनों तरह की योग्यताओं का होना 
अत्यन्त आंवश्यक है। अत : मेरा यह सुझाव है कि इन कविताओं को इस तरह से लिखा जाय 
कि कम से कम एवं प्रामाणिक शब्दों में अधिक से अधिक विज्ञान सम्बन्धी जानकारी समा- 
हित हो । ऐसा न हो कि कविता इतनी बड़ी हो कि पढ़ने पर यह महसूस हो कि अच्छा 
होता बजाय कविता पढ़ने के हम कोई लेख ही पढ़ लेते । 


निःसन्देह “विज्ञान प्रगति” में प्रकाशित होने वाली छोटी-छोटी (चार-चार पंक्ति 
की) कवितामय 'पहेलियाँ काफी रोचक व आकर्षक हैं-- 


आकषेंण की शक्ति महान 
'मैग्नीशिया' जन्मस्थान । 
कहलाया था-लीडिंग स्टोन 
अब बतलाओ मैं हूँ कौन ? 


(चुम्बक) 

प्रिस्टले ने मुझे बनाया, 
डेवी ने यह गुण बतलाया । 
उदासीन एक गैस है खास, 
सूघो-हँसी का हो आभास । 
(नाइट्रस ऑकक्‍्साइड) 
संभवतः ऐसी पहेलियों को पढ़ने की जिज्ञासा पाठकों के अन्दर अवश्य ही बड़ी-बड़ी 


कविताओं और लेखों की अपेक्षा अधिक रहती होगी । 
[][] 

द्वारिका प्रसाद शुक्ल 


मेरा ध्यान छात्र जीवन के वर्ष 959-96] के काल की तरफ जाता है और 
कुछ संस्मरण उभर कर सामने आते हैं । हमारे भौतिकी के गुरुजी अंग्रेजी में तो लिखाते 
थे --पाठ्यपुस्तकें अधिकतर छात्र हिन्दी की पढ़ते थे। एक बार कुछ छात्रों ने अनुरोध 
किया कि कक्षा में नोट्स हिन्दी में दिये जायें। गुरुजी ने बड़े प्रेम से कहा, “ अंग्रेजी में 
लिख, लो-काम आयेगा ।” उनका संकेत था कि विश्वविद्यालय स्तर पर तथा इंजीनियरिंग 
व मेडिकल के पाठ्यक्रमों को अंग्रेजी भाषा माध्यम से पढ़ना पड़ेगा और उसके लिए तैयार 
रहना आवश्यक है | हिन्दी विषय के गुरु जी इतनी रुचि से विषय को ऐसे स्तरीय ढंग से 
पढ़ाते थे कि मुझे लगता था कि मैं विश्वविद्यालय स्तर का हिन्दी साहित्य पढ़ रहा हूँ । 
: दूसरी तरफ अंग्रेजी भाषा के गुरू जी अक्सर यह शिकायत छात्रो से करते कि हम लोग इस 
बिषय के अध्ययन कों उचित महत्व नहीं दे रहे थे। उनकी चेतावनी होती कि बिना अंग्रेजी 
का सम्यक ज्ञान प्राप्त किये विज्ञान के छात्र प्रौद्योगिकी एवं औषधि विजान के कॉलिजों में 
प्रवेश पाने में भी सफल न हो पायेंगे । यद्यपि मेरी रुचि हिन्दी, अंग्रेजी व संस्कृत भाषाओं 
में काफी थी पुनश्च मेरे किशोर भन में वैज्ञानिक साहित्य व पुस्तकें अधिकाधिक अंग्रेजी 
में ही पढ़ने का शौक तभी पैदा हुआ और यह (मिथ्या) आभास हुआ कि विज्ञान के छात्र को 
विशेषकर अंग्रेजी भाषा में निपुणता की अत्यधिक आवश्यकता है । 


96 में मैंने इलाहाबाद विश्वविद्यालय में बी० एस-सी० (प्रथम वर्ष) में प्रवेश 
लिया । यहाँ गणित, भौतिकी तथा रसायन विज्ञान की शिक्षा अधिकांशत: अंग्रेजी के माध्यम 
से ही दी जाती थी--पाठ्यपुस्तकें तो सभी अंग्रेजी में ही थीं-हाँ, कक्षा में हिन्दी में पढ़ाने 
वाले 3 गुरुओं का जिक्र किये बिना नहीं रहा जा सकता । वे थे भौतिकी में श्री राजेन्द्र सिह 

व डॉ० मुरली मनोहर जोशी तथा रसायन विज्ञान में डॉ० सत्यप्रकाश (वर्तेमान में स्वामी 
सत्यप्रकाश सरस्वती) । संयोग की बात यह भी थी कि ये गरुरुनन बहुत मधुर ढंग से 
हिन्दी भाषा के माध्यम से विषय का ज्ञान कराते थे--यद्यपि परीक्षायें अ ग्रेजी के माध्यम 
से ही देनी होती थीं । इसके बाद मैंने एम० एस-सी० (गणित) किया । हिन्दी माध्यम 
से पढ़ने अथवा पढ़ाये जाने का कोई अवसर मुझे नहीं मिला । 


इस परिप्रेक्ष्य में एक कौतूहलपूर्ण संस्मरण उस समय का याद आता है, जब मैं 
957-9 59 में हाई स्कूल का विद्यार्थी था। उस स्तर पर विज्ञान विषय हिन्दी भाषा 
के माध्यम से पढ़ाये जाते थे, यद्यपि पारिभाषिक शब्दावली का अंग्रेजी रूप भी बताया 
जाता था । शायद यही सोचकर कि बाद में अंग्रेजी शब्दावली का ही अधिक उपयोग किया 
जाएगा । जीव विज्ञान में जीवों के वर्गीकरण विषय के कुछ शब्द बड़े कौतृहल से मैंने पढ़े 
थे और ऐसा सुखद अनुभव होता था जैसे संस्कृत के श्लोकों को पढ़ने का । शब्द थे--- 
जरायुमृगा:, स्तनधारिण:, कीटा: । यद्यपि मैंने अंग्रेजी माध्यम से विज्ञान विषय इण्टर- 
मीडिएट से ही पढ़ने शुरू कर दिये थे । फिर भी मुझे बी० एस-सी० ((पूर्वाद्ध) में भौतिकी 
व रसायन विज्ञान की पुस्तकों को अंग्रेजी में पढ़कर विषय-वस्तु को आत्मसात्‌ करने में 
कठिनाई का अनुभव हुआ था । 


विद्यार्थी जीवन के उपरान्त दिसम्बर 967 में मैंने भारतीय स्टेट बैंक' में प्रवेश 
किया--पदनाम था प्रोबेशनरी ऑफीसर, जिसे हिन्दी में परिवीक्षाधीन अधिकारी कहा 
जाता है । 


यह कहना अतिशयोक्ति न होगी कि इस पद के लिए चुनाव अंग्रेजी भाषा 
में लिखने तथा बोलने के ज्ञान पर बहुत अधिक आधारित था--हिन्दी के ज्ञान की कहीं 
आवश्यकता नहीं पड़ी थी। बँक की लिखा-पढ़ी में तो दूर-दूर तक हिन्दी का कहीं नाम न 
था--हाँ इधर कुछेक वर्षों से राजभाषा अधिनियम के अन्तर्गत अब लेखन, प्रशिक्षण एवं 
आहकों के साथ बातचीत व पत्र व्यवहार में हिन्दी के उत्तरोत्तर अधिकाधिक प्रयोग पर 
बल दिया जा रहा है । अब तो सेवा के लिए भर्ती करने की प्रतियोगिता परीक्षाओं तथा 
साक्षात्कार में भी हिन्दी का प्रयोग करने की अनुमति दे दी गयी है। अब हिन्दी में बात 
करना व लिखना हेय नहीं माना जा रहा है । यह श्रेयस्कर है । 





पिछले वर्ष “विज्ञान पत्निका के सम्पादक' श्री प्रेमचन्द्र श्रीवास्तव की प्रेरणा से मैं 
भी विज्ञान परिषद्‌ का सदस्य बना। उन्हीं की प्रेरणा से फरवरी 988 अंक के लिए 
'भारतरत्न सर चन्द्रशेखर वेंकटरामन' पर एक लघु लेख लिखा । 


चूंकि अधिकांश सामग्री अंग्रेजी में ही उपलब्ध थी अतः हिन्दी में लिखते समय 
भाषा व विचारों का प्रवाह गड़बड़ाता नजर आता था। अधिक ध्यान इसी में लगा रहा 

कि अंग्रेजी की किस सामग्री को अपने हिन्दी के लेख में कहाँ पर रक्खूं । एक अत्यन्त 
हास्यास्पद परेशानी तो यह आयी कि अंग्रेजी में लिखे जाने वाले २५7 को हिन्दी में 
“रमण या “रमन” या 'रामन” क्या लिखा जाय । श्रीमती मंजुलिका लक्ष्मी के सुझाव के 
बाद यह निश्चय किया गया कि यद्यपि हम लोग “रमन” बोलते हैं, परन्तु 'रामन' लिखना 
अधिक उपयुक्त होगा । जानबूझकर मजबूरी के कारण रामन साहब के “रामन-प्रभाव' का 
बहुत सूक्ष्म में वर्णन किया क्योंकि हिन्दी में उसकी विवेचना मेरे लिये सम्भव नहीं हो पा 
रही थी । मेरे पास कोई वैज्ञानिक अंग्रेजी-हिन्दी शब्दकोश भी नहीं था। अत: मैंने प्रकाश 
की 'स्के्टरिंग' के लिए “विकिरण” लिखा जो 'रेडियेशन' के लिए उपयुक्त है तथा स्कैटरिंग 
को 'प्रकीर्णन” करना बेहतर है। ्लोरेसेन्सट्रैक!ः को मैंने हिन्दी में ऐसे ही लिख दिया । 
ध्वनि त्रिज्ञान में 'हारमोनिक्स' के लिए 'रागात्मकता' लिखा, परन्तु अभी भी मैं आश्वस्त 
नहीं हूँ कि ये रूपान्तर उचित हैं या नहीं | पर्यावरण तथा विज्ञान सम्बन्धी अच्य क्षेत्रों में 
मेरी रुचि है तथा अंग्रेजी में काफी लेख पढ़ता हूँ, परन्तु जब “विज्ञान” के सम्पादक जी कुछ 
लिखने को कहते हैं तो बहाना करके टाल जाता हूँ क्योंकि विचारों को हिन्दी में व्यक्त कर 
पाना दुरूह लगता है--जब तक कि वैज्ञानिक शव्दकोश आदि लेकर न बेठा जाय | इस 
तरह मैं अनुभव करता हूँ कि अंग्रेजी भाषा के पाठक को अंग्रेजी में पढ़ी हुईं विषयवस्तु 
को हिन्दी में लिख पाना सुगम नहीं हो पाता । फिर सामान्य पाठकोंलिखकों के पास 
अच्छे शब्दकोशों का भी अभाव है। सुप्रसिद्ध भाषा वैज्ञानिक तथा हिन्दी के कोशकार 
, डॉ० हरदेव बाहरी' ने बातचीत में इस विषय पर ये विचार व्यक्त किये :--“अंग्रेजी 
भाषा में विभिन्‍न स्तरों के, विभिन्‍न आकार के तमाम अच्छे शब्दकोश उपलब्ध हैं तथा 
स्कूल के विभिन्‍न कक्षाओं के बच्चों के लिए सचित्र तथा सुगम छोटे-छोटे शब्दकोश भी हैं । 
इसके विपरीत हिन्दी में शब्दकोश का प्रयोग किया जाना आम बात नहीं है। मानक व 
बृहत्‌ शब्दकोश तथा विश्वकोश तो हैं, परन्तु छात्रोपयोगी, विभिन्‍न विषयों के सचित्र, 
छोटे, अच्छे व सस्ते शब्दकोशों का प्रकाशन व प्रयोग बढ़ाने की बड़ी आवश्यकता है । 


असल बात तो यह है कि लेखन अपने आप में कोई स्वतन्त्र अलग-अलग कार्य नहीं 
है । लेखक जिस परिवेश, शिक्षण व्यवस्था, व्यावहारिक अपरिहार्यता में बड़ा होता है, 
उसी के अनुसार उसके जीवन मूल्य बनते हैं तथा शब्द-जान एवं भाषागत कुशलता या 
अकुशलता उत्पन्न होती है | अतः अंग्रेजी माध्यम से शिक्षित सामान्य व्यक्ति का हिन्दी में 
लेखन सामान्य प्रक्रिया न होकर श्रम-पूर्ण किया गया कार्य तथा मानसिक स्तर पर अनुवाद 
होता है--इसे हम नकार नहीं सकते । 


द दुर्भाग्य से हिन्दी के अतिरिक्त अन्य किसी भारतीय भाषा का मुझे ज्ञान नहीं है । 

यह अपने आप में मेरे परिवेश, मेरी शिक्षा, एवं मेरी मानसिकता का परिचायक है। इसके 
विपरीत मुझे बम्बई में एक बार एक हाई स्कूल का छात्र मिला जो बंगला (मातृभाषा), 
मराठी (प्रादेशिक भाषा), हिन्दी, अंग्रेजी तथा फ्रेंच का ज्ञान रखता था। उत्तर प्रदेश एवं 

अन्य हिन्दी भाषी प्रदेशों में भाषाओं की शिक्षा अधिक उपेक्षित प्रतीत होतो है--इस ओर 
शिक्षाविदों का ध्यान जाना आवश्यक है । 


यदि पूरे भारतवर्ष में संस्कृत की धातुओं पर आधारित तथा अन्य क्षेत्रीय प्रादेशिक 
भाषाओं में प्रचलित, सुबोधगम्यता एवं उपयोगिता के आधार पर वैज्ञानिक शब्दावली को 
रूढ़ कर दिया जाय तथा पर्यायवाची शब्दों को अधिक प्रश्रय न दिया जाय तो एक भाषा 
से दूसरी भाषा में अनुवाद आदि का कार्य अधिक सुगम एवं प्रभावी हो सकेगा । वैज्ञानिक 
एवं अन्य विषयों के विभिन्‍न स्तरों के शब्दकोशों के निर्माण, प्रकाशन एवं उपयोग को 
बढ़ावा देना आवश्यक है तथा प्रकाशनों की शुद्धता, गुणवत्ता एवं आकर्षकता पर भी ध्यान 
देता होगा अन्यथा हमारे बृहत ग्रन्थ ग्रन्थालयों तक ही सीमित रह जायेंगे । एक और बात 
है--पाठकों की । आज पठन-पाठन केवल सांस्कृतिक विकास या सुसंस्क्ृत मानव बनाने के 
लिए न होकर धनोपाजन के लिए अधिक किया जा रहा है। हर्ष का विषय है कि अब 
शने: शने: भारतीय तकनीकी संस्थानों आदि की प्रवेश परीक्षाओं में भी हिन्दी में लिखने 
का विकल्‍प दिया जा रहा है--यह आवश्यक व सराहनीय है। इससे हिन्दी व अन्य 
भारतीय भाषाओं में वैज्ञानिक विषयों को पढ़ने की रुचि बढ़ेगी तब प्रकाशित साहित्य का 
विक्रय भी होगा एवं लेखकों की माँग (डिमाण्ड) बढ़ेगी और तभी विभिन्‍न वैज्ञानिक विषयों 
पर सृजनात्मक लेखन अधिक मात्रा में हिन्दी तथा अन्य भारतीय भाषाओं में हो पायेगा । 
अर्थशास्त्र के मूल नियम- “माँग एवं पूति” ([.49 ० तश्ाध्यात & 5प979) की अव- 
हेलना नहीं की जा सकठी । 


एक बात समाज के श्रेष्ठ जनों, राजनीतिज्ञों, शिक्षाविदों, नीति निर्धारण करने 
वाले महानुभावों के लिए। यद्यपि उनकी शिक्षा-दीक्षा अंग्रेजी के मांध्यम से हुई पुनश्च 
उन्हें राष्ट्रपिता महात्मा गाँधी! की तरह तथा गुरुदेव “रवीन्द्रनाथ दैगोर' की तरह 
भारतीय भाषाओं को अपने देश में सामाजिक श्रेष्ठता एवं सम्मान प्रदान करने में केवल 
फर्जअदायगी न करके मिशनरी भावना दिखानी होगी तभी हमारी भविष्य की पीढ़ियाँ 
अपनी भाषा में अध्ययन, अध्यापन, शोध, मनन, सृजन आदि करने को प्रेरित हो पायेगी 
ओर ऐसा करके गौरव का अनुभव कर पायेगी। मुझे जापान व दशिक्षी कोरिया के 
वैज्ञानिकों|विचारकों को सुनने का अवसर मिला, जो अंग्रेजी नहीं जानते थे तथा जिन्हें 
दुभाषिये (7र/शएाआंथ) की सहायता लेनी पड़ी, परन्तु इसमें उन्हें हीनता नहीं महसूस 
हुईं । जबकि आज भी अधिकांश भारतीय, स्तरीय सभाओं/अन्तर्राष्ट्रीय मंचों पर (अंग्रेजी 
में ही लिख-बोल कर सन्तुष्ट हो पाते हैं। “इस मानसिकता को बदले बिना यह अपेक्षा 
करना कि सृजन, शोध, पत्रकारिता, व्यवहार, विज्ञान लेखन आदि में हिन्दी में प्रचुर 
तथा स्तरीय कार्य हो, एक मृगमरीचिका तथा कोरी आकांक्षा ही रह जायेगी ।” आज 
आवश्यकता है समन्वित एवं समेकित विचार, व्यवहार, प्रचार एवं प्रसार की । 'मनसा- 
वाचा कर्मणा' एकनिष्ठ हुए बिना यदि “मनस्यन्यद्‌ वचस्यन्यद्‌” पर आधारित आँख-मिचौनी 

अधिक काल तक खेली गयी तो वस्तुस्थिति में आमूल परिवर्तन की कामना करना बेइमानी 
ही होगी । 


किसी भी भाषा में उतना ही साहित्य सृजन हो सकेगा जितना सामाजिक व 
राष्ट्रीय चेतना द्वारा अपेक्षित होगा। जो सुख, सुविधाओं, अनुदानों, नियमों, शिक्षा 
माध्यम, पाठ्यक्रमों, लेखन, प्रकाशन, पाठकों की अभिरुचि, गुणवत्ता आदि सम्बन्धित 
आयामों की समस्‍यायें है; वे वस्तुत: हमारी व्यक्तिगत एवं समष्टिगत चेतना, विचार (एवं 
जीवन-मूल्यों से सम्बन्धित हैं । “रोग का वास्तविक निवारण उसके लक्षणों के उपचार मात्र 
से कभी न हो सका है, यह सत्य हमें राष्ट्रीय स्तर पर आत्मसात्‌ करना ही होगा । ऐसा 
होने के बाद स्वान्त:सुखाय विज्ञान शोध एवं लेखन, अध्यापन, प्रकाशन आदि स्वतः 
हिन्दी एवं अन्य भारतीय भाषाओं के माध्यम से होंगे। प्राचीन भारतीय वैज्ञानिकों, 
दाशनिकों एवं विचारकों की शृंखला से आधुनिक दाशनिक, गणितज्ञ, वैज्ञानिक, अपने को 
जुड़ा पाकर गौरवान्वित एवं अभिभूत पायेंगे। ऐसा आनन्द किसी भी पदक, डिग्री अथवा 
अन्तर्राष्ट्रीय ख्याति से नहीं मिल सकता । जहाँ “वसुधेव-कुटुम्बकम्‌” हमारा नारा है, वहीं 
“जननी जन्मभूमिश्च स्वर्गादपि गरीयसी' एक भावनात्मक तथ्य एवं वैज्ञानिक सत्य है । 
महात्मा गाँधी ने कहा है, “अहिंसा करने का दावा वही कर सकता है, जिसमें हिसा की 
क्षमता विद्यमान हो, अन्यथा अक्षम व्यक्ति कायरता दिखा सकेगा, अहिसा नहीं ।” इसी 
कड़ी में जो देश, जाति, समाज अपनी भाषा एवं संस्कृति के अनुरूप चिन्तन, शोध, कार्य॑ 
करेगा वह मूल एवं उच्चस्तरीय हो सकेगा--'नकल कभी भी मूल से आगे नहीं जा 
सकती । इसलिए आज यह नितान्‍्त आवश्यक है, समय तेजी से गुजरता जा रहा है कि 
मूल चितन एवं अद्भुत सृजन को अंकुरित करने के लिए हम भारतीय भाषाओं की गोद 
में पलें एवं पोषण प्राप्त करें ।' इस श्रुव सत्य को नकारना, बहाने करके इसे अनदेखा 
करना, भारतीय राष्ट्र के लिए आत्मघाती ही होगा। हमें जीवन जीना है, सृजन को 
साकार करना है, आत्महत्या हमारी सांस्कृतिक चेतना का अंग नहीं है, अतः भारतीय 
भाषाओं के प्रयोग अध्ययन, अनुशीलन में ही हमारी नियति तथा जीवन-गति है, यह हम 
अच्छी तरह समझ लें | हमें चाहिए कि हम भाषा समेकित सिद्धांत [एणं80 ]8087826 
7086079) के रूप में अंगीकृत करके इससे अपना वचेंस्व स्थापित करें । 

[][] 

स्वामी आत्मानन्द परमहंस 


सन्‌ 98 में केन्द्रीय हिंदी निदेशालय के निदेशक व उपनिदेशक, आधुनिक 
बीजगणित के परिभाषिक अंग्रेजी शब्दों के समानार्थंक हिंदी-पदों की खोज में प्रयाग आये । 
उन दिनों इन पंक्तियों का लेखक मेहता गणित एवं गणितीय भौतिकी शोध संस्थान प्रयाग 
में था। आधुनिक बीजगणित के शोधकर्त्ता होने के कारण मुझे तथा एक और वैज्ञानिक को 
यह कार्य सौंपा गया । हम लोग तीन दिन तक इस कार्य में तललीन रहे । बताया गया था 
कि केवल डिक्शनरी नहीं बनानी है बल्कि हिन्दी भाषा में एक एन्साइक्लोपीडिया तैयार 
करना है जो कि हिन्दी भाषा में उपयुक्त समानार्थंक विज्ञान विषयक पद दे सके । तीन 
दिनों बाद जब निदेशक जी चले गये तो हमारे एक अन्य वैज्ञानिक मित्र ने (जो उन दिनों 
उक्त मेहता संस्थान में ही थे, किन्तु जिन्होंने हिन्दी निदेशालय वाले कार्य में नहीं भाग लिया 
था ) मुझसे एक व्यक्तिगत प्रश्न यह पूछा कि “यह जो शब्दावली आप लोग तैयार कर रहे, 
उसे कितने लोग पढ़ेंगे और लाभान्वित होंगे अथबा यह आधुनिक बीजगणित के वर्तमान 
जिज्ञासुओं तथा अध्येताओं के लिए कितनी सहायक हो सकेगी ?! प्रश्न टेढ़ा था और हम 
लोग कुछ देर तक उत्तर-प्रत्युत्तर करते रहे । अन्त में एक सुझाव निकला जो वर्तमान 
संगोष्ठी के सन्दर्भ में बड़ा उपयोगी जान पड़ता है। किसी गूढ़ वैज्ञानिक विषय पर लिखते 
समय यदि सुपरिचित हिन्दीपदों में से कोई समानार्थंक पारिभाषिक शब्द मिलता है तो 
उपयोग किया जाय । अन्यथा वर्तमान में सामान्य जन के लिए कठिन लगने वाली संस्कृत 
पदावली से युक्त पारिभाषिक शब्द प्रथम स्तर पर प्रयोग करने के बजाय अंग्रेजी में प्रचलित 
पारिभाषिक शब्द को ही हिन्दी लिपि में लिखकर उपयोग कर लिया जाय । कालातन्तर में 
समुचित समानार्थंक हिन्दीपद मिलने पर, हिन्दी में लिपिबद्ध अंग्रेजी शब्द की भी आव- 

श्यकता नहीं रहेगी | यहाँ एक उदाहरण देकर यह बताया जा रहा है कि इसी विधि को 
अरबी तथा योरोपीय वैज्ञानिकों ने उस समय अपनाया था जबकि विज्ञान में अग्रणी प्राचीन 
भारत से बहुत सी विज्ञान की शाखाएँ पश्चिम ले जायी गयीं । आठवीं शताब्दी में 
उज्जेन का कक नामक एक ज्योतिविद गणितवेत्ता बगदाद के दरबार में बुलाया गया । 
उससे अरबी विद्वानों ने आर्यभटीय पढ़ी तथा उसका अरबी में अनुवाद भी कंक की 
सहायता से किया जो उनके यहाँ आरजभर' अथवा आरजबह॒ज' के नाम से अभिहित 
हुआ। नवीं शताब्दी में अत्ख्वारिज्मी नामक अरबी विद्वान यहाँ से बहुत सी विज्ञान की 
रचनाएं अरब ले गया । अब हम एक उदाहरण से यह देखेंगे कि कैसे भारतीय वैज्ञानिकों 
की ज्या' लैटिन में पहुँचते-पहँचते 'साईन' (४76) बन गयी, जिसे कि आज पूरा विश्व ही 
ग्रहण किये हुए हैं। ज्या' का एक पर्यायवाची शब्द है जीवा। जब इसे अरबी गणितज्ञों 
ने पाया, इसका उच्चारण उन्होंने अपने अनुसार किया “'जीबा । कालक्रम से बिगड़ते- 
बिगड़ते उनके यहाँ अब 'जैब' हुआ। अरबी में पहले से ही इसी के सहश उच्चारण वाला 
किन्तु भिन्‍नार्थक एक दूसरा भी शब्द था जो “बृजम' (वक्षस्थल) या “बै' के लिए प्रयुक्त 
होता था और इन अर्थों का बोध कराने वाला एक लैटिन शब्द है 'साइनस'। अतः 
घेराडों आदि लैटिन अनुवादकों को सर्वप्रथम जब “जैब” मिला तो उन्होंने भ्रमवश दूसरे 
शब्द वाला ही अर्थ ग्रहण किया और अपनी भाषा के अनुसार उसे 'साइनस' ही कह 
डाला जिसका संक्षिप्त रूप है साइन” । इस प्रकार भारत की ्या” ने साइन का रूप ग्रहण 
कर लिया जो आज विश्वभर में प्रसिद्ध है। यही परिस्थिति 'कोटिज्या' अथवा संक्षेप में 
'कोज्या' की है। संस्कृत वाडन्मय में यह प्रसिद्ध है कि कई पक्षों में एक पक्ष को कोटि कहते 
हैं। जेसे कि कमरे में प्रकाश है कि नहीं! इस कथन में एक कोटि है कमरे में प्रकाश है' 
तथा दूसरी कोटि है कमरे में प्रकाश नहीं है! । त्विकोणमितीय सन्दर्भ में भाव यह हुआ कि 
नव्बे अंश के अन्दर किसी चाप का पूरक | अतः तात्पयं यह निकला कि 


'कोटिज्या "पूरक चाप की ज्या' 


इस प्रकार जब ज्या' पश्चिम में जाते-जाते साइन हो गयी तो 'कोज्या' भी स्वा- 
. भाविक रूप से 'कोसाइन' हो गयी। पश्चिम में जाकर और उसी का संक्षिप्त रूप है कॉस । 
यही परिस्थिति अन्य त्विकोणमितीय पदों की हुई तथा अन्य वैज्ञानिक तथ्यों के साथ भी 
यह हुआ । अब अवसर है वैज्ञानिक तथ्यों को पश्चिमी भाषा से हिन्दी में लाने का। अतः 
उपर्युक्त विधि अपनाना कुछ समय के लिए अनुचित न होगा । 


आनुषंगिक एक सुझाव यहाँ यह भी है कि यदि प्रारम्भ से विज्ञान की शिक्षा हिन्दी 
अथवा भारत की किसी और भाषा में हो तथा वैज्ञानिक तथ्यों पर चिन्तन भारतीय भाषा 
के माध्यम से करने की आदत डाली जाय तो भविष्य में भारतीय भाषा के माध्यम से 
वैज्ञानिक शोध लेख लिखने में आज की भाँति कठिनाई नहीं होगी एवं कुछ दिनों में 
भारतीय भाषाएँ किसी भी प्रकार के वैज्ञानिक भाव को व्यक्त करने में सक्षम हो सकतो 

हैं । हिन्दी के लिए तो यह विधि भलीभाँति सफल होगी क्योंकि उसे समृद्ध करने के लिए 
संस्कृत भाषा सन्‍नद्ध है। हाँ, यह आवश्यक है कि हिन्दी को भावाभिव्यक्ति में सक्षम और 
सशक्त बनाने के लिए कम से कम माध्यमिक स्तर तक संस्कृत का अध्ययन अनिवार्य रूप से 
कराया जाना चाहिए। 


[][] 

गिरिराज किशोर 


हर युग का एक मुख्य स्वर होता है। जिस युग का जब जो स्वर होता है वह उसी 
से निर्देशित होता है। इस शताब्दी में विज्ञान और प्रौद्योगिकी का स्वर सबसे ज्यादा प्रखर 
है। 7वीं शताब्दी के बाद यूरोपीय देशों ने विज्ञान के विकास में सर्वाधिक सहयोग दिया। 
यह बात अलग है कि सतरहवीं शताब्दी से पहले भारत, चीन, अरब आदि एशियाई देश 
विज्ञान के क्षेत्र में ज्यादा विकसित थे और यूरोपीय देश उनसे लाभान्वित होते रहे थे । 
लेकिन तब ज्ञान व्यवसाय नहीं था। विज्ञान को ज्ञान की धारा के रूप में लिया जाता था । 
अमेरिका के बारे में आज यह कहा जाता है कि वहाँ सामरिक प्रोद्योगिकी का इतना 
व्यवसायीकरण हो गया है कि यदि वह यह तय करे कि उसे बन्दृ्कें या अन्य सामरिक 
सामान नहीं बनाना है, तो उसके पास लोगों को वैकल्पिक रोजगार देने का कोई दूसरा 
रास्ता नहीं होगा । यहाँ तक कि अगर किसी राज्य में किन्‍्हीं विशेष स्थितियों के कारण 
सामरिक सामान बनाने वाली एक भी फैक्ट्री बन्द करनी पड़े तो उस क्षेत्र के सीनेटर के 
लिए अगला चुनाव जीतना कठिन हो जाएगा । इन देशों की मजबूरी है कि वे प्रौद्योगिकी 
को उन्नत करते जायें और सामरिक सामग्री के उत्पादन में लगाते जायें । प्रौद्योगिकी आज 
विज्ञान का हिस्सा नहीं रही बल्कि उसकी राजनीतिक शक्ति बन गई है। विज्ञान और 
प्रौद्योगिकी का यह पक्ष विकप्तित देशों तक के राजनीतिक रुझानों का निर्धारण कर रहा 
है । तीसरी दुनिया के देशों की स्थिति तो और भी शोचनीय है । उन्हें विकसित देशों के 
रुझानों से ही अपने भाग्य को जोड़ना पड़ता है। तीसरी दुनिया के लोगों के सामने यह 
मुख्य सवाल है कि विकसित देशों से उधार लेकर विज्ञान की चादर यथावत्‌ ओढ़ लें या 
उसके बारे में अपनी जरूरत, क्षमता और वैचारिकता के आधार पर स्वतंत्न सोच विकसित 
करें। 

सबसे पहले तो यह स्पष्ट होना चाहिये कि विज्ञान च्गहे चिकित्सा के रूप में हो, 
या कृषि और खनिज के लिए, या स्वास्थ्य और पर्यावरण की दृष्टि से, या फिर सुरक्षा को 
देखते-हुए हरहालत में वह जीवन का अभिन्‍न अंग है। इसलिए सामान्य आदमी के लिए 
ह आवश्यक है कि वह विज्ञान और प्रौद्योगिकी के बारे में कम से कम इतना तो जाने 
कि उसके गुण और दोष क्या हैं या वह इन्सान की जिन्दगी को बेहतर बनाने में कितना 
योग देता है या बदतर बनाने में क्या भूमिका निभाता है। जब तक विज्ञान के साथ 
हमारा आत्मीय रिश्ता कायम न होगा तब तक वह सामान्य आदमी के लिए या तो एक 
जादुई-यथार्थ बना रहेगा या एक ऐसा हिंसक पशु हो जायेगा जिसके बारे में न तो हम 
कुछ जानते होंगे और न समझते होंगे । केवल उससे भय खाते रहेंगे । 


दरअसल हमारे साथ इतिहास ने एक बड़ा धोखा किया | आजादी की लड़ाई के 
बाद स्वतंत्रता सेनानियों की जो यह तीसरी पीढ़ी सत्ता में आई, उसने अपनी भाषागत 
सुविधा को सर्वोच्च स्थान दिया और उसी के अनुसार ही शिक्षा संबंधी नीति का निर्धारण 
किया । अंग्रेजी के पास ही विज्ञान के सिमसिम की कूंजी है | उनके सामने प्रश्न दो बातों 
का था--(!) अंग्रेजी डेढ़ प्रतिशत लोगों की भाषा थी और वे श्रेष्ठता बनाये रखने के लिए 
उसे शिक्षा और कार्यविधि की भाषा बनाये रखना चाहते थे । भले ही परंपरागत जमींदारी 
खत्म कर दी गई हो परंतु अंग्रेजी को प्रभावी बनाये रखकर उन्होंने अपनी बौद्धिक-जमीं- 
दारी को बनाये रखा। (2) उन्हें यह लगा कि अगर अंग्रेजी को हिन्दी और भारतीय 
भाषाओं से बदल दिया गया तो उनका वर्चस्व समाप्त हो जायेगा और वे परनिर्भर हो 
जायेंगे । बे अपनी-अपनी मातृभाषाओं को अंग्रेजी के मुकाबले एक अ-संस्कारी भाषा 
समझते थे | उसे इस योग्य नहीं मानते थे कि उसके माध्यम से विज्ञान या प्रशासन का 
काम किया जाय । अतः अंग्रेजी को बरकरार रखा और अपने वचेस्व को बनाये रखा । 
इस चाल ने देश को एक ऐसी अंधेंरी गुफा में धकेल दिया जिसके बारे में यह अंदाज 
लगाना अब असंभव सा लगता है कि वह कब और कहाँ खत्म होगा । भारतीय भाषाओं 
के पक्ष में राजधानी में जो अनशन चल रहा है यह कोई क्षणिक आवेश का परिणाम नहीं 
बल्कि यह उसी तरह इतिहास का एक मोड़ है जैसा अंग्रेजों के शासन के बाद आजादी की 
लड़ाई का था। परिवतेन की इस माँग को ज्यादा देर तक नजरअन्दाज नहीं किया जा 
सकता । आज साहित्य या दर्शन परिवर्तेन का उतना बड़ा माध्यम नहीं जितना विज्ञान 
त्त्। 


इस लिए यह प्रश्न विज्ञान को संबोधित है कि विज्ञान और प्रोद्योगिकी विदेशी 
भाषा में ही क्‍यों ? देश के मेधावी छात्रों की पीढ़ी क्‍या अंग्रेजी का गुलाम बनकर ही 
वज्ञान प्राप्त कर सकती है ? क्‍या वे विज्ञान अपनी भाषा के माध्यम से नहीं सीख और 
जान सकते ? विज्ञान की जो द्विपक्षीय तिजारत चालू है उसे कैसे समझें ? उसे समझने के 
लिए मजबूरन उन्हें अंग्रेजी की तरफ जाना पड़ता है। उसका नतीजा यह होगा कि जो 

कुछ भी उनकी समझ में आयेगा वह समझाने वालों की स्थितियों और सुविधा के अनुसार 
होगा । उदाहरण के लिए अगर आप शब्दावली को ही लें तो प्रामाणिक शब्दावली उन्हीं 
की भाषा में है जिन्होंने उस क्षेत्र में काम किया है। यहाँ भी जो काम होता है उसकी 
शब्दावली भी वही रहती है। हमें उससे समझौता करना पड़ता है । शायद दूसरा कोई 
उपाय भी नहीं । हमने अपनी स्थितियों के हिसाब से काम किया होता तो हमारी शब्दा- 
वली में भी हमारे अनुभव की झलक होती । अब नहीं है तों नहीं है। हमें उसी शब्दावली 
को स्वीकार करके विज्ञान के क्षेत्न में अपना चिन्तन विकसित करना होगा । लेकिन एक 
कठिनाई है कि चिन्तन की भाषा हमेशा अपनी होती है | हम भले ही दूसरे की समृद्ध से 
समृद्ध भाषा ले लें पर हम उसे स्वतंत्र चिन्तन की भाषा के रूप में इस्तेमाल नहीं कर 
सकते । वह हमारे चिन्तन और आविष्कार की स्वतंत्रता पर अंकुश का काम करने लगती 
है और धीरे-धीरे उसी तरह पालतू बना लेती है, जैसे कि हम बने हुए हैं। हमारे 
शीष॑स्थ लोगों की एक अजब मान्यता हो गई । वे समझते हैं कि विज्ञात ओर प्रौद्योगिकी 
एक ऐसा जल है जो बाहर से ही आयात किया जा सकता है | लेकिन ताल तो हमारी 
धरती ही है। उसे उसी में इक्नट्ठा करना होगा । हाँ, अगर हम विज्ञान और प्रौद्योगिकी 
की ओर से हमेशा के लिए संवेदनाविहीन बन जायें तो फिर भाषा विज्ञान, उसके प्रभाव, 
हमारे लिए कोई विशेष महत्व नहीं रखते | फिर तो चाहे जो भाषा हो, एक बँधुआ मज- 
दूर की तरह उसे ढोयेंगे ही। 


अंग्रेजी केवल दो से पाँच प्रतिशत लोगों की ''मुँहबोली” मातृभाषा है। जनमानस 
में होने वाले परिवर्ततों को निकट से जानने का इस भाषा के पास कोई तरीका नहीं | 
स्वाभावत: मंडन मिश्र के तोते की तरह रटे हुए सूत्र ही विज्ञान का आधार बन जाते हैं । 
एक मिस्त्री और पढ़े लिखे टेक्‍्नीशियन की तरह ही हम उनका प्रयोग कर पाते हैं। अपनी 
भाषा के अभाव में विज्ञान और प्रौद्योगिकी एक अलौकिक तत्व की तरह सामान्य आदमी 
को चकित करता है| सच पूछिये तो विज्ञान मूलतः: एक रचनात्मक क्षेत्र है। परन्तु भाषा 
के अलगाव के कारण वह हमारे हाथ में मात्त एक उपकरण की तरह रह जाता है। इस 
रचनात्मकता को हम ऋण-वबृत्ति से विकसित नहीं कर सकते । इसके लिए मौलिक संवेदना 
की आवश्यकता होगी । तत्कालीन मानव संसाधन विकास मंत्री श्री पी० वी० नर सिंह 
राव ने “भाषा और प्रौद्योगिकी पुस्तक के प्राक्कथन में लिखा है-“विज्ञान एवं प्रोद्योगिकी 
के क्षेत्र में विदेशी भाषा से कोई राष्ट्र न तो मौलिक ढ़ंग से विकास कर सकता है, न ही 
अपनी विशिष्ट वेज्ञानिक एवं प्रोद्योगिकी पहचान बना सकता है। विदेशी भाषा से अनुवाद 
की बेसाखी का सहारा भी अधिक समय तक नहीं लिया जा सकता । इसलिए हिन्दी और 
भारतीय भाषाओं में वैज्ञानिक और प्रौद्योगिकी के क्षेत्र में मौलिक लेखन का अपना महत्व 
निविवाद है। “सरकार में बैठे कुछ पढ़े-लिखे लोग जब निष्पक्ष होकर सोचते हैं तो वे ज्यादा 
तटस्थता से अपनी बात कहते हैं लेकिन जब वे नौकरशाही की दृष्टि से देखते हैं तो उनकी 
यह तटस्थता अप्रभावी हो जाती है । आज हमारे फास विज्ञान और प्रौद्योगिकी की अपनी 

भाषा नहीं । न केन्द्र में और न प्रदेशों में । उसका नतीजा यह है कि विज्ञान की शिक्षा 
का व्यवसायिक महत्व होने के कारण अनपढ़ व्यक्ति भी अपने बच्चे को अंग्रेजी पढ़ाने की 
होड़ में ढकेल देते हैं। बाद में पता चलता है कि वह बच्चा न विज्ञान ही सीख पाता है 
और न ही अंग्रेजी । यदि विज्ञान को संवेदना का हिस्सा बनना हैतो हमें भारतीय भाषाओं 
की तरफ लौटना होगा । 


97 में आई० आईं टी०, मद्रास के दीक्षान्त समारोह के अवसर पर प्रो० एम० 
जी० के० मेनन ने कहा था-“इस देश में विज्ञान और प्रौद्योगिकी का विकास पूरी तरह 
अंग्रेजी पर निर्भर है| अंग्रेजी जानने वाले लोग गिनती के हैं-ऐसी स्थिति में अंग्रेजी न 
जानते वाले एक विशाल विज्ञानोन्मुख समुदाय का विकास कैसे हो सकता है और कैस 
देश में विज्ञान का वातावरण बन सकता है। इतने छोटे अंग्रेजी जानने वाले वर्ग के साथ हम 
विज्ञान का विकास नहीं कर सकते । विज्ञानी सामंतों ने उनके इस वक्तव्य का काफी 
विरोध किया था । विज्ञान के संदर्भ में हमारे पास दो मॉडल हैं । एक जर्मन मॉडल है 
जिसके अंतर्गत तकनीकी शब्दावली तक उनकी अपनी है । दूसरा जापान का मॉडल है- 
जहाँ चिन्तन और अभिव्यक्ति की भाषा जापानी है और तकनीकी शब्दावली अंग्रेजी । हमें 
चिन्तन और अभिव्तक्ति की भाषागत स्वतंत्रता के बारे में सोचना है । वह मातृभाषा ही 
हो सकती है । अगर हम उसे पूरी तरह विदेशी भाषा रखेंगे तो अभी जो विरोध उत्तर 
भारत में हो रहा है वह अन्य प्रदेशों में फैलेगा । क्योंकि कभी न कभी अंग्रेजी की हिन्दी 
और भारतीय भाषाओं को आपस में लड़ाने वाली कूटिनीति का पर्दाफाश होगा। विदेशी 
भाषा के मोहजाल से मुक्त होकर लोग अपनी अस्मिता की खोज करेंगे । तब शायद स्थिति 

ह़ आये कि अंग्रेजी को पूरी तरह विदा करना पड़े । 


(][] 


तृतीय खण्ड 


शब्दावली एवं अनुवाद 





भारतोय वज्ञानिक शब्दावली : सिद्धान्त एवं व्यवहार 


डॉ० हरिमोहन कृष्ण सक्सेना 


भारतीय भाषाओं में वैज्ञानिक तथा तकनीकी शब्दावली पर चिन्तन-मनन पिछली 
शताब्दी में ही शुरू हो गया था । सन॒87 में बंगाल सरकार ने एक समिति नियुक्त 
की जिसका उद्देश्य भारतीय भाषाओं में उपयुक्त पुस्तकें तैयार करने के तरीकों पर विचार 
करना था | इस समिति के एक सदस्य राजेन्द्र लाल मिश्रा ने भारतीय भ्गपाओं में वैज्ञानिक 
शब्दावली तैयार करने के विषय पर एक निबंध प्रस्तुत किया | इस निबंध का शीर्षक 
“6 इताशाल ० 8 शातवलाएए 0 शहााठतऊ००ा $2००४ 7077० 78705 79080 ६86 
एक्षए३०एं॥५ ० प्रात है और ऐतिहासिक दृष्टि से बहुत महत्वपूर्ण घटना है। 
पारिभाषिक शब्दावली के निर्माण के संबंध में इसमें कई सिद्धांतों का विवेचन किया 
गया है। 

सन्‌ 888 में गुजराती के क्षेत्र में प्रोण टी> के० गज्जर ने तकनीकी शज्दावज्ी 
के निर्माण का कार्य प्रारम्भ किया। हिन्दी में वैज्ञानिक शब्दावली की परम्परा 898 से 
शुरू होती है जब काशी नागरी प्रचारिणी सभा ने अँग्रेजी पारिभाषिक शब्दों के हिन्दी 
पर्याय बनाने के लिए एक समिति की स्थापना की। अनेक विद्वानों के सहयोग से सन्‌ 906 
में कई विषयों की शब्दावली प्रकाशित की गई। सभा के तत्वाधान में कुल मिलाकर 
लगभग 0,000 अ ग्रेजी शब्दों के हिन्दी पर्यायों का निर्माण किया गया। पारिभाषिक 
शव्दावली के बारे में व्यक्तिगत प्रयासों में डॉ० रघुवीर का नाम बहुत ही महत्वपूर्ण है । 
सन्‌ 948-49 में डॉ० रघुवीर द्वारा सम्पादित एक वृहत्‌ अ ग्रेजी-हिन्दी पारिभाषिक 
कोश प्रकाशित हुआ । इससे पहले इतने व्यापक स्तर पर शब्दावली सम्बन्धी चिन्तन नहीं 
हुआ था। स्वतन्त्रता प्राप्ति के बाद देश में शब्दावली निर्माण के कार्य में तेजी आई और 

कई प्रांतों में अपनी-अपनी भाषाओं में शब्दावली निर्माण करने का कार्य शुरू किया गया । 
हिन्दी क्षेत्र में हिन्दी साहित्य सम्मेलन तथा विज्ञान परिषद्‌, प्रयाग ने भी इस दिशा 
में महत्वपूर्ण योगदान दिया । 


केन्द्रीय शिक्षा मंत्रालय ने सन्‌ 950 में वैज्ञानिक तथा तकनीकी शब्दावली मंडल 
की स्थापना की जिसने लगभग ॥व0 वर्ष बाद एक आयोग का रूप ले लिया वैज्ञानिक 
तथा तकनीकी शब्दावली आयोग के तत्वाधान में उपलब्ध शब्दावली की समीक्षा करने के 
बाद कुछ सिद्धांत निर्धारित किए गए जिनमें से प्रमुख इस प्रकार है : 


. अन्तर्राष्ट्रीय शब्दों को यथासंभव उनके प्रचलित अ ग्रेजी रूपों में ही अपनाना 
चाहिए और हिन्दी व अन्य भारतीय भाषाओं की प्रकृति के अनुसार ही उनका लिप्यन्तरण 
करना चाहिए । अन्तर्राष्ट्रीय शब्दावली के अन्तर्गत निम्नलिखित उदाहरण दिये जा 
सकते हैं : 


(क) तत्वों और यौगिकों के नाम, जैसे हाइड्रोजन, कार्बन, कार्ब॑न-डाइऑक्साइड 
आदि; ह 


(ख) तौल और माप की इकाइयाँ और भौतिक परिमाण की इकाइयां, जैसे 
डाइन कैलोरी, ऐम्पियर आदि; 


(ग) ऐसे शब्द जो व्यक्तियों के नाम पर बनाये गये हैं, जेसे फारेनहाइट के नाम 


पर फारेनहाइट तापक्रम, वोल्ठा के नाम पर वोल्टठामीटर और ऐम्पियर के 
नाम पर ऐम्पियर आदि; 


(घ) वनस्पति विज्ञान. प्राणि विज्ञान, भू विज्ञान आदि की ह्विपदी नामावली । 


2. हिन्दी पर्यायों का चुनाव करते समय सरलता, अर्थ की परिशुद्धता और 
सुबोधता का विशेष ध्यान रखना चाहिए। सुधार विरोधी और विशुद्धिवादी प्रवृत्तियों से 
बचना चाहिए । 


3. सभी भारतीय भाषाओं के शब्दों में यथासम्भव अधिकाधिक एकरूपता लाना 
ही इसका उद्देश्य होना चाहिए और इसके लिए ऐसे शब्द अपनाने चाहिए जो : 


(क) अधिक से अधिक प्रादेशिक भाषाओं में प्रयुक्त होते हों; और 

(ख) संस्कृत धातुओं पर आधारित हों । द 

4. ऐसे देशी शब्द जो सामान्य प्रयोग में वैज्ञानिक शब्दों के स्थान पर हमारी 
भाषाओं में प्रचलित हो गए हैं । जैसे ॥2०8790॥//26९47 के लिए तार, ००पशथा के 
लिए महाद्वीप, 407 के लिए परमाणु आदि। ये सब इसी रूप में ब्यवहार किए जाने 
चाहिए। 

इन सिद्धांतों के भाधार पर शब्दावली आयोग द्वारा लगभग 4 लाख से अधिक 
पारिभाषिक शब्दों को अन्तिम रूप दिया जा चुका है और विभिन्‍न शब्द संग्रहों के रूप में 
अधिकांश शब्दावली प्रकाशित की जा चुकी है । 


अधिकांश भारतीय भाषाओं की शब्दावली में संस्कृत शब्दों की प्रधानता है । 
प्राचीनकाल में अपना देश आयुविज्ञान, ज्योतिष, दर्शन, काव्यशास्त्र, नाट्यशास्त्र, गणित 
आदि विषयों को दृष्टि से अग्रणी था। इसलिए संस्कृत भाषा में इन विषयों से सम्बन्धित 
पर्याप्त शब्दावली उपलब्ध है। इन शास्त्रों से सम्बन्धित ग्रन्थ अनेक भारतीय भाषाओं में 
समय-समय पर लिखे गये और संस्कृतमूलक शब्दावली भी काफी हद तक अन्य भारतीय 
भाषाओं में प्रयुक्त होती रही है । कुछ उदाहरण इस प्रकार है : 


“'सिल्की वे के लिए आकाश गंगा, मास” के लिए 'मंगल', 'लंग' के लिए फुफ्फुस 
(हिन्दी में फेफड़ा), 'किडनी' के लिए वृक्‍क' (कुछ भारतीय भाषाओं में गुर्दा या मृत 
पिंड); 'क्लॉउड' के लिए अधिकांश भारतीय भाषाओं में बादल' की जगह 'भेघ' और 
ऑटम' के लिए 'पतल्नड़' के स्थान पर “शरद” शब्द का प्रयोग होता है। इन उदाहरफ्ों 
से स्पष्ट हो जाता है कि अखिल भारतोय वैज्ञानिक शब्दावली पर विचार करते समझ 
संस्क्ृतमुलक शब्दावली का सहारा लेना अनिवायें हो जाता है। जो लोग संस्क्ृतनिष्छ 
जव्दों पर आपत्ति करते हैं वे प्रायः इस तथ्य की ओर ध्यान नहीं देते कि भ ग्रेजी: में 
हजारों शब्द लेटित और ग्रीक भाषाओं के लिए गये हैं। विश्व की अनेक भाषाएँ अप्जले 
शव्द भंडार के विकास के लिए कक्‍्लासिकल भाषाओं पर निर्भर रही है। छा 


इसमें संदेह नहीं कि व्याख्यात्मक शब्द अपेक्षाकृत अधिक सरल और सुबोध होते हैं 
और जहाँ असुविधा या कठिनाई न हो वहाँ इन्हें अपनाने में कोई हिचकिचाहट नहीं होनी 
चाहिए। किन्तु ऐसे भी अनेक उदाहरण मिलते हैं जहाँ व्याख्यात्मक शब्दों से भी; 
स्पष्ट नहीं होता । उनकी व्याख्या और परिभाषा देखने पर ही वांछित अर्थ समझ में आता 
है। अग्रेजी 'मिलकी वे या “आकाश गंगा', लाइट इयर' या 'प्रकाश वर्ष, हायर प्लान्ट 
या उच्चतर पादप, “यर्मोफिल या तापरागी', फोटोसिन्थेसिस' या प्रकाश संश्लेषण 
आदि अनेक उदाहरण गिनाये जा सकते हैं, जो व्याख्यात्मक होते हुए भी तकनीकी अर्थ को 
स्पष्ट नहीं करते । जब तक हमें इनकी व्याख्या या परिभाषा न पता हो तब सके हमें 
इनके वेज्ञानिक अर्थ का बोध नहीं होता। कहीं-कहीं पर व्याख्यात्मक शब्दों कै सौथ 
संक्षिप्त संस्कृतनिष्ठ शब्दों का प्रयोग भी ठीक रहता है--जैसे अ ग्रेजी के 'भेन्टीनेन्स' शब्द 
के लिए हिन्दी में 'रख-रखाव' और “अनुरक्षण' दोनों शब्द चलते हैं। अ ग्रेजी 'फर्टीलाइजर 
के लिए पहले “रासायनिक खाद' का व्यापक रूप से प्रयोग होता था। लेकिन धीरे-धीरे 
उर्वरक शब्द आगे बढ़ता गया और अब रासायनिक खाद शब्द बहुत हो कम देखने-सनने 
में आता है। इस उदाहरण से एक बिन्दु सामने आता है कि केवल अर्थ-बोध या सबोधता 
के आधार पर ही शब्दों का मृल्यांकन करना तकंसंगत नहीं होता । 'उवरक' उतना सुबोध 

नहीं है जितना कि रासायनिक खाद । लेकिन इसके प्रयोग में सुविधा है । संक्षिप्त होने के 
कारण इससे व्युत्पन्न शब्द गढ़े जा सकते हैं। इसके अलावा इसमें भौर भी गुण हैं, इसमें 
नये विचारों का समावेश किया जा सकता है। आजकल एक नया शब्द बायोफर्टीलाइजर' 
काफी प्रयोग किया जा रहा हे । इसके लिए हिन्दी पर्याय बताते समय जैव उर्बरक' के 
प्रयोग में किसी प्रकार की कठिनाई नहीं होती, जबकि “रासायनिक खाद' के साथ जैव 
शब्द जोड़ने से दो परस्पर विरोधी तत्व साथ-साथ आ जाते हैं और पारिभाषिक शब्द 
वाक्यांश का रूप धारण कर लेता है। 


भारतीय भाषाओं में पारिभाषिक शब्दावली पर विचार करते क्तमय संस्कृत की 
उपयोगिता की अनदेखी नहीं की जा सकती | अधिकांश भारतीय भाषाओं की शास्त्रीय 
शब्दावली संस्कृत पर ही आधारित है। अगर वैज्ञानिक शब्दावली को अखिल भारतीय 
स्वरूप देना है तो संस्कृत का आधार लेना ही पड़ेगा । हिन्दी पारिभाषिक शब्दावली के 
संदर्भ में हमारे सामने एक विरोधाभास की स्थिति दिखाई देती है। एक तरफ हम यह 
चाहते हैं कि हिन्दी की शब्दावली सरल हो अर्थात्‌ ऐसे शब्दों का यथासम्भव प्रयोग किया 
जाए जिन्हें आम आदमी समझ सके । लेकिन दूसरी ओर हम अखिल भारतीय शब्दावली 
की भी बात करते हैं और इस दृष्टि से संस्कृतनिष्ठ शब्दावलीं क्रो अपनाने को बढ़ावा देते 
हैं। वेज्ञानिक शब्दावली आयोग ने कुछ समय पहले “अखिल भारतीय शब्दावली” की 
एक योजना शुरू की थी। इंसके अन्तर्गत विभिन्‍न वैज्ञानिक तथा मानविकी विषयों में 
लगभग 20,000 अग्रेजी शब्दों के ऐसे पर्याय छाँटे गये हैं जिनका उपयोग कई भारतीय 
भाषाओं में हो सकता है । इंस अखिल भारतीय वैज्ञानिक शब्दावली में निम्न तीन वर्गों के 
शब्दों का समावेश है : 


!. अग्रेजी से आगत शब्द जिनके लिए भारतीय भाषाओं में अन्य पर्याय नहीं 
प्रयुक्त हो रहे हैं। जैसे, विटामिन, प्रोटीन, ऑक्सीजन, हार्मोन, गैस आदि । 


2. अग्रेजी आगत शब्द के साथ-साथ भारतीय भाषाओं में भी पर्याय उपलब्ध 
हैं। जैसे बैक्टीरिया और जीवाणु, ऐटलस और मानचित्रावली या भू-चित्रावली आदि । 


3. संस्कृत शब्दों के साथ-साथ सामान्य भाषा के पर्याय या क्षेत्रीय शब्द भी 
अ्युक्त ही रहे हैं । जैसे, दृक्‍्क और गुर्दा या मूत्रपिण्ड, फ़ुप्फुस और फेफड़ा, कशेरुक-दण्डः 
ओर रीढ़ की हड्डी, शारीर और शरीर रचना विज्ञान, मेघ और बादल आदि | 


उपर्युक्त उदाहरणों से यह बात स्पष्ट हो जाती है कि संस्क्ृतनिष्ठ शब्दावली अन्य 
भारतीय भाषाओं में भी काफी हद तक स्वीकृत हो सकती है। संस्कृत शब्दों के बारे में 
सबसे ज्यादा शोर या विरोध हिन्दी भाषी क्षेत्रों में ही होता है, हालांकि अनेक संस्कृतिनिष्ठ 
शब्द अब आम बोलचाल में प्रयुक्त हो रहे हैं। आकाशवाणी, दूरदर्शन, छायांकन आदि 
अनेक शब्द हैं जो शुरू-शुरू में बहुत ही अजीब या अटपटे लगते थे लेकिन आज आम 

ब्यवहार में आ रहे हैं। जो लोग आकाशवाणी - शब्द पर टीका-टिप्पणी करते हैं उनसे 
पूछा जाए कि 'रेडियो” का क्‍या अर्थ है? रेडियो शब्द के तीन अथे हैं और इंस तरह 
इसके प्रयोग में काफी भ्रांति हो सकती हैं जबकि आकाशवाणी में इस तरह की भ्रांति की 
सम्भावना कम है। हमारी शब्दावली सम्बन्धी बहस प्राय: पारिभाषिक शब्दों के सही- 
गलत या सरल-कठिन तक ही सीमित रह जाती है। हम शब्दावली को सही परिप्रेक्ष्य में 
समझने का प्रयास नहीं करते और इंप तरह व्यर्थ की उलझन में फेस जाते हैं। पारि- 
भाषिक शब्दों पर टीका-टिप्पणी करने वाले अधिकांश लोग यह जानने का भी प्रयास नहीं 
करते कि पारिभाषिक शब्द किसे कहते हैं, उसकी क्‍या विशेषताएं हैं ? वैज्ञानिक तथा 
तकनीकी शब्दावली पर किसी प्रकार विचार-विमर्श करने से पहले हमें यह अच्छी तरह 
समझ लेता चाहिये कि पारिभाषिक शब्द से हमारा क्‍या अभिप्राय है । एक कोशकार ने 
पारिभाषिक शब्द (76८४7४7०७। ॥०7४) की व्याख्या ईस प्रकार की है : 


'पारिभाषिक शब्द वह शब्द या अभिव्यक्ति है जो मनुष्य की विशिष्ट गतिविधियों 
या मानव प्रकृति के किसी विशेष पहलू से सम्बन्धित ज्ञान-विज्ञान की शाखा के विद्वान के 
लिए विशेष महत्व रखता है। पारिभाषिक शब्द वास्तव में विशेषज्ञों द्वारा अपने विचारों 
को ठीक-ठीक व्यक्त करने के लिए ग्रहीत-अनुकुलित या आविष्कृत प्रतीक हैं । प्रत्येक शब्द 
या अभिव्यक्ति किसी विशेष विचार संकल्पना को व्यक्त करने की संक्षिप्त विधि है। इसे 
केवल तदर्थे शब्द समझना चाहिए और इसके अर्थ का सही-मही अन्दाज नहीं लगाया जा 
सकता । 


इस प्रकार हम देखते हैं कि पारिभाषिक शव्द भाषा के वे शब्द हैं जो ज्ञान-विज्ञान 
के किसी क्षेत्र में विशिष्ट अर्थों में प्रयुक्त होते हैं। पारिभाषिक शब्दों के अर्थ-तत्व को 
स्पष्ट करने के लिए परिभाषा या व्याख्या पर समुचित ध्यान दिया जाना अपेक्षित है। 
ऐसे बहुत कम शब्द हैं जो इतने व्याख्यात्मक होते हैं कि उनका अर्थ अपने आप ही समझ 
में आ जाए। अधिकांश पारिभाषिक शब्दों को समझने के लिए हमें उनकी टीका या 
व्याख्या करने की जरूरत पड़ती है । शब्दों का एक ऐसा वर्ग भी है जो पारिभाषिक अर्थ भें 
प्रयुक्त होता हैं और सामान्य अर्थों में भी । ऐसे शब्दों के कई अर्थ होते हैं। ऐसे असंख्य 
अनेकार्थंक शब्द अ ग्रेजी ओर हिन्दी या संस्कृत में प्रयुक्त हो रहे हैं । 


प्रकरण या सन्दर्भ, लोक-प्रयोग या आचार्यों द्वारा दी गई परिभाषा के अनुसार वे 
भिन्‍न-भिन्‍न अर्थों को व्यक्त करते हैं । 


पारिभेषिक शब्दों का एक ऐसा वर्ग भी है जिन्हें आम बोलचाल में हम पर्याय- 
वाची मानकर चलते हैं। किन्तु जब हम किसी विषय की गहराई में जाते हैं तो हम देखते 
हैं कि ऐसे शब्दों में सूक्ष्म अर्थ-भेद होता है। अग्नेजी भाषा के एक विद्वान फॉउलर ने 
अपनी मशहूर पुस्कत 'माडने इंग्लिश यूसेज' में इस तरह के अर्थ-भेद का अच्छा विवेचन 

किया है । शव्दावली आयोग को भी अनेक स्थलों पर इस पद्धति का सहारा लेना पड़ा है। 
अंग्रेजी के दो मिलते-जुलते अर्थों वाले शब्द हैं ,स्टीम' और वेपर'। इंसके लिए क्रमश: 
“माप और व ाष्प' शब्दों को निर्धारित कर दिया गया है। इसी तरह प्राचीन आयुर्वेद में 
फेफड़े के अर्थ में दो शब्द मिलते हैं--फुप्फुस' और 'क्लोम । अ ग्नेजी “लंग' शब्द के लिए 
'फुप्फुस' शव्द स्थिर कर दिया गया है। मछलियों तथा कुछ अन्य जानवरों में साँस लेने 
के अंगों के लिए अ ग्रेजी में 'गिल' शब्द का प्रयोग होता है। इसके लिए हिन्दी में 'क्लोम' 
शब्द निश्चित कर दिया गया है। अर्थ-भेद के ऐसे अनेक उदाहरण अ ग्रेजी, हिन्दी या 
संस्कृत में मिलते हैं। शेक्सपियर ने अपने एक नाटक “किंग लियर' में एक जगह लिखा 
है: 

इससे संकेत मिलता हैं कि कम से कम शेक्सपियर के काल तक अ ग्रेजी भाषा में 
“डियर' शव्द सभी जानवरों के लिए प्रयुक्त होता था और बाद में यह विशेषार्थक बन 
गया । अब इससे केवल एक प्रकार के जानवर का ही बोध होता है । संस्कृत के 'मृग' शब्द 
पर भी यही बात लागू होती है । संस्कृत साहित्य में मृग्रेन्द्र, शाखामृग, पर्णमृग आदि शब्द 
मिलते हैं जिनसे इस बात का बोध होता है कि प्राचीन काल में भी“ मृग शब्द सभी 
जानवरों के लिए प्रयुक्त होता था । 


शब्दावली के बारे में एक ओर प्रकार से भी टीका-टिप्पणी होती है । कुछ लोग 
यह कहते हैं कि अमृक शब्द से वांछित अर्थ तो निकलता ही नहीं । शब्द और अर्थ की दृष्टि 
से तकनीकी शब्दों को दो मोटे वर्गों में रखा जा सकता है--पारदर्शी और अपारदर्शी या 
रूढ़ । थर्मामीटर (तापमापी), टेलीविजन (दूरदर्शन), बायोग्राफी (जीवनी) आदि शब्द 
पारदर्शी है अर्थात्‌ शब्द देखकर इनके तकनीकी अर्थ के बारे में कुछ अन्दाज लगाया जा 
सकता है । इसके विपरीत रेडियो, वोल्ट, वाट, सैंडविच, अमोनिया आदि शब्द अपारदर्शी 
कहे जायेंगे क्योंकि इनकी व्याख्या या परिभाषा देखे बिना इनके तकनीकी अर्थ के बारे में 
कुछ भी पता नहीं चलता । 


वैज्ञानिक शव्दावली की दृष्टि से विश्व के तीन महानतम्‌ वैज्ञानिकों-लावाजिये, 
माइकेल फैराडे और लिनिअस--ने दोनों प्रकार के शब्दों का निर्माण किया है। फ्रांसीसी 
रसायनज्ञ लावाजिये ने कई रासायनिक तत्वों और यौगिकों का नामकरण किया है। 
हाइड्रोजन, ऑक्सीजन आदि शब्द इस बात के प्रमाण हैं कि उन्होंने पारदर्शी शब्दों पर 
अधिक जोर देने का प्रयास किया है । उनका मत था कि किसी वैज्ञानिक संकल्पना के लिए 
ऐसे शब्द का प्रयोग किया जाए जिनसे उस संकल्पना के बारे में थोड़ी बहुत जानकारी 
मिल सके। उन्होंने साथंकता के साथ-साथ संक्षिप्तता पर भी यथोचित ध्यान दिया ) इसके 
विपरीत ब्रिटिश वेज्ञानिक माइकल फैराडे का विचार लावाजिये से कुछ भिन्‍न था। उनका 
मत था कि वैज्ञानिक शब्दों में अथ्थे की स्पष्टता होने से कभी-कभी भ्रामक स्थिति उत्पन्न 

हो सकती है। शुरू-शुरू में किसी वैज्ञानिक खोज, नये पदार्थ या नये सिद्धांत के बारे में 
पर्याप्त जानकारी नहीं होती । उस समय उपलब्ध ज्ञान के आधार पर गढ़ा हुआ सार्थक 
शब्द बाद में भ्रामक या गलत सिद्ध हो सकता है। इस बात को ध्यान में रखते हुए उन्होंने 
ऐसे शब्दों का प्रयोग किया, जो या तो अ्थे शुन्य थे या उनसे पर्याप्त अर्थ-बोध नहीं होता 
था | एनोड, कैथोड, आयन, कैटायन, इलेक्ट्रोलाइट आदि शब्द फराडे की ही देन हैं । 


_ जीवविज्ञानी लिनियस ने पौधे तथा प्राणियों के नामों को ब्यवस्थित रूप देने का 
प्रयास किया और जीव-विज्ञान की द्विपद नामावली को व्यापक आधार प्रदान किया । 
उनके द्वारा गढ़े हुए शब्दों में उपर्युक्त दोनों विचारों का अच्छा समन्यव देखने को मिलता 

! ॥ै। उनके कुछ शब्द ऐसे हैं जो लावाजिये की तरह अर्थ की दृष्टि से स्वतः स्पष्ट हैं। जैसे, 
डिप्टेरा, लेपीडोप्टेरा, राइनोसेरस आदि । लेकिन 'प्राइमेट्स' जैसे कुछ शब्द ऐसे भी हैं जो 
अर्थ की दृष्टि से इतने सुस्पष्ट नहीं हैं । 


इन वैज्ञानिकों के अतिरिक्त समय-समय पर अनेक वैज्ञानिकों ने वैज्ञानिक शव्दावली 
के विकास में महत्वपूर्ण योगदान दिया है और उपर्युक्त दोनों विचारधाराओं का मिला- 
जुला प्रयोग ही वैज्ञानिक शव्दावली का वास्तविक स्वरूप कहा जा सकता है। अर्थ के 
अलावा वैज्ञानिक शब्द में और भी कई गुण अपेक्षित हैं। एक ओर तो संक्षिप्तता या 
लाघव, जिसका जिक्र ऊपर किया जा चुका है। दूसरा यह कि ऐसे शब्दों को प्रधानता दी 
जानी चाहिए जिनसे आवश्यकता पड़ने पर व्युत्पन्त शब्द गढ़े जा सकें । इस दृष्टि से अंग्रेजी 
के विटामिन और ऑक्सीजन शब्द सही न होते हुए भी उपयोगी हैं। तीसरी यह बात भी 
महत्वपूर्ण है कि वैज्ञानिक शब्दों में विकसित होने की क्षमता होनी चाहिए । अर्थात्‌ ज्ञान- 
विज्ञान के विकास के साथ-साथ शव्दों में नये विचारों को समाविष्ट करने की क्षमता 
होनी चाहिए । 

शब्दावली के बारे में एकमत शायद सम्भव नहीं है। बहुमत यही है कि यथासंभव 
सरल शब्दों का प्रयोग किया जाये किन्तु जहाँ सरल शब्दों से काम न चले वहाँ संस्कृतनिष्ठ 
शब्द अपनाएं जाएं । अखिल भारतीय वैज्ञानिक शव्दावली के विकास के सन्दर्भ में संस्क्ृत- 
मूलक शब्दों का अपना महत्व है। जरूरत इस बात की है कि पारिभाषिक शव्दावली को 
सही परिप्रेक्ष्य में देखने-समझने का प्रयास किया जाए और एकांगी दृष्टिकोण की जगह 
समन्वित दृष्टिकोण से शब्दावली पर विचार किया जाए। भाषा बहुआयामी व्यवस्था है । 
इसके अनेक पहलु हैं और केवल सरलता या सुबोधता के आधार पर तकनीकी शब्दावली 
का मूल्यांकन करना तकेसंगत नहीं कहा जा सकता । 


[][ 

प्रेमाननद चन्दोला 


शब्दों अथवा शब्दावली से ही भावा बनती है ओर विचार-विनिमय का साधन 
भाषा ही है। भाषा के बल पर ही पुस्तकों और साहित्य का निर्माण होता है । भाषा का 
अस्तित्व सामान्य या बोलचाल की शब्दावली, तकनीकी अथवा पारिभाषिक शब्दावली और 
इनके बीच की अर्ध पारिभाषिक शब्दावली से है । समुदाय विशेष की भाषा में शब्दावली 
के जब ये तीनों रूप विद्यमान होते हैं तभी वह प्रगतिशील, उन्‍तत और सफल भेषा कही 
जा सकती है । भाषा में शब्दावली के दो रूप तो सामान्यतया विद्यमान रहते हैं किन्तु 
तकनीकी शब्दावली वाले रूप का अभाव होता है, लेकिन जब वह शनेः: शनै: तकनीकी 
शब्दावली को भी अपने में आत्मसात कर लेती है तो बह पूर्ण परिपक्व बनकर हर प्रकार 
के सम्प्रेषण का सहज माध्यम बन जाती है। भाषा जब विदेशी तथा अन्य स्वदेशी भाषाओं 
व बोलियों के शब्दों को अपना लेती है तो वह धनी तथा लोकप्रिय बन जाती है | हमारी 
आधुनिक भारतीय भाषाएं तकनीकी शब्दावली को अपना रही है और वैज्ञानिक प्रगति के 
सोपानों की भोर अग्रसर हैं। इस दिशा में हमारी भाषाओं का यह एक हषेंद 
आयाम है । द द 


भाषा भले ही मानव जाति के लिए संचार का सबसे महत्वपूर्ण और अनूठा साधन 
है लेकिन सुविधा-असुविधा के अनुसार यह वरदान भी है और बाधा भी । आज इक्कीसवीं 
सदी की ओर अग्रसर होते हुए चूंकि देशों के बीच की दूरियाँ कम होती जा रही हैं, 
इसलिए जीवन के विविध क्षेत्रों में पहले की अपेक्षा अब अधिक सफल और तीव्रगति वाले 
संचार-साध नों की आवश्यकता है, विशेषकर विज्ञान और टेक्नोलॉजी के क्षेत्रों में | और 
संचार ओर सम्प्रेषण की एकमात्र वाहिका भेषा ही है । 

प्राचीन काल से ही हमारा भारत मूलभूत विज्ञानों के क्षेत्र में अग्रणी रहा है और 
उसकी सभ्यता निश्चित रूप से वैज्ञानिक तन्‍्त्र पर आधारित रही हैं । इसके परिणाम- 
स्वरूप हमारे यहाँ अनेक विषयों में पारिभाषिक शब्दावली विकसित होती रही, जिसका 
प्रयोग तत्व मीमांसा से लेकर भौतिक विज्ञानों और आयुविज्ञान तक सफलतापूर्वक होता 
रहा । आधुनिक भारतीय भैेषाओं की जननी संस्कृत भाषा ने भारतीय उपमहाद्वीप को 
जिस एकता के सूत्र में बाँधा था, कालांतर में उसका स्थान अनेक भाषाओं ने ले लिया। 
फिर ऐसा समय आया जब इसमें से प्रत्येक भेषा का शनै: शने: अपना एक विशिष्ट 
व्यक्तित्व और संचार प्रणाली विकसित हो गई । इन सबके मिले-जुले प्रयासों का परिणाम 
था भारतीय साहित्य और मानव विज्ञानों की श्रीवृद्धि | उस सुदूर अतीत में, भाषाओं को 
बहुलता के उस दौर में भी एक अखिल भीरतीय शब्दावली का अस्तित्व था, जिससे 
विचार-विनिमय और संचार-प्रक्रिया अबाध रूप से सुगमतापूर्वक चलती थी । 


उन्‍नीसवीं सदी में विज्ञान की दुनिया में अनेक महत्वपूर्ण परिवतेन हुए, विशेषकर 
पश्चिमी देशों की वेज्ञानिक खोजों और आविष्कारों के परिणामस्वरूप । इनके कारण नई 
संकल्पनाओं का प्रकाश में आना और नई शब्दावली का प्रचलन स्वभाविक था । इस तरह 
अनेक ऐसे नये शब्द अस्तित्व में आये, जिनके लिए प्राचीन तथा मध्ययुगीन विज्ञान में 
कोई पर्याय नहीं थे । इसी कारण भारतीय भाषाओं में वैज्ञानिक तथा तकनीकी शब्दावली 
के निर्माण के लिए प्रयास करने की आवश्यकता अनुभव की गई | इसी उद्देश्य को लेकर 
भारत सरकार ने 950 में एक शब्दावली बोर्ड की स्थापना की और फिर 96। में 
इसे वैज्ञानिक तथा तकनीकी शब्दावली आयोग का रूप दे दिया । 


वैज्ञानिक तथा तकनीकी शब्दावली आयोग ने आरम्भ से ही ऐसी शब्दावली के 
निर्माण पर बल दिया जो थोड़े बहुत संशोधन के बाद हमारी विभिन्न भारतीय भाषाओं 
की प्रगति के अनुरूप ढाली जा सके और अखिल भारतीय स्तर पर व्यवहार में लाई जा 
सके । इस उद्देश्य की पूति के निमित्त आयोग ने विभिन्‍न विषयों की शब्दावली को अंतिम 
रूप देने के लिए विशेष सलाहकार समितियों का गठन करते समय इस बात का ध्यान रखा 
कि इनमें देश के सभी क्षेत्रों के विषय विशेषज्ञों, अध्यापकों, शिक्षाविदों और भाषाविंदों का 
प्रतिनिधित्व रहे । 


सभी सम्बद्ध उपायों का मूल प्रयोजन यही था कि सभी आधुनिक भारतीय भाषाओं 
के लिए समान वेज्ञानिक तथा तकनीकी शब्दावली विकसित हो सके | लेकिन दुर्भाग्य से 
इस उद्देश्य की पूति पूरी तरह से न हो सकी, जैसा कि पिछले दशकों के दौरान विभिन्‍न 
भाषाओं में प्रकाशित वैज्ञानिक तथा तकनीकी शब्दावली के सिहावलोकन से पता चलता 
है । इसका एक प्रत्यक्ष कारण तो यह था कि आयोग द्वारा निर्मित शब्दावली को अपनाने 
उसका अनुकुलन करने और व्यापक प्रचार करने के लिए राज्य स्तर पर एजेंसियाँ समय 
से स्थापित नहीं हो पाई। इसके परिणामस्वरूप शब्दावली के मामले में लेखकों और 

अनुवादकों को कोई प्रमाणिक स्रोत सामग्री उपलब्ध न हो सकी । ऐसी स्थिति में जो भी 
तकनीकी साहित्य उनके हाथ लगा, उन्होंने उसी में से पारिभाषिक शब्द ले लिए, भले ही 
वह साहित्य स्तरीय था अथवा नहीं । इससे भी बुरी एक और बात हुई कि कुछ लेखकों ने 
कोश विज्ञान के मान्य सिद्धांतों को नजरअन्दाज करके कई नए शब्द खुद ही गढ़ लिए । 
इसका नतीजा यह है कि आज हर भाषा में एक ही संकल्पना के लिए अनेक पर्याय प्रचलन 
में हैं। लेकिन अब इस अराजकता को समाप्त करके एकरूपता लाई जा रही है । 
इसी बात को ध्यान में रखते हुए शब्दावली आयोग ने आधारभूत वैज्ञानिक तथा 
तकनीकी शब्दों के लिए अखिल भारतीय पर्यायों की पहचान और निर्माण की परियोजना 
हाथ में ली। यह परियोजना विभिन्‍न राज्यों के पाठ्यपुस्तक मण्डलों के सक्रिय सहयोग 
से संचालित की जा रही है। इसके अन्तर्गत राज्य मण्डलों से अपनी-अपनी भाषाओं की 
अच्छी जानकारी रखने वाले विशेषज्ञों को मनोनीत करने का अनुरोध किया जाता है, जो 
आयोग द्वारा चुने गए आधारभूत पारिभाषिक शब्दों के क्षेत्रीय भाषाई पर्याय एकन्न करके 
देते हैं। फिर इन भाषावार पर्यायों को क्रमबद्ध करके अखिल भारतीय संगोष्ियों में 
विचारार्थ प्रस्तुत किया जाता है। इन संगोष्ठियों में उपयुक्त विषय विशेषज्ञों तथा कुछ 
भाषाविदों को भाग लेने के लिए आमन्त्रित किया जाता है। विशेषज्ञों की सहायता से ऐसे 
शब्दों की पहचान व निर्माण किया जाता है जो सभी एवं अधिकांश भारतीय भाषाओं 
द्वारा मान्य हो सकें। यदि कोई प्रचलित शब्द सर्वमान्यता की कसौटी पर खरा नहीं 
उतरता तो ऐसी स्थिति में भाषाविद उपयुक्त अखिल भारतीय शब्द के निर्माण में विशेषज्ञों 
की सहायता करते हैं | उद्देश्य यही है कि समान शब्दावली से देश में एकता और अखंडता 
का वातावरण व्याप्त रहे और शब्दावली सम्बन्धी अनेकरूपता का निराकरण हो । 


इस परियोजना के अन्तर्गत अनेक विषयों की आधारभूत अखिल भारतीय शब्दावली 
प्रकाशित हो चुकी है और अन्य विषयों की शब्दावली प्रकाशन के विभिन्न चरणों में हैं । 
इस प्रसंग में विचार-विमर्श के दौरान जो महत्वपूर्ण पहल्‌ उजागर हुए हैं वे इस प्रकार हैं-- 
() अन्तर्राष्ट्रीय शब्द सभी को मान्य हैं और उन्हें लिप्यन्तरित रूप में अपना लिया जाता 
है, (2) अधिकांश संस्कृत शब्द अखिल भारतीय स्तर पर स्वीकार कर लिए जाते हैं, 
(3) पहले से प्रचलित अरबी-फारसी से उद्धृत शब्द अधिकांश भारतीय भाषाओं द्वारा मान्य 
हैं, (4) यदि कोई शब्द किसी एक भी भाषा में अनादर सूचक अथवा अश्लील अर्थ का 
बोधक है तो उसे एकदम अस्वीकार कर दिया जाता है, (5) यदि किसी भाषा को कोई 
विशेष शब्द इसलिए मान्य नहीं है कि उसके स्थान पर पहले से कोई क्षेत्रीय शब्द इतना 
प्रचलित है कि उसे बदलना सम्भव नहीं है तो ऐसी स्थिति में अपवाद स्वरूप उस भाषा 
को अपने ही पूर्व प्रचलित शब्द का इस्तेमाल करते रहने की छट दे दी जाती है । 


शव्दावली आयोग की भूमिका 


तत्कालीन शिक्षा मंत्रालय (सम्प्रति मानव संसाधन विकास मंत्रालय), भारत 
सरकार द्वारा वैज्ञानिक तथा तकनीकी शब्दावली आयोग की स्थापना भारतीय संविधान के 

अनुच्छेद 35] और राष्ट्रपति के 8 अप्रैल, 960 के आदेश के अनुसार अक्टूबर, 96व 
में हुई थी। आयोग को प्राथमिक रूप से ये कार्य सोंपे गये--() भारतीय भाषाओं में - 
वैज्ञानिक तथा तकनीकी शब्दावली का निर्माण, (2) हिन्दी और अन्य भारतीय भाषाओं में 
शब्दावली के समन्वय, अनुकुलल और विकास का कार्य, (3) भारतीय भाषाओं की 
विशिष्टता के आधार पर अच्तर्राष्ट्रीय शब्दों के अनुकूुलन | स्वीकारने से सम्बन्धित 
सिद्धांतों का निरूपण, तथा (4) विभिन्‍न विषयों में शब्द-संग्रहों, मानक पुस्तकों, संदर्भ- 
ग्रंथों, अनूदित पुस्तकों का निर्माण जो कि उच्चतर शिक्षा के परिप्रेक्ष्य में माध्यम परिवर्तन 
के आवश्यक साधन हैं । 


नई शिक्षा नीति (986) के व्यावहारिक कार्यक्रम के तहत विश्वविद्यालय स्तर 
पर शिक्षा माध्यम परिवतेन' के सन्दर्भ में शब्दावली आयोग को अतिरिक्त जिम्मेदारी 
सोंपी गई है ओर इस दिशा में निम्नलिखित चार कार्यक्रमों का निर्धारण किया गया है : 


(क) भारतीय भाषाओं में अब तक किये गये कार्य की तुलना में अब और बड़े 
पैमाने पर आधुनिक भारतीय भाषाओं में पाठयपुस्तकीय सामग्री । संदर्भ- 
ग्रन्थों, सम्पूरक साहित्य का निर्माण और प्रकाशन । 


(ख) विश्वविद्यालयों के अध्यापकों का प्रशिक्षण तथा अभिविन्यास । 


(ग) अँग्रजी से भारतीय भाषाओं में पाद्यपुस्तकों, सन्दर्भ-ग्रत्यों, तथा सम्पूरक 
साहित्य का अनुवाद, और 


(घ) इन शैक्षिक कार्यक्रमों का नियमित पुनरीक्षण तथा मौनीटरन । 
शब्दावली निर्माण 


आयोग द्वारा विज्ञानों से लेकर मानविकी और सामाजिक विज्ञानों के सभी विषयों 
से सम्बन्धित 5 लाख से अधिक तकनीकी शब्दों का निर्माण कर उन्हें अलग-अलग विषय 
सम्बन्धी शीर्षकों के अन्तर्गत प्रकाशित कर दिया गया है। प्रशासनिक, रेल, डाक-तार, 
खेल-कूद शब्दावली से लेकर अन्तरिक्ष शब्दावली तक प्रकाश में भा चुकी है । विज्ञानों, 
मानविकी, आयुवविज्ञान, इंजीनियरी, कृषि आदि के अँग्रेजी-हिन्दी पारिभाषिक शब्द-संग्रहों 
के अलावा सुविधा के लिए इनके हिन्दी-अँग्र जी संस्करण भी देश के प्रबुद्ध वर्य के लिए 
मुहैया कर दिये गये हैं। आज वैज्ञानिक प्रगति का संकेतक कम्प्यूटर है और इस तरह 
कम्प्यूटर शब्दावली का प्रकाशन शब्दावली आयोग की हाल की उपलब्धि है। आयोग 
विभिन्‍न विषयों में एक ही संकल्पना के लिए प्रचलित अलग-अलग पर्यायों के समन्वय और 
सरूरलीकरण की परियोजना में भी कार्यरत है । चूँकि पूर्व प्रकाशित शब्द-संग्रह समाप्त हो 
हो गये हैं इसलिए इनके संशोधित नये संस्करण भी कम्प्यूटर प्रणालो पर आधारित मुद्रण- 
तकनीकों द्वारा शीघ्र प्रकाशित किये जा रहे हैं । 

परिभाषा-फोश, पत्विका आदि सम्पुरक साहित्य 


विषयगत परिभाषा-कोश, पत्निकाएँ, पाठमालाएँ, डाइजेस्ट आदि का निर्माण 
वस्तुत: शब्दा वली-निर्माण की प्रक्रिया का ही ताकिक विस्तार है क्‍योंकि तकनीकी शब्दों 
को उनकी परिभाषाओं, व्याख्याओं तथा उपयुक्त प्रयोगों के माध्यम से ही भली भाँति 
समझा जा सकता है । इन्हीं के माध्यम से शब्दावली का व्यापक प्रचलन और प्रसार होता 
है । भाषा में शब्दावली की बानगी और लोकप्रियता के ये उपयुक्त साधन हैं । अब तक 
विभिन्‍न विषयों में 35 परिभाषा-कोश, 20 पाठमालाएँ और 42 डाइजेस्ट आयोग द्वारा 
प्रकाशित किये जा चुके हैं। आयोग से प्रकाशित होने वाली “आयुर्विज्ञान पत्रिका और 
“विज्ञान गरिमा सिंधु', पत्चिकाओं का प्रकाशन इसी उहू श्य से किया जा रहा है। निकट 
भविष्य में उपयुक्त समय पर मानविकी तथा सामाजिक विज्ञानों से सम्बन्धित ज्ञान गरिमा 
सिंधु” पत्चिका की भी शुरुआत की जायेगी। आठवीं योजना के अन्तगंत देश की विभिन्‍न 
भाषाओं की स्तरीय तथा नियमित पत्रिकाओं के प्रकाशन और अनुवाद के लिए भारत 
सरकार द्वारा अनुदान दिए जाने का प्रावधान किया जाए रहा है । 


विश्वविद्यालय स्तरीय पुस्तकों का निर्माण 


राष्ट्रीय शिक्षा नीति में यह व्यवस्था किये जाने के बाद कि विश्वविद्यालय स्तर 
पर शिक्षा का माध्यम भारतीय भाषाएँ होनी चाहिए, पुस्तक-निर्माण कार्यक्रम को पूरी 
तेजी से आगे बढ़ाया गया । शिक्षा माध्मम विषयक नीति को लागू करने के लिए यह 
आवश्यक था कि भारतीय भाषाओं में यथेष्ट वैज्ञानिक तथा तकनीकी साहित्य का निर्माण 
किया जाए, जिससे कि अध्यापकों और विद्यार्थियों की आवश्यकता की पूर्ति हो सके । इस 
बात को ध्यान में रखकर देश के विभिन्‍न राज्यों में ग्रन्थ अकादमियों । पाठ्यपुस्तक 
मंडलों की स्थापना की गई और केन्द्रीय सरकार ने पुस्तक निर्माण की वित्तीय आवश्यक- 
ताओं को पूरा करने के लिए परिक्रामी निधि की स्थापना के उद्वं श्य से प्रत्येक राज्य 
सरकार को एक-एक करोड़ रुपये का अनुदान दिया। चूंकि हिन्दी की पुस्तकों का निर्माण 
हिन्दी भाषो राज्यों में स्थापित पाँच ग्रन्थ अकादमियाँ कर रही थीं, इसलिए उनके कायें- 
कलापों के बीच समन्वय स्थापित करने का काम शब्दावली आयोग को सौँपा गया, जो 
केन्द्रोय एजेन्सी की भूमिका निभाता है | शब्दावली आयोग ने राज्य स्तर की एजेन्सियों के 
लिए विदेशों में प्रकाशित पुस्तकों के अनुवाद-अधिकार प्राप्त करने का काम भी अपने 
जिम्मे लिया । इंजीनियरी, कृषि, आयुविज्ञान, भेषजविज्ञान, पशु-चिकित्सा विज्ञान और 
वानिकी में हिन्दी ग्रन्थ निर्माण कार्य स्वयं शब्दावली आयोग कर रहा है । 


शब्दावली आयोग) ग्रन्थ अकादमियों/पुस्तक-निर्माण मंडलों)विश्वविद्यालय एककों 
द्वारा विभिन्‍न भारतीय भाषाओं में तैयार की गई पुस्तकों को अद्यतन स्थिति निम्नलिखित 
प्रकार से है और विषयों की शाखा विशेष से सम्बन्धित रिक्तियों को भरने-पूरने की कोशिश 
जारी है : 

क्रम संख्या भाषा प्रकाशित पुस्तकों की संख्या 

. हिन्दी 786 
3 तेलुगु 64 
थे असमिया 609 
4. गुजराती 784 
न मलयालम ]009 
6. कन्नड़ 7835 
हक मराठी 322 
8. उड़िया 376 
9. पंजाबी ]77 
0. बंगाली 282 
, तमिल 90 
कुल 7654 


शिक्षा माध्यम के रूप में भारतीय भाषाये 


भारतीय भाषाओं में तकनीकी शल्दावली तथा प्रचुर संख्या में तकनीकी साहित्य 
उपलब्ध होने पर विश्वविद्यालयों में शिक्षा का माध्यम भारतीय भाषाएँ बनें, इस उह्ं श्य 
से आयोग ने 29 नवम्बर, 983 को राष्ट्रीय म्यूजियम, दिल्‍ली में भारतीय भाषाएँ और 
शिक्षा माध्यम” विषय पर एक अखिल भारतीय सम्मेलन का आयोजन किया था। इसका 
उद्घाटन तत्कालीन राष्ट्रपति जी ने किया था और जिसमें देश के हिन्दी-अहिन्दी भाषी 
क्षेत्रों के विद्वानों, वैज्ञानिकों, अध्यापकों, शिक्षाविदों, व समाज विज्ञानियों ने भाग लिया! 
था । आरम्भिक तथा परिचर्चासत्रों में विद्वानों द्वारा विशेष निबन्ध पढ़ें गये और विचार 
प्रकट किए गए । सभी का विचार था कि भारतीय भाषाएँ शिक्षा माध्यम के रूप में सक्षम 
हैं ओर इन्हें विश्वविद्यालयों में पठन-पाठन के लिए अपनाया जा सकता है। लेकिन इस 
दिशा में अनुकूल मानसिक वातावरण बनाने की मह॒ती आवश्यकता है, तभी माध्यम 
परिवतेन का कार्यक्रम सफल हो सकता है। रूस, जापान आदि अनेक उन्नत देशों में 
मातृभाषा के द्वारा ही उच्च शिक्षा दी जाती है। मातृभाषा में तोता रटंत की जरूरत नहीं 
पड़ती और शिक्षण प्रक्रिया सहज और स्वाभाविक रूप से चलती है। इस प्रकार आयोग 
इस सन्दर्भ में भारतीय भाषाओं तथा उनसे सम्बन्धित साहित्य के विकास, प्रचार व प्रसार 
के राष्ट्रीय महत्व के कार्य के लिए कृतसंकल्प है । | 

नई शिक्षा नीति में यह प्रावधान रखा गया है कि विश्वविद्यालय अनुदान आयोग 
में भारतीय भाषाओं को शिक्षा माध्यम के रूप में प्रोत्साहित करने के लिए एक मौनीटरन 
एकक की स्थापना की जायेगी और हर विश्वविद्यालय में एक छोटा मौनीटरन एकक 
रहेगा । इस कार्यक्रम में शब्दावली आयोग सलाहकार संस्था के रूप में योगदान देगा ताकि 
शिक्षा माध्यम के रूप में अंग्र जी के स्थान पर भारतीय भाषाओं को बिना किसी कठिनाई 


के प्रतिष्ठित किया जा सके । 


इस योजना के कार्यान्वयन के लिए हिन्दी भाषी क्षेत्रों के विश्वविद्यालयों में आयोग 
द्वारा अध्यापकों के लिए विभिन्‍न विषयों में शब्दावली कार्यशाला कार्यक्रम शुरू किया गया 
है | इसके तहत अनेक विश्वविद्यालयों में कार्यशानाएँ सफलतापूर्वक आयोजित की जाती 
हैं, जिनमें शव्दावली के युक्तिसंगत प्रयोग का गहरा अभ्यास कराने के लिए शब्दावली 
सम्बन्धी व्याख्यान तथा हिन्दी माध्यम से अध्यापकों के प्रशिक्षण के लिए ऐसे विद्वानों द्वारा 
आदर्श व्याख्यान दिलाए जाते हैं जो अपने-अपने विषयों के प्रतिष्ठित विद्वान होने के साथ- 
साथ पारिभाषिक शब्दावलो के प्रयोग में भी निष्णात होते हैं । 


इन सब प्रयोजनों के लिए आयोग एक राष्ट्रीय शब्दावली बैंक की स्थापना भी 
कर रहा है और भारतीय भाषाओं में लेखन तथा अनुवाद की सुविधा के लिए लेखकों 
तथा अनुवादकों का राष्ट्रीय रजिस्टर भी तैयार कर रहा है। शैक्षिक संस्थाएँ इसकी 
आधारी सहायता से हर भाषा के लेखकों तथा अनुवादकों से सम्पर्क साधकर अपने कार्यक्रमों 
को तेजी से आगे बढ़ा सकती हैं । 


इस प्रकार देश की उच्च अकादमिक संस्था के रूप में शब्दावली आयोग शब्द 
ब्रह्दा और भारतीय भाषाओं में तकनीकी साहित्य. के विकास की साधना में लीन है और 
ह देश के सभी विद्वानों, विशेषज्ञों, अध्यापकों, शिक्षाविदों, लेखकों, प्रशासकों तथा नीति 
निर्धारकों के सहयोग की अपेक्षा रखता है। इस परिप्रेक्ष्य में आयोग के निष्ठावान, परिश्रमी 
और ऊर्जावान नये अध्यक्ष प्रो० सूरजभान सिंह विशेष अभिरुचि और उत्साह दिखलाते 
हुए मनोयोग से कार्यरत हैं । 
[][] 





वज्ञानिक पुस्तकों के अनुवाद को समस्या 


प्रो" भगवती प्रसाद श्रीवास्तव 


हिन्दी के विज्ञान साहित्य के इतिहास पर नजर डालिये तो आप पायेंगे कि आज 
से 60-70 वषं पूर्व इस क्षेत्र में का्येरत विद्वानों में एक मिशनरी भावना मौजूद थी, अतः 
उन्होंने मनोयोग पूर्वक, निःस्वार्थ भाव से इस क्षेत्र में अपना योगदान दिया था। नागरी 
प्रचारणी सभा काशी ने सर्वप्रथम वैज्ञानिक शब्दावली के निर्माण का कार्य हाथ में लिया । 
इस सन्दर्भ में स्व० डॉ० गोरख प्रसाद, डॉ० निहाल करण सेठी, श्यामसुन्दर दास, 
डॉ० फूलदेव सहाय वर्मा आदि के नाम विशेष उल्लेखनीय हैं। उन्त दिनों ऐसे कार्य के लिए 
शासन से प्रोत्साहन मिलने का प्रश्न ही नहीं उठता था। तथापि इन मनीषियों ने अपने 
सत्प्यास और लगन से विज्ञान साहित्य की सुदृढ़ नींव स्थापित की । इसके परिणामस्वरूप 
गणित, ज्योतिविज्ञान, भौतिकी तथा रसायनशास्त्र आदि पर हाई स्कूल स्तर की अनेक 
पाद्यपुस्तकें तैयार की गयीं । 


इसी अवधि में विज्ञान के कई प्रामाणिक ग्रन्थों की भी रचना हुईं । इनमें डॉ० 
बिलोकीनाथ की पुस्तक हमारे शरीर की रचना, डॉ० गोंरख प्रसाद का सौर परिवार' 
तथा हिन्दुस्तानी अकादमी से प्रकाशित जन्तु जगत्‌' विशेषरूप से उल्लेखनीय हैं । 


स्वतन्त्रता प्राप्ति के बाद राष्ट्रभाषा के रूप में हिन्दी के स्वीकार किये जाने की 
पेशकश के परिणामस्वरूप हिन्दी साहित्य के उन्नयन के लिए शासकीय सहायता प्रचुर 
मात्रा में उपलब्ध हुई। इसी सिलसिले में केन्द्रीय हिन्दी निदेशालय तथा तकनीकी शब्दावली 
आयोग की स्थापना हुई--इस प्रकार हिन्दी के विज्ञान साहित्य के प्रणयन का मार्ग प्रशस्त 
हुआ । तभी अंग्रंजी के प्रामाणिक वैज्ञानिक ग्रन्थों के अनुवाद की योजना बनी । इसी 

सिलसिले में लगभग 20 वर्ष पूर्व विश्वविद्यालय स्तर की पाद्यपुस्तकों के अनुवाद के लिए 

केन्द्र ने हिन्दी भाषी राज्यों में प्रत्येके को एक-एक करोड़ रुपयों का अनुदान उपलब्ध 
कराया । इस काये के निष्पादन के लिये इन राज्यों में हिन्दी ग्रन्थ अकादमियाँ स्थापित की 
गयीं ताकि उनके तत्वावधान में यह योजना त्वरित गति से कार्यान्वित की जा सके । 
किन्तु लालफीताशाही के कारण कार्य इतनी मन्थरगति से चला कि 5 वर्ष की नियत अवधि 
बीत जाने पर स्थिति यह रही कि अनुदान का 50 प्रतिशत भी खर्च नहीं हो पाया । ढेर 
सारी ऐसी पुस्तकें अनुवाद के लिए चुनी गयी थीं, जिन्हें एक निश्चित अवधि के अन्दर 
प्रकाशित किया जाना था । किन्तु उस अवधि के अन्दर कतिपय कारणों से ये पुस्तकें मुद्रित 
न हो सकी और पाण्डुलिपियाँ आलमारियों में ही पड़ी रह गयीं, क्योंकि इनके प्रकाशन का 
अधिकार अकादमी खो चुकी थी, जबकि अनुवादकों को पारिश्रमिक अदा किया जा 
चुका था । 


इन अकादमियों को कार्य पद्धति में अन्य खामियाँ भी मौजूद थीं। उदाहरण के लिए 
अनुवाद के लिए पुस्तकों के आवंटन में पूरी सावधानी नहीं बरती गयी थी--प्राय: अनुवाद 
का कार्य विश्वविद्यालय के विभागाध्यक्षों के सुपुर्दे कर दिया गया था और तब इन 
विभागाध्यक्षों में से कई लोगों ने अपने कनिष्ठ सहयोगियों से यह कार्य पूरा करा लिया। 
नतीजा यह हुआ कि इन पुस्तकों का अनुवाद घटिया किस्म का ही रहा तथा उनमें भाषा 


प्रवाह की भी कमी रह गयी । फलत: ये महाविद्यालयों में पादठ्यपुस्तकों का स्थान नहीं 
प्राप्त कर सकीं । 


अनुवाद की समस्थाएँ 


स्पष्ट है कि उच्च स्तर की वैज्ञानिक पुस्तकों का अनुवाद सक्षम रूप से करने के 
लिये अनुवादक को सम्बद्ध विषय का पूर्ण ज्ञान होना चाहिए तथा जिस भाषा से वह 
अनुवाद कर रहा है और जिस भाषा में अनुवाद किया जा रहा है, उन दोनों ही भाषाओं 
का उसे सर्वांगीण ज्ञान होना चाहिए । उन दोनों भाषाओं के व्याकरण, उनकी सुक्ष्मताओं, 


प्रवाह, शैली, मुहावरों, प्रकृति तथा वाक्य-विन्यास आदि की अच्छी जानकारी उसे होनी 
चाहिए ' 


दुर्भाग्यवश स्थिति यह है कि जिन विद्वानों को विषय की अच्छी जानकारी है और 
अंग्र जी भी वे अच्छी जानते हैं, वे प्रायः अच्छी हिन्दी लिख नहीं पाते । ऐसे लोगों द्वारा 
अनूदित पुस्तकों में प्रायः भाषा-प्रवाह का नितान्त अभाव देखने को मिलता है, साथ ही 
शब्द स्तर पर, वाक्यांश स्तर पर, तथा वाक्य के अन्तवंर्ती स्तर पर, भाषा के अनेक दोष 
ऐसे अनुवादों में पाये जाते हैं । 


मूल पाठ में दिये गये शब्दों के परिशुद्ध अर्थ को यदि अनुवादक पकड़ने में असमर्थ 
है, तो निश्चय ही उसका किया हुआ अनुवाद भ्रान्तिमुलक होगा । जैसे 'डिस्कवरी' के लिये 

आविष्कार शब्द का प्रयोग करना याअंग्रजी के नो” शब्द के लिए बर्फ का उपयोग 
करना, जबकि इनके लिये सही पारिभाषिक शब्द हैं क्रमशः खोज” तथा तुहिन । इसी 
प्रकार मिलते-जुलते अथे वाले अंग्रेजी शब्दों के सृक्ष्मान्तर का विशेष ध्यान रखना आवश्यक 
होगा जैसे 997क्ष्वाप5, 39/797085, €(णं०7०7४ तथा ॥77076076 आदि । इनमें से 
प्रत्येक के लिए हिन्दी से अलग-अलग पारिभाषिक शब्द परिनिश्चित किये गये हैं । 


इस सन्दर्भ में यह स्मरण रखना होगा कि पारिभाषिक शब्द इस तरह प्रयुक्त किये 
जाये कि अनुवाद की भाषा में वे पूर्णतः आत्मसात्‌ हो जाय॑ँ तथा प्रवाह में इस तरह घुल- 
मिल जाये कि अलग से थोपे गये न जान पड़ें । प्रायः मूल का अक्षरशः अनुवाद ऐसे रूप 
में कर दिया जाता है जो हिन्दी भाषा की प्रकृति से मेल नहीं खाता। उदाहरण के लिये 
निक्षिप्त (पैरेंथेटिकल). उपवाक्यों का अविकल अनुवाद यदि हिन्दी में उसी प्रकार कर 
दिया जाय तो वाक्य-रचना हिन्दी की प्रकृति के प्रतिकूल पड़ती है तथा मूल आशय को 
ठीक-ठीक समझ पाने में कठिनाई होती है । ऐसी स्थिति में श्रेयस्कर यही होगा कि अनुवाद 
करते समय वाक्य-रचना ही बदल दी जाय । 


अंग्रेजी का वाक्य-विन्यास हिन्दी की तुलना में अधिक जटिल तथा लम्बा होता 
है | हिन्दी में छोटे-छोटे स्वतन्त्र वाक्य ही अधिकतर प्रयुक्त होते हैं। फिर हिन्दी की 
प्रकृति प्राय: कतृ वाच्य होती है जबकि अंग्रेजी में कमंवाच्य के वाक्य अधिकांश प्रयुक्त होते 
हैं, अत: यह आवश्यक नहीं कि कर्मवाच्य के अंग्रेजी वाक्य हिन्दी में कर्मवाच्य वाक्‍्यों में 
ही अनूदित किये जाये । 


इसी प्रकार अनुवाद कभी भी वाक्यांश दर वाक्यांश नहीं किया जाना चाहिये । 
किन्तु इसका आशय यह नहीं कि मूल वाक्यों का क्रम अव्यवस्थित कर दिया जाय-- 
अवश्य अनुवाद की भाषा की प्रकृृति के अनुकूल वाक्यांशों के क्रम में थोडा बहुत हेरफेर 
करना वांछनीय होता है, फिर भी यह ध्यान में रखना होगा कि मूल पाठ का कोई भी 
अंश अनुवाद करने में छट न जाय । 


अनुवाद की स्पष्टता और भाषा-प्रवाह की दृष्टि से यदि जरूरी हो तो मूल वाक्य 
को परिवद्धित एवं खंडित किया जा सकता है। आशय यह है कि अनूदित क्ृति को पढ़ने 


पर अनुवाद का आभास न हो, बल्कि वह मूल लेखन जैसी आकर्षक तथा प्रभावकारी 
प्रतीत हो । 


यह भी ध्यान में रखना होगा कि हिन्दी अनुवाद की व्यंजना शैली अंग्रेजी-निष्ठ न 
होने पाये । हिन्दी की व्याकरणानुमोदित व्यंजना शैली की स्वस्थ परम्परा का निर्वाह अवश्य 
होना चाहिये । 


इन सावधानियों की उपेक्षा करने से अनुवाद की भाषा बोझिल और दुरूह हो 
जाती है। इस प्रकार के भाषा दोष वाले अनुवाद के कतिपय अंश नीचे दिये जा रहे हैं । ये 

ऐसे अनूदित ग्रन्थों से लिये गये हैं जो राज्य शासन या केन्द्रीय शासन द्वारा परिचालित 
संस्थाओं द्वारा प्रकाशित हुए हैं ! 


“स्वर्ण के किसी मणिभ पर निक्षिप्त चाँदी की एक पतली तह से प्राप्त प्रारूप 
सा्वरूप से वही आया जो चाँदी के गुटके से । 

पृ० 65 इलेक्ट्रॉन विवर्तेन' (हिन्दी समिति, उ० प्र0) 
“इस सिद्धान्त के व्यावहारिक अनुप्रयोग के लिए कुछ जटिल गणनाएँ करनी होती 
हैं, यद्यपि यह कार्य उससे अधिक नहीं है जो मणिभ अवस्था में अणुओं में परमाणुओं की 

स्थिति ब्रेग की &-किरण विधि से निर्धारित करने में करना होता है ।' 
पृ० 46 इलेक्ट्रॉन विवर्तेन 
यह यन्त्र ऊष्मा के वैज्ञानिक अध्ययन में इतना उपयोगी सिद्ध हुआ कि इसका 


वर्णन पुरी तोर पर यहाँ नहीं क्रिया जा सकता” 
--ऊष्मा' (बिहार हिन्दी ग्रन्थ अकादमी) 
इसी पुस्तक के कतिपय अंश नीचे और भी उधूृत हैं : 
“इससे रम्फर्ड ने यह निष्कर्ष निकाला कि ऊष्मा के उत्पन्न होने की जुड़ बर्मी 
के चलाने की शक्ति या ऊर्जा थी और ऊष्मा स्वयं कोई भौतिक पदार्थ नहीं हो सकता ।' 


उ० प्र० हिन्दी समिति की पुस्तक “दूरवीक्षण के सिद्धान्त' के कतिपय अंश नीचे 
उधृत हैं : 


पृ० 4 : ऐसे चलते फिरते चित्र चित्रित दृश्यों की वास्तविकता को बढ़ाने में 
सहायक होंगे तथा कल्पना के लिए बहुत कम स्थान रह जायगा । 


पृ० 230 : “इस पद्धति का अवगुण यह है कि अंतिन वेष्ठन समायोजित नहीं होता 
तो सब स्विच स्थितियों के उस बिन्दु से अनुच्च आवृत्ति बिन्दु तक समायोजन में गलत हो 
जाती है ।! 

पृ० 283 : गणनाएँ और नाप दिखा चुकी हैं कि यदि दोष औंर असमानताएं 
दोनों पद्धतियों में तुलनात्मक परिमाण में हैं, तो 440 लाइनों की विभक्तता की तुल्यता के 
साथ प्रमाणित प्रयोगात्मक टेलीविजन पद्धति गरुणता में व्यापारिक 35 सि० मि० चलचित् 
के तुल्य प्रतिबिम्ब प्राप्त करने की विशिष्ट रीति के अनुसार योग्यता रखती है।' 


हिन्दी समिति की एक अन्य पुस्तक “औद्योगिक इलेक्ट्रानिकी के सिद्धान्त और 
प्रयोग' के भी कुछ अंश नीचे उधृत हैं : 


पृ० 452 : वन्द फन्‍्दा नियामक सिद्धान्तों में पर्याप्त प्रशिक्षण के भाव से एक 
नया इंजीनियर, इलेक्ट्रानिकी चालकों में खोज समस्या का हल, प्रवर्धक तथा नियन्त्रण 
परिपथ में कहीं बड़ा संधारित्र लगा कर करने का प्रयत्न करता हे 

उ० प्र० हिन्दी समिति द्वारा प्रकाशित पुस्तक 'दैनिक जीवन में जीव विज्ञान' से 
उद्धृत निम्नलिखित वाक्य पर भी ध्यान दीजिए : 


पृ० 32 : 'बृद्धावस्था कोशिकीय प्रयोगशाला के उपस्कर जिसे हम थदि कहना 
किसी को अधिक वैज्ञानिक लगे तो आन्तरकोशी कलित्र ढाँचा कह सकते हैं हम इसको 
आन्तरिक कोशिक पुणंतः जीरणोद्धार होने वाली कठिनाइयों के कारण होती है ।” 


स्पष्ट है कि ऐसी दुरूह और भ्रष्ट वाक्य-रचना वाली क्ृतियों के प्रति पाठक की 
रुचि कदापि नहीं हो सकती, इसीलिए ऐसे ग्रन्थ हिन्दी भाषी प्रदेशों में सर्वेश्रिय नहीं हो 
पा रहे हैं। हमें यह नहीं भूलना चाहिये कि वैज्ञानिक और तकनीकी ग्रन्थों के लिए भी 
भाषा-सौष्ठव उतना ही महत्वपूर्ण है जितना मानविकी के ग्रन्थों के खिए 


मुहावरों के अनुवाद में अत्यधिक सतकीता बरतने की आवश्यकता है। वास्तव में 
अंग्रेजी मुहावरों का शाब्दिक अनुवाद किया ही नहीं जाना चाहिये । वांछनतीय यह होगा 
कि एक भाषा के मुहावरे का आशय ग्रहण करके उसे दूसरी भाषा के उचित शब्दों द्वारा 
व्यक्त किया जाय । मुहावरों के गलत अनुवाद के कतिपय उदाहरण नीचे दिये जा रहे हैं : 


'सूर्ये के रश्मि चित्रपट का मुकाबला पृथ्वी पर मिलने वाले तत्वों के रश्मिचित्र 
से करने से सूर्य के फोटोस्फियर तथा क्रोमोस्फियर की रचना निर्धारित करने का दरवाजा 
खुल गया ।' 

--सूर्य तथा अन्तग्रँही आंतरिक्ष, सरस्वती प्रकाशन, इलाहाबाद । 
उसी पुस्तक का एक और अंश देखिए-- 


स्पेक्ट्रम यानी रश्मिचित्न का विस्तारपूर्वक पर्यवेक्षण न केवल अनुसंधान किये जाने 
वाले भाग के तापमान का मूल्यांकन करने की आज्ञा देता है -----, 


अग्नि की प्रगट एवं गुप्त रसायन” नाम की पुस्तक (सरस्वती प्रकाशन) से लिए 
गये दो और उदाहरण नीचे उधूत हैं : 


एशिया के विशाल वनीय प्रान्तों एवं स्टेपी मैदानों से योग्य और रूस में प्राचीन 
काल में भयंकर संक्रामक रोग--कालरा--रंग आता था। 


पर इसके बावजूद गेम्बाइन को संतोष नहीं हुआ, संदेह उसे कष्ठ दे रहे थे | 
पुन: उ० प्र० शासन द्वारा पुरस्कृत पुस्तक 'रसायन तत्वों के देश में भ्रमण , 
सरस्वती प्रकाशन इलाहाबाद के निम्नलिखित अंशों पर ध्यान दीजिए : 


पृ० 2] : नया तत्व तेजी से क्षय ले रहा था और वस्तुत: रेडियो रसायनिक 
प्रयोगों की प्रामाणिकता के लिए किसी सास्टर तकनीक की मांग कर रहा था।' 

पृ० 33 : 'प्रकटतः तत्वसंख्या 404 का संश्लेषण भी पहाड़ों के पार नहीं हैं ।' 


कभी-कभी द्वयर्थंक शब्दों का अपेक्षित अर्थ समझने में अनवादक से भल हो जाने 
पर अनथे हो जाता है । केन्द्रीय हिन्दी निदेशालय की पुस्तक असामान्य विज्ञान (40970- 
ए4 ?5४८०४०१०४५) के हिन्दी अनुवाद के पुनरीक्षण के दौरान इसी किस्म की भूल देखने 
को मिली थी। अंग्रेजी का वाक्य था--“$॥6 54ए 4 #4भ705076 ए०फ्राशशक्षा। ए]० 
४88 9 अंश (0000३. हिन्दी अनुवाद इस प्रकार था, उसने एक सुन्दर नवयुवक को देखा 
जो षढपद था ।” एक अन्य स्थल पर अंग्रेजी वाक्य था--'$096 8० पए &॥&70 ज27९0 
88475 ६06 ए७।].. इसका अनुवाद किया था--'वह उठी और दीवार के खिलाफ चल 
पड़ी ।! 


स्पष्ट है कि अनुवाद की उत्तम श्रेणी की कृति तभी सम्भव है जब अनुवादक पूर्ण 
दक्षता, परिशुद्धता एवं अध्यवसाय के साथ अपना कार्य पूरा करे। इसी प्रकार परिनिरीक्षण 
कार्य के लिए भी कत्तेंव्यनिष्ठ विद्वानों को चुनना चाहिए ताकि पाण्डुलिपियों का वे भली- 
भाँति परिमार्जन कर सकें । कभी-कभी ऐसा भी होता है कि 500 पृष्ठों की पाण्डुलिपि 
का परिनिरीक्षण आठ-दस दिनों के अन्दर लोग औने-पौने पूरा कर लेते हैं-यह एक तरह 
से अपने दायित्व के प्रति विश्वासघात है । 


अन्त में इस बात पर बल देना चाहूँगा कि पाश्चात्य देशों के समृद्ध विज्ञान साहित्य 
को अनुवाद द्वारा हिन्दी में लाकर मातृभाषा की श्रीवृद्धि करना जरूरी है--अवश्य ये 
अनुवाद निर्दोष एवं स्तरीय होने चाहिए। आशा है कि लेख में दिये गये सुझाव इस अनुष्ठान 


की पूर्ति में विशेषरूप से सहायक होंगे । 
[][] 

ना रायण नरहर भिसे 


कोई भी अनुवाद करने से पहले अनुवादक के लिये यह जानना अत्यावश्यक हो जाता 
है कि अनुवाद की आवश्यकता किन स्थितियों में पड़ रही है ? उसके अनुवाद का पाठक 
किस श्रेणी का है ? यदि अनुवाद किसी सुशिक्षित के लिये है, जो उसी विषय का विद्यार्थी 
हो, या ज्ञाता हो, तो उसमें उचित पारिभाषिक शब्दों का प्रयोग किया जाएगा। लक्ष्य 
यह होगा कि विषय के साथ-साथ पाठक अपनी भाषा के सही पारिभाषिक शब्द भी ग्रहण 
करें | परन्तु दूसरी तरफ, अगर यह अनुवाद किसी सामान्य व्यक्ति को या जनसमुदाय को 
कोई विज्ञान-विषयक प्रमेय. या सिद्धांत समझाने के लिये किया गया हो, तो उसकी भाषा 
सरल होगी ( चाहे स्थानीय बोली वाली भाषा ही क्‍यों न हो ) एवं उसमें वैज्ञानिक शब्दों 
की जगह उनका भावार्थ रूप होगा। वैसे भी यदि हम शब्दकोश खोलकर देख लें तो 
अनुवाद शब्द के मुख्य तीन अर्थ मिलेंगे (अ) भाषान्तर, (ब) पुनरुक्ति (क) किसी विधि 
प्राप्त आशय को दूसरे शब्दों में दोहराना। निश्चय ही हमारे संदर्भ में अनुवाद शब्द का 
अंतिम अर्थ अधिक सही है। अनुवाद का एक ही लक्ष्य है, अपने कथ्य को इच्छित पाठक 
के लिये ग्राह्म बनाना। जब एक पक्ष की बात दूसरे पक्ष की समझ में नहीं 
आती तभी अनुवाद की आवश्यकता पड़ती है। यदि वार्ता तथाकथित एक ही भाषा में हो 
रहो हो, परन्तु संप्रेषक द्वारा प्रयुक्त शब्द दूसरे पक्ष के शब्दकोश में न हो, तो बात का 
सही आशय समझाने हेतु भाषा को आकलनशील बनाना भी एक प्रकार का अनुवाद ही है। 
जैसे एक डॉक्टर जब मरीज की पर्ची पर “पायरेक्सिया” लिखता है तो मरीज के चेहरे 
पर प्रश्नचिन्ह उभरता है। जब डॉक्टर कहता है आपको “फीवर हुआ है” तो मरीज एक 
दम समझ जाता है। चिकित्सक ने अपनी बात को मरीज के शब्दकोश के प्रयोग के साथ 
दोहराया । दोनों शब्द आंग्ल भाषा के हैं, फिर भी यह अनुवाद ही तो हुआ । 

पारिभाषिक शब्दों का रूप एवं प्रयोग 


अनुवाद की भाषा कितनी सरल या क्लिष्ट है यह्‌ तो विषयवस्तु पर निर्भर करेगा 
फिर भी, प्रयत्न यह होना चाहिये कि अनुवाद में प्रयुक्त पारिभाषिक शब्द अर्थवाही हों । 
अटपटे या व्याकरण की दृष्टि से गलत शब्द ध्यानपूर्वक टाले जाएँ । जैसे “अनूदित” शब्द 
का प्रयोग उत्तर प्रदेश में किया जाता है। जबकि अनुवाद से बना हुआ सही शब्द है 
अनुवादित” । हिन्दी कार्यालय सहायिका में भी ऐसे अठपटे शब्दों की भरमार है। 
“रीव्यू” के लिये हिन्दी शब्द दिया गया है 'पुनरीक्षण । संधिविग्नह करने की कोशिश 
में पता चलता है कि शब्द के गठन में ही त्ूटि है । पुनः:+निरीक्षण से सही शब्द बनता 
है पुतनिरीक्षण | वैसे पुनर्निरीक्षण से अधिक सरल शब्द है समीक्षा या समीक्षण | सही 


चयन संदर्भ से ही होगा । 


“इकॉलॉजी के लिये आजकल प्रयोग में आने वाला पारिभाषिक हिन्दी 
शब्द है “पारिस्थिकि” या “पारिस्थिकी” | परिस्थ (परि+स्थ) से बता पारि- 
स्थिकि शब्द शायद व्याकरण की दृष्टि से त्र्‌टिहीन हो सकता है, परन्तु उससे इकॉलॉजी 
का सही अर्थ स्पष्ट नहीं होता। दूसरे, इस शब्द को कई लोग परिस्थितिकी या पारि- 
स्थितिकी भी लिखते या बोलते हैं ऐसे शब्दों के लिए अर्थवाही सरल शब्द या शब्द 
समुच्चय बनाये जाएँ या ढूंढें जाएँ। संदर्भ के अनुसार प्रक्ृतिशास्त्र, प्रकृतिविज्ञान या 
निसगंशास्त्र, जैसे शब्द प्रयुक्त हो सकते हैं। 'प्रकृति' में समस्त जीवाजीव एवं पृथ्वी का 
वायुमंडल भी आता है । 'इकॉलॉजिकल बैलेन्स' के लिये तो प्राकृतिक संतुलन” या “निसर्ग- 
संतुलन' है ही । सारांश में हम यह कह सकते हैं कि पारिभाषिक शब्दावली के लिये संस्कृत 
मूल के शब्दों का चयन अधिक योग्य रहेगा, क्योंकि संस्कृत में अर्थेवाही शब्दों का भण्डार 
तो है ही उसके साथ-साथ नवीन शब्द बनाने की सामथ्ये भी है। सामान्य संस्कृत के ज्ञान 
से ही अनुवादक तथा पाठक दोनों को इसमें सुविधा होगी । इतना ही नहीं, सभी भारतीय 
भाषाओं की जननी संस्कृत होने के कारण संस्कृत मूल के शब्द सभी भारतीय भाषा- 
भाषियों को स्वीकाय होंगे । 


फिर भी यावनी या फिरंगी भाषाओं से आए हुए जो शब्द भारत के गाँव-गाँव की 
जनता की बोली में रचे बसे हैं, उन्हें स्वीकार करना श्रे यस्कर रहेगा। परन्तु ऐसे “अ- 
संस्क्ृत'” मूल के शब्द जो केवल किसी खास भाषा के विद्वान ही समझ सकें, पारिभाषिक 
शब्दावली से बाहर ही रखे जाएँ। 


थोड़ी सी लेनदेन 


. सभी भारतीय भाषाभाषियों के लिये हिन्दी भाषा में किये गए एवं देवनागरीः 
में लिखे गये अनुवाद यदि स्वीकार्य बनाने हों तो हिन्दी का कुछ सरलीकरण भी आवश्यक 
है। हिन्दी में कुछ “नुकतों” वाले अक्षर जैसे ड़, ढ़, हैं। उदू से आए हुए क्‌, ख, ग॒, जु, 

आदि का लगभग उच्चाटन हुआ है, वैसे ही हिन्दीतर भाषाभाषियों की उच्चारण सुविधा 
के लिये ड़, ढ़, को ड, ढ ही लिखा जाय । उच्चारण आप चाहे जैसा कीजिए । चूँकि भाषा 
संदर्भ से ही समझी जाती है, इसमें अर्थहानि का कोई भय नहीं है। वैसे भी ड़ ढ़ का मूल 
देवनागरी के व्यंजनों में कहीं स्थान नहीं है । अनुवादक यह बात ध्यान में रखे तो हिन्दीतर 
भाषाभाषियों द्वारा अनुवाद अधिक स्वीकांय होगा । इसी प्रकार अनुनासिक वर्णों के प्रयोग 
में, जब तक उच्चारण में भेद नहीं होता है, छट हो । उदाहरणार्थ हिन्दी शब्द हिनूदी या 
हिंदी लिखा जाए तो भी उच्चारण वही रहेगा । ऐसी स्थिति में इस प्रकार के शब्दों को 
किसी विशेष प्रकार से लिखे जाने का आग्रह न हो । 


देवनागरी में अधंचंद्र (चाँद-बिदी) का प्रावधान भी नहीं है । अतः इसका त्याग 
करना भी हिन्दीतर भाषा-भाषियों की दृष्टि से अधिक व्यवहायें होगा । 


इस विवेचन से एक बात सामने उभरकर आती है कि अनुवाद की लिपि शुद्ध देव- 
नागरी हो एवं पारिभाषिक शब्द यथासंभव संस्क्ृत मूल के ही हों । 


शब्दकोश एवं पारिभाषिक शब्दावली 


वैज्ञानिक अनुवाद करते समय तथा अनुवाद पढ़ते समय शब्दकोश की आवश्यकता 
पड़ना स्वाभाविक ही है । अगर आप के पास सही शब्दकोश न हों तो अनुवाद भी काम- 
चलाऊ होगा और पाठक भी लेखक के कथ्य का आशय नहीं समझ पायेगा । दुर्भाग्य से 
हिन्दी शब्दकोश (विशेषकर वैज्ञानिक शब्दकोश या शब्दावली) का प्रयोग करना हमारे 
स्वभाव का अंग अब तक नहीं बन पाया है। हिन्दी प्रचारकार्यों में प्रतिवर्ष करोड़ों रुपये 
खर्च होते होंगे । एक वर्ष यह व्यय केबल शब्दकोश एवं पारिभाषिक शब्दावलियों पर किया 
जाय । ये शब्दकोश विभिन्‍न राज्यों के सरकारी-गैरंसरकारी कार्यालयों में बिना मूल्य या 
नाममात्र मूल्य पर वितरित किये जाएँ। ये शब्दकोश व्रिभाषी हों--अंग्रेजी-गुजराती-हिन्दी, 
अंग्रेजी-कन्नड़-हिन्दी आदि । इससे सबसे बड़ा फायदा यह होगा कि संस्कृत मूल के पारि- 
भाषिक शब्द प्रांन्‍्तीय भाषाओं को अपनी मातृभाषा के बहुत करीब लगेंगे । मातृभाषा एवं 
राष्ट्रभाषा के बीच की खाई अपने आप पट जायेगी । 


उपसंहार 
. अनुवादक के लिये यह अत्यावश्क है कि वह अटठपटा; शब्दशः भाषांतर न करें । 
कथ्य को अर्थवाही शब्दों या शब्दसमृच्चयों की सहायता से आकलनशील बनाना ही 
सही अनुवाद है। अनुवाद करते समय इच्छित पाठक के शब्दभंडार को ध्यान में 
रखना भी उतना ही जरूरी है । तकनीकी हिन्दी में लिखे किसी गढ़ वैज्ञानिक सिद्धान्त 
को जनसामान्य की बोली हिन्दी में परिवर्तित करना भी अनुवाद है। 

2. 


भारतीय भाषाओं में विज्ञान लेखन 


पारिभाषिक शब्दों का गठन संस्कृत मूल के शब्दों के आधार पर हो । ऐसे शब्द 
सभी भारतीय भाषाभाषियों को स्वीकार्य होंगे । यावती या फिरंगी भाषाओं से 
आकर यहाँ जनसामान्य की बोली में रचे बसे शब्दों को छेड़ा न जाए । 


त्ूटिपूर्ण या अटपटे शब्दों को शब्दकोशों या पारिभाषिक शब्दावलियों से निकाला 
जाए । 

भावार्थ संदर्भ से बनता है । अत: शब्दावलियों में हमेशा सभी संभाव्य अर्थ दिये 
जाएँ। 'एक शब्द-एक अर्थ की नीति सही नही होगी । 

हिन्दी में प्रयुक्त ड़ ढ़ जैसे ब्यंजनों को हटाया जाये । इनके हटाने से भाषा का 
कोई नुकसान नहीं होगा। 

हिन्दी प्रचार का एक वर्य का अथ संकल्प त्रिभाषी शब्दकोशों पर खर्चे किया जाए। 
ये शब्दकोश सभी राज्यों में उचित स्थानों-व्यक्तियों के लिये बिना मूल्य दिये 
जाएँ । 

हिन्दी अनुवाद के लिये किये गये ये प्रयास अप्रत्यक्ष रूप से अन्य भारतीय भाषाओं 


के अनुवाद के लिये भी बहुत काम आएँगे । 
[]0 

विष्णु दत्त शर्मा 


एक समय था जब हिन्दी को केवल साहित्य की माध्यम भाषा के रूप में माना 
जाता था । आज हिन्दी साहित्य विश्व की किसी भी उन्नत भाषा के साहित्य से विविधता, 
व्यापकता एवं गरिमा की दृष्टि से कम नहीं है | स्वाधीनता आंदोलन के समय में हिन्दी 
की एकतामयी भूमिका को दृष्टि में रखते हुए तथा इसके सम्पर्क भाषा के सर्वंगुणों से सम्पन्न 
होने के कारण संविधान निर्माताओं ने इसे भारत संघ की राजभाषा के रूप में विकसित 
करने का संकल्प किया । तदनुसार इसे शिक्षा, ज्ञान-विज्ञान, राजकाज आदि विभिन्‍न 
प्रकायों के माध्यम के रूप में विकसित करने के लिए सरकारी तथा गैर-सरकारी स्तरों पर 
विभिन्‍न भाषा नियोजन एवं आधुनिकौकरण सम्बंधों प्रयास किए गए । 


हिन्दी के साहित्यिक, सांस्कृतिक स्वरूप से हम सब परिचित हैं, सम्पर्क भाषा के 
रूप में भी यह शताब्दियों से कार्य करती रही है परन्तु प्रशासनिक तथा तकनीकी हिन्दी का 
विकास तथा उसका प्रयोग विगत पचास वर्षों में ही हुआ है। हिन्दी जब से भारत संघ की 
राजभाषा बनी है तब से यह और भी आवश्यक हो गया है कि प्रशासन तथा तकनीक के 
क्षेत्र में हिन्दी का कार्याव्वयन सुनियोजित ढंग से किया जाए जिससे जनसामान्य को 
लोकतंत्न, आधुनिक तकनीक तथा विज्ञान का लाभ मिल सके । 


यह तो निर्विवाद है कि अपनी भाषा के समुचित उपयोग के बिना कोई भी देश 
ठीक प्रकार से उन्‍नति नहीं कर सकता। शिक्षा तथा अनुसंधान भी इसके अपवाद नहीं 
हैं। इसी प्रकार यह भी निविंवाद ही है कि हिन्दी में सभी प्रकार के सक्ष्मातिसूक्ष्म 
विचारों को प्रदर्शित करने की क्षमता है और यह आधुनिक काल के विचार प्रेषण का श्रेष्ठ 

स वाहक हो सकती है । इसमें अन्य विषयों के साथ-साथ विभिन्‍न प्रकार के वैज्ञानिक तथा 
इंजीनियरी विषयों का सम्प्रेषण भी सम्मिलित हैं । 


भारतीय समाज को आविष्कारोन्मुखी बनाने में लोक भाषा हिंन्दी के माध्यम से 
विज्ञान-शिक्षण, प्रशिक्षण , शोध आदि की अत्यन्त आवश्यकता है। हिन्दी के दो पक्ष अब 
स्पष्ट हैं-साहित्यिक एवं तकनीकी पक्ष । तकनीकी हिन्दी के समन्वित विकास के लिए 
वैज्ञानिकों को एक मंच पर आकर अनेक परियोजनाओं पर कार्य करना है-जैसे तकनीकी 
संगोष्ठी, लेखन प्रोत्साहन, लेखन में कार्यशाला, मानक पुस्तकें, शोध प्रकाशन, तकनीकी 
विकास आदि । शोध प्रकाशन के क्षेत्र में लेखक ने एक शोध-प्रकाशन अकादमी की 
स्थापना भी की है जिसका पंजीकरण किया जा रहा है । साहित्यिक पक्ष उत्त रोत्तर सबल 
होता रहा है जिससे हिन्दी सांस्कृतिक सामाजिक एवं राजनीतिक मूल्यों की अभिव्यक्ति में 
सक्षम बन गई है किन्तु तकनीकी पक्ष जिसके माध्यम से विज्ञान और टेक्नोलॉजी के तथ्यों 
को आसानी से स्पष्टऔर अभिव्यक्त किया जा सकता है अभी सबल नहीं बन सका है। 
हिन्दी अकादमी, दिल्ली द्वारा आयोजित इस वर्ष “हिन्दी दिवस” के अवसर पर बोलते हुए 
हिन्दी कवि श्री बालस्वरूप “राही' ने व्यंग्य किया कि आज भारतीय राष्ट्रीय नहीं बल्कि 
अन्तर्राष्ट्रीय होते जा रहे हैं क्योंकि उनका शिक्षण-माध्यम अंग्रेजी है। यही कारण है कि 
जनता को विज्ञान की उपलब्धियों की सही जानकारी से वंचित रहना पड़ता है। जन- 
सामान्य की भाषा में विज्ञान सम्बन्धी जानकारी उपलब्ध हो सके और शोध वैज्ञानिक जन- 
सामान्य से तालमेल रखकर लोकोपयुक्त टेक्नोलॉजी का विकास कर सके, इसके लिए 
हिन्दी के माध्यम से शिक्षण, प्रशिक्षण, शोध आदि की व्यवस्था करना होगी । यह तभी 
सम्भव है जब अन्य भाषाओं से अनुवाद की भूमिका को समझा जाय । 


हिन्दी में तकनीकी पुस्तकों की उपलब्धता, विज्ञान की उच्चस्तरीय शिक्षा तथा 
अनुसंधान में मुख्य बाधक तत्व मानसिकता का अभाव ही रहा है। आज के विज्ञान और 
प्रौद्योगिकी के प्रगतिशील युग में विज्ञान और उपयुक्त प्रौद्योगिकी के ज्ञान को जनसाधारण 
तक पहुँचाने का कार्य कितना महत्वपूर्ण है, इसको दुहराने की आवश्यकता नहीं है। प्रायः 
उच्चस्तर पर विज्ञान की शिक्षा अपनी मातृभाषा में हो, इसके विरोध में यह तर्क दिया 
जाता है कि उच्चतम ज्ञान का भण्डार अंग्रेजी में सबसे ज्यादा तेजी से बढ़ रहा है और 
अपनी मातृभाषा में शिक्षित विद्यार्थी इस ज्ञान से पूरा लाभ न उठा सकेंगे। जब रूसी, 
चीनी, जापानी, फ्रांसीसी, जमंन आदि अपनी भाषाओं में विज्ञान की शिक्षा, उच्चतम 
अनुसंधान और सभी महत्वपूर्ण वैज्ञानिक कार्य कर सकते हैं तो भारतीय भाषाओं में विशेष- 
कर हिन्दी में ऐसा क्यों नहीं हो सकता, यह बात समझ में नहीं आती | आपको यह जान- 
कर आश्चर्य होगा कि जर्मनी में विज्ञान की प्रगति का कारण भारत के प्राचीन संस्कृत- 
ग्रंथ हैं । जर्मनी में शायद ही ऐसा कोई कॉलेज होगा जहाँ पर संस्कृत साहित्य का शिक्षण 
तथा अध्ययन न होता हो । संस्क्ृत-ग्रन्थों के अधिकतर अनुवाद जर्मनी के विद्वानों द्वारा किए 

गए हैं। इस प्रकार संस्क्ृत साहित्य का अनुवाद जमेन में, जर्मन से अंग्रेजी में ओर अंग्रेजी से 
वही विज्ञान हमारे वैज्ञानिकों तक पहुँचा है । उदाहरण के तौर पर “तकनीक शब्द की व्युत्पत्ति 
में गहराई से जाएँ तो एक बहुत ही दिलचस्प तथ्य हमारे सामने आता है । 'तकनीक' शब्द 
अंग्र जी के टेक्‍्तीक' शब्द का हिन्दीकरण है भग्नेजी में यह शब्द रोमनकुल की भाषाओं 
के माध्यम से होता हुआ यूनानी भाषा से आया । यूनानी भाषा में एक शब्द है-'टैखटोन 
इसका अर्थ है “शिल्प”, यूनानी भाषा से यह शब्द फ्रांसीसी भाषा में गया। यहाँ इसके 
लिए “टेक्ने” प्रयुक्त होता है, 'टेक्‍्ने” से टेकनीक, टेक्नोलॉजी आदि शब्द बने । अब 
भारतीय भाषाओं की आद्य जननी संस्कृत के “तक्ष्ण” शब्द को देखिए | तक्ष्ण का अर्थ है 
शिल्पकारी । यूनानी के “टेखटोन” गौर “तक्ष्ण” शब्द कितने निकट हैं इसके लिए 
विशेष व्याख्या की आवश्यकता नहीं है । कहने का तात्पर्य यह है कि “ताक्षणिक” शब्द 
तकनीक शब्द का निकटतम समानार्थी शब्द है जो किसी अन्य शबद से उत्पन्त न होकर 
स्वत: परिवर्तित होता हुआ हम तक पहुँचा है । 


भारत में पारिभाषिक शब्दावली के निर्माण की दिशा में उन्‍नीसवीं शती के 
उत्तरार्ध में ही कार्य प्रारंभ हो गया था तथा हिन्दी भाषा में ऐसा प्रयास सन्‌ 898 ई० 
में नागरी प्रचारिणी सभा ने प्रारंभ किया था । ईसा से लगभग 400 वर्ष पूर्व “निघंटु ” 
नाम से एक शब्दावली बनाई गई थी । कणाद मुनि ने अपनी पुस्तक “वबैशेषिका'” में अनेक 
शब्दों को सम्मिलित किया है तथा उनकी व्याख्या भी की है। विद्वानों का अनुमान है कि 
आधुनिक ज्ञान-विज्ञान प्राय: 600 शाखाओं में विभकत है तथा उनमें प्रयुक्त शब्दों की 
संख्या लगभग बीस-बाईस लाख है । 


पारिभाषिक शब्दावली के संदर्भ में कभी-कभी उचित शब्दों के चयन का प्रश्न भी 
उपस्थित होता है । शब्द चयन करते हुए हमें सरलता तथा यथार्थता की ओर ध्यान देना 
होगा । पारिभाषिक शब्द भले ही बनें पर जब तक उनका ज्ञान-विज्ञान साहित्य में प्रयोग 
नहीं होता तब तक वे भाषा के अंग नहीं बत सकते । अतः नई शब्दावली का निर्माण ही 
मुख्य कार्य नहीं है अपितु प्रमुख कार्य है उसका उपयोग | नए लेखक, अनुवादक, विद्वान 
तथा साहित्यकार जितनी तत्परता से पारिभाषिक शब्दावली का प्रयोग करेंगे, हिन्दी उतनी 
जल्दी विकसित होगी और तकनीकी-साहित्य उतना ही उत्कृष्ट होगा। कोई भी भाषा 
तब दक सक्षम नहीं बन सकती, जब तक उसे व्यवहार एवं प्रयोग में न लाया जाय । ज्ञान 
के प्रत्येक क्षेत्र की अपनी विशेषता है, अपनी भाषा है, अपनी शब्दावली है, और साथ में 
कुछ समसस्‍्याएँ भी हैं । वैज्ञानिक साहित्य के अनुवाद में स्तर के अनुसार वैज्ञानिक शब्दावली 
के पर्यायों के उपयोग का बड़ा महत्व है। यह अनुवादक के विवेक पर निर्भर करता है । 
इसके अतिरिक्त देश में अनुवाद के कार्य का नियमन करने के लिए प्रयुक्त होने वाली 
वैज्ञानिक शब्दावली की एकरूपता की दृष्टि से बृहत पारिभाषिक शब्द-संग्रह भारत सरकार 
ने प्रकाशित किया है अतः अनुवादक को यथासंभव इसी का उपयोग करना वांछित माना 

जाता है | इसी कारण इतनी सीमाओं में बंधकर तकनीकी साहित्य के अनुवादक को काये 
करना होता है। 


तकनीकी साहित्य के अनुवाद करने वाले को स्रोत भाषा एवं लक्ष्य भाषा के साथ- 
साथ विज्ञान की मूलभूत जानकारी होनी आवश्यक है। इस देश का और हिन्दी-विज्ञान 
साहित्य का यह दुर्भाग्य है कि कुछ वैज्ञानिक प्रयोगशालाओं एवं संस्थानों में ऐसे अनुवादक 
भर्ती किए हैं जिनको स्रोत भाषा तथा लक्ष्य भाषा दोनों का ही ज्ञान नहीं है। और इस 
प्रकार विज्ञान की मुलभूव जानकारी का प्रश्न ही नहीं उठता | उदाहरण के तोर पर ऐसे 
एक अनुवादक का अंश प्रस्तुत है-0687 ० #87 का हिन्दी अनुवाद “प्रकाश दंड” तथा 
7056 9णीप्रां०0ण० का हिन्दी अनुवाद “रव-प्रदूषण ', जो दोनों गलत हैं। रव-प्रदूषण पर मैं 
कुछ स्पष्टीकरण देना चाहूगा, क्योंकि शोर' और “रव' पर्याय हैं और सम्भव है आप में से 
कुछ इस पर मुझसे सहमत भी न हों । कारण कि हिन्दी साहित्य के आधार पर “रव' वह 
शोर है जो कानों को प्रिय लगे और इसकी तीव्रता 40-50 डेसीबल से अधिक न हो 
जबकि शोर की तीब्रता 80 डेसीबल से ऊपर होगी तथा हमारी मानसिक तंत्रिकाओं को 
कुप्रभावित करेगी । अत: अनुवाद करते समय शब्दों पर न जाकर वास्तविक स्थिति को 
समझना आवश्यक होता है। और यह तभी सम्भव है जब अनुवादक को विज्ञान का 
मौलिक ज्ञान हो । कभी-कभी शाब्दिक अनुवाद के चक्कर में पड़कर अनुवाद मूल सामग्री 
से पाठक को दूर कर देता है। ऐसी अवस्था उन अनुवादकों के साथ होती है, जिन्हें पृष्ठ 
भूमि का बिल्कुल ज्ञान नहीं होता और वे कोश खोलकर अनुवाद करते हैं। अत: संस्थाओं में 
अनुवादक की भर्ती के लिए विज्ञान के अंश ही परीक्षा में दिए जाएँ कारण कि कला-संकाय 
का छात्र तकनीकी अनुवाद नहीं कर सकता जबकि विज्ञान-संकाय' का छात्र तकनीकी एवं 
प्रशासनिक दोनों ही प्रकार की सामग्री का अनुवाद करने में सक्षम होता है। इस प्रकार 
मूल वैज्ञानिक विचारों की रक्षा भी हो सकेगी । 


हिन्दी में अनुवादित साहित्य से अपेक्षा की जाती है कि वह सरल भाषा में हो, 
किन्तु दूसरी ओर वैज्ञानिक साहित्य की अपेक्षा होती है कि वह अपने आप में सुनिश्चित 
अर्थ देने वाला हो । हिन्दी के जो शब्द प्रयोग किए गए हों वे उसी अर्थ को अभिव्यक्त करें 
जैसा कि स्रोत भाषा में है। ऐसी अवस्था में भाषा में क्‌ू छ क्लिष्टता का होना स्वाभाविका 
है, क्योंकि निर्धारित एवं सुनिश्चित अर्थ वाले पारिभाषिक शब्दों का इस्तेमाल करना होत 
है और लेखक की संकपल्ना की भी रक्षा करनी होती है। 


अनुवादित साहित्य से अपेक्षा को जाती है कि उसमें मूल साहित्य जैसा प्रवाह हो, 
स्पष्ठता हो, कहीं भ्रम को गुंजाइश न हो। अनुवाद करते समय तथ्यों की स्पष्टता 
वेज्ञानिक साहित्य के अनुवाद में बड़ा महत्वपूर्ण स्थान रखती है। वैज्ञानिक शब्दावली 
अपने आप में बहुत स्पष्ट होती है अतः उसका अनुवाद भी स्पष्ट एवं सुनिश्चित अर्थ 

वाला होना चाहिए। अनुवाद करते समय यह ध्यान रखना चाहिए कि पाठक वर्ग किस 
श्रेणी का है। यदि विज्ञान की जानकारी छोटी कक्षा के विद्यार्थी या जन-साधारण को 
देती है तो भाषा को सरल रखते हुए विषय को समझना होगा किन्तु विशेषज्ञों से 
सम्बंधित अनुवाद साधारण बोल-बाल में नहीं होगा। 


शब्द पर शब्द बेठाने अर्थात्‌ शब्दानुवाद से भाषा नहीं बनतो। प्रत्येक भाषा 
का अपना-अपना ढंग होता है। अतः अनुवाद के लिए प्रशिक्षण कार्यक्रम लाभकारो 
होगा । अनुवाद का कायें विषय विशेषज्ञों को ही देना होगा अन्यथा अनर्थ होगा, क्‍योंकि 
अंग्रेजी का एक ही शल्द विभिन्‍न विज्ञानों में भिन्न-भिन्न अर्थों में प्रयोग किया जाता है । 


यदि हम विज्ञान और तकनीकी जानकारी सम्प्रेषण के लिए अपनी भाषा का 

प्रयोग करने लगें तो आज वैज्ञानिक तथा तकनीकी क्षेत्र में जो हमारी उपलब्धियाँ हैं 

शायद उनका एक और अन्य ही उज्जवल एवं भव्य रूप विश्व के समक्ष प्रस्तृत हो । 

आज हिन्दी जानने वाले वैज्ञानिकों एवं इंजीनियरों का दायित्व है कि वे हिन्दी अनुवाद 
की तकनीकियों को समझें तथा प्रगत तकनीकी जानकारी को जनता तक पहुँचाएँ । 

[][] 





वैज्ञानिक साहित्य के अनुवाद की समस्याय 


डॉ० अशोक कुमार गुप्ता 


विज्ञान, तकनीकी तथा प्रौद्योगिकी के क्षेत्र में पिछले दो सौ वर्षों में अत्यधिक 
प्रगति हुई है। उन्‍नीसवीं तथा बीसवीं शताब्दी में विज्ञान की प्रगति ने विभिन्‍न देशों की 
सभ्यताओं पर बहुत प्रभाव डाला है। प्रायः सभी देश विज्ञान के सहारे ही अपना अस्तित्व 
बनाये हुये हैं । उद्योगों के बल पर प्रगति करने बाले देश उच्चस्तरीय शोधों के प्रति 
जागरूक हैं । प्रगति कहीं भी हुई हो, किसी भी भाषा में हो , वैज्ञानिक उपलब्धियों को 
अपनाने में वे हिचकते नहीं । वैज्ञानिक और तकनीकी उपलब्धों से सम्बन्धित साहित्य का 
अपनी भाषा में अनुवाद कर लेते हैं, जिससे उनके देश में उसका भरपूर लाभ लिया जा 
सके । 


विज्ञान की अपनी भाषा होती है । इस भाषा के माध्यम से वैज्ञानिक, तथ्यों तथा 
गृढ़ रहस्यों को, विभिन्‍न तकनीकी शब्दों के सहारे व्यक्त करता है । किन्तु इसे ग्राहूय भाषा 
के रूप में रूपान्तरित करने या अनुवाद करने में अनेक कठिनाइयाँ होती हैं। मूल भाषा से 
अनुवाद करने में सबसे बड़ी बाधा उस मूल भाषा की विशिष्ट शैली होती है । उस शैली 
के सरलीकरण में तकनीकी शब्दों की भरमार के कारण अधिक वाक्य बनाने पड़ते हैं या 
नये शब्दों को गढ़ कर उसके भाव को स्पष्ट करना पड़ता है। ऐसे में कहीं-कहीं उपयुक्त 
शब्द न मिलने से कठिनाई होती है। अधिकांश वैज्ञानिक साहित्य अंग्रेजी भाषा में ही 
उपलब्ध है । अंग्रेजी भाषा तथ्य प्रधान होती है । उन तंथ्यों को यथावत्‌ दूसरी भाषा में 
प्रस्तुत करने में भाषा एवं शब्दावली का व्यापक उपयोग होता है । अंग्रेजी भाषा ने मूल 
वैज्ञानिक शोधों के तकनीकी शब्दों को यथावत्‌ अपना लिया है इसीलिये ग्रीक, लैटिन, 
जर्मन, रूसी शब्द अंग्रेजी भाषा के वैज्ञानिक साहित्य में आ गये हैं । अब जब अंग्रेजी से 

हम हिन्दी में अनुवाद करते हैं, तो अनुवाद में हमारी अपनी शब्दावली का अभाव खटठकता 
है । इस कारण अनुवादक प्रायः स्वयं भ्रम में पड़ जाता है और पाठकों को भी भ्रम में डाल 
देता है। ऐसे में अनुवादक येन केन प्रकारेण मूल भाषा के सरलीकरण द्वारा अर्थ-बोध तो 
करा देता है, पर मूल अर्थ थोड़ा बहुत भिन्‍न हो जाता है । 


आधुनिक विज्ञान, तकनीकी एवं प्रौद्योगिकी के ग्रन्थों में अनुवाद में अन्तर्राष्ट्रीय 

शब्दों और प्रतीकों के अनुवाद की समस्या उठती है, जो पुनर्मूल्‍्यांकन से हल हो सकती है । 
अन्तर्राष्ट्रीय तकनीकी शब्दों का पूर्णतः भारतीयकरण वांछनीय नहीं है । देखा गया है कि 
संसार की प्रमुख भाषापें अब नित नये-नये आविष्कार व सिद्धान्त निर्धारण के बाद उसमें 
उदभावित एवं गठित नये तकनीकी शब्दों को भी स्वीकार कर लेती है। अतः हिन्दी में 
भी इन्हीं शब्दों को यथावत्‌ रख लेने में कोई कठिनाई नहीं होगी । पर जो शन्द परि- 
कल्पना प्रधान हैं और भाषाओं के अभिन्‍न अंग है, उनका तो हमें अनुवाद करना ही 


होगा । 


भारत में गणित, खगोल विज्ञान, आयुविज्ञान, राजनीति आदि विषयों में तो कोई 
कठिनाई नहीं है, क्‍योंकि ये विज्ञान प्राचीन भारत में शिखर पर थे और संस्कृत साहित्य में 
इसके स्पष्ट प्रमाण भी मिलते हैं । इन विषयों को व्याख्यायित करने में संस्कृत भाषा पूर्ण- 
रूपेण सक्षम थी। सभी भारतीय भाषाओं का मूल स्रोत देववाणी संस्कृत है। इसलिए तक- 
नीकी शन्द हमें संस्कृत से लेने चाहिये । इससे हमारा वैज्ञानिक साहित्य समृद्ध होगा, उसी 
प्रकार जिस प्रकार अंग्रेजी भाषा में ग्रीक व लैटिन से बड़ी संख्या में तकनीकी शन्दों को ले 
लिया गया है । 


वैसे तो लोकप्रिय अनुवाद तथा स्वतन्त्न अनुवाद मूल अनुवाद से भिन्‍न होता है, पर 
दोनों में तकनीकी शब्दों के प्रयोग की एक ही कठिनाई होती है। स्वतन्त्र अनुवाद में 
अनुवादक अपने विचारों से समझे गये तथ्यों को अपनी भाषा के अनुरूप पढ़ता है, पर मूल 
अनुवाद में भाषा की क्लिष्टता अनुवादक के सामने रोड़े अठकाती है। अंग्रेजी के लम्बे 
वाक्‍्यों तथा तकनीकी शब्दों के जाल में सरलता भले ही न हो, पर थोड़े में बहुत कुछ 
व्यक्त करने की क्षमता अवश्य रहती है। इसी से सरलीकरण में अनुवादक अक्सर धोखा 
खा जाता है। 


अनुवाद में मूल शैली का रूपान्तरण अत्यन्त दुष्कर कार्य है । इसका कारण यह है 
कि इसके लिये अनुवादक को लेखक का मन्तव्य केवल आत्मसात्‌ ही नहीं करना पड़ता वरन्‌ 
अपनी कुशल लेखनी द्वारा मूल शैलीगत विशेषताओं को भी रूपान्तरित करना होता है । 
योग्य भाषान्तरकार में मूल लेखक की शैलीगत विशेषताओं को समझ लेने की पूरी क्षमता 
होनी चाहिये । उसे लेखक की शैली से पूर्णत: अवगत होने के बाद ही भाषान्तर का कायें 
आरम्भ करना चाहिये । 

विश्वविद्यालय स्तर की पाद्यपुस्तकों का यथावत्‌ हिन्दी अनुवाद दुष्कर काये है। 
कई भारतीय लेखकों ने परिश्रम कर कुछ पुस्तकों का अनुवाद किया है, पर उन पुस्तकों की 
भाषा सरल न होने से छात्रों को समझने में बहुधा कठिनाई होती है । नवीन खोजों एवं 
शोधों का भारतीय भाषाओं में पर्याप्त साहित्य उपलब्ध न होने से विज्ञान की उच्चस्तरीय 
शिक्षा प्रभावित होती है । 


विज्ञान के क्षेत्र में देश का बहुमुखी विकास तभी संभव है जब विज्ञान के गढ़ 
विषयों से सम्बन्धित साहित्य सरल एवं सुबोध भाषा में उपलब्ध हो । वैज्ञानिक विषय 
जटिल होते हैं। किसी जटिल विषय को समझने के लिए सबसे उपयुक्त मातृभाषा होतौ है। 
अतएव यह मेरा निश्चित मत है कि अपने देश में विज्ञान को अच्छी तरह समझने के लिए 
सर्वाधिक उपयुक्त हिन्दी व भारतीय भाषायें हैं इन्हीं के माध्यम से विज्ञान जन-जन में 
लोकप्रिय एवं ग्राहुय हो सकता है। इसलिए आज आवश्यकता इस बात की है किन 
क्रेवल लोकप्रिय वैज्ञानिक साहित्य वरन्‌ उच्चस्तरीय शोध सामग्री का भी अधिक से 
अधिक हिन्दी एवं भारतीय भाषाओं में अनुवाद हो । यही नहीं, समीक्षात्मक सामग्री 
का भी रूपान्तरण देशी भाषाओं में होना चाहिए मौलिक साहित्य के साथ-साथ अनुवादित 
साहित्य भी अत्यन्त आवश्यक है । 


चतुर्थ खण्ड 


भारतीय भाषाओं में विज्ञान कथाएँ 





कन्नड में विज्ञान कथा लेखन : मेरे लेखकोय अनुभव और विचार 


राजशेखर भूसन्रमठ 


प्रस्तुत आलेख में लेखक ने विज्ञान कथा लेखन से संबंधित अपने लेखकीय अनुभव 
के आधार पर कन्‍नड़ साहित्य में विज्ञान कथा लेखन के इतिहास और मुख्य प्रवृत्तियों 
पर अपने विचार व्यक्त किए हैं। विज्ञान कथा साहित्य की विभिन्‍न विधाओं-लघु कथाएँ, 
कथाएँ, उपन्यास आदि के जन्म और विकास के साथ ही रूसी, अमेरिकी और ब्रिटिश 
विज्ञान कथा साहित्य की चर्चा करते हुए विज्ञान कथा साहित्य का वर्गीकरण भी किया है । 
960 के पूर्व और उसके बाद के अपने स्वयं के प्रयासों की भी चर्चा की है और बाल 
विज्ञान कथा साहित्य पर भी प्रकाश डाला है। अपने सारगर्भित और सूचनाप्रद आलेख में 
लेखक ने कन्‍नड़ भाषा में विज्ञान कथा रचनाधर्मियों को जिन कठिनाइयों का सामना 
करना पड़ता है उसका उल्लेख करते हुए सुझाव भी प्रस्तुत किए हैं । लेखक के अनुसार 
विदेशी स्तरीय विज्ञान कथाओं के अनुवाद और मौलिक लेखन-दोनों की आवश्यकता है । 

कन्नड़ विज्ञान कथा का भविष्य उज्जवल है। 

भारतीय भाषाओं में विज्ञान कथा साहित्य 


डॉ० ज्योत्सना पटनायक 


प्रस्तुत आलेख में लेखिका का ऐसा मानना है कि यूरोपीय और रूसी विज्ञान कथा 
साहित्य की तुलना में भारतीय भाषाओं में विज्ञान कथा लेखन कम विकसित है। 
भूमिका के रूप में लेखिका ने एच० जी० वेल्स, जूल वर्ने, फ्रांसिस गुडविन, ए० क्षेपलर, 
विलियम थामसन, आदि चर्चित विदेशी विज्ञान कथाकारों की रचनाओं का उल्लेख 
किया है । 


लेखिका के अनुसार उड़िया भाषा में विज्ञान कथा लेखन तब प्रारंभ हुआ जब 
अन्य भारतीय भाषाओं में विज्ञान कथा लेखन प्रारंभ नहीं हुआ था। उड़िया विज्ञान 
कथाकार डॉ० गोकलानन्द महापात्र को लेखिका उड़िया भाषा कथा लेखन का जनक 
मानती हैं । उड़िया भाषा में पहलो विज्ञान कथा पुस्तक 'मैन बियॉण्ड द अर्थ' का प्रकाशन 
952 में हुआ जिसके लेखक डॉ० गोकूुलानन्द महापात्र हैं।इसे 954 में साहित्य 
अकादमी पुरस्कार मिला। बाद में आर्टिफीशियल सेटेलाइट” द डेथ आाँव द मून' 
डेथ आँव मदरहुड,' 'डाकंनेस आँव द मून (उपन्यास) “अर्थ स्टेण्डस स्टिल' आदि पुस्तकें 
लिखो गई । इसके अतिरिक्त डॉ० महापात्र ने कई विज्ञान कथा पुस्तकें भी लिखी हैं । 
पर दुर्भाग्यवश डॉ० महापात्र के अच्छे कार्य को बढ़ाने वाला कोई अन्य उड़िया विज्ञान 
कथाकार नहीं हुआ । 


&8लंशाट€ प्रलाणा जा दाहीक्रा ॥,क्राएए१३26९५ 

पी० रंगनाथ 


आंध्र प्रदेश में विज्ञान कथा लेखत की शुरूआत उनन्‍नीसवीं शती के अंतिम दशक से 
मानी जा सकती है। स्वर्गीय टेकुमलला राजगोपाल राव' का तेलुगु भाषा में लिखा गया 
उपन्यास विहंंगयानम' जो चंद्र यात्रा पर आधारित है, अत्यधिक लोकप्रिय हुआ । अन्य 
चर्चित नामों में विस्स अप्पाराव, बसंतराव वेंकटराव, ननन्‍्दुरि राम मोहन राव, के० 
हनुमन्त राव, सी० वी० सर्वेश्वर शर्मा, महीधर नलिनी मोहन, पी० रंगनाथ, जे० कोनेटी 
राव हैं । 


यान्दामुरि वीरेन्द्र नाथ ” ने जेनेटिक इंजीनियरी' पर आधारित एक उपन्यास 
लिखा प्रस्तुत आलेख में लेखक ने अपने प्रयासों की चर्चा करते हुए अन्य विज्ञान कथा- 
कारों की रचनाओं का भी उल्लेख किया है । 

हिन्दी विज्ञान कथा लेखन-कुछ सुझाव 


अनिल कुमार शुक्ल 


विज्ञान कथा का क्षेत्र हिन्दी बिज्ञान साहित्य का सबसे उपेक्षित पक्ष है। यह हिन्दी 
विज्ञान साहित्य की वह विधा है, जिसकी ओर रचनाकारों ने ध्यान नहीं दिया। जहाँ-तहाँ 
इक्के-दुक्के प्रयासों को छोड़कर किसी भी लेखक, पत्निका या संस्था ने हिन्दी में विज्ञान 
कथा साहित्य--मौलिक या अनूदित-उपलब्ध कराने का बीड़ा नहीं उठाया। हित्दी में 
संभवत: पहली बार जब बच्चों की पत्विका 'पराग' ने विज्ञान कथा अंक (दिसम्बर 975) 
निकाला तब लगा था कि, देर से ही सही, इस विधा के प्रति हिन्दी वालों” की रुचि 
बढ़ी । पर, यह दुराशा ही सिद्ध हुई। विज्ञान परिषद , प्रयाग ने जब अपनी मासिक पत्रिका 
धविज्ञान' का विज्ञान कथा विशेषांक निकाला तो उसके संपादकीय [नवम्बर 984-जनवरी 
98 5] में “विज्ञान कथा” नाम की एक द्वैमासिक पत्चिका निकालने की यौजना का संकेत 
दिया गया । पर न तो वह पत्निका अस्तित्व में आई और न ही “विज्ञान या किसी अन्य 
हिन्दी विज्ञान पत्निका ने विज्ञान कथा विशेषांक निकालने का साहस किया * क्यों हुआ 
ऐसा ? यदि पाठकों को शिकायत है कि उन्हें पढ़ने को विज्ञात कथाएँ नहीं मिलती तो 
विज्ञान परिषद्‌ जैसी सस्थाओं को शिकायत है कि साधनों की कमी और स्तरीय विज्ञान 
कथाओं के अभाव के कारण पाठकों में हिन्दी विज्ञान कथाओं की माँग ही नहीं है ! फिर 
ही प्रश्न कर आखिर ऐसा क्‍यों है ! 


इस 'क्यों' का जवाब देने से पूर्व हमें यानी हिन्दी विज्ञान लेखकों को यह सच्चाई 
खुले दिल से स्वीकार कर लेनी चाहिए कि हम विज्ञान कथाएँ लिखने से 
घबराते हैं । या हम विज्ञान कथाएँ लिखना ही नहीं जानते, या फिर 
अस्वीकृति के डर से लिखने का साहस ही नहीं करते ! कारण चाहे जो भी हो, परिणाम 

हमारे सामने है कि हम हिन्दी वाले विज्ञान कथाओं के क्षेत्र में क्षेत्रीयः कही जाने वाली 
मराठी और बंगला जैसी भाषाओं से भी बहुत पिछड़ गये हैं । इतने बड़े हिन्दी भाषी क्षेत्र 
से हम एक भी समर्थ विज्ञान कथाकार इस देश को नदे सके । भारतेन्द्‌ हरिचश्न्द्र ने अकेले 
हिन्दी में साहित्य सृजन की लहर चला दी, पर पूरे देश में आज एक भी ऐसा विज्ञान 
कथाकार नहीं, जिससे प्रेरणा लेकर हिन्दी में विज्ञान कथाओं का एक दोर शुरू हो सके । 


जो नहीं है, उस पर आँसू बहाना मनस्वी जनों का काम नहीं है। बहुत दिनों तक 
हिन्दी में विज्ञान कथाओं के अभाव पर हमने 'घड़ियाली आँसू” बहाये, पर भब समय भा 
गया है हम इस अभाव की पूर्ति के लिए कुछ करें। अभाव की पूति का एक ही उपाय है- 
हिन्दी में विज्ञान कथाओं का निरन्तर सृजन / प्रश्न उठ सकता है कि हिन्दी में विज्ञान 
कथाओं के सृजन पर इतना जोर क्‍यों दिया जा रहा है ? फिर वही प्रश्न 'क्यों' ? 


हिन्दी में ही 'क्‍्यों' लिखें ? 


आइए पहले इसी 'कयों' का उत्तर ढूँढ़ने की कोशिश करें। अपनी पुस्तक आसि- 
मोव ऑन साइनस फिक्शन' (8707 00 $0००॥०० 4०0०7) में आइजुक आसिमोब 
लिखते हैं कि ' प्रत्येक सच्चे बुद्धिजीवी को, जिसने ज्ञान की किसी शाखा में विशेषता हासिल 
कर ली है, चाहिए कि वह अपना ज्ञान यथासंभव हर व्यक्ति तक पहुँचाये न कि केवल 
चन्द विशेषज्ञों तक ही सीमित रखे । स्वभावतः हर व्यक्ति तक ज्ञान तभी पहुँच सकता 
है जबकि वह अपरिचित भाषा के बजाय उसकी अपनी भाषा में हो । जनता की अपनी 
भाषा, भारतवष्े में हिन्दी और अन्य क्षेत्रीय भाषायें हैं, न कि अंग्रेजी । हाँ दुर्भाग्य से 
अंग्रेजी अभी भी इस देश में विशेषज्ञों की भाषा बनी हुई है। पर आसिमोब की दृष्टि में 
सच्चे बुद्धिजीवी को अपना ज्ञान विशेषज्ञों तक (यानी अंग्रेजी में) सीमित रखने के बजाय 
यआसंभव हर व्यक्ति तक (यानी हिन्दी में) पहुँचाना चाहिए। आसिमोव की दृष्टि में, 
ऐसे हर विशेषज्ञ के कुछ विशेष दायित्व हो जाते हैं जिन्हें उसे पुरा करना ही चाहिए । 
क्योंकि -- | 

. विज्ञान का सीधा सम्बन्ध जनता के भविष्य से है, क्योंकि विज्ञान के क्षेत्र 
में हुई हर प्रगति, जाने-अनजाने समाज को मिटा या बचा सकती है। 


2. यदि जनता वैज्ञानिक शोधों के लिये कर देती है तो उसे यह जानने का भी 
हक है कि उसके द्वारा दिया गया कर (टैक्स) उसके विनाश के लिये लगाया जा रहा है या 
विकास के लिए । 


3. आजकल किये जा रहे सभी वैज्ञानिक शोध जनता की जेब से लिये गये पैसे 
से किये जाते हैं, अतः अब विज्ञान, ब्रह्मांड की गुत्थी सुलझाने में लगे किसी अकेले व्यक्ति 
की बपौती नहीं है । 

4: आज के युग में, वैज्ञानिक शोध अब कुछ समर्पित स्वयंसेवी प्रकृति के लोगों 
के वश की चीज नहीं है। वैज्ञानिक शोधों की निरन्तरता और गति को बनाये रखने के 
लिए बड़ी संख्या में वैज्ञानिक अभिरुचि-सम्पन्न प्रशिक्षित लोगों की आवश्यकता है ॥ 


और, यह सब केवल तभी संभव है जबकि विज्ञान का ज्ञान लोक मानस में 
प्रतिष्ठित हो । विज्ञान की यह प्रतिष्ठा, भारत में, केवल हिन्दी (और अन्य क्षेत्रीय भाषाएँ) 
ही दिला सकती है। हर वैज्ञानिक खुद भी “आब जनता” का ही एक अंश है, वह भी 
(वैज्ञानिक शोधों के लिए) कर का भुगतान करता है, अत: उसके लिए भी विज्ञान को 
लोकप्रिय” बनाना आवश्यक है--ताकि उसके द्वारा किये जा रहे अनुसंधान को समझने 
और आगे बढ़ाने के लिये अधिकाधिक योग्य शिष्य” उपलब्ध हो सके । 


इस तथ्य को पढ़, खुन ओर समझ सकने के बावजूद यदि कोई भारतीय वैज्ञानिक 
हिन्दी (व अन्य क्षेत्रीय भाषाओों) में वैज्ञानिक साहित्य सृजन को मूर्खतापूर्ण, या अनावश्यक 
कृत्य समझता या कहता है तो आसिमोव की दृष्टि में वह एक “गधा' है--एक खतरनाक 
गधा ! 


विज्ञान कथा ही 'क्यों' लिखें ? 


यदि हम आसिमोव को दृष्टि में गधा' नहीं बनना चाहते तो निश्चय ही हमें 
विज्ञान को लोकप्रिय वनाने के लिए कमर कस लेनी चाहिए । पर, आप पूछ सकते हैं कि 
विज्ञान को लोकप्रिय बनाने के लिए “विज्ञान कथा' ही क्यों! लिखी जाय ? क्‍या विज्ञान 
कथाओं की कोई उपयोगिता भी है ? इस जश्न पर विचार करते हुए हागो गन्संबैक 
(स्ण्० 00७75022०) द्वारा संपादित विश्व की पहली विज्ञान कथा पत्निका 'अमेजिंग स्टोरीज' 
(50778 27028 800769) के संदर्भ में आसिमोव अपने बचपन की याद करते हैं। आसिमोव 
के अनुसार, उनके पिता ने उस पत्रिका को पढ़ने की छूट केवल इस कारण दे रखी थी कि 
उसमें छपी 'कथा' में केवल कहानी ही नहीं “विज्ञान! भी रहता था। विज्ञान कथा में अपनी 
बढ़ती हुई रुचि का श्रेय, आसिमोव उस पत्निका में छपने वाली उस क्विज को देते हैं, 
जिसके प्रश्नों का उत्तर ढूँढते हुए उन्हें अरुचिकर' विज्ञान कथाओं को भी कई बार पढ़ना 
पड़ता था । 


बार-बार अभ्यास करने पर अरुचिकर चीज भी जब रुचिकर लगने लगती है, तब 
विज्ञान कथाओं में भला रुचि कैसे न पैदा होगी ? यही बांत हम 'हिन्दी वालों” को गाँठ 
बाँध लेनी चाहिए-.यदि हिन्दी के पाठकों में विज्ञान कथाओं की माँग नहीं है या उनमें 
विज्ञान कथाओं के प्रति रुचि नहीं है, तो भी हमें विज्ञान कथाएँ लिखनी ही चाहिए, क्योंकि 
“विज्ञान कथा साहित्य की एक ऐसी विधा जो त्िज्ञान के पाठकों को तो आक्ृष्ट करेगी 
ही, विज्ञान न जानने वालों को भी अपना दीवाना बना देगी । 

पर. विज्ञान कथा की सबसे बड़ी उपयोगिता “लर्निंग डिवाइस” ([.2क्षरंगरा8 00०एं००) 
के रूप में है । पूर्वमाध्यमिक स्तर (कक्षा 6 से 0) के बच्चों को यदि पाठ्य सहायक कार्ये 
के रूप में कोई विज्ञान कथा पढ़ने को दी जाय तथा अगले दित यदि कक्षा में विज्ञान की 
पढ़ाई उस विज्ञान कथा का सन्दर्भ देते हुए ही शुरू की जाय तो निश्चय ही बच्चे पूरी 
लगन व तनन्‍्मयता से पूरा व्याख्यान भी सुतेंगे और बीच-बीच में अपनी जिज्ञासाएँ भी पूछ- 
पूछ कर शास्त करेंगे। उदाहरण के लिए पचास के दशक में छपी आसिमोव की दो विज्ञान 
कथाएँ 'लकी स्टार! व ओशन्स आँव वीनस' ([.,प०८ए ढक & 006७75$ ० ४०४ए७) को 
शुक्र ग्रह पर व्याख्यान देने से पहले बच्चों को पढ़ने हेतु दिया जा सकता है। पचास के 
दशक में, जब ये विज्ञान कथाएँ लिखी गई, उपलब्ध ज्ञान के अनुसार शुक्र एक गर्म पर 
जल-आप्लावित ग्रह था, जिसमें पृथ्वी के 'डायनासोर युग' के प्राणियों के रहने को कल्पना 
की गई थी पर अब यह एक स्वीकृत तथ्य है कि शुक्र जृहरीले बादलों से आद्ृत्त एक लाल 
तप्त ग्रह है, जिस पर जीवन तो क्‍या एक बूँद पानी भी सम्भव नहीं है ! अब यदि यह 
विज्ञान कथा बच्चों को पढ़ने को दी जाय तथा अगले दिन कक्षा में(या घर पर ही)उन्हीं से 
पूछा जाय कि क्‍या शुक्र पर समुद्र है ? सम्भव है, बच्चों का उत्तर हाँ में हो। अब बच्चों 
को यह बताया जा सकता है कि वैज्ञानिकों के अनुसार इस समय शुक्र पर 600 डिग्री 
फारेनहाइट (600%) ताप है ! क्‍या इतने ताप पर भी आसिमेव की विज्ञान कथा में 
वण्णित सागर में पानी सम्भव है ? ऐसे ही अनेक रोचक प्रश्न किये जा सकते हैं और प्राप्त 
उत्तरों को ध्यान में रखते हुए विषय से सम्बन्धित नई वैज्ञानिक जानकारियाँ दी जा सकती 
हैं । 

स्पष्टत: सामान्य वैज्ञानिक लेखों की अपेक्षा विज्ञान कथाओं के जरिए वैज्ञानिक 
तथ्वों को अधिक रोचक और ग्राह्य बनाया जा सकता है--यावी अब यह स्पष्ट हो ही 
गया होगा कि विज्ञान को लोकप्रिय बनाने के लिए विज्ञान कथाएँ ही क्‍यों लिखी जाये । 


विज्ञान कथा क्या' है ? 


विज्ञान कथाओं की उपयोगिता समझ लेने के बाद, स्वभावत: विज्ञान कथा के बारे 
में 'कुछः जानने की जिज्ञासा प्रबल हो उठती है। वस्तुतः विज्ञान कथा क्या है ? इसमें 
और सामान्य कथाओं में अन्तर कया है । क्‍या विज्ञान कथा की अपनी कुछ अलग विशिष्टता 
या पहचान है ? ये कुछ ऐसे प्रश्न हैं, जिनका उत्तर जाने बिना न तो विज्ञान कथा लिखी 
जा सकती है और न विज्ञान कथा के अच्छी-बुरी होने का निर्णय ही किया जा सकता है। 
अतः इस महत्वपूर्ण प्रश्न पर भी थोड़ा विस्तार से विचार किया जाना आवश्यक लगता 
हैं। 

विज्ञान कथा को परिभाषित करते हुए आसिमोव लिखते हैं, “विज्ञान कथा, साहित्य 
की वह विधा है जो विज्ञान और प्रौद्योगिकी में सम्भावित परिवर्तनों के प्रति मानवीय 
प्रतिक्रियाओं को अभिव्यक्ति देती है ।”” इस परिभाषा से ही यह बात स्पष्ट है कि विज्ञान 


हिन्दी विज्ञान कथा लेखन-कुछ सुझाव 9 


कथा में कथानक (यानी कहानी का मूल विषय) विज्ञान अथवा प्रौद्योगिकी की अवस्था या 
स्तर में सम्भावित परिवतेन से सम्बद्ध होना चाहिए तथा कथानक का विकास इस प्रकार 
होना चाहिए कि उन परिवतेनों के प्रति वर्तमान समाज की भावनाएँ व प्रतिक्रियाएँ स्पष्ट 
हो सके । दरअसल, यह विज्ञान कथा का ही प्रभाव है कि हम जीवन-प्रक्रिया और रहन-सहन में 
प्रौद्योगिकी के द्वारा परिवर्तेत' की अवधारणा को हृदयंगम कर सकें। आज यह अवधारणा 
हमारी निर्णय प्रक्रिया का इतना अभिन्न अंग बन चुकी है कि हम इस तथ्य को 'अलग' से 
समझ ही नहीं पाते। कोई भी दीर्घकालीन निर्णय करते समय यदि हम भविष्य की 
सम्भावित प्रोद्योगिक उन्‍नति को ध्यान में नहीं रखते तो निश्चय ही हमारा निर्णय बुद्धि- 
मत्तापूर्ण नहीं माना जा सकता | यही कारण है कि हर राजनेता, व्यवसायी और आम 
जनता को “विज्ञान कथा की दृष्टि से! सोचने की सलाह आसिमोव देते हैं । 


जहाँ तक विज्ञान कथा और अन्य कथा-कहानियों में मुल अन्तर की बात है, आसि- 
मोव कथाओं को दो वर्गों में विभाजित करते हैं-यथार्थवादी (२०७॥४7४०) कथाएँ और अति- 
यथार्थवादी (इप्रा7०8॥800०) कथाएँ । यथार्थ कथाओं का कथानक हमारे वर्तमान या अतीत 
के ज्ञात परिवेश के इर्द-गि्दे विकसित होता हैं जबकि अतियथार्थवादी कथाओं में ऐसे 
अज्ञात परिवेश की घटनाएँ वणित होती हैं जिनके बारे में हमारा ज्ञान अत्यन्त सीमित या 
न के बराबर होता है। इन कथाओं को भी दो उपनव॑र्गों में बाँठा जा सकता है--फैंटेसी 
(४४70959) व विज्ञान कथा (87) फैंटठेसी शब्द जिस ग्रीक मूल से व्युत्पन्त है उसका अर्थ 
है कल्पता । अत: आज जब हम किसी कथा को 'फैंटेसी' कहते हैं तो हमारा मतलब प्राय: 
ऐसी कथाओं से होता है जो विज्ञान के नियमों से सीमाबद्ध न होकर पूर्णत: कथाकार की 
स्वच्छन्द कल्पना का ही सृजन होती हैं। यहीं यह बात भी स्पष्ट तौर पर समझ लेनी 
चाहिए कि फेंटेसी के कथानक में अतियथार्थ परिस्थितियों के सृजन में वैज्ञानिक-प्रौद्योगिक 
प्रगतिवादी की कोई भूमिका नहीं होती । पर “विज्ञान कथा' में ऐसी घटनाओं व परि- 
स्थितियों का सुजन इसकी भूमिका ही महत्वपूर्ण होती है। विज्ञान और प्रौद्योगिकी के स्तर 
के अन्तर को दिखाने के लिए मंगल या किसी अन्य ग्रह-उपग्रह पर सभ्यता के विकास की 
कल्पना की जा सकती है या विभिन्‍न आकाशीय पिंडों से प्राप्त संकेतों का वैज्ञानिक 
विश्लेषण किया जा सकता है अथवा किसी नाभिकीय या पर्यावरणीय ध्वंस के कारण 
वर्तमान प्रौद्योगिक सभ्यता का विनाश दिखाया जा सकता है । भविष्य में वैज्ञानिक- 
प्रौद्योगिक सफलताओं की कल्पना के कला-यंत्न, प्रकाश से अधिक वेग, सर्वभाषा-भाषी यंत्र 
मानव (रोबोट) आदि समाहित किये जा सकते हैं । 


अब तक तो हमने अवधारणा (2०7००७/) की दृष्टि से मूलभूत तकनीकी अच्तरों 
की चर्चा की । पर आइए, अब यह देखें कि विज्ञान कथाएँ सामान्य कथाओं से अचानक 
कब और कैसे भिन्‍न हो जाती हैं। मंगल और चाँद की बात कौन कहे अपने देश में तो 
सशरीर स्व जाने और इच्छानुसार वेश बनाकर कहीं भी, कभी भी पहुँच जाने की ढेरों 

कथाएँ रची गई है । इन यात्रा कथाओं और विश्व के पहले सफल व्यवसाथिक विज्ञान 
कंथाकार जुले वर्न की यात्रा कथाओं में क्या अन्तर है ? इन कथाओं व जुले वन की 
“विज्ञान कथाओों' में मूल अन्तर यह है कि वर्न ने यात्रा के लिए वैज्ञानिक सिद्धान्तों का ही 
खींच-तानकर ऐसा उपयोग किया था जिनका तब तक के वास्तविक जीवन में प्रयोग ही 
नहीं हुआ था । उदाहरण के लिए हमारे पौराणिक साहित्य में 'पुष्पक विमान” की कल्पना 
तो की गईं, पर उसे आकाश मार्ग में उड़ाने के लिए किसी नये यन्त्र या प्रक्रिया की कल्पना 
नहीं की गई । उसमें तो सदियों से 'ज्ञात' तथ्य कि हंस (व अन्य पक्षी) उडते हैं, तो (घोड़ों 
के बजाय) यान में हंस जोत दिए गये । स्पष्टतः पुष्पक विमान की कल्पना में न तो कोई 
वैज्ञानिक-प्रौद्योगिक उन्‍नति दृष्टिगोचर होती है और न ही किसी “भज्ञात' परिवेश का ज्ञान 
हमें हो पाता है ।अत: 'पुष्पक विमान या इच्छानुसार आकाश मार्ग से भ्रमण को “विज्ञान 
कथा' की संज्ञा नहीं दी जा सकती | हाँ, यदि आप चाहें तो उन्हें फैंटेसी! अवश्य कह 
सकते हैं । आधुनिक युग में भी, पश्चिमी देशों में जुले वर्न की यात्रा कथाओं को पढ़कर 
अन्य लोगों ने मंगल व अन्य ग्रहों पर जाने के लिए बेसिर-पैर की कहल्पनाएं कीं पर स्मिथ 
(5. 5. 890) ने 928 ई० में “जड़त्वहीन ड्राइव” की कल्पना करके जब “द स्काईलार्क 
आँव स्पेस' (॥6 87 शश्वा: ० 802०९) को रचना की तो उसे ही “विज्ञान कथा' माना 
गया । 


विज्ञान कथा : कुछ विशिष्टताएँ 


जिस प्रकार विज्ञान की विविध शाखाओं में कुछ विशिष्ट तकनीकी पारिभाषिक _ 
शब्द होते हैं, ठीक वैसे ही विज्ञान कथाओं की भी अपनी शब्द संपदा है। विज्ञान कथाओं 
को यह शब्दावली विशिष्ट इस मामले में है कि जब कभी भी ये शब्द “विज्ञान कथा' में 
प्रयुक्त होंगे तो सामान्य भाषा में प्रचलित अपने अर्थ को छोड़ 'विशिष्ट' अर्थ (जो केवल 
विज्ञान कथाओं में लिया जाता है) ग्रहण कर लेते हैं । दुर्भाग्य से हिन्दी में विज्ञान कथाओं 
की पारिभाषिक शब्दावली अभी नहीं बन सकी है । इस ओर हमें विशेषकर वैज्ञानिक एवं 
तकनीकी शब्दावली आयोग को ध्यान देना चाहिए । पर तब तक इस लेख के लिए आसि- 
मोव द्वारा उद्ध,त कतिपय अंग्रे जी शब्दों से ही क्राम चलाया जाय । इन उदाहरणों से इस 
बात का कुछ अंदाजा लग सकेगा कि विज्ञान कथाकार अपनी आवश्यकता के लिए “विशिष्ट 

शल्द किस प्रकार बना लेते हैं । 


ग्रीक मूल 0705 से व्युत्पन्न &॥0/0ं6 शन्‍्द का मूल अथे है--'नर' की तरह 
का तथा ग्रीक मूल &॥00705 से व्युत्पन्न शब्द &770700 का सूल अर्थ है मानव 
जसा । अत: मानव जैसे रूप व आकार वाले किसी क्षत्नविम यन्त्र के लिए विज्ञान कथा- 
कारा को 87॥707० 6 शब्द चुनता चाहिए था, पर इस शब्द में न जाने कैसे उन्हें 'बन्दर 
की गंध आने लगी और उन्होंने ७॥0700 शन्‍्द का (केवल 'नर' के बजाय 'नर-मादा' 
दोनों के लिए) अर्थ विस्तार कर दिया। उचित तो शायद यह होता कि उस कृत्निम यन्त्र 

को मादा की पहचान देने के लिए 69700 शब्द रच लिया जाता, पर भाषाई व्युत्पत्ति 
के इस 'औचित्य' पर विचार करने की फुसत कहाँ है विज्ञान कथाकारों को । एक बार जो 
शब्द बन गया और चल गया तो भाषा को स्वीकारना ही पड़ेगा । लेकिन मानव जैसे रूप- 
आकार वाले कृत्रिम यंत्र के लिए तो #70700 शब्द बन गया, पर अगर विज्ञान कथाकार 
ने मानवीय रूप-आकार के किसी जीवित प्राणी (जैसे किसी अन्यग्रह निवासी) की कल्पना 
तो उसे क्‍या कहेंगे ? लीजिए प्लण्मा787॥ शब्द में हमने वही ग्रीक प्रत्यय--.00 (जैसा) 
लगा दिया और बन गया हमारा शन्द प्रप्मा7॥7-0०४०, परन्तु कुछ-कुछ इसी अर्थ में एक शब्द 
और हम प्रयोग करते हैं १००0(--तो यह कहाँ से आया ? यह शब्द पहली बार चेकोस्ल- 
वाकिया के विज्ञान कथाकार कैरेल कैपेक की चेक विज्ञान कथा २0587077'8 [7ए९८३७। 
२०७०७ में प्रयुक्त है और दर असल चेक शन्द ०७०७ के अंग्रेजी अनुवाद सम्बन्धी एक 
छोटी-सी कठिनाई का वरदान है । अपनी मूल भाषा में [२१050%& गुलाम के 
अर्थ में प्रयुक्त होता है, पर चूँकि अंग्रेजी में $[8ए७ यानी “गुलाम” मनुष्यों की एक “जाति' 

का सूचक था, अतः गुलामों यानी स्वामी की इच्छानुसार काम करने वाली क्ृत्रिम प्रजाति 
को सूचित करने के लिए चेक शबद 7205009 अंग्रेजी का १०७०४ बन गया । पर इससे एक 
कठिनाई पैदा हो गई कि ७&70700 व १२०७० दोनों एक ही भर्थ प्रकट करते जान पड़े 
तो विज्ञान कथाकारों ने कल्पना की एक और उड़ान भरी तथा यह स्पष्ट किया कि 

अधिकांशत: या पूर्णतः धातु से निर्मित कृत्रिम मानवों को [?0504 कहा जायगा जबकि 

मानवीय ऊतकों से मिलते-जुलते पदार्थों से निर्मित कृत्रिम मनुष्य ७7॥0700 कहलाएगा ! 


ऐसे ही अनेक शब्द हैं, जिन्हें हम-.चानी हिन्दी के भावी विज्ञान कथाकारों को 
जानना पड़ेगा और हिन्दी में शब्द गढ़ते समय उनके बीच व्याप्त सूक्ष्म अंतरों को भी ध्यान 
में रखना पड़ेगा । 


यह तो हुईं विज्ञानकथा की पहली विशिष्टता । एक अन्य विशिष्टता, या बेहतर 
हो कि इसे हम कमी कहें, यह है कि विज्ञान कथाओं में पात्रों का चारित्रिक विकास नहीं 
हो पाता । दूसरे शब्दों में, हम यों कह सकते हैं कि विज्ञान कथा में कथानक और कथोप- 
कथन के सिवा और कुछ नहीं होता । ऐसा लगता है विज्ञान कथाकारों को पात्ों के चरित्न- 
चित्रण का अवसर ही नहीं मिल पाता ! बात कुछ ह॒द तक सही भी है। खुद आसिमोव 
यह स्वीकार करते हैं कि विज्ञान कथा का अधिकांश कथानक तो उम्त अपरिचित परिवेश 
से पाठकों का तादात्म्य (परिचय) स्थापित करने में ही खर्च हो जाता है। विज्ञान कथा 
एक ऐसे परिवेश को परिस्थितियों और घटनाओं का वर्णन करती है, जिसके बारे में पाठकों 
का ज्ञान अबोध शिशु के ही सदृुश होता है। यही कारण है कि विज्ञान कथा में पात्रों का 
चारित्रिक विकास दर्शाने का समय कथाकार को नहीं मिल पाता । पर यदि कोई विज्ञान 
कथाकार चाहे और वह॒ कर सके तो इस पक्ष को पर्याप्त महत्व मिल सकता है । हमारे 
देश में तो नैतिक मूल्यों और चरित्र का बड़ा महत्व है। संभव है पाश्चात्य विज्ञान कथा 

की इस कनी को दूर करने का श्रेय हमें ही मिलना हो ! तो फिर, देर किस बात की ? 
उठाइए कलम और लिख डालिए एक विज्ञान कथा ! रुक क्‍यों गये ? 


विज्ञान कथा कैसे! लिख ? 


लेखन एक कला है, जो निरन्तर अभ्यास से ही निखरती है। लिखने-लिखते ही 
हम लिखना सीखते हैं । लेखन, विशेषकर विज्ञान कथा लेखन का कोई ऐसा जादुई फार्म ला 
नहीं है जो किसी नौसिखिए को रातों रात “विज्ञान कथाकार' बना दे । नौसिखिए द्वारा 
लिखी गई रही कहानियाँ ही उसे “अच्छी' कहानियाँ लिखने के योग्य बनाती हैं । यदि आप 
लिखने से डरेंगे और लिखना शुरू ही नहीं करेंगे तो लेखक बनेंगे कैसे ? तैराक बनने के 
लिए जिस प्रकार डूबने का भय मन से निकालकर तालाब में कुृदकर तैरना सीखना प ड्ता 
है, ठीक वैसे ही अपनी रची प्रारम्भिक विज्ञान कथाओं की अस्वीकृति का डर मन से 
निकालकर आपको विज्ञान कथाएँ लिखना शुरू ही कर देना चाहिए ! यदि आप के पास 
विज्ञान की डिग्री नहीं है, तो भी आप विज्ञान कथा लिख सकते हैं-लेकिन आप जो विज्ञान 
कथा लिखना चाहते हैं उसके कथानक के विकास के लिए जितनी साइंस जरूरी है, उतना 
तो आपको जानना ही चाहिए ! उदाहरण के लिए यदि आपकी विज्ञान कथा का नायक 
अन्तरिक्षयान लेकर “टिटान” पर पहुँचता है तो 'टिटान के बारे में वैज्ञानिकों द्वारा अब 
तक अजित ज्ञान से आप को अवश्य परिचित होना चाहिए। कहीं ऐसा न हो कि आप अपनी 
विज्ञान कथा में किसी ऐसी बात का वर्णन कर दें, जिसे वर्तमान विज्ञान गलत सिद्ध कर 
चुका हो ! हाँ, आप अपनी विज्ञान कथा में ऐसी काल्पनिक बातों का समावेश अवश्य कर _ 
सकते हैं, जिसके बारे में वैज्ञानिकों ने संभावना व्यक्त की हो या फिर जो वर्तमान वैज्ञानिक क्‍ 
ज्ञान से तक द्वारा निगमित (निष्पन्न) किया जा सके । पर, निश्चय ही आपकी कल्पना 
का 'टिटान' “बृहस्पति” का उपग्रह नहीं होना चाहिए, क्योंकि वस्तुत: यह 'शनि' का उपग्रह 
हैं । 

इसके अलावा कुछ और 'नियम' भी हैं, जिन्हें ध्यान में रखकर लिखी गई विज्ञान 
कथाएँ “अच्छी” सिद्ध हो सकती है । आइए, इन्हें एक-एक कर समझें | ये नियम उन मूल- 
भूत आवश्यकताओं की ओर संकेत करते हैं, जिनके बिना कोई “विज्ञान कथाकार' बन ही 
नहीं सकता । 


() लिखने को तैयारी कर 


विज्ञान कथा लिखने की तैयारी की दिशा में पहला कदम है भाषा पर अधिकार । 
भाषा (यानि हिन्दी) की वर्तनी, व्याकरण और शल्द भण्डार की सही पकड़ सबसे जरूरी 
है । इसके अलावा वाक्य के गठन, उसके शेलीगत सौन्दयं, कथोपकथन (080806) के 
आरोह-अवरोह, कथानक की रोचकता में नेरन्तयं और ऐसी ही अनेक चीजों को सीखने- 
जानने की आवश्यकता पड़ सकती है | ये सारी बातें सीखने का एक ही सही मार्ग है-- 

सिद्धहस्त सफल रचनाकारों, कथाकारो के साहित्य का मनन ! अंग्रेजी में जिस प्रकार 
चार्ल्स डिकेन्स व मार्कट्वेन को पढ़ने की सलाह दी जाती है, वैसे ही हिन्दी में प्रेमचन्द, 

ज॑ तेन्द्र कुमार, अज्ञे य, मन्‍न्‌ भण्डारी, राजेन्द्र यादव, शिवानी आदि हैं लेकिन इन कथाकारों 

की रचनाएँ पढ़ते समय मनोरंजन का लक्ष्य न रखें बल्कि यह सोचें कि किसी परिस्थिति 

विशेष में कथाकार ने कोई शब्द विशेष ही क्‍यों चुना ? किसी भाव-विशेष की अभिव्यक्ति 

के लिए किस तरह के वाक्य-गठन एवं भाषा-शैली का चयन किया गया है ? स्वयं से ऐसे 

प्रश्न पूछ-पूछ कर आप भाषा पर अधिकार पा सकेंगे । द 


तैयारी की दिशा में दूसरी आवश्यकता विज्ञान का ज्ञान है । जरूरी नहीं कि आप 
उच्चकोटि के वैज्ञानिक हों (अगर आप हैं, तब तो और भी अच्छी बात है) पर आप 
में स्वयं विज्ञान पढ़ने और समझने की जिज्ञासा तो होनी ही चाहिए ! उदाहरण के लिए, 
याद रखिए कि फ्रेडरिक पोहक्न (#7००९८४४ ?०॥|) एक विशिष्ट विज्ञान कथाकार हैं, 
जिन्होंने हाईस्कूल भी नहीं पास किया । संभव है, आप फ्रेडरिक की तरह 'जीनियस' न 
हों. फिर भी प्रयास करने में बुराई क्‍या है ? 


पर संभव है, आप “विज्ञान' को लिखन' से जोड़कर “कथा का झूप न दे सके । 

अत: विज्ञान कथाकार बनने की तैयारी की दृष्टि से तीसरी आवश्यकता इस बात की है 

कि आप विज्ञान कथाओं के नियमित और सजग पाठक बरनें--ताकि शुरू में कथानक के 

विकास, कथा की शुरूआत व अन्त आदि की तकनीकें सफलतापूर्वक चुरा” सकें । आपकी 

सुविधा के लिए तीन खजानों का पता बताए देता हूँ । याद कीजिए-..जुले वर्न। एच ० जी० 
वेल्स और आसिमोव ! 


(2) लिखता शुरू कर 


विज्ञान कथा लिखने की प्रारम्भिक तैयारी कर चुकने के साथ-साथ लिखना भी 
शुरू कर दीजिए । जिस प्रकार नदी या तालाब में उतरे बिना हम तैरना नहीं सीख सकते, 
वेसे ही विज्ञान कथा लिखे बिना “विज्ञान कथा' लिखना भी नहीं आ सकता | इसीलिए 
लिखना शुरू कीजिए और एक के बाद एक विज्ञान कथाएँ लिखते जाइए...... लिखते- 
लिखते आप खुद बहुत कुछ सीखेंगे. ..... और एक दिन विज्ञान कथाकार' हो जाएँगे । 


(3) निराश न हों 


अगर एक वार आपने विज्ञान कथाएँ लिखना शुरू कर दिया तो निराश होना भी 
छोड़ दीजिए । एक बार भी लक्ष्य प्राप्त करने के लिए चल चुकने के बाद जो व्यक्ति 
कठिनाइयों से निराश होकर बीच में ही प्रयास छोड़ देता है, वह कभी भी मंजिल तक नहीं 
पहुँचता । आपका लक्ष्य भी तो विज्ञान कथाकार बनना है | अतः लिखी गई विज्ञान कथाओं 
के प्रकाशनाथे अस्वोकृत होने से निराश होकर धैर्य खोने के बजाय) और मनोयोग से विज्ञान 

कथा लिखने में जुट जायें । याद रखिए, जब आप पहली विज्ञान कथा लिखते हैं तो मानों 
पहली कक्षा उत्तीर्ण करते हैं। अब और परिश्रम करें, दूसरी विज्ञान कथा लिखें. ..फिर 
तीसरी ...फिर चौथी...और विश्वास रखें कि अपनी कमियों को निरन्तर सुधारते रहने से 
आप अवश्य सफल होंगे । 


(4) आजीविका का साधन न बनाएँ 


लेखन और विशेषकर विज्ञान कथा लेखन एक अद्भुत और संतुष्टिदायक कार्य है, 
तथापि कोई भी लेखक यानी कथाकार अपनी आजीविका के लिए इसी पर निभेर नहीं 
रह सकता ! खुद आसिमोव की पहली विज्ञान कथा तीन साल बाद छपी और तब से 
लगातार लिखते रहने के बाजजुद एक 'सफल' विज्ञान कथाकार बनने में उन्हें सत्नह साल 
और लगे । 


इन चार नियमों को सीख लेने के बाद, आसिमोव की ही तरह मेरा भी विश्वास 
है कि आप एक “अच्छे विज्ञान कथाकार बन सकते हैं ।पर शुरू में शायद आप अपनी 
विज्ञान कथा के लिए उपयुक्त कथानक का चयन करने में कठिनाई महसूस करें ! अत: 
आप की सुविधा के लिए तीस विषयों की एक लघु सूची दी जा रही है-..जिन्‍्हें आप विज्ञान 
कथाओं के विषय मान सकते हैं () जीन बैंक (2) जेनेटिक इंजीनियरिंग (3) रोबोट या 
यन्त्रमानव (4) कम्प्यूटर (5) कम्प्यूटरित शिक्षा (6) अन्‍्तग्र हीय यात्रा (7) कालयात्ना 
(7776 ४9४९) (8) विकल्‍पी काल (7776) मार्ग (9) निम्न गुरुत्व उड़ान (0) गुरुत्व 
नियन्त्रण () अन्‍्तर्नक्षत्रीय यात्रा ([2) अन्तरिक्ष बस्तियाँ (3) विश्व ग्राम (4) 
विश्व सरकार (5) आकाशगंगीय साम्राज्य (6) जीवन-विकास प्रक्रिया का नियन्त्रण 
(7) अमरत्व (8) जनसंख्या नियन्त्रण (9) मौसम नियन्त्रण (20) दूसरे आकाशीय 
पिंडों के तापमान, जलवायु आदि को प्रथ्वीसम बनाना (2) टेलीपैथी (22) अन्‍्तर्नक्षत्रीय 
संचार (23) द्रव्यमान-विकिरण स्थानांतरण (24) ब्लैक होल (25) निकट अन्‍्तरिक्ष का 
आश्िक उपयोग (26) सागर सम्पदा का उपयोग (27) अन्तप्रंजातिय संचार (28) स्थायी 
ऊर्जा-स्रोत (29) पर्यावरणीय विध्वंस (30) क्रत्रिम मानव (87070 0) की रचना । 


[][॥ 





हमारी विज्ञान कथाओं में 'वेज्ञानिकता' 


अरविन्द मिश्र 


अभी हाल में ही हिन्दी की दो बड़े बजठ वाली स्वनामधन्य साप्ताहिक पत्रिकाओं 
में मुझे दो वैज्ञानिक कहानियाँ पढ़ने को मिली और मैं अपना सर थाम कर बैठ गया । 
कारण उनमें ऐसा कुछ भी नहीं था जिसके आधार पर उन्हें वैज्ञानिक कहानियों का दरजा 
दिया जा सकता । बल्कि वे अवैज्ञानिक सोच” और पौराणिक करिश्मे की परम्परा 
में योगदान देने वाली लगीं। धरती पर गुरुत्व के विरुद्ध उड़ान मानव की कल्पनात्मक 
उड़ान” तो हो सकती है, भौतिक (शारीरिक) उड़ान नहीं । यह आधुनिक विज्ञान के किसी 
भी सिद्धान्त, मानदण्ड के परे की बात है--एक घटिया वैज्ञानिक 'प्लाट' या संकल्पना। 
'धर्मयुग” के हाल ही में प्रकाशित विज्ञान विशेषांक में अरुण साधू की अनूदित विज्ञान कथा 
“आदमी के उड़ने की कहानी ' की वैज्ञानिकता (?) कुल इतनी भर थी कि एक आदमी 
का दिवास्वप्न हकीकत में बदल जाता है (केवल उसके लिये ) और वह हवा में ऊँचे और 
ऊचे पेंगें मारने लग जाता है।यह “कथानक' भले ही और 'ुछ' (स्वर कल्पना, 
शुद्ध वैवयक्तिक सनक) कही जा सकती हो पर वैज्ञानिक कथा तो यह कदापि नहीं है । इसी 
तरह “साप्ताहिक हिन्दुस्तान की एक कहानी (वह भी अनूदित)-“नारद की करताल'' 
तो हमें पौराणिक मायाजाल में उलझा देती है-कहानी के अन्त में मेज पर नारद की 
करताल बची रहती है और सब कुछ लोप हो जाता है-नायक खुद भी । ऐसी 
कहानियाँ किस तरह वैज्ञानिक सोच का प्रसार कर सकती हैं ? 

भला आसिमोव से बेहतर कौन इस विधा पर कह सुन, लिख पढ़ सकता है ? तो 
आइये, विज्ञान कथाओं में वैज्ञानिकता के सवाल पर सीधे उन्हीं के श्रीमुखव और लौह- 
लेखनी से क॒छ सुनें पढ़ें । इस मामले में आसिमोव (आसिमोव आन सांइस फिक्शन) बड़े 
प्यूरिटनवादी हैं । पहले तो वे विज्ञान कहानियों को ही दो वर्गों में बाँट देते हैं-फिक्शन 
और फैंठटंसी । दोनों का शाब्दिक अर्थ देखिये-लातिनी शब्द “ फिक्शन' का अर्थ है-- 
“आविष्कार करना” और ग्रीक शब्द “फैंटेसी' का अर्थ है--“कल्पना' | ये दोनों “वर्ग 
समकालीन सच्चाई से एक खास अर्थ में भिन्‍न हैं। “साइंस फिक्शन' समकालीन वैज्ञानिक 
मान्यताओं व तकनीक की आधारशिला पर ही अपनी गगनचुम्बी (काल्पनिक) इमारत 
खड़ी करता है, जबकि साइंस फैंटेसी की बुनियाद का एक तरह से अता-पता नहीं रहता । 
उसका पूरा अस्तित्व ही हवा (ई) महल का सा होता है, बहुत क्‌छ अपने पुराणों की तर्ज 
पर । लेकिन “भविष्य चित्रण दोनों में ही अनिवायें तत्व” के रूप में विद्यमान होता है, 
जो उसे अन्य साहित्यिक विधाओं (इतिहास, कहानी, तिलिस्म, हादसा कथा, पुराण आदि) 
से पृथक आयाम प्रदान करता है । हमारे पुराणकारों की उबर कल्पनाशक्ति का लोहा 
मानना होगा जिन्होंने पुराणगाथा को अतीत वर्तमान तक ही समित न रखकर 'भविष्य 
पुराण” तक का भी विराट' मिथकीय विस्तार दे डाला | यदि “भविष्य पुराण” किस्सा- 
गोई की पौराणिक परम्परा का उत्कर्ष है, तो फिर कथात्मक “भविष्य विज्ञान वैज्ञानिक 
सोच की कलात्मक-साहित्यिक अभिव्यक्ति है। फिर उसके पौराणिक परम्परा से घालमेल 
की प्रवृत्ति से बचना चाहिये । तभी उत्कृष्ट “विज्ञान गल्पः का स्वरूप मुखरित हो पाता 
है । फैटेसी का पुट वहीं तक उचित और स्वीकार्य है जहाँ तक कि वह समकालीन वैज्ञानिक 
यथार्थ का अतिक्रमण न करे । आशय यह कि, तिल से ताड़ बन सकता है, तेल का भी 
ताड़ हो सकता है (पामोलीन ) पर 'ह॒वा' का ताड़ नहीं बन सकता । पर यह सचमुच एक 
“'भयोत्पादक प्रवृत्ति सी बनती जा रही है कि विज्ञान कथाओं के विशाल संभावना (प्र) 
क्षेत्र को मद्दे नजर रखते हुये कई लिक्खाड़ प्रतिभायें इसमें कूद पड़ी हैं और जो कूछ 
भी मन में (अनाप-सनाप) आ रहा है विज्ञान कथाओं के नाम पर हिन्दी के पाठकों के 
सामने (बेचारे हिन्दी के पाठक) परोस रही हैं, ईस्टमैन कलर पत्रिकाओं के जरिये | इस 
प्रद्नत्ति का हमें समवेत स्व॒रों से विरोध करना होगा, नहीं तो भारतीय विज्ञान कथा का 
स्वर्णंकाल नहीं आने वाला । 


हिन्दी में वैज्ञानिक कथा साहित्य का उद्भव कब हुआ ? यह सवाल अक्सर इस 
विधा के जिज्ञासुओं के सामने आता रहता है। जवाब में, प्रायः बाबू देवकीनन्दन खत्नी 
के 'तिलिस्म युग' ओर उनके सुपुत्र दुर्गाप्रसाद खत्नी की अमर (?) क्ृतियों का उद्धरण 
दिया जाता है। अब यदि हम आसिमोव की कसौटी पर बाबू देवकीनन्दन खत्नी के 
तिलिस्म साहित्य को परखें तो थह तुरन्त उजागर होगा कि वह साइंस फिक्शन' की 
श्रेणी में तो कदापि नहीं है। तो क्या उसे 'साइंस फैंटेसी' के अन्तर्गत माना जा सकता है ? 
जी. नहीं, क्योंकि उसमें “भविष्य दर्शन! का भी तो सर्वथा अभाव है ? अतः यह तय हुआ कि 

'तिलिस्म साहित्य वैज्ञानिक कथा साहित्य नहीं हो सकता । यद्यपि उसके स्तरीय 
साहित्य होने पर प्रश्न चिन्ह नहीं है । फिर यदि 'तिलिस्म साहित्य” वैज्ञानिक गल्प की कोटि 
में आता है तो फिर हमारे पौराणिक कथा साहित्य को विज्ञान गल्प की कोटि में क्‍यों नहीं 
समेटा जा सकता ? उसमें भी अन्तरिक्ष-पाताल यात्रायें (धरती स्वर्ग पाताल को एक करते 
(नापते) वामन देव ।) स्पेस ट्रेंवेल (नारद की यात्रायें) स्पेस स्टेशन (ब्विशंक) की आरंभिक 
कल्पनायें (रुडिमेन्टरी इमैजिनेशन) ही तो हैं। हाँ, दुर्गाप्रसाद खत्नी के उपन्यास विज्ञान 
सम्मत चिन्तन के उषाकाल की आभा से आलोकित हैं। मेरा आशय, समकालीन 
(तत्कालीन ) वैज्ञानिक प्रवृत्तियों के आधार पर भविष्य चिन्तन की क्षमता से है। अब 
देखिये कि दुर्गाप्रसाद खत्नी की कुछ संकल्पनायें जैसे चालक विहीन अन्‍्तरिक्ष यान' 
अब हकीकत बन चुकी है । 

अन्तरिक्ष यात्रा के कथानक पर छठें दशक के आरम्भ में डॉ० सम्पूर्णानन्‍्द की 
साभिप्राय कृति पृथ्वी से सप्तषि मण्डल” को हम वैज्ञानिक गल्प के क्षेत्र में अनुकरणीय 
प्रयास मान सकते हैं । डॉ० ओम प्रकाश शर्मा का अतीत व्यामोह पाठकों को भविष्य 
दर्शन के बजाय भूत दर्शन की रहस्यात्मकता से रोमांचित करता है। पर क्या हमें अपने 
पौराणिक मिथकों के साथ कौतुक करने की छूट है? फिर भी डॉ० शर्मा का पाण्डित्य 
प्रदर्शन नतमस्तक होने को बाध्य करता है। हिन्दी वैज्ञानिक गल्प के दूसरेप्र काश स्तंभ 
हैं-डॉ० नवल बिहारी मिश्र, जिन पर विदेशी विज्ञान कथाकारों की गहरी छाप है। इसके 
बावजूद भी छठे-सातवें दशक के उनके कथा साहित्य में मौलिकता की महक है, पर 
उनकी ज्यादातर कृतियाँ विज्ञान गल्प की हल्की-फुल्की विधा (फैंटेसी) का ही प्रतिनिधित्व 
करती हैं । अब आए, कैलाश साह, जो अपनी अद्भुत कल्पना शक्ति और शिल्पकला से 
चमत्कृत करते हैं। ऐसा प्रतीत.होता है कि उनमें अआसिमोव की आत्मा” प्रविष्ट कर गयी 
हो (मेरा आशय लेखन की आत्मा से है, ईश्वर आसिमोव को शतायु बनायें) । कैलाश 
शाह की उर्वर मेधा से निःसृत कृृतियाँ (मशीनों का मसीहा, प्रलय के बाद, अन्‍्तरिक्ष के 
पार, असफल विश्वामित्र मृत्युंजयी कथा संग्रह) हिन्दी वैज्ञानिक कथा यात्रा में मील का 
पत्थर हैं। सातवें आठवें दशक में अवतरित विज्ञान कथाकारों में कुछ नाम सुनहली आभा 
से दीप्तिमय हैं-राजेश्वर गंगवार, (कुछ शीषेक-शीशियों में बन्द दिमाग, साढ़े तैंतीपत 
वर्ष, सप्तबाहु) देवेन्द्र मेवाड़ी (सभ्यता की खोज, गुड बॉय मिस्टर खन्ना, एक कृति 
बर्फानी हिमीकरण' के कथानक पर है, शीर्षक याद नहीं), प्रेमानन्द चन्दोला (सच्चाई का 
पेण्डुलम, वनस्पति मानव), रमेश दत्त शर्मा (हरा मानव, दोस्ती, हँसोड़ जीन), 
विष्णुदत्त शर्मा (प्रतिध्वनि, आकर्षण, सईस) यमुनादत्त वैष्णव अशोक (एक पूरा कथा 
संग्रह ही कुछ वर्षों पूर्व छपकर आया है) आदि। पर कई कहानियों में वैज्ञानिकता का अभाव 
सा है जो खटकता है। 


एक नाम छूट ही गया, महान कथा मनीषी आचार्य चतुरसेन का। उन्होंने भी इस 
विधा पर लेखनी चलायी है--एक उपन्यास “दक्षिणी ध्रव के वातावरण को कथानक के 

रूप में लेकर रचा है। यह उनका एक उत्कृष्ट वैज्ञानिक उपन्यास है, जिसमें विज्ञान की 
आत्मा सक शल है, उसका गला नहीं घुटा है। इधर पाकेट बुक्स में वैज्ञानिक उपन्यासों 
की छायी बहार में कई छदम्‌ नामों ने 'छदम्‌ विज्ञान! को बढ़ावा दिया है--.स्वस्थ वैज्ञानिक 
चिन्तन का गला घोंट डाला है। द 


अब क छ ऐसे नामों की भी चर्चा कर ली जाय जिनसे हिन्दी विज्ञान गल्प का 
अनूदित साहित्य समृद्ध हुआ है-इन्हें मैं व्रिदेव कहूँगा, भारतीय वैज्ञानिक पुराण” के 
विदेव-:प्रेमेन्द्र मित्न, सत्यजित राय और स्वनामधन्य जयन्त नारलीकर । 


प्रेमेनद्र मित्र बंगला साहित्य के जाने-माने हस्ताक्षर हैं। उन्होंने एक केन्द्रीय चरित्र 
का ही सृजन कर डाला है--घना दा (इसी शीर्षक से उनका एक्र उपन्यास भी हिन्दी में 
छप चुका है) वाह ! क्‍या कहने हैं घना दा के मोहक व्यक्तित्व के ! बच्चों को फुसलाते 
बहलाते वे उन्हें अपने संस्मरण संसार की सैर करा लाते हैं-हिम मानवों की दुनियां दिखाते 
हैं, फिर पलक झपकते अफ्रीकी कबीलाई परिवार में जा पहुँचते हैं और सहज ही वैज्ञानिक 
मान्यताओं-संभावनाओं को टटोलने लगते हैं, बच्चे मन्त्रम॒ग्ध ! उन्हें लगता है कि अभी 
घना दा उन्हें हिम मानव 'यती' बस दिखाने ही वाले हैं जो वे कहीं पिजरे में कंद कर 
छपा कर रखे हुए हैं। पर यह क्या, कहानी भी खत्म हुई तो ऐसे मोड़ पर कि घना दा 
बस “यती' को एक तरह से पकड़कर भी पकड़ नहीं पाये हैं । (आखिर वे वह जड़ी (?) 
चख ही कहाँ पाये थे, नहीं तो भला क्या मजाल कि यती उनकी फोलादी पकड़ से छूट 
पाता ) किस्सा कोताह यह कि प्रेमेन्द्र मित्र की वेज्ञानिक कहानियाँ, कहानियाँ नहीं सच्ची 
घटनाओं का पूरा आभास देती हैं | मेरी जोरदार सिफारिश है कि “घना दा' आप अवश्य 
पढ़ें । 


अब आइये बंगला कला जगत के मसीहा सत्यजित राय की चर्चा करें जो अपने 
बहुआयामी व्यक्तित्व के चलते खुद एक 'जीती जागती दन्तकथा' बन बैठे हैं। उनका एक 
उपन्यास “तिरह वैज्ञानिक कहानियाँ ” सद्यः प्रकाशित है | तिरह' की संख्या क्‍यों ? आप ही 
बतायें । सत्यजित राय “फैंटेसी विधा के पुरोधा हैं। उनकी कहानियों में 'हिचकॉक 
का हॉरर' भी है, भारतीय तनन्‍्त्न-मन्त्र जादू टोना (आकल्ट !) का फरेब भी। फिर भी 
वे एसे भटकाव भरे टेढ़े-मेढ़े कथानकों के बीच से वैज्ञानिक कहानी का मागगें 
प्रशस्त करते चलते हैं जिनकी समाप्ति कभी कभार घोर हताशा भी उपजाती है। 
पर उनकी लेखकीय क्षमता, शिल्प बहुत प्रभावित करता है। उनकी किसी भी कृति को 
आप याद करें। दूरदर्शनी कृतियों को भी । 


बामुलाहिजा होशियार ! अब बारी है एक “धूमकेतु की प्रतिष्ठा स्थापना की। 
यानी जनाब जयन्त नारलीकर की । जिनका सद्यः प्रकाशित कथा-संग्रह है 'धूमकेतु” 

(प्रकाशक राजपाल एण्ड सनन्‍्स दिल्‍ली, प्रकाशक का नाम इसलिये याद है कि पुस्तक मेरे 
सामने है, अभी उस पर दोस्तों की क्ृपा दृष्टि नहीं पड़ी है)। इसमें संकलित सभी 
कहा नियों में वैज्ञानिकता का आरोपण सहज और सुस्पष्ट है। चाहे वह पपुत्नवती भव हो 
अथवा “धूमकेतु' या फिर 'फालसा गंज में पुष्पक विमान” सभी में पाठकों को विज्ञान की 
जानकारी मिलती है। नारलीकर कल्पना के “पागलपन'' की हद से बचते नजर आते हैं । 
वे अपनी कहानियों में 'फिक्शन' को महिमामंडित करते हैं फैटेसी को पास फटकने नहीं 
देते (एक दो अपवादस्वरूप स्थलों को छोड़कर) जैसे, उनकी एक बहुचचित कहानी “अक्स”' 
में वे ऐसे ज्यामितीय तिलिस्म का ढाँचा बुनते हैं कि पाठक बौरा (या बोर हो) जाता है । 
वे कुछ-कुछ 'केशवदास” के “कठिन काव्य के प्रेत” वाली स्थिति उपजाते हैं, जो उनके 
पाण्डित्य प्रदर्शन का (दुःखद) दस्तावेज बन जाती है। आप “अक्स' पढ़कर खुद ही फैसला 
कर लें । 


आइये मोटे तौर पर यह भी देख लें कि ऐसी कौन सी अवधारणायें हैं, जो विज्ञान- 
सम्मत नहीं हैं ओर जिनसे परहेज की प्रवृत्ति ही श्लाघनीय है । मसलन, गुरुत्व शक्ति पर 
नियन्त्रण या फिर काल यात्रा (टाइम ट्रेवेल)--ये दोनों अवधारणायें अपने सँद्धान्तिक 
कलेवर में ही असंभव सी हैं। इनके व्यामोह से बचना होगा । इसी तरह, अन्ध कृपों के 
सदुपयोग, ब्रह्माण्डीय बादशाह का अस्तित्व, दूरबोध, नक्षत्रीयः महाभिनिष्क्रमण की 
संभावनायें बहुत क्षीण हैं। इनके अलावा भी कई ऐसे रोचक विषय हैं जिन पर बहुत कुछ, 
बहुभाँति लिखा जा सकता है, जेसे-जनसंख्या नियन्त्रण, वसुधैव कुटुम्बकम की अवधारणा, 
ऊर्जा का अहनिश स्रोत, रोबोट, कम्प्यूटर, कलम (क्लोन) रोपण, जैव अभियान्त्रिकी, 
अमरता, अतिचालकता, निकट अन्तरिक्ष का दोहन, अन्तरिक्ष पड़ाव, अन्तरग्रहीय यात्रायें, 
अन्तरतारकीय संवाद, आदि आदि । 


विज्ञान गल्प का मतलब “चाय की प्याली में तूफान” पैदा करने की सनक तो 
कदापि नही है। पाठकों को स्वस्थ मनोरंजक और स्तरीय साहित्य के जरिये समकालीन 
और उससे विकसित भविष्य के विज्ञान और तज्जनित सामाजिक प्रभावों की जानकारी 
ही विज्ञान गल्प का उहें श्य है। किसी परलोक वासी (एलिएन) और मानव की “वर्ण 
संकर संतति पाठक को रोमांचित तो कर सकती है पर वह विज्ञान का गलत पाठ 
पढ़ायेगी । क्योंकि आनुवंशकीय विज्ञान की दृष्टि में यह असंभव है | देवषि नारद की गति 
से ब्रह्माण्ड भ्रमण भी असंभव है। आइन्स्टीन का सापेक्षता सिद्धान्त स्पष्ट करता है कि 
प्रकाश की गति से तेज नहीं चला जा सकता और इस तरह ॒ करीबी तारों तक भी पहुँचने 
में वर्षो-वर्षों का समय लगेगा । बहुत से लेखक इस तथ्य की अनदेखी कर जाते हैं-कुछ तो 
लापरवाही के चलते (जैसे हम और आप और गाहे बगाहे आजिमोव भी) और बहुतेरे 
लेखक अज्ञानतावश), हमारे आपके सिवा दूसरी लिक्खाड़ प्रतिभायें भी तो हैं) पर दोषी 
कौन अधिक है ? हम, आप या वे ? ह॒ 

ये तो सिर्फ कुछ उदाहरण हैं । ऐसे ढेर सारे “विषय हैं या हो सकते हैं जो 
अवैज्ञानिक हैं, जिन्हें विज्ञान कथाओं में समेटना औचित्यपूर्ण नहीं है। और सबसे पहले 
बढ़कर जरूरी बात तो यह है कि विज्ञान कथाकार को सामान्य विज्ञान की मूलभूत जान- 
कारियाँ तो होनी ही चाहिये, नहीं तो अर्थ का अनर्थ होते देर नहीं लगती । 


भारतीय विज्ञान कथाकारों में सही और जेनुइन विज्ञान-तकनीकी कथानकों 

के उपासक बिरले ही हैं जो एक शुभ संकेत नहीं है । लाख टके का सवाल यह है कि क्‍या 

हम विज्ञान कथाओं के नाम पर फिर उसी तिलिस्म द्वार पर दस्तक देने को लालायित हैं ? 

पुराणों में गहरे पैठ कर भविष्य दर्शन तो फिर भी ठीक है पर विज्ञान के रथ पर सवार 

होकर पुराणों की मायावी दुनिया में घुसपैठ कहाँ तक उचित है ? मानव की उबर कल्पना- 
शीलता से उम्मीद. आगे और आगे बढ़ते जाने की है । 

[][] 

आशुतोष मिश्र 


विज्ञान कथाओं के विषय में इस सत्र में आज व्यापक चर्चा हुई है। मैं अपने 
आलेख के माध्यम से उन मुद्दों की चर्चा करना चाहूँगा, जो कि वास्तव में उठाए जाने 
चाहिए । 


विज्ञान कथाएँ मैने लिखी तो दो-एक ही हैं, परन्तु पढ़ी बहुत हैं। पहली बात तो 
यह देखनी है कि आप साइन्स फिक्शन या (विज्ञान-कथा) कहते किसे हैं । भारत में मुख्य 
समस्या तो यह है कि जो भी कथा जिसमें चार बार रोबोट शब्द का प्रयोग हो गया, या 
किसी ऐसे वायुयान का उल्लेख हो गया जो प्रकाश के दस गुना वेग से चलता हो, उसे यह 
कह दिया जाता है कि वह कथा साइन्स फिक्शन है । वास्तव में ऐसा नहीं है । विज्ञान कथा 
की वास्तविक परिभाषा इस प्रकार है-प्रसिद्ध लेखक ह्यूगो गल्सेबेक ने 'अमेजिंग 
स्टोरीज' पत्निका के सम्पादकीय में विज्ञान कथा के बारे में कहा था-. 


“१0 लाक्ाय्र।8 एणशाक्ाए८, ग्रांगाधंगरडा०6 जंग इगंथाप्री0 405 धाते 90- 
छालाल शांभ्रंणा, बा गाए 60 656 धा्ष्याताह (865 77906 ॥7077070008]79 
गरांधालंग)ह 768४ा॥९, 06ए 86 भज्३ए5 ॥8४70९०7ए९.._ 7॥6५ 5700ए [(709]602० 
8 एथाए 9१8४४006७ 077. व गराएशाएगा$ छञांणपरारत गं इणंशा०६ ग९07 ० 
409479 का प्रठ बा. थो। ॥7905906 ० 782ॉ24707 0770709.7 इस परिभाषा में 
पहली मुख्य बात है --“॥6ए थ्ा० #ए१५६४ 8४7007९,” और दूसरी “'थु'व०० ४पए०ए०9 
[709]०086 70 8 एथए 92०४७०॥० [077.” ये दो बातें बहुत आवश्यक हैं--जिस विज्ञान 
कथा में ये दो बातें नहीं है, वह कथा विज्ञान कथा नहीं कहला सकती । विज्ञान का 
उद्देश्य मात्र पाठक को मनोरंजन देना नहीं है-मनोरंजन के लिए आप उपन्यास पढ़ सकते 
हैं । हर विज्ञान कथा का शैक्षिक महत्व होना चाहिए। एक दूसरी परिभाषा भी है 

थियोडोरस्टजिजेंन की। यह परिभाषा इस ओर इंगित करती है कि विज्ञान कथा 
होनी कैसी चाहिए । 


“एक विज्ञान कथा का ताना-बाना मनुष्य के चारों ओर बुना हुआ होता है, जिसमें 
मानव की समस्‍यायें और उनका निदान समाविष्ट होता है। अतः विज्ञान कथा में 
किसी समस्या का होना आवश्यक है। यह नहीं कि आप लिखते गए, लिखते गए और 
कह दिया कि वह विज्ञान कथा है। फिर उस कथा का उद्ृश्य होना भी आवश्यक है। 
यथा विज्ञान कथा में मानवीय समस्या और उस समस्या का समाधान, दो आवश्यक तत्व 
हैं । इंस परिभाषा में आगे कहा गया है--“और एक ऐसा समाधार जिसका वैज्ञानिक 
विषय-वस्तु के अतिरिक्त कोई अस्तित्व ही नहीं है ।” ईसमें ध्यान देने की बात है 
वैज्ञानिक विषयवस्तु' की । सिर्फ विज्ञान का ऊपरी आवरण देने से विज्ञान कथा पूरी नहीं 
हो सकती । 


अपनी वैज्ञानिक विषय-वस्तु की बदौलत विज्ञान कथा विशुद्ध विज्ञान के शोध कार्य 
को नवीन दिशा प्रदान कर सकती है । मैं एक उदाहरण आपके सामने रखना चाहू गा , 
जिससे यह स्पष्ट होता है कि विज्ञान कथा किस प्रकार भविष्य की नवीन संभावनाओं 
की ओर इंगित कर सकती है। बचपन में हम लोग फ्लैश गोडेन की “कॉमिक्स' पढ़ा 
करते थे-.उसमें एक रॉकेट लगी बेल्ट होती थी, जिसे कमर से बांधकर मनुष्य उड़ सकता 
था | तब तो यह कोरी कल्पना ही प्रतीत होती थी, परन्तु आज हम जानते हैं, कि इस 
प्रकार की युक्ति का प्रयोग अंतरिक्ष शटल के अन्तरिक्ष यात्रियों द्वारा सफलतापूबंक किया 
जा चुका है। यानी दस साल पहले की कल्पना आज साकार हो रही है । 


एक अन्य बात जो अति आवश्यक है, वह यह कि विज्ञान कथा वे ही लिखें जिन्हें 
विज्ञान का अच्छा ज्ञान हो। वैज्ञानिक तथ्यों को तोड़-मरोड़ कर प्रस्तुत करने की कोई 
आवश्यकता नहीं है । उदाहरणस्वरूप प्रकाश के वेग से दस ग्रुना तेजु चलने वाले यान की 
बात । यद्यपि यह सही है कि, प्रकाश से तेज चलने वाले कण टेकियॉन होते हैं, परन्तु तथ्यों 
को तोड़कर अथवा आइंस्टीन के 'सापेक्षता सिद्धान्त' को नकारते हुए या कि द्रव्यमान 
को ऋणात्मक बनाकर हास्य कथा लिखने से क्या लाभ ? इसलिए विज्ञान कथा लिखने से 
पहले विज्ञान का अच्छा ज्ञान होना आवश्यक है। उदाहरणस्वरूप यदि पृथ्वी का व्यारा 
82000 कि० मी० है, तो वह उतना ही रहेगा ; 24000 कि० मी० के व्यास की प्रृथ्वी 
पर विज्ञान कथा लिखना बेवकूफी ही कही जायेगी । 


इस संदर्भ में, मैं आपका ध्यान एक अन्तर्राष्ट्रीय संगोष्ठी की ओर आकर्षित करना 
चाहू गा, जो कि 5--2 सितम्बर 987 को मॉस्‍्को में आयोजित हुई थी । उसमें मानव 
समस्याओं के सुलझाने में विज्ञान कथा लेखकों के योगदान पर चर्चा की गई। उस सम्मेलन 
में यह विचार उभर कर सामने आया कि मनोरंजन के माध्यम से कुछ ऐसी बातों पर 
विचार होना आवश्यक है जिससे सभी लाभान्वित हो सकें । ऐसी ही कुछ समस्‍यायें यहाँ 
रेखांकित की जा रही हैं-- 

(]) परमाणविक निःशस्त्रीकरण 


यह विषय आज उठाया जाना अत्यन्त आवश्यक है--किसी मनोरंजक कथा के 
माध्यम से पाठक को इस बात का हमें आभास दिलाना है कि यदि हम परमाणविक 
निः:शस्त्रीकरण पर ध्यान नहीं देते हैं, तो हमारा भविष्य कितने अन्धकार में जा सकता 
है । 


(2) पर्यावरणीय प्रदूषण 


इससे पहले कि हम अपने पर्यावरण को चौपट करके रख दें, यह आवश्यक है कि 
हर प्रकार के प्रदूषण पर रोक लगाने के संभावित उपायों की चर्चा की जाय । 


(3) विश्वव्यापी गरीबी और भुखमरो 


विश्व में आज इतनी भुखमरी व्याप्त है, असंख्य लोग इसके शिकार हैं, उसको दूर . 
करने के लिए हमें कुछ करना होगा । आप हजारों कहानियाँ लिख जाइए, कोई पढ़नेवाला 
नहीं होगा तो आप लिखेंगें किसके लिए ? 


और भी ऐसी ही अनेक समस्याएँ हैं, जिन पर आज विज्ञान कथाओं में विचार, 
किया जाना चाहिए । 


इस आलेख के लिए कुछ सचनाएँ एकत्न करने की प्रक्रिया में मेरी नजुर अंग्रेज) 
की प्रतिष्ठित मासिक पत्रिका “200' ('साइन्स टुडे) के नवम्बर 988 के अंक पर 
गई । वैसे तो इस पत्निका में हर महीने एक विज्ञान कथा छपती है, पर ये विज्ञान कथायें 
स्तरीय नहीं कही जा सकतीं | नवम्बर 88 अंक की विज्ञान कथा का शीषेक ट्वाइस अप 
ऑन ए टाइम 'ए स्टेट आऑब द आटे टू-टाइमिंग टेल' मैंने इस कथा को ध्यान से पढ़ा । 
फिर दो एक अन्य लोगों को भी पढ़ने के लिए दिया और पूछा कि आपको इसका क्‍या सार 
नजर आ रहा है ? आपको यह जानकर आश्चयें होगा कि इस पूरी कथा में विज्ञान तो है 
नहीं, पर प्रेम कथाओं के शब्दों की भरमार है। जैसे--लव एफंयर, वेडिंग, हनीमून, 
लव आदि । यह कथा विज्ञान कथा के नाम से छपी है। भारत में ऐसी विज्ञान कथायें न 
ही लिखी जाएँ तो अच्छा होगा, क्‍योंकि ऐसी विज्ञान कथाएँ जब “200!” ज॑सी 
प्रतिष्ठित पत्रिकाओं में छपती हैं, तो वे एक उदाहरण पेश करती हैं । इससे नए लेखक यह 
समझने लगते हैं कि विज्ञान कथा लिखना बायें हाथ का खेल है । विज्ञान कथा के सम्बन्ध 
में एक अन्य महत्वपूर्ण बात है शब्द-निर्माण की । विदेशी भाषाओं की विज्ञान कथा में नित 
नए शब्दों, रोबोट, ऐंड्रॉयड आदि, का प्रयोग खुलकर हुआ है, परन्तु भारतीय लेखकों 
की क्‍या इतनी भी कल्पना-शक्ति नहीं है । क्या वे उन्हीं पुरानी घिसी-पिटी विदेशी 
कल्पनाओं के पीछे भागना चाहते हैं ? पिछले 70 सालों में क्या भारतीय विज्ञान कथाओं 
में सराहनीय नवीनता आई ? बिल्कूल नहीं ! आज आवश्यक है कि हम विज्ञान कथाओं में 
साहित्य भौर विज्ञान दोनों का उचित मुल्यांकन करें। आवश्यकता है परिश्रम की, लगन 
की, पुरुषार्थ की तभी हम स्तरीय विज्ञान कथायें लिखने में समर्थ हो सकते हैं । श्र 

विज्ञान कथाओं की बढ़ती हुई लोकप्रियता और बढ़ते प्रकाशन दोनों को देखते 
हुए उनके महत्व, प्रासंगिकता और स्वीकार्य स्वरूप का समय-समय पर आकलन आवश्यक 
हो जाता है । आज विज्ञान कथाओं का सर्वोच्च महत्व इस बात में निहित है कि मानव- 
जाति के समक्ष चुनौती के रूप में खड़ी भयावह समस्याओं की पहचान कराने व उन पर 
विजय पाने की दिशा में यह दोहरी शक्ति वाला 'वै ज्ञानिक-साहित्यिक' उपाय क्‍या सहायक 
भूमिका निभा सकता है? प्रगति और उससे जुड़े खतरों, विज्ञान और तकनीकी की 
असीम संभावनाओं, सभ्य मानवजाति के नैतिक मूल्यों आदि के परिप्रेक्ष्य में विज्ञान-कथा 
एक रोचक और विचारोत्तेजक माध्यम बन कर कैसे मानवजाति को आगाह करे, यह 
भाज समूचे बुद्धिजीवी वर्ग के समक्ष एक ज्वलन्त प्रश्न है जो हमारी धरती और उसकी 
सभ्यता की सुरक्षा में रुचि रखता है। 


विज्ञान-कथा के स्वरूप को परिभाषित करने के क्रम में बारंबार यह कहा गया कि 
फंतासी में लिपटा इनका मायावी स्वरूप परिभाषा की सीमा में निबद्ध करना कठिन है। 
तथापि यह कहा जा सकता है कि विज्ञान के तथ्य, भविष्य में झाँक सकने की दूरदशिता, 
उर्वेर कल्पना और मानव से संबद्धता का रोचक संम्मिश्रण ही विज्ञान कथा का आधार 
है। वैज्ञानिक विश्वसनीयता ही इसकी रीढ़ है। यद्यपि कुछ विज्ञान-कथा के समीक्षकों ने 
इस मान्यता को व्यर्थ समझा है कि विज्ञान-कथा का सच्चे विज्ञान से कुछ भी लेना देना 
हो सकता है किन्तु इसे कदापि अस्वीकार नहीं किया जा सकता कि वैज्ञानिकता के अभाव 
में विज्ञान कथा प्राणरहित निर्जीव शरीर के समान है। 

अपने विकास के क्रम में विज्ञान कथा ने क्रमशः एडवेंचर, अतिवैज्ञानिकता, 
सामाजिक प्रश्नों से प्रतिबद्धता और शैली की कलात्मकता के सोपानों पर चढ़कर अपनी 
यात्रा तय की है । किन्तु क्रमशः कहने का यह तात्पर्य कदापि नहीं कि इनमें से कोई भी 
पड़ाव पीछे छूट चुका है। न्यूनाधिक हर काल की विशिष्टताएँ आज की विज्ञान-कथा में 
भी विद्यमान हैं । 


विज्ञान-कथाओं की सर्वोपरि श्रतिश्रुति मनोरंजन के साथ-साथ पाठक वें के 
वैचारिक क्षितिज और दृष्टिकोण को विस्तार देना है। मनोरंजन के साथ-साथ इसलिए 
क्योंकि मनोंरंजन से विहीन होकर वह विज्ञान-कथा नहीं, वैज्ञानिक प्रबन्ध मात्र रह जायेंगे 
(यह एक अलग विषय है कि लेखों में भी पठनीयता के लिए रोचकता वांछनीय है) । 
चूँकि विज्ञान किसी देश-काल की परिधि में प्रतिबंधित न होकर सार्वभौम होता है अतः 
विज्ञान-कथाओं की सार्वभौमिकता भी स्वतः पुष्ट है। यह कथायें हमारे सारे विश्व को 
नियंत्रित करने वाले शाश्वत नियमों से परिचित कराती हैं। इसी सावभौमिकता के कारण 
विज्ञान-कथाओं की भूमिका और अधिक महत्वपूर्ण हो उठती है । उन पर मनुष्य जाति 
को अधिक मानवीय बनाने का गुरुतम उत्तरदायित्व आ पड़ता है । 


विज्ञान-कथाओं का दूसरा बड़ा दायित्व मानवता पर मँडराती भयानक विभीषि- 
काओं से सतरक करना है । न्यूक्लियर विस्फोट, वातावरण प्रदूषण, पारिस्थितिक असंतुलन, 
ऊर्जा भंडारों का क्षय, भुखमरी, अकाल और रोग जैसे अनेकानेक दृश्य-अदृश्य राक्षस हैं 
जिनके चंगुल से मुक्ति दिलाने में विज्ञान-कथाओं की चेतावनी सार्थक सिद्ध हो सकती है । 
इन विज्ञान-कथाओं से ही समस्याओं की पहचान के बाद उनसे जुझने की 
प्राथमिकतायें भी निर्धारित की जा सकती हैं । इन बिशाल उद्देश्यों की प्राप्ति के लिए 
मनुष्य में एक नई चेतना, एक नये स्वस्थ वैचारिक धरातल की सृष्टि का कार्य यह विज्ञान- 
कथायें सफलतापुर्वक कर सकती हैं । इस दृष्टि से एक नई सोच का निर्माण आज की 
विज्ञान-कथाओं का सर्वप्रमुख लक्ष्य हो सकता है । 


वास्तव में विज्ञान-कथायें भविष्य में झाँक कर भविष्य के ऐसे रंगीव अथवा धूसर 
चित्र प्रस्तुत करती हैं जो सामान्य पाठक से लेकर वैज्ञानिक और हमारे भाग्य-विधाता 
राजनीतिज्ञों तक सभी की संवेदनाओं को झकझोर सकें | साथ ही केवल भविष्य में झाँक 
कर अदृष्ट के संबंध में एक निश्चित भविष्यवाणी जैसी करना ही विज्ञान-कथाओं का 
अभिप्रेत नहीं है । यह स्मरणीय है कि इनका लक्ष्य भविष्यवाचक होना नहीं वरन्‌ ताकिक 
पूर्वानुमान है । यह भविष्य के संबंध में ऐसे संभावित कल्पनाचित्न प्रस्तुत करती हैं जिनका 
आधार आज के विज्ञान के प्रचलित सिद्धान्त होते हैं अथवा विज्ञान की आने वाले कल की 
संभावित गति के अनुरूप होते हैं। इन संभावनाओं में कौन सी सर्वाधिक संभाव्य और 
यथार्थ के निकट है ? कौन सी समूचे विश्व को सर्वे मंगल की दृष्टि से काम्य है? कौन सी 

हमें सभ्य, सुसंस्क्ृत और 'मानवीय' बनाये रख सकती है ? समय रहते इसका निर्णय ले 
सकने का अवसर प्रदान करती हैं यह विज्ञान कथायें । इसीलिए इनका महत्व भविष्य वक्ता 
(?7९१८०) के रूप में नहीं बल्कि भविष्यद्रष्टा (एांभं०परक्ा9) के रूप में अधिक है । इन 
में अंकित की गई स्थितियों को भविष्यवाणी से अधिक आज की स्थिति की समीक्षा और 
चेतावनियों के रूप में लिए जाने में इनकी सार्थकता है। उदाहरणार्थ कासेन रेशेल की 
पुस्तक 'साइलेंट स्थ्रिंग) ने वातावरणीय खतरों से आगाह करने में युगान्तरकारी भूमिका 
निभाई और वातावरण पर हो रहे अत्याचार के प्रति उदासीन, सुप्त मस्तिष्कों को झक- 
झोर कर रख दिया । इसी प्रकार हमारी आज की अनेक समस्याओं के हल के बीज 
विज्ञान-कथाओं की अति विशाल उबर कल्पना-भूमि में छिपे पड़े हैं। जनसंख्या की 
अधिकता से लड़ने के लिए अंतरिक्ष में स्थापित कृत्रिम मानव बस्तियों में मानवों का 
स्थानान्तरण, पर्यावरण की स्वच्छता बनाये रखने के लिए धरती के औद्योगिक कारखानों 
का अंतरिक्ष में संस्थापन, कच्चे माल के लिए पृथ्वी के चुकते भंडारों की जगह चन्द्रमा की 
धरती से प्राप्य संसाधनों का दोहन आदि ऐसी संभावनाएँ हैं, जिन्हें रेखांकित कर विज्ञान 
कथायें कल का सच बना सकती हैं । 


विज्ञान-कथाओं का एक और प्रभावशाली पक्ष यह भी है कि आने वाले कल के 
संभावित परिणामों को आज सामने रखकर वे हमारे आज' को भी बुद्धिमत्तापूर्वंक जीने 
लायक बनाने का कार्य करती हैं | युद्ध और अन्तर्राष्ट्रीय प्रतिद्वन्द्रिता के विध्यंसक-भयावह 
परिणामों को दिखाकर वे अन्तर्राष्ट्रीय संबंधों में हमें और सहिष्णु बना सकती हैं और 
संभवत: संपूर्ण विश्वशान्ति और एक सुखी समाज ही सभी विज्ञान कथाओं का मूलमंत्र है। 
मानव तथा प्रकृति के संबंधों को सुधारना तो उनका प्रमुख कथ्य है ही । 


एक उ्ं श्यपूर्ण विज्ञान-कथा प्रत्यक्ष रूप से इस बात पर बल देती है कि हम इस 
पृथ्वी के स्वामी नहीं; केवल एक अवधि विशेष के लिए इसके भंडारों के उपभोक्ता हैं और 
हमें न तो नीति के स्तर पर न व्यवहार के स्तर पर इसकी नियामतों के' साथ मनमाना 
व्यवहार करने का अधिकार प्राप्त है। इसे भविष्य की पीढ़ियों के लिए अधिक समृद्ध करके 
छोड़ना ही हमारा कतंव्य है । 


आज को विज्ञान-कथा युवा पाठक वर्ग की नैतिक और बौद्धिक शिक्षा का भी एक 
स्रोत हो सकती है क्योंकि आज की कोरी कल्पना और फंतासी को यथार्थ का जामा पह- 
ताने का उत्तरदायित्व अंततः उन्हीं के कन्धों पर पड़ने वाला है। विज्ञान-कथायें उनकी 
कल्पना शक्ति को नये आयाम देकर उसे दीघंगामी भी बनायेंगी और विस्तृत भी करेंगी, 
क्योंकि अद्यतन ज्ञान को अति रोचक बना कर प्रस्तुत करना केवल विज्ञान-कथाओं के 
बस की बात है। 


मानव मन में एक सहज कौतूहल होता है यह जानने का कि मैं कया हूँ ? मेरा कल 
कसा होगा ? मानवजाति के लिए भविष्य के गर्भ में क्या छिपा है ? और यदि आशंकायें हैं 

तो उनको मार्ग से दूर करने के उपाय (यंदि हों तो) क्या हो सकते हैं ? इन सभी प्रश्नों के 
उत्तर विज्ञान-कथायें प्रदात कर सकती हैं; क्योंकि वैज्ञानिक और तकनीकी प्रत्ययों के साथ 
सामाजिक चेतना को गुंफित कर, मनुष्य को एक नये युग में प्रवेश की दिशा दे सके, यही 
तो विज्ञान-कथा की समूची यात्रा है। इन्हीं कारणों से आज के समाज को हमेशा से 
अधिक विज्ञान-कथा की आवश्यकता है। वे हमारी प्रगति को तो निस्स देह प्रतिबिम्बित 
करती हैं, आज के विश्व और समाज की जटिलताओं की प्रतिच्छवि भी पेश करती हैं । 
इनकी उपेक्षा करना, इनके प्रति उदासीनता का भाव या इन्हें दूसरे दर्ज का साहित्य 
समझने की खतरनाक प्रवृत्ति से तो हम अपना परिप्रेक्ष्य ही खो बैठेंग । इस तरह विज्ञान- 
कथाये नये युग, नये समाज, नये घटनाचक्रों के “निर्माण' के साथ-साथ नई वैज्ञासिक मभो- 


वृत्ति का भी सर्जन करती हैं । 


इतना कुछ विज्ञान-कथाओं के कथ्य के विषय में | एक दूसरा विचारणीय . तथ्य 
यह भी है कि इनका स्वरूप, संगठन कैसा हो ? जैसा कि पहले कहा जा चुका है विज्ञान- 
कथाओं की प्रभावोत्पादकता की पहली शर्त यह है कि वे रोचक और मनोरंजक हों। 
अन्यथा उनकी पठनीयता पर ही प्रश्नचिन्ह लग जायेगा। फंतासी और यथार्थ का आवश्यक 
और सानुपातिक संयोजन विज्ञान-कथां की जान है। कल्पना की आकाश से भी ऊँची 
उड़ान वह केन्द्रक है जिसके चतुदिक कथा आकार पाती है। इसी कारण रक्‍्तमज्जा से 
निर्मित जीवित मानव सदृश यथार्थ की सीमा छने वाले पात्र, उनका विश्वसनीय चरित्ां 
कन, सुस्पष्ट विचार, वेचारिक और सामाजिक परिवेश की सामान्यता आदि के साथ 
उर्वेर कल्पना की पृष्ठभूमि ही एक सफल विज्ञान-कथा को जन्म देती है। उनमें प्रदर्शित 
समस्याय या संघर्ष सुदूर भविष्य को हानिरहित आशंका के स्थान पर आज और अभी 
की विभीषिका प्रतीत हों तभी कथा की प्रभावोत्पादकता सार्थक होगी । 


विज्ञान के सिद्धान्तों की सही समझ का अभाव, क्षत्निम वैज्ञानिक शब्दजाल, 
कल्पनाशीलता की अनुपस्थिति, वैज्ञानिक अवधारणाओं संबंधी भ्रम और भाषा शैली की 
प्रभावहीनता विज्ञान कथा को निष्प्राण बना देती है। अत: इन सभी अंगों पर पूरी 
ईमानदारी से किया गया परिश्रम ही कथा की सार्थकता को पूरा और अपेक्षित विस्तार 
दे सकता है । 


साहित्य की अन्य विधाओं से विज्ञान-कथा में कुछ अन्तर है । अन्य स्थापित विधाओं 
में उनके अच्छे बुरे के मूल्यांकन करने के मानदंड हैं, समीक्षक हैं। पर अपेक्षाकृत नई 
होने के कारण विज्ञान-कथाओं के प्रति या तो गहरा उत्साह है या गहरी उपेक्षा । दोनों 
ही स्थितियाँ अवांछित हैं, असंतुलन दर्शाती हैं और विचारहीन लेखन को प्रश्नय 
देती हैं । 

पारंपरिक से विरोधाभास, अतिरंजना और अतिशयोक्ति, असंभव से प्रतीत होने 
वाले संभाव्य पूर्वानुमान विज्ञान-कथा के भवन के प्रमुख स्तम्भ हैं, और फंतासी इस भवन 
में किया गया रंग-रोगन । फंतासी इनका साध्य नहीं है। एडवेंचर, अंतरिक्ष यात्रायें, 
अन्यान्य ग्रहों के अद्भुत जीव, काल यंत्र में भविष्य या भूल की यात्रा आदि विज्ञान-कथाओं 
की पारंपरिक विषयवस्तुएँ रही हैं। आज की विज्ञान-कथायें सही अर्थों में विज्ञान और 
सामाजिक चेतना के प्रभृत्व से निय॑त्रित होती हैं।इसीलिए आज न्यूक्लिर विस्फोट 
न्यूक्लियर शीत, ओजोन छतरी में छिद्ठ, वातावरण से बलात्कार, परखनली प्रजनन और 
मनुष्य के प्रतिरूप का निर्माण जैसे विज्ञान के नवीनतम चर्चित विषयों की प्रमुखता है । 
एक सूक्ष्म अन्तर यह भी आया है कि विज्ञान के भौतिक नियमों की अपेक्षा अब जैविक 
विज्ञान के सिद्धान्तों पर अधिक बल है! 


इस नई विधा के सिद्धान्तों, संयोजन, सार और विशिष्टताओं के संबंध में अभी 
बहुत अध्ययन-विवेचत की आवश्यकता है । कितु इन मूलाधारों पर मतभेद होते हुए भी 
एक बात सर्वमान्य है कि मानव ही साहित्य की अन्य विधाओं की भाँति विज्ञान-कथाओं 
का भी मुख्य विषय और मुख्य उद्देश्य है। सारे सैद्धान्तिक प्रतिपादनों के बावजूद विज्ञान- 
कथा मानवीय समस्याओं और संंवेदनाओं को केन्द्र में रख कर चले तभी जीवित रह 
सकती है । इनके द्वारा आधुनिक युग के मानव उसकी इच्छाओं, महृत्वाकांक्षाओं और 
समस्याओं की संतुलित समीक्षा की जा सकती है। आज की यह विज्ञान-कथा मनुष्य और 
विश्व के भाग्य को पहचानने व सुधारने का एक कलात्मक और सशक्त उपाय सिद्ध हो 
सकती है। 


[][] 





बंगाल का विज्ञान कथा साहित्य : विहंगावलोकन 


प्रमचन्द्र श्रीवास्तव 


हिन्दी भाषो क्षेत्र के पाठकों का बंगला साहित्य से परिचय सामान्यतः अनुवाद के 
माध्यम से ही हुआ करता है। बंगाल की 'शस्य श्यामला' भूमि में जैसे साहित्य की अन्य _ 
सब विधायें खूब पुष्ट और समृद्ध हुई हैं, उस प्रभाव से विज्ञान कथा क्षेत्र भी अप्रभावित 
नहीं रहा है । मुख्य रूप से विज्ञान कथाओं के लेखन में गति स्वतन्त्रता के बाद के काल में 
आई | अन्य भाषाओं की भाँति विज्ञान कथाओं के प्रारम्भिक युग पर पाश्चात्य प्रभाव 
स्पष्ट परिलक्षित होता है । इसके पीछे एक ठोस कारण था ; चूँकि भारत में विदेशी 
प्रभाव के कारण विज्ञान ही आयातित था और आज भी किसी सीमा तक विज्ञान 
और तकनीकी हम पश्चिम से ही आयात करके प्रयोग में ला रहे हैं अतः स्वाभाविक था 
कि उससे जुड़े विज्ञान कथा लेखन में भी विदेशीपन हो । 


कुछ समय पश्चात्‌ जब विज्ञान कथायें अपने लिए बंगाल के प्रबुद्ध पाठक-वर्ग में 
अपना एक स्थान बना सकीं, तो प्रारम्भिक लेखन मुख्यतया बाल पाठकों को ध्यान में 
रखकर उन्हीं के इ्दे-गिर्दे बुना गया । 


बँगला विज्ञान कथा साहित्य की प्रथम कथा डॉ० सर जगदीश चन्द्र बोस 
द्वारा रची गई मानी जाती है। 897 ई० में लिखी गई तुफान पर विजय नामक इस 
कथा में एक शीशी केश तेल द्वारा समुद्र में आये चक्रवात को शांत करने के प्रयास का 
रोचक वर्णन है। इसमें विज्ञान कथा के उपयुक्त जो सबसे बड़ी विशिष्टता थाई जाती है 
वह यह कि यह वैज्ञानिक तकों के आधार पर एक असंभाव्य, अलौकिक सी लगने वाली 
घटना को व्याख्यायित करने का प्रयास करती है। 

इस क्षेत्र के अग्रग्रामियों में सत्यजित राय का नाम एक विशेष स्थान रखता है। 
उनके द्वारा निर्मित प्रो० शंकू के चरित्र ने वहाँ बालकों के बीच अतीव लोकप्रियता प्राप्त 
की । धीरे-धीरे बालकों का यह प्रिय चरित्र बड़ों के हृदय में भी घर करने लगा। इन 
कथाओं में विज्ञान तो है पर कल्पना का पुट कुछ अधिक ही है । उनकी कथाओं में फंतासी 
का तत्व प्रमुख है । कहीं-कहीं ऐसी स्थितियों की सृष्टि की गई है, जिसमें पूर्ण वैज्ञानिक 
व्याख्या नहीं है फिर भी कुछ सूक्ष्म ताकिक संकेत ऐसे हैं जो पाठक को संतुष्टि भी देते हैं 
और विचारोत्त जना भी । बंगला विज्ञान कथाओं के क्षेत्र में कुछ बहुत रोचक और प्रभाव- 
शाली कथाओं के लेखन का श्रेय सत्यजित राय को जाता है। एक जीवभक्षी पौधे की कथा 
सैप्टोपस”' और एक विस्थापित ग्रह की कथा “विचित्र मण्डल' बहुत सराही गई । 


सत्यजित राय की उत्तराद्ध वाली विज्ञान कथाओं पर सस्ती और निम्नस्तरीय 
होने का आरोप लगाया जाता है। उनकी परवर्ती काल की कथाओं में विज्ञान और फंतासी 
के स्‍थान पर साहसिकता और रोमांचवाली एडवेंचर कथाओं ने अधिकार जमा लिया । 
अन्त में अनेक कथायें केवल रहस्य रोमांच की कथायें होकर रह गई । 


सत्यजित राय के पूर्व ही, जेसा कि अक्सर नई साहित्यिक विधा के पैर जमाने के 
समय होता है, मौलिक सृजन की अपेक्षा बंगाल में अनूदित विज्ञान कथाओं की बाढ़ सी 
आई । आथेर कानन डायल” और “ूल्स वर्न के अनुकरण पर भी अनेक कथायें लिखी गई' 
और इनके अनुवाद भी हुये । 

आगे चलकर “फैंटास्टिक' नामक पत्िका द्वारा विज्ञान कथाओं के स्वतन्त् और 
मोलिक लेखन को खूब प्रश्रय मिला । सम्पादक “अदृश्यवर्धन! द्वारा यह बंगला विज्ञान 
कथा की दिशा में पहला “गंभीर! और 'ईमानदार' प्रयास था। इसमें प्रकाशित कथाओं में 
अजनबी ग्रह के वासियों की पृथ्वी यात्रा, अंतरिक्ष की उड़ान, यन्त्र मानव और मनुष्य 
के जीवित प्रतिरूपों जैसे विज्ञान के अति चचित, महत्वपूर्ण और नवीनतम विषयों को 
स्थान प्राप्त हुआ । वर्तमान विज्ञान कथा के सभी सम्मानित हस्ताक्षरों--क्षितीन्द्र नारायन 
भट्टाचाय॑, एनाक्षी चट्टोपाध्याय, नारायण सान्याल, निरंजन पसिनहा, रोनेन घोष, और 
समरजीत कार की रजनायें इस पत्निका में प्रकाशित होती रही हैं । कथावस्तु की दृष्टि से 
इन कथाओं में वैज्ञानिक उड़ानें नये-नये क्षितिजों कों छूने वाली हैं, किन्तु अक्सर शैली 
और कलात्मकता की दृष्टि से ये कुछ कमजोर सिद्ध होती हैं । 


वर्तमान विज्ञान कथा लेखकों में समरजीत कार का नाम पर्याप्त तीव्रता से लिखने 
वालों में लिया जा सकता है। किन्तु उनकी रचनाओं में भी अकसर विज्ञान का तत्व बहुत 
अस्पष्ट सा हुआ करता है । उदाहरण के लिए एक कथा में अंटाकंटिका के यात्री दल पर 
कुछ ऐसे “ब्रह्माण्ड कणों की वर्षा होती है, जो उन्हें पागल बना देती है। इस असाधारण 
घटनाक्रम की कोई ताकिक वैज्ञानिक व्याख्या या इंगित कहीं कथा में नहीं मिलता । 
स्वाभाविक है कि ऐसी विज्ञान कथायें निष्प्रभावी सिद्ध होती हैं । 

'फैंटास्टिक' पत्निका के संपादक अदृश्य ब्ध॑न ने स्वयं भी कुछ अत्यन्त स्तरीय 
विज्ञान कथाओं की रचना की है। उनकी विज्ञान कथाओं का केन्द्रीय चरित्र 'प्रो० नट 
बोल्टू भोकरों नामक एक काल्पनिक पात्र है। सामान्यतया डैनिकेन के सिद्धान्तों के 
आधार पर उनकी कहानियाँ बुनी गई हैं। मानिक बन्दोपाध्याय नामक एक अन्य लेखक 
की विज्ञान कथा में कालयन्त्र द्वारा भविष्य में यात्रा कर मानव जाति को काल्पनिक आदर्श॑- 
लोक में पहुँचा दिखाया गया है। वस्तुतः बंगला विज्ञान कथाओं में कालयन्त्र और काल्प- 
निक आदर्श लोक के चित्रण की प्रवृत्ति बहुत रही है । 


आज बंगला में विज्ञान कथायें लिखी तो भारी संख्या में जा रही हैं, किन्तु अधि- 
कांश या तो बालोपयोगी हैं या स्तरीय नहीं हैं। अधिकतर लेखन किसी अन्य भाषा की 
विज्ञान कथा का अनुवाद है या उसके अनुकरण पर आधारित है । 


ऐसी स्थिति में वर्तमान का बड़ा सुनहरा और संतोषजनक चित्र तो सामने नहीं 
आता, पर बंगाल की भूमि में साहित्य की और नवीनता को आत्मसात करने की जो 


अटूट परम्परा रही है, उसे देखते हुए यह कहना अत्युक्ति न होगी कि बंगला भाषा में 
विज्ञान कथाओं का भविष्य उज्जवल है । 


[][] 





विज्ञान कथा लेखन का प्रशिक्षण आवश्यक 


प्रो" डी० एन० सिनहा 


आज जब हम अपने चारों ओर देखते हैं तो ऐसा लगता है हम एक ऐसे ग्रह में रह 
रहे हैं जिसके चारों ओर समस्‍यायें ही समस्‍यायें हैं। पिछले अनेक वर्षों से हम 'जनसांख्या- 
विस्फोट' और भुखमरी” जैसी समस्याओं से जुझते रहे हैं। बाद में हमें प्राकृतिक सम्पदाओं 
के छीजने' और पर्यावरण प्रदूषण की जुड़वाँ समस्या का सामना करना पड़ा । समस्‍यायें 
कम नहीं हुई और नई समस्‍यायें विकराल रूप रखकर सामने आ गई । नाभकीय विश्व 
युद्ध की विभीषिका दैत्याकार रूप में सामने खड़ी है । यदि नाभिकीय युद्ध हुआ तो पृथ्वी 
के समस्त जीव-जन्तुओं और वनस्पतियों का विनाश हो जायगा | साक्षात प्रलय । 


यदि थोड़ी देर के लिए हम यह मान लें कि मनुष्य का विवेक. उसे नाभिकीय युद्ध 
से अवश्य ही रोकेगा, तो भी आज दो ऐसी पर्यावरणीय समस्‍यायें हैं जिनसे इस धरती के 
समस्त जीवधारियों कोन केवल खतरा है बल्कि उनका अस्तित्व ही खतरे में पड़ 
गया है । 


पहली समस्‍यायें है ई धन-लकड़ी या कोयले के दहन से वातावरण में कार्बन डाइ- 
ऑक्साइड गैस की बढ़ती हुई मात्रा । इससे धरती गर्म हो रही है। ऐसा अनुमान है कि 
इस शताब्दी के अंत तक ताप .5० सेन्‍्टीग्रेड से बढ़कर 4.0 सेन्‍्टीग्रेड हो जायेगा । इससे 
उत्तरी और दक्षिणी श्रुवों की बर्फ पिघल जायेगी और समुद्र के जल का स्तर इतना ऊँचा 
हो जायेगा कि समुद्रतटीय क्षेत्र जलमग्न हो जायेंगे और इसी के साथ उन भूखण्डों की 
जैव-सम्पदा पानी में डूब जायेगी । 

दूसरी बड़ी समस्या है अंटाकेटिका के ऊपर के आसमान में ओजोन की छतरी में 
छेद । यह हम सभी जानते हैं कि ओजोन की पर्त धरती के जीवों की रक्षा घातक अंत- 
रिक्षीय किरणों से करतो है। पर क्लोरोफ्लूरो कार्बन के लगातार वातावरण में पहुंचने से 
ओजोन की चादर झीनी होती जा रही है और यदि इसी गति से क्लोरोफ्लूरोकाबंत मुक्त 
होकर वातावरण में मिलते रहे तो ओजोन की चादर घातक अंतरिक्षीय किरणों को रोक 
पाने में सवंधा अशक्त होगी । परिणाम यह होगा कि पराबैंगनी किरणें धरती पर प्रवेश 
कर जायेंगी । इससे चमड़ी का कैंसर आम बात होगी । वनस्पतियों और जीव-जन्तुओं पर 
प्रभाव घातक होगा । 


.. अतएव इस गोष्ठी के माध्यम से मेरा विवेदन है कि आज की इन दो पर्यावरणीय 
चचित समस्याओं से जूझने के लिए हिन्दी और क्षेत्रीय भाषाओं में लोक॑त्रियथ लेखन को 
बढ़ावा दिया जाए ताकि समय रहते हम सावधान हो जायें । 


अच्छा तो यह होगा कि इन दो वर्तमान समस्याओं के ताने-बाने से रोचक विज्ञान 
कथाओं की सर्जना की जाये | मेरा यह निश्चित मत है कि विज्ञान कथा विज्ञान के 
प्रचार-प्रसार के लिए सर्वाधिक सशक्त माध्यम है । अतएव हमें चाहिए कि हम विज्ञान 
साहित्य की इस विधा का भरपूर उपयोग करते हुए इन समस्याओं से निपटने का संकल्प 
लें । इसके लिए अमेरिका और रूस की भाँति हमें भी विज्ञान कथा लेखन को भार- 
तीय विश्वविद्यालयों में एक अलग विषय के रूप में विकसित करना चाहिए । 
विज्ञान कथा लेखन का विधिवत प्रशिक्षण होना चाहिए । विज्ञान के विद्यार्थियों 
के लिए तो विज्ञान कथा लेखन विश्वविद्यालय स्तर पर एक अनिवाय विषय होना 
चाहिए । जब तक ऐसा नहीं होगा, तब तक आम लोगों तक विज्ञान कों पहुँचा सकना 
अत्यन्त दुष्कर काय होगा । द 


इस गोष्ठी में विश्वविद्यालय के अध्यापक और सरकारी अधिकारी भी हैं । अतएव 
इस गोष्ठी के माध्यम से मैं शिक्षाविदों से निवेदन करूँगा कि वे विश्वविद्यालयों में विज्ञान 
कथा लेखन का विधिवत प्रशिक्षण अविलम्ब प्रारंभ करायें । 


प्रशिक्षण के लिए प्रारंभ में आइजक आसिमोव”' और आर्थर सी० कलाके 
सरीखे चोटी के विद्वानों की सेवायं छोट-छोटी अवधियों के लिए ली जा सकती हैं | 
[][] 

चन्द्र प्रकाश श्रीवास्तव 


आज दुनिया विज्ञान की बुनियाद पर खड़ी है। अहम सवाल यह है कि क्‍या सभी 
लोग विज्ञान की आम बातों को जानते हैं, समझते हैं? अपने देश के संदर्भ में यह 
निर्विवाद सत्य है कि अधिकांश लोग, विशेष रूप से गाँवों में रहने वाले लोग, कृषि 
संबंधी वैज्ञानिक बातों कों समझ नहीं पाते और इसी कारण विज्ञान का समुचित लाभ पाने 
से वंचित रह जाते हैं। विज्ञान को न समझ पाने का मुख्य कारण है भाषा । किसी विद्वान 
ने कहा है, “जब तक विज्ञान को अपनी भाषा के माध्यम से नहीं जानेंगे, तब तक न तो 
उसे ठीक तरह से समझ ही सकोंगे और न ही उसका पूरा लाभ उठा सकेंगे ।”” 


विज्ञान का विद्यार्थी जितना समय और श्रम भाषा को समझने में लगाता है, 
लग भग उतना ही समय और परिश्रम उसे विज्ञान के विभिन्‍न विषयों को समझने में लगाना 
पड़ता है। किन्तु यदि विज्ञान के उसी ज्ञान को विद्यार्थी की अपनी मातृभाषा के माध्यम से 
दिया जाये तो उसे समझने में आसानी होती है । यही बात गाँवों में रहने वाले लोगों, 
विशेष रूप से कृषकों, पर भी लागू होती है। 


आज भी देश के करोड़ों किसान आधुनिक तकनीकी का लाभ नहीं उठा पा रहे हैं । 
इसका मूल कारण यह है कि उन्हें उनकी अपनी भाषा में वैज्ञानिक उपलब्धियों का ज्ञान 
नहीं कराया जाता । उदाहरण के लिए यदि हम कौटनाशी रसायनों के प्रयोगों को देखें तो 
ज्ञात होता है कि आवश्यकता से कम या अधिक मात्रा में किसान कीटनाशी का प्रयोग 
करता है अथवा असावधानीवश खाने-पीने की चीजों के साथ मिल जाने से अपने जीवन से 
हाथ धो बैठता है। एक सहज सा प्रश्न उठता है कि क्‍या इसके लिए भाषा दोषी है ? ऐसा 

लगता है कि जो बातें उसे बतायी या समझाई जाती हैं, वह किसान की अपनी भाषा में 
संभवत: न होने से उसे वह समझ नहीं पाता | उपयुक्त भाषा के प्रयोग की कमी हमारे 
विज्ञान की बुनियाद को मजबूत नहीं होने देती है । ' 


अतएव राष्ट्र के सजग प्रहरियों से मेरा विनम्र निवेदन है कि बड़ी-बड़ी प्रयोग- 
शालाओं में विकसित की गई वैज्ञानिक विधियों को कृषकों के लाभाथथ, क्रषि के लाभाथर्थ, 
देश की प्रगति के लिए, सरल एवं क्षेत्रीय भाषा में, हिन्दी भाषा में ग्रामीणों तक पहुंचाया 
जाये । इसी में देश का कल्याण है । [][। 





प्रकाशन एवं अन्य माध्यमों द्वारा विज्ञान का लोकप्रियकरण 


ग्रो० सी० डी० पाटिल 


प्रस्तुत आलेख में लेखक ने विज्ञान को लोकप्रिय बनाने के लिए, जन-जन तक 
पहुँचाने के लिए, प्रकाशन एवं अन्य माध्यमों की विस्तार से चर्चा की है। प्रारम्भ में 
लेखक ने गेलीलियो और हावें का उल्लेख करते हुए विज्ञान के इतिहास और प्रगति पर 
प्रकाश डाला है । 


लेखक के अनुसार विज्ञान जन-जन में इस कारण लोकप्रिय न हो सका क्‍योंकि जो 
भी पुस्तक उपलब्ध थींवे अंग्रेजी भाषा में थीं। इस कारण एक प्रकार का 'कम्यूनिकेशन गैप' 
था। 7 960 के बाद विज्ञान के प्रचार-प्रसार के लिए क्षेत्रीय भाषाओं की महत्ता स्वीकार 
की जाने लगी । क्‍ 

लेखक ने विज्ञान को लोकप्रिय बनाने के लिए निम्नलिखित उपाय बताये हैं... 


[. क्षेत्रीय भाषाओं में विज्ञान की लोकप्रिय पत्रिकाओं और विज्ञान की शोध 
पत्रिकाओं के प्रकाशन द्वारा । 


2. विज्ञान प्रद्शनियों द्वारा जिनमें विद्याथियों की सक्रिय भागीदारी हो । 
3. किसानों के लिए कायंशालाओं के आयोजनों द्वारा । 

4. विज्ञान संग्रहालय, विज्ञान क्लब, जिला विज्ञान केन्द्रों के माध्यम से । 
>. विशिष्ट वैज्ञानिकों और विज्ञान अध्यापकों के व्याख्यानों द्वारा । 

0. 


रेडियो कार्यक्रमों और टी० बी० फिल्मों के माध्यम से, जो निश्चय ही अधिक 
प्रभाव छोड़ते हैं । 

तेलुगु में विज्ञान का प्रचार-प्रसार 


वसंतराव वेंकटराव 


लेखक ने प्रस्तुत आलेख के माध्यम से उन कठिनाइयों अथवा कारणों पर प्रकाश 
डाला है जिनके कारण विज्ञान का प्रचार-प्रसार, विशेष रूप से तेलुगु भाषा के माध्यम से, 
प्रभावी नहीं हो सका । अनेक कारणों में अर्थाभाव, उच्च स्तर के वैज्ञानिकों और विज्ञान 
लेखकों की विज्ञान की रचनाधमिता में रुचि न लेना हैं । 


फिर भी लेखक का ऐसा मानना है कि देश में ऐसी सरकारी और गैरसरकारी 
विज्ञान संस्थायें और समितियाँ हैं, जो विज्ञान को आम आदमी के द्वार तक ले जाने का 
प्रशंसनीय काय्ये सम्पादित कर रही हैं । इनमें केन्द्र सरकार की एन० सी० ई० आर० टी०, 
तेलुगु भाषा समिति, तेलुगु अकादमी, आंध्र प्रदेश की विज्ञान अकादमी, आंध्र विश्व- 
विद्यालय, मद्रास विश्वविद्यालय के नाम विशेष रूप से लिए जा सकते हैं जो विज्ञान लेखन 
पर बल दे रहे हैं। पिछले कुछ वर्षों से 'विज्ञानम', आधुनिक विज्ञानम', विज्ञान ख्रावन्ती 
जैसी पत्निकायें फल-फूल रही हैं । 


प्रस्तुत आलेख में इन सभी पहलुओं की चर्चा की गई है । 

वज्ञानिक साहित्य की प्रगति : कुछ अपेक्षित आवश्यकताएँ 


महाराज नारायण सेहरोत्रा 


भारतीय भाषाओं, विशेष रूप से हिन्दी में वैज्ञानिक साहित्य की प्रगति के मार्ग में 
जो बाधायें अनुभव की जाती रही हैं, उन्हें मैं यहाँ सार रूप में प्रस्तुत करना चाहता हू । 

जैसा कि आप सब को विदित है, वैज्ञानिक एवं तकनीकी शब्दावली आयोग द्वारा 
लगभग चार लाख तकनीकी शब्दों के हिन्दी पर्याय प्रकाशित किए गए हैं जो तकनीकी तो 
तहीं है फिर भी वैज्ञानिक लेखों में उनका प्रयोग विशेष माने रखता है। उदाहरणार्थ किसी 
वस्तु की वारम्बारता प्रदर्शत करने के लिए 7]00066, 405प्रग(क्रा,, 00770, 
८१७०7 आदि शब्द प्रयोग में आते है, जो वस्तु की उपलब्धता की विभिन्‍न मात्नाओं को 
बताते हैं । ऐसे शब्दों की मालाएँ बनाकर उनके पर्याय निर्धारित करने की आवश्यकत! 
है । 

दूसरी महत्वपूर्ण बात यह है कि प्रमुख उन्‍नत भाषाओं में प्रकाशित वैज्ञानिक लेखों 
के त्वरित अनुवाद की महत्ता को नकाशा नहीं जा सकता । विकसित देशों ने इस ओर 
विशेष ध्यान दिया है और एक दूसरे की वैज्ञानिक उपलब्धियों का भरपूर लाभ उठाया है । 
“प्लेनम और डेकर'' जैसी अनुवाद संस्थाएँ स्थापित की जाएँ | यह आवश्यक है कि अनु- 
वाद विषय के विशेषज्ञों द्वारा ही कराया जाए! उन्‍नतिशील देशों में अनुवाद में कम्प्यूटर 
का उपयोग तेजी से किया जा रहा है। हमें भी इस नयी वैज्ञानिक देन का अविलम्ब लाभ 
उठाना चाहिए । 


एक अन्य महत्वपूर्ण प्रश्न यह है कि शब्दाववी आयोग को शब्दावली के विवादास्पद 
शब्दों पर पुनविचार करना चाहिए । उदाहरणार्थ ज्वाइण्ट का पर्याय संधि बनाया गया है । 

सामान्य अथें में यह ठीक है, पर भूविज्ञान में इसका प्रयोग पारिभाषिक शब्द के रूप में 
किया जाता है, जिसकी व्याख्या है “शैलों में एक प्रकार का विभंग या विभाजन जिनके 
अनुदिश शैलों का कोई सुप्रेक्य संचलन नहीं हुआ होता ।” यहाँ भाव 'सन्धि' का नहीं 
“वियोजन' का है। 


चौथी महत्वपूर्ण बात यह है कि अंग्रेजी की “इंगलिश फॉर स्पेसिफिक परपजेज 
सीरीज” के समान हिन्दी में भी पुस्तक-मालाएँ प्रकाशित की जाएँ। इससे हिन्दी लेखन 
की बढ़ावा मिलेगा । द 


मेरी दृष्टि में सर्वाधिक महत्व का विषय यह है कि इस गोष्ठी के पर्व जो और 
महत्वपूर्ण गोष्ठियाँ तकनीकी हिन्दी के विकास के लिए आयोजित की गई थीं उन सभी 
संगोष्ठियों, विशेषकर रुड़की 984, अहमदाबाद 986, कानपुर 986, रुड़की 988 
द्वारा पारित संस्तुतियों को कार्यान्वित कराने के लिए भगीरथ प्रयास किए जायें । अन्यथा 
इन गोष्ठियों को आयोजित करने का उद्देश्य पूरा नहीं होगा । 
[] [] 





विज्ञान को लोकप्रियता भारतीय भाषाओं के साध्यय से ही सम्भव 


डॉ० रमेश चन्द्र तिवारी 


सम्प्रति भारत वैज्ञानिक युग के परिवेश में प्रवेश कर चुका है । कम्प्यूटर से लेकर 
अन्तरिक्ष तक की यात्रा का समाचार नगरों एवं पढ़े लिखों के लिए कोई नई बात नहीं रह 
गई है । किन्तु अधिकांश लोग इसकी. तकनीकी का कोई ज्ञान नहीं रखते । वे उन्हें अजूबा 
वस्तु की संज्ञा देते हैं । लोग विज्ञान की उपलब्धियों का लाभ तो कमोबेण ले रहे हैं किन्तु 
उनके सही उपयोग, उनके दोषों आदि से परिचित नहीं हैं। इसका परिणाम यह हो रहा है 
कि कभी-कभी विज्ञान का उपयोग विपदा वन कर रह जा रहा है ' 


कृषि-विज्ञान से जुड़े होने के नाते मैं इतना अवश्य कहूँगा कि विज्ञान का उपयोग 
कृषि में काफी हो रहा है। भारी उपज देने वाली किसमें, उर्वरक, अन्य रसायन (कीट 
विष, खरपतवार-नाशी, रोग-नाशी) मशीनरी आदि से गाँवों के लोग परिचित तो हैं किन्तु 
उनका सही उपयोग नहीं कर पा रहे और परिणाम यह हो रहा है कि प्रदूषण से लेकर, 
मिट॒टी का घढियापन, उपज में गिरावट, रसायनों का कुप्रभाव आदि आए दिन देखने में 
आ रहे हैं। जानकारी न होने के कारण क्ृषि-रसायन विष के छूप में पशु-पक्षियों 
एवं मानव को रोगी बनाकर मृत्यु तक पहुँचा दे रहे हैं। इन सभी का प्रमुख कारण उप- 
भोक्‍ता को विज्ञान की विस्तुओं का सही ज्ञान न होना है । यह ज्ञान काम चलाऊ पढ़े लिखें 
एवं अनपढ़ लोगों को उनकी अपनी भाषा में ही सही ढेग से दिय्रा जा सकता है। भूमि 
प्रबन्ध एवं उर्वरक उपयोग पर विगत लगभग 0-2 वर्षों में मैंने वाराणसी, गोरखपुर 
एवं फैजाबाद मण्डल के (नेपाल सीमा तक) लगभग 60 से 70 हजार किसानों के सामने 
व्याख्यान दिया है। इन व्याख्यानों को वे मंत्रमुग्ध होकर सुनते हैं और बाद में उसका 
मृल्यांकन करने पर पता चला है कि 70 प्रतिशत से 80 प्रतिशत श्रोता एवं दर्शक इसे 

समझते एवं अमल में लाते हैं। इसके पीछे वास्तविकता यह है कि ये व्याख्यान 'अवधी'' 
इलाहाबाद की (स्थानीय) ग्रामीण भाषा में होते हैं | गँवई-गँवार की संज्ञा पाने वाले कृषक 
भी बुद्धिमान हैं । बशते कि विज्ञान जैसी विद्या को उन्हें सुग्राहय भाषा में सम्प्रेषित किया 
जाय । 
बिज्ञान की लोकप्रियता “सुनो, देखो और करो पर आधारित है । उसके लिए 
क्षेत्रीय, स्थानीय एवं हिन्दी भाषाओं का प्रयोग एक प्रभावी योगदान कर सकता है । 
[] [] 





भारतीय भाषाओं का माध्यम हो विज्ञान के विकास की कुंजी है 


इरफान भारतीय 


भारत ने विज्ञान एवं तकनीकी के क्षेत्न में अपरिमित सफलता प्राप्त की है। 
व्यवहारिक विज्ञान में विविध आयामों का समावेश हुआ है। आज विश्व में जहाँ कम्प्यूटर 
का प्रयोग दिन प्रतिदिन बढ़ता जा रहा है वहीं हमारा देश भी इस ओर अग्रसर है। अब 
आवश्यकता इस बात की है कि वैज्ञानिक ज्ञान एक साधारण व्यक्ति तक इस प्रकार पहुँ- 
चाया जाये कि हर सामान्य ब्यक्ति उसे समझ सके । 


आज, प्रसारण के बाद, प्रकाशन ही सूचना और शिक्षा का वह दूसरा माध्यम है 
जिस माध्यम से कोई अपनी बात किसी तक आसानी से पहुँचा सकने में सक्षम है। 
विज्ञान का प्रचार-प्रसार भी इसी माध्यम (पत्र.पत्रिकाओं) से होता रहा है । देश में विज्ञान 
की पत्न-पत्निकाएँ मुख्य रूप से दो प्रकार की हैं--पहली वह जिसके माध्यम से वैज्ञानिक अपने 
अनुसंधानों की सूचना अन्य वैज्ञानिकों तक पहुँचाते हैं तथा दूसरी वे जिनका मुख्य उद्देश्य 
जनसाधारण या विद्याथियों को सरल भाषा में विज्ञान की प्रगति से अवगत कराना 
होता है । 


हिन्दी एवं अन्य भारतीय भाषाओं में विज्ञान पत्चकारिता की वर्तमान. स्थिति संधि 
काल में है। आज का युग वैसे तो विज्ञान का युग है लेकिन वैज्ञानिक साहित्य नाममात्र 
' को ही दिखाई पड़ता है। आज देश में व्यवसायिक स्तर पर सफल और वैज्ञानिक पाठक 
वर्ग को संतोषप्रद सामग्री देने में सक्षम यदि विज्ञान पत्निकाएँ हैं भी तो उन्तकी संख्या 
अंगुलियों पर गिनी जा सकती है। अर्थात 'ऊट के मूह में जीरा' वाली कहावत चरितार्थ 
होती है । 

कुंजी और गाइडों वाली हमारी शिक्षा में बहुत कम बच्चे स्कूली दायरे से बाहर 
की विज्ञान पुस्तकें और पत्रिकाएँ पढ़ पाते हैं। बच्चे क्‍या पढ़ें इस फैसले में बच्चों के 
अभिभावक भी ध्यान नहीं देते, स्पष्ट है कि ऐसे में बच्चों के कोमल मन रंगीन चित्नकथाओं, 
जासूसी कॉमिक्स, कल्पना लोक जैसे जादुई और तन्‍्त्न-मन्त्र की बाजारू बाल-पत्निकाओं में 
उलझ कर रह जाते हैं । 


. आज विज्ञान के पाठक वर्ग को सही वैज्ञानिक साहित्य देने के लिए यदि कोई 
विज्ञान पत्रिका अकाशित भी होती है तो दो-तीन या चार अंकों के बाद उसे दम तोड़ देना 
पड़ता है। ऐसा नहीं है कि हमारे देश में विज्ञान पत्रिकाओं की माँग नहीं है । यदि किसी 
पत्निका की स्थिति खराब होती है तो उसका मुख्य कारण उसके विज्ञापन और प्रचार में 
कमी हो सकती है । पत्रिका की कम बिक्री (कम प्रसार) के कारण पत्निकाओं का मूल्य 
बढ़ता जाता है। परिणामस्वरूप वह एक सामान्य व्यक्ति की खरीद से दूर होती जाती हैं 
और यही कारण है आसमान छूने वाले अधिक मूल्य की विज्ञान पत्निकाएँ पाठक वर्ग में 
अपनी लोकप्रियता खो देती हैं । 


विज्ञान पत्रिकाओं की असफलता का दूसरा कारण सम्पादन और मुद्रण में कमी 
है । जनसाधारण के लिए तो विज्ञान की भाषा बहुत कठिन है और दूसरे तकनीकी शब्दों 
का सीधा प्रकाशन उसे और कठिन बना देता है। एक अच्छा सम्पादक इस भाषा को 
सरल बनाकर जनता तक पहुँचा सकता है। किन्तु यदि पत्रिका में प्रकाशित सामग्री अच्छी 
है पर मुद्रण नहीं तो भी पत्रिका की लोकप्रियता कभी ऊँची नहीं उठ सकती । 


वैज्ञानिक और तकनीकी शब्दों का राष्ट्र भाषा और सभी क्षेत्रीय भाषाओं का एक 
सार्वभौमिक मानककोश तैयार करने पर भी विचार करता चाहिए । क्‍योंकि विज्ञान जन- 
साधारण तक राष्ट्रभाषा और क्षेत्रीय भाषाओं के माध्यम से ही पहुँच सकता है । इस स्थिति 
से उभरने के लिए यह आवश्यक है कि राज्य सरकारें, युवक युवतियाँ एवं वैज्ञानिक संगठन 
इसमें रुचि लें और विज्ञान पत्रिकाओं का प्रकाशन प्रारम्भ करें | 


यह सत्य है कि विज्ञान जनसाधारण तक अंग्रेजी भाषा के माध्यम से कभी नहीं 
पहुँचाया जा सकता क्योंकि अंग्रेजी भाषा को अभी जनसंख्या के दो प्रतिशत लोग ही 
समझते हैं । पर दुर्भाग्य यह है कि आज का प्रकाशक वर्ग अंग्रेजी का ही दामन पकड़े हुए 
है। अन्तर्राष्ट्रीय धान अनुसंधान संस्थान, मनीला में कार्यरत भारतीय क्रृषि वैज्ञानिक, 
“विश्व खाद्य पुरस्कार! से सम्मानित डॉ स्वामिनाथन अपने संस्मरण में लिखते हैं कि वहाँ 
अन्तर्राष्ट्रीय धान अनुसं धान संस्थान की जिस गैलरी में उन्हें बैठने का कमरा मिला था, 
उसमें दीवार पर धान के हानिकारक कीटों के प्राकृतिक शत्र' शीर्षक से बहुरंगी पोस्टर 
(जो कि हिन्दी में छपा था) चिपका था। डॉ० स्वामीनाथन के वहाँ पहुँचने पर प्रकाशन 

विभाग के अध्यक्ष डॉ० थामस हारपग्रोव ने फाममे्स प्राइमर' के तमिल, कन्‍्नड़, मराठी, 
उड़िया, बंगला, उदू” और नेपाली संस्करण दिखाए । 


विज्ञान को जनसाधारण तक पहुँचाने के लिए आज आवश्यकता इस बात की है 
कि प्रकाशक अंग्रेजी की दौड़ में शामिल न होकर अपनी मातृभाषा को आगे ब ढ़ाएँ, 
क्योंकि भारतीय भाषायें ही विज्ञान के विकास की कुँगी हैं और यह सत्य है कि कोई भी 
देश विज्ञान के शीर्ष पर तभी पहुंच सकता है जब उसकी शिक्षा का माध्यम उस देश की 


अपनी मातृभाषा हो । 
[] [] 

डॉ० अशोक कुमार गुप्ता 
कृषि रसायन विभाग 


: - इलाहाबाद एग्रीकल्चर इंस्टीट्यूट 


इलाहाबाद-2007 


श्री राजशेखर भूसनुरमठ 

के० सी० स्टाफ क्वार्ट्स, माला- 
मडडी, धारवाड़-580007 
(कर्नाटक) 


श्रीमती डॉ० ज्योत्स्ता पटनायक, 
प्रवक्‍ता, रसायन विभाग, रीजनल 
कॉलेज आाँव एजूकेशन, भुवनेश्वर- 


. 75007 (उड़ीसा) 


श्री पी० रंगनाथ 
29-3-20 सी गोवरनोरपेट 

42. 


43. 


44. 


435. 


40- 


(वेंकटेश्वर स्ट्रीट) विजयवाड़ा- 
520002 (आन्श्रप्रदेश ) 


श्री अनिल कुमार शुक्ल 
संयुक्त मंत्री 


. विज्ञान परिषद्‌, इलाहाबाद- 


24002 


श्री अरविन्द मिश्र 

मुख्य कार्यकारी अधिकारी, मत्स्य 
पालक विकास अभिकरण, अधि- 
कारी आवास, झांसी-3 


श्री आशुतोष मिश्र 
आईं ० आईं ० टी० / कीनेपुर- 
2080व6 (उत्तर प्रदेश) 


श्रीमती मंजुलिका लक्ष्मी 

स्वतन्त्र लेखन 

5 इं/4 स्टाफ क्वार्ट्स, लिडिल रोड 
जाजें टाउन, इलाहाबाद-2002 


डॉ० डी० एन० सिनहा 
प्रोफेसर एवं अध्यक्ष, एनाटॉमी 
विभाग, महारानी लक्ष्मी बाई 


. भेडिकल कॉलेज, झाँसी-38428 


(उत्तर प्रदेश) 


4. 
48, 


49, 


०0, 


34. 


8 0 


भारतोय भाषओं में विज्ञान लेखन 


श्री चन्द्र प्रकाश श्रीवास्तव 
शोध छात्र, शीलाधर मृदा अनु- 
संधान संस्थान, इलाहाबाद-2002 


प्रो० सी० डी० पाटिल: 
एल० वी० डी० कॉलेज, रायचूर 
(कर्नाटक)-5840]... 


श्री वसंतराव वेंकटराव 
543-बी, एम० एस० एम० 
कॉलोनी, ज्ञानपुरम, विशाखा- 
पत्तनम (आन्ध्रप्रदेश) -530004 


डॉ० महाराज नारायण मेहरोता 
प्रोफेसर, भौमिकी विभाग . 
काशी हिन्दू विश्वविद्यालय 
बाराणसी-5 


डॉ० रमेशचन्द्र तिवारी 
प्रोफेसर, मृदा रसायन विभाग 
काशी हिन्दू विश्वविद्यालय 
वाराणसी-5 


श्री इरफान भारतीय, कोआड्डिनेटर 
स्टूडेण्ट्स साइंस सोसायटी, 67, 
अंता, शाहजदाँपुर-24200] 


